

از مائشی انشاعن



الاسلامیات

(لازمی)

پارهین ۽ پارهین کلاس لاء

(نئین نصاب مطابق)

سنڌ تیکست بُك بورڊ، ڄامِ شورو

چپیندڙ

سڀئي حق ۽ واسطه سنڌتيڪست بڪ بورڊ ڄامر شورو وٽ محفوظ آهن.

تيار ڪندڙ: سنڌتيڪست بڪ بورڊ ڄامر شورو

منظور ٿيل: صوبائي محڪم تعليم و خواندگي، حڪومت سنڌ

مراسلہ نمبر: سنڌ حڪومت جي تعليم ۽ خواندگي، واري کاتي جي مراسلي

نمبر 04-07-2023، SELD/HCW/18/2018، مورخ:

سنڌ صوبوي جي اسڪولن لاءِ اسلاميات جو واحد درسي ڪتاب

ڪتابن جي چڪاڻ جي صوبائي ڪميٽي دائرڪتوريت آف ڪريڪيولم اسيسمينٽ اينڊريسرج،

ڄامر شورو جو چڪاـيل

آغا سهيل احمد (چيئرمين سنڌتيڪست بڪ بورڊ)

نگرانِ اعلٰى:

عبدالباقي ادریس السندي

نگران:

* پروفيسير داڪٽر عزيز الرحمن سيفي * داڪٽر مختار احمد ڪانڌڙو

ليڪ:

* مولانا حمزہ اللہ آء سومرو

* مولانا نياز احمد راجپر

صوبائي جائزه ڪميٽي

* پروفيسير داڪٽر خليل احمد ڪورائي

* پروفيسير داڪٽر ثناء اللہ پتو

* پروفيسير مس تحسين ڪوثر اننصاري

* مولانا عبد الحكيم پناڻ

* پروفيسير سيد شهاب الدين شاه

* داڪٽر حافظ عبدالوهاب منگريو

* پروفيسير علي مراد چانديو

* حافظ محمد يوسف پنيري

ڪمپوزنگ، لي آئوت ۽ ڊزائيننگ: نويد علي شاه ۽ تيم (حسيني ڪمپوزنگ، حيدرآباد)

فهرست

صفحو

عنوان

باب پهريون: (الف) القرآن الکريم

- | | |
|---|------------------------------|
| 1 | قرآن مجید جو تعارف |
| 6 | وحي جو مفہوم ۽ ان جون صورتون |
| 9 | جمع ۽ تدوین قرآن مجید |

باب پهريون: (ب) چونبد آيتون (ترجمو ۽ سمجھائي)

- | | |
|----|-----------------------------------|
| 13 | سورة البقرہ: آيتون 1 کان 39 تائين |
| 32 | سورة الانفال: مکمل |

باب پيو: (الف) الحدیث

- | | |
|----|-----------------------------|
| 74 | حدیث جي حفاظت، تدوین ۽ حجیت |
|----|-----------------------------|

باب پيو: (ب) چونبد حدیثون (ترجمو ۽ سمجھائي)

- | | |
|----|---------------|
| 82 | حدیث 1 کان 20 |
|----|---------------|

باب ڦيون: موضوعاتي مطالعو

- | | |
|-----|-------------------------------|
| 96 | (الف) ايمانيات |
| 97 | 1. توحيد جو عقideo |
| 102 | 2. رسالت جو عقideo |
| 107 | 3. ملائڪن تي ايمان آڻڻ |
| 110 | 4. آخرت جو عقideo |
| 114 | 5. الهمامي ڪتابن تي ايمان آڻڻ |

عنوان	صفحة
(ب) عبادتون	117
1. نماز	118
2. زکوات	121
3. روزو	125
4. حج	128
(ج) سیرت طیبه / اسوه حسنہ	132
1. حضور اکرم صَلَّی اللہُ عَلَیْہِ وَعَلَیٰ آلِہٖ وَاصْحَابِہٖ وَسَلَّمَ بحیثیت رحمة للعالمین	133
2. حضور اکرم صَلَّی اللہُ عَلَیْہِ وَعَلَیٰ آلِہٖ وَاصْحَابِہٖ وَسَلَّمَ بحیثیت معلم ۽ مربي، منتظر، سپہ سالار ۽ منصف	140
(د) اخلاق ۽ ادب	146
1. صبر ۽ استقامت	147
2. عفو ۽ درگذر کرڻ	151
3. عدل ۽ انصاف	154
4. اسلامي اخوت	158
5. حقوق العباد	161
6. عورتن جا حق	164
7. مسلمانن جو باهمي اتحاد	167
باب چوٽون: هدایت جا سرچشما ۽ مشاهیر اسلام	
1. حضرت امام جعفر صادق رحمة الله عليه	170
2. حضرت امام اعظم ابو حنيفة رحمة الله عليه	174
3. حضرت امام مالک رحمة الله عليه	178
4. حضرت امام محمد بن ادريس شافعی رحمة الله عليه	181
5. حضرت امام احمد بن حنبل رحمة الله عليه	184

قرآن مجید جو تعارف

1

سکیا جی حاصلات

(قرآن مجید یعنی سنت جی روشنیء ہر)

- ❖ قرآن مجید جی تعریف یعنی اصطلاحی مفہوم جاثی بُدائی سگھندا.
- ❖ قرآن مجید جا چونب نالا، معنی یعنی وضاحت سان سمجھی بُدائی سگھندا.
- ❖ قرآن مجید جی تعلیم یعنی ان جا اثر سمجھی بیان کری سگھندا.
- ❖ قرآن مجید جی معجزن کی جدید سائنس جی روشنیء ہر سمجھی بیان کری سگھندا.

قرآن جی وصف: لفظ قرآن ”قراء“ مان ورتل آهي، جنهن جي معنی ’پڑھئ‘ آهي، ان لحاظ کان قرآن جي لفظی معنی آهي ’پڑھئ‘ یا ’اھو کتاب جیکو وری پڑھیو جی‘۔ اصطلاح ہر کلام پاک جا عربی لفظ جیکی پنهنجی حقیقی مفہوم سمیت الله تعالی طرفان حضرت جبرايل عليه السلام ذریعی حضرت مُحَمَّد رَسُولُ اللهِ خَاتَمُ النَّبِيِّينَ صَلَّى اللهُ عَلَيْهِ وَأَصْحَابِهِ وَسَلَّمَ (حضرت محمد الله تعالی جو رسول، آخری نبی آهي، سندن یعنی سندن آل یعنی اصحاب سکھوں رضی الله عنہم اجمعین جی مثان الله تعالی جی رحمت یعنی سلامتی هجی)۔ تی نازل ٹیا یعنی مصحف ہر محفوظ کیا ویا اھی ”قرآن“ سدجن ٹا۔

قرآن مجید ہر سموری انسانیت جی فلاح یعنی پلاٹیء جی رہنمائیء لاءِ مکمل ہدایت موجود آهي۔ جیکو انسانن جی عقیدن، عبادتن، معاشرت، اخلاقیات، سیاست بابت اصول یعنی احکام سیکاری ٹو۔ جیکو اگئین سینی الہامی کتابن جو تئیں یعنی خاتمو آھی یعنی قرآن مجیدئی قیامت تائین انسانی ہدایت جو آخری دستور آھی۔

قرآن مجید جا چونب نالا یعنی مفہوم: قرآن مجید جو ذاتی نالو ”القرآن“ آهي۔ ان کان سواء سندس جیکی صفاتی نالا مشہور آهن تن مان کجھه هیث ڈنل آهن:

- **الكتاب (خاص كتاب):** قرآن مجید جیئن ته اهم بنیادی شین تي مشتمل آهي. جهڙوک: اڳين قومن جا واقعا، عبرت ۽ نصيحت پرياق صاع شرعی احکام وغيره.
- **القرآن (بار بار پڙهنجندڙ):** 'القرآن' قرآن مجید جو ذاتي نالو آهي جنهن جي معنى 'بار بار پڙهيو ويندڙ كتاب' آهي.
- **الفرقان (فرق ڪندڙ):** قرآن مجید حق ۽ باطل، مسلمان، ڪافر ۽ منافق جو فرق بيان ڪري ٿو.
- **الذكر (نصيحت):** قرآن مجید نصيحت ۽ خيرخواهي سان گڏوگڏ الله تعاليٰ جي عذاب کان ديجاريندڙ كتاب آهي.
- **التزيل (نازل ڪيل):** جيئن ته قرآن مجید حضرت جبرائيل عليه السلام ذريعي مرحلی وار نازل ٿيو تنهنکري ان کي 'تنزيل' چيو وجي ٿو.
- **النور (روشنی):** قرآن مجید گمراهيء هر ٻڏل، هدايت تلاش ڪندڙ ماڻهن کي روشنی ڏئي سنئين وات لائي ٿو ۽ گڏوگڏ حق ۽ سج تي روشنی وجهي ٿو.
- **الشفاء (چڱ ڀائي ڏيندڙ):** قرآن مجید جسماني توڙي سڀني روحاني بيمارين جهڙوک: ڪفر، نفاق، جهالت، حسد لاء شفاء آهي.
- **التدكرة (يادگير و ڏياريندڙ):** قرآن مجید نيك ۽ برن ماڻهن جي انجام جا قصا ٻڌائي ٿو ۽ جنت جون نعمتون ۽ جهنم جا عذاب ياد ڏياري ٿو.
- **العلم (چڻ ڏيندڙ):** قرآن مجید علم ۽ معرفت جو خزانو آهي.
- **البيان (وضاحت ڪندڙ):** قرآن مجید هر دنيوي ۽ اخروي معاملات بابت وضاحت ڪري ٿو. **قرآن مجید جي تعليمات ۽ ان جا اثرات:** قرآن مجید جي تعليمات کي پنجن عنوان ۾ ورهایو آهي. جيڪي هن ريت آهن: 1. احکام، 2. اسلام مخالف گروهن (يهودي، نصارى، صابى، ۽ مشرڪ) جا اسلام جي عقائد ۽ احکام متعلق اعتراض ۽ انهن جا جواب، 3. الله تعاليٰ جي نعمتن جو بيان، 4. اڳين قومن جي روين ۽ انهن جي انجامن جو بيان، 5. موت ۽ ان کان بعد جي حالات جو بيان.

انهن ۾ احکام وارو عنوان بنیادي ۽ اهم موضوع آهي، جيڪو سڌو سنئون انساني رهڻي ڪھڻي سان تعلق رکي ٿو. حلال، حرام، جائز، ناجائز، فرض ۽ واجب اهي سڀ احکام ۾ شمار ٿين ٿا جيڪي انسان کان ٿيندڙ عملن، عقیدن، عبادتن، معاملن، رهڻي ڪھڻي ۽

اخلاقیات وغیره تي شامل آهن. قرآن مجید جي تعليمات انهن موضوع عن بابت ئي انسان جي رهنمائي ڪري ٿي.

قرآن مجید جي تعليمات جو عملی مظاھرو ان جي نزول وقت ئي ظاهر ٿيو جو تمام ٿورڙي عرصي ۾ ا atan جو سماج قرآنی تعليم جي بدولت جھالت، ظلم، بدامني، بداعتقادي توڙي بي مروري جي ڏٻڻ مان آجو ٿي سماجي انصاف، امن ۽ سکون، سچائي، ايمان داري ۽ ماڻھپي جي منزل تائين رسيو. بُتن جي اڳيان جهڪڻ وارا الله وحده لا شريك له جا مجیندڙ بطيجي ويا ۽ انسانيت جا دشمن، سڄن ۽ خيرخواه بطيجي پيا. سماج کي ستائڻ وارا ماڻھن ضرورتمندن کي سڏي ساڻن مهربانيون ڪرڻ لڳا، جڏهن ته گمراهي جي اونداهين ۾ پٽکيل ماڻھو قرآن مجید جي تعليمات مان فائدا حاصل ڪري بین جارهبر بطيجي ويا.

قرآن مجید انسان جي مکمل رهنمائي ڪري ٿو. قرآن مجید جي مطابق زندگي گذارڻ سان انسان ذات ۽ سماج مثان هيٺئين ريت قرآنی تعليمات پنهنجا اثرات وجهي ٿي:

- مضبوط عقيدي رکڻ ۽ لازم ٿيل عبادتن جي پابنديءَ سان انسان ۾ وقت جي اهميت، بندگيءَ جو شعور، الله تعالى سامھون عاجزي ۽ انڪساري، انساني برابري، هڪ بهئي سان همدردي توڙي هڏڏو ڪي ٿيڻ جهڙا گڻ پيدا ٿين ٿا.
- ڏيتي ليتي ۾ حلال ۽ حرام، جائز ۽ ناجائز جو ڏيان رکڻ سان معاملن ۾ سهولت، دلي سکون ۽ اطمینان حاصل ٿئي ٿو. معاشرو هر قسم جي بدنظمي ۽ بد تهذيبی کان محفوظ رهي ٿو.
- قرآن مجید جي ڏنل هدایتن مطابق قائم ڪيل سماجي تعلق مضبوط، پائيدار ۽ ڀائيءَ واري تعلق سان لاڳپيل هوندا آهن ۽ والدين، متن مائتن، اوڙي پاڙي، دوستن ۽ گهر بار سان وٽندڙ روين ذريعي ذهني سکون ۽ مستقبل لاءِ درست فيصلري ڪرڻ جو حوصلو ملندي آهي.
- قرآن مجید جي تعليم مطابق بُرين ڳالهين کان بچڻ ۽ چڱاين کي اختيار ڪرڻ سان انسان ۾ خوداعتمادي، انسانيت جي احترام ڪرڻ ۽ پاڻ کي باڪردار بنائڻ جي توفيق ملندي آهي. چڱائيءَ کي چڱو چوڻ سان سان گڌو گڌ برائيءَ کي برو سمجھڻ سان سماج بهتريءَ طرف وڌي ٿو.

قرآن مجید جا معجزا ۽ جديڊ سائنس: قرآن مجید پنهنجي اعجاز، جامع انداز بيان ۽ حق جي پيغام هجڻ جي اعتبار سان انسانن لاءِ معجزو آهي. قرآن مجید جي ڪيترين ئي آيتن ۾ سائنسي

حقیقتون نهایت جامع ۽ واضح نمونی بیان شیل آهن جن کی جدید دور جی تحقیق، کوچنا ۽ تیکنالاجی جی مدد سان معلوم کیو ویو آهي.

مرج البحرين وارو معجزو: ساموندبی علم ۽ پاٹی تی تحقیق کندڙ ماھرن معلوم کیو آهي ته کاري ۽ منی پاٹی جي هڪ ٻئی سان ملن باوجود پاڻ ۾ نه گڏجڻ جو سبب 'پاٹی' جي سطح واري خاصیت¹ (Surface tension) آهي. جنهن ڪري دریاء ۽ سمند جو پاٹی پاڻ ۾ نه ٿو ملي. پنهی قسمن جا پاٹی گھاتائی سبب جُدا جُدا وهندا رهن ٿا. قرآن مجید ان ڳالهه کی هن ریت بیان کیو آهي. ترجمو: بن دریائين (کاري ۽ منی) کی وهايائين جو پاڻ ۾ گڏجي وهن ٿا. انهن پنهی جي وج ۾ هڪ اوٽ آهي جو هڪ ٻئی تی زیادتی نه ٿا کن. (سورۃ الرحمن: آیت 19-20)

ڪائناٽ ڦهلجندي رهي ٿي: ويہین صدي عيسوی² جي شروعات تائين ڪائناٽ بابت سائنسدانن جو تصور هوٽه 'ڪائناٽ هڪ خاص بناوت رکي ٿي ۽ ازل کان موجود آهي. پر 1929 ع ۾ مشاهداتي طور هيء ڳالهه پدری تي ته ستارا ۽ کير ڏارائون (Milky waves) مسلسل هڪ ٻئی کان پري ٿيندا رهن ٿا. جيڪا ڳالهه ڪائناٽ جي مسلسل ڦهلجن جي حقیقت کي ثابت ڪري ٿي، جڏهن ته قرآن مجید ڪيترا سو سال پھرئين اها ڳالهه هن انداز سان بیان ڪري چڏي آهي. ترجمو: ۽ آسمان کي (پنهنجي)، قوت سان بطيوسون ۽ بيشك اسین (ان کي) وسعت ڏيون ٿا. (سورۃ الذاريات: آیت 47)

آگرین جي پورن جا نشان (فڱر پرنٽ): دنيا ۾ هر انسان ايستائين جو جاڙن بارن جي آگرین جا نشان به جُدا جُدا هوندا آهن يعني ماڻهن جي سُڃاڻپ سندن آگرین تي نهيل مخفی بولي (کود) ۾ محفوظ شیل آهي. سائنسدانن اها ڳالهه ٹويهين صدي عيسوی ۾ معلوم ڪئي. جڏهن ته قرآن مجيد صدیون پھرئين ان جي وضاحت ڪري چڪو آهي. جيئن قرآن مجید ۾ آهي: ترجمو: انسان ڀائيندو آهي ڇا ته سندس هڏا کڏهن گڏ نه ڪنداسون. هائو! سندس آگرین جي پورن جي سڌي ڪرڻ تي وس وارا آهيون. (سورۃ القيمة: آیت 4-3).

مشق

(الف) هيٺ ڏنل سوالن جا تفصيلي جواب لکو:

1. قرآن مجید جي تعلیمات ۽ ان جا اثرات لکو.
2. قرآن مجید جا معجزا جدید سائنس جي روشنی ۽ هر وضاحت ڪريو.
3. قرآن مجید جي معجزن بابت اوھين وڌيڪ ڇا ٿا جاڻو؟

(ب) هیٹ ڏنل سوالن جا مختصر جواب لکو:

1. قرآن مجید جي لغوی ۽ اصطلاحی معنی چا آهي؟
2. قرآن مجید جا کي به پنج صفاتي نالا ۽ انهن جو مفهوم لکو؟

(ج) دُرست جواب جي سامهون (✓) جو نشان لڳایو:

1. لفظ 'قرآن' جي معنی آهي:

- | | |
|-------------|------------|
| (ب) بڌڻ | (الف) پڙھڻ |
| (د) ڳالهائڻ | (ج) لکڻ |

2. 'الفرقان' جي لفظي معنی آهي:

- | | |
|--------------|----------------|
| (ب) فرق ڪندڙ | (الف) خاص ڪتاب |
| (د) نازل ڪيل | (ج) وضاحت ڪندڙ |

سبق ۾ ذكر ٿيل قرآنی معجزن کان علاوه ٻين معجزن بابت
شاگردن کي ڄاڻ ڏني وڃي.

اسئانن لڳو
هذا پيون

وحي جو مفهوم ۽ ان جون صورتون

(قرآن مجید ۽ سنت جي روشنی ۾):

- ❖ وحي جي لغوي ۽ اصطلاحي مفهوم کان واقف ٿي بيان ڪري سگهندما.
- ❖ وحي جي قسمن (وحي جلي، وحي خفي) ۽ وحي جي ضرورت ۽ اهميت کان واقف ٿي بيان ڪري سگهندما.
- ❖ وحي جون صورتون جائي بيان ڪري سگهندما.

وحي جو مفهوم: وحي عربي بولي ۽ جو لفظ آهي جنهن جي لفظي معنى آهي ماڻ ميٺ يا ڳجهي نموني دل ۾ ڪاڳالهه وجهه، اشارو ڪرڻ، شرعاي اصطلاح ۾ وحي مان مراد اهو پيغام آهي جيڪو الله تعالى انسانن جي رهنمائيء لاء پيغمبرن سڳورن عليهم السلام تائين پهچايو.

وحي جي اهميت: وحي علم جي ذريعن مان هڪ ذريعيو آهي، وحي جي ذريعي حاصل ٿيل علم يقيني هوندو آهي. سڀني پيغمبرن سڳورن عليهم السلام الله تعالى طرفان پهتل اهو پيغام پنهنجي امت تائين امانت سان پهچايو ۽ نبوت جي ذميداري نيايي. آخری پيغمبر حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ تي نازل ٿيل وحي قرآن مجيد جي صورت ۾ اسان وٽ اڄ به موجود آهي ۽ قيامت تائين موجود رهندي ۽ جيئن ته پاڻ سڳورا صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ سڀ کان آخرینبي آهن ان ڪري وحي ۽ نبوت جو دروازو به بند ٿي چڪو آهي. هائي جيڪڏهن کوئي شخص متٺ وحي جي نازل ٿيڻ يا نبوت جي دعوي ڪندوته اهو دعويدار ڪُوڙو ۽ فريبي هوندو.

وحي نبوت جي خاصيتن مان هڪ خاصيت آهي، تنهنکري قرآن مجيد ۾ سيدنا رسول الله صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ کي حڪم ٿيو ته ان خاصيت بابت ماڻهن کي آگاه ڪريو، قرآن مجيد ۾ الله تعالى جو فرمان آهي: وَمَا يَنْطِقُ عَنِ الْهُوَيِ (إِنْ هُوَ إِلَّا وَحْيٌ يُوحَى) (4) ترجمو: ۽ اهو (رسول) پنهنجي مرضي ۽ خواهش سان نه ٿو ڳالهائي، اها وحي ئي آهي جا ڏانهنس موکلي وڃي ٿي. (سورة النجم: آيت 4-3)

هر نبی سېگورو الله تعالی طرفان موکلیل وحی جي مطابق ئى ماڭھن کي هدایت یە رهنمائى ڪندو آهي یە هر معاملى ۾ الله تعالی جي فيصلى جو منظر ھوندو آهي یە هر عمل وحی جي عين مطابق ئى ھوندو آهي.

وحی جا قسم: هڪ قرآن مجید: جنهن کي وحی جلی يا وحی مَتَّلُوْ چئجی ٿو یە بیو حدیث یە سُنت: جنهن کي وحی خفی يا وحی غیر متلو چیو وحی ٿو. انهن پنهی قسمن جي وحی کي انسانی رهنمائى ۾ وڏي اهمیت حاصل آهي. قرآن مجید یە حدیث پئی شرعی احکام جا بنیادی ماخذ آهن.

وحی جون صورتون: قرآن مجید مطابق وحی، جون ٿي صورتون آهن. پھرئین صورت ھي، آهي ته پیغمبر جي دل ۾ کاڳالهه پهچائی وحی، ٻئي صورت ھي، آهي ته پیغمبرن ڏانهن ڪنهن پردي يا اوٽ جي پُنيان آواز اچي یە پیغام پهچی وحی. تین صورت ھي، آهي ته حضرت جبرايل عليه السلام ڪنهن نبی يا رسول ڏانهن وحی کظی اچي یە پیغام پهچائی.

انهن تنهی صورتن جو ذکر قرآن مجید ۾ هن طرح آیل آهي: وَمَا كَانَ لِبَشَّرًا أَنْ يُكَلِّمَ اللَّهُ إِلَّا وَخِيَأً أَوْ مِنْ وَرَاءِ حِجَابٍ أَوْ يُرِسِّلَ رَسُولًا فَيُوحِي بِإِذْنِهِ مَا يَشَاءُ إِنَّهُ عَلَىٰ حِكْمَةٍ. (سورة الشورى: آيت 51) ترجمو: یە ڪنهن ماٺھوء لاءِ ٿیطوئي نه آهي ته الله ساتس ڳالهائی سوا هن جي ته اشاري سان يا پردي جي پويان يا ڪنهن قاصد موکلڻ سان (ڳالهائی) پوءِ جيڪي الله گھريو سو سندس حُڪم سان پهچائي ڏئي، بيشك اهو (سي کان) مٺاهون حڪمت وارو آهي.

مشق

(الف) هيٺ ڏنل سوالن جا تفصيلي جواب لکو:

1. وحی جي اهمیت بیان ڪريو.
2. قرآن مجید جي روشنی ۾ وحی جون صورتون لکو.

(ب) هيٺ ڏنل سوالن جا مختصر جواب لکو:

1. وحی جي لغوی یە اصطلاحی معنی بیان ڪريو.
2. وَمَا يَنْطِقُ عَنِ الْهُوَى (3) إِنْ هُوَ لَا ذُحْجَى يُوحَى (4) جو ترجمولکو.
3. وحی جا قسم بیان ڪريو.

(ج) دُرست جواب جي سامهون (٧) جو نشان لڳايو:

1. وحيء جي لغوي معنى آهي:

- (ب) جاڻه ڏيڻه
(د) اشارو ڪرڻه
(ج) طريقو اپنائڻه

2. قرآن مجید ۾ وحيء جون ڪل صورتون بياني ٿيل آهن:

- 3 2 (ب)
5 4 (د)
(ج)

3. وحيء جون صورتون ذكر ڪيل آهن:

- (الف) سورة القيامة ۾
(ب) سورة الرحمن ۾
(د) سورة الشورى ۾
(ج) سورة النجم ۾

شاگردن ۽ شاگردياڻين کي وحيء جي ڪيفيتن جي سمجھائي
ڏين.

اسڪالدن لاءِ
هڪاپيٽون

جمع ۽ تدوين قرآن مجید

سکیا جي حاصلات

(قرآن مجید ۽ سنت جي روشنی ۾):

- ❖ حفاظتِ قرآن مجید کان واقف ٿي بیان ڪری سگهندما.
- ❖ قرآن مجید جي تدوين ۽ ان جي ٽن ادوار: عهد نبوی، عهد صدیقی ۽ عهد عثمانی کي سمجھي بیان ڪری سگهندما.

قرآن مجید جي حفاظت: قرآن مجید ان وحی، جي پجاشتی آهي. جيڪو حضرت آدم عليه السلام کان وٺي سمورن نبيين سڳورن عليهم السلام ڏانهن ايندي رهي. قرآن مجید قیامت تائين ايندڙ سڀني انسانن لاءِ آخری، مکمل ۽ لازوال هدایت جو ڪتاب آهي ان ڪري ان جي بقا ۽ تحفظ جي اشد ضرورت هئي. سو اللہ تعالیٰ قرآن مجید جي حفاظت جو ذمو پاڻ کنيو ۽ فرمایو: إِنَّا نَخْنُ نَزَّلْنَا الْكِتَابَ لِكَافِرُونَ (سورة الحجر: آيت ٩) ترجمو: اسان ئي نصیحت (يعني قرآن) نازل ڪيو ۽ اسین ئي ضرور ان جي حفاظت ڪندڙ آهيون.

قرآن مجید جي نازل ٿيڻ کي صدييون گذری ويون پر اللہ تعالیٰ جي حفاظت جي ڪري اچ به اسان وٽ اهوئي قرآن مجید موجود آهي جيڪو سيدنا رسول اللہ صَلَّى اللَّهُ عَلَيْهِ وَسَلَّمَ ڪري.

قرآن مجید جي تدوين: ڪنهن تحرير کي گڏ ڪرڻ، ترتيب ڏيڻ ۽ سهيڙن کي 'تدوين' چئيو آهي. قرآن مجید جي تدوين مان مراد آهي ته وحی ذريعي نازل ٿيڻ بعد قرآن مجید کي ڪتابي صورت ۾ گڏ ڪرڻ.

قرآن مجید آسمان کان، تحريري صورت يا ڪتابي صورت ۾ نه نازل ٿيو هو. بلک وحی جي مختلف طریقن سان لفظي انداز ۾ نازل ٿيو. ڪنهن کي حضور اکرم صَلَّى اللَّهُ عَلَيْهِ وَسَلَّمَ بن طریقن سان محفوظ ڪرايو. هڪ حفظ ۽ يادگيريءَ سان ۽ بيوت حريري صورت ۾. قرآن مجید جي تدوين جا هيٺيان تي دور آهن:

پھريون دور (عهد نبوی صَلَّى اللَّهُ عَلَيْهِ وَسَلَّمَ وَأَصْحَابِهِ وَسَلَّمَ): اسلام جي شروعاتي وقت تائين عرب پڙهڻ لکڻ جا عادي نه هئا. جڏهن حضور اکرم صَلَّى اللَّهُ عَلَيْهِ وَسَلَّمَ جن نبوت جو اعلان فرمایو هو ته ان وقت به مکي شهر ۾ صرف چند ماڻهو لکڻ کان واقف هئا. جن ۾ خلفاء

راشدين به شامل آهن. پوءِ پاڻ سڳورن ﷺ جي تعليم ۽ تربيت جي
کري لکڻ ۽ پڙهڻ وارن ۾ واڌارو ٿيندو ويو. خاص ڪري ان وقت ڪاغذ جي سهولت گهٽ
هئڻ ڪري قرآن مجید جي ڪتابت چمڻي، کل جي سنڌڙي پوري، لسن پشن، کجيءَ جي پن،
ڪاث جي تختين ۽ ويڪرن هڏن تي ڪئي ويندي هئي.

حضور اڪرم ﷺ وَعَلَىٰ أَهْلِ الْكُّوْنَىٰ وَأَصْحَابِهِ وَسَلَّمَ تي جيڪا به وحي نازل ٿيندي هئي ته
ڪنهن ڪاتب کي سدائی هدایت فرمائيندا هئا ته نازل ٿيل آيتون فلاطي سورت جي فلاطي
آيت کان پوءِ شامل ڪيون وڃن. اهڙيءَ طرح حضور اڪرم ﷺ وَعَلَىٰ أَهْلِ الْكُّوْنَىٰ وَأَصْحَابِهِ وَسَلَّمَ جي
نگرانيءَ ۾ ڪجهه صحابه ڪرام رضي الله عنهم قرآن مجید ياد به ڪندا ويندا هئا ۽ ان جون
سورتون ۽ آيتون مختلف شين تي لکندا به ويندا هئا. اهڙيءَ طرح سندن دور مبارڪ ۾ سورو
قرآن مجيد لکجي مڪمل ٿيو.

پيو دور (عهد صديقي):نبي ڪريم ﷺ وَعَلَىٰ أَهْلِ الْكُّوْنَىٰ وَأَصْحَابِهِ وَسَلَّمَ جي وصال کان بعد جڏهن
حضرت ابوبكر صديق رضي الله عنه خلافت جي ذميداري سڀالي ته زکواه جي منکرن ۽
نبوت جي ڪوڙن دعويidarن خلاف کين ڪاروايون ڪرڻيون پيوون. جنگ یمام ۾ مسيلم
ڪذاب جي خلاف وڏو مقابلو ڪيو ويو. نتيجي ۾ سوين قرآن مجيد جا حافظ ۽ قاري شهيد
ٿي ويا. ان علمي نقصان کي ڏسندی حضرت عمر فاروق رضي الله عنه جي مشوري ۽ صحابه
ڪرام رضي الله عنهم جي گذيل صلاح سان قرآن مجيد کي لکيل مختلف شين تان اتاري
هڪ مصحف ۾ مرتب ڪرڻ جو فيصلو ڪيو وييءَ ان عظيم ۽ بابرڪت کم لاءِ حضرت زيد
بن ثابت رضي الله عنه جي سربراهيءَ ۾ ڪجهه اصحاب سڳورن رضي الله عنهم جي
ڪميٽي جوڙي وئي، جن ۾ ڪجهه مهاجر ۽ ڪجهه انصار صحابه ڪرام رضي الله عنهم
هئا. سڀني اصحاب سڳورن رضي الله عنهم کان قرآن مجيد جو مواد وئي ۽ گڏ ڪرڻ وارو
ڪم حضرت زيد بن ثابت رضي الله عنه حوالي ٿيو جڏهن ته ان جي لکڻ جي ذميداري
حضرت سعيد بن العاص رضي الله عنه کي ڏنڍي وئي. حضرت زيد بن ثابت رضي الله عنه
پاڻ به قرآن جو حافظ، عالم ۽ ڪاتب وحي پڻ هو. سورو قرآن مجيد ان نموني لکجي پورو
ٿيو ۽ مختلف شين تان ۽ مختلف ماڻهن وتان گڏ ڪري هڪ مصحف طور مرتب ڪيو ويءَ
ان لحاظ سان قرآن مجيد جو پهريون جامع ڪتابي صورت ۾ آئيندڙ حضرت ابوبكر صديق
رضي الله عنه آهي. قرآن مجيد جو اهو نسخو حضرت ابوبكر صديق رضي الله عنه کان بعد

حضرت عمر رضي الله عنه و ت محفوظ رهيو، ان كان بعد أمر المؤمنين حضرت حفصة رضي الله عنها و موجود رهيو.

تيون دور (عهد عثماني): هر بوليء هر علاقتيء ۽ جاگرا في جي لحاظ کان مختلف لهجا ٿيندا آهن. عربي بوليء هر به انيڪ لهجا ۽ بيان جا انداز آهن پر حضور اکرم صَلَّى اللَّهُ عَلَيْهِ وَسَلَّمَ جي دور هر ان جاست لهجا مشهور هئا. پاڻ ماڻهن جي سهولت خاطر انهن مان ڪنهن به لهجي هر قرآن مجید جي تلاوت ڪرڻ جي اجازت فرمائي هئائون. جيئن ارشاد آهي: ”إِنَّ الْقُرْآنَ أُنزِلَ عَلَى سَبْعَةِ أَحْرُفٍ فَاقْرُؤَا مِنْهُ مَا تَيَسَّرَ“ ترجمو: قرآن مجید ستون لهجن تي نازل ٿيو آهي، سوان مان جيڪو آسان لڳي سو پڙهو. (مسند احمد: 1/151) ان اصول تي پهرين پن خليفن جي دور تائين عمل ٿيندو رهيو پر حضرت عثمان غني رضي الله عنه جي دور هر جنهن اسلامي حڪومت ڏورانهن ملڪن تائين ڦهلجي وئي ته اتي ماڻهن هر تلاوت جي لهجي هر اختلاف پيدا ٿي پيا. هڪ دفعي حضرت حذيفه بن يمان رضي الله عنه جنهن آذربائيجان ۽ آرمينيا جي محاذ تان و اپس ٿي مدیني شريف پهتوه حضرت عثمان غني رضي الله عنه و ت پيش ٿي فرمائيون: ”اي امير المؤمنين! امت کي كتاب الله جي باري هر يهودين ۽ نصارن و انگر اختلاف کان بچايو.“ تنهن تي پاڻ خطبو ڏئائون ۽ ان ڪم جي اهميت کان واقف ڪيائون پوءِ حضرت ابوبكر صديق رضي الله عنه جي دور هر مرتب ڪيل نسخو امر المؤمنين حضرت حفصة رضي الله عنها و تان گهرائي حضرت زيد بن ثابت، حضرت عبدالله بن زبي، حضرت سعيد بن العاص ۽ حضرت عبدالرحمن بن حارث بن هشام رضي الله عنهم جي حوالي ڪيائون کين قرآن مجید لکڻ جو حڪم ڏيندي هدایت ڪيائون ته جتي لهجن هر اختلاف ٿئي اتي قريش وارو لهجو اختيار ڪريو، چوته قرآن مجید ان لهجي هر نازل ٿيو آهي. اهڙيءَ ريت²⁵ هجي ابتدا هر مصحف عثماني مرتب ٿي چڪو، جنهن جاست عدد نسخا تيار ڪري مکي شريف، شام، يمن، بحرین، بصره ۽ ڪوفي موكليا ويا ۽ هڪ نسخو مدیني منوره لاڳيو ويو. الله تعالى جي حفاظت واري وعدي موجب اچ به اسان و ت اهوئي قرآن مجید موجود آهي، جيڪو نازل ٿيڻ وقت موجود هو.

مشق

(الف) هيٺ ڏنل سوالن جا تفصيلي جواب لکو:

1. قرآن مجید جي حفاظت بابت اوهان چا ٿا چاٹو؟ لکو.
2. عهد نبوی هر قرآن مجید جي تدوين ڪيئن ٿي؟

(ب) هيٺ ڏنل سوالن جا مختصر جواب لکو:

1. عهد صدیقی ۾ قرآن مجید کی گڏ ڪرڻ جي ضرورت چو پیش آئي؟
2. حضرت عثمان غني رضي الله عنه ڪھڙي سبب جي ڪري قرآن مجید کي قريش جي لهجي ۾ تيار ڪري ٿهلايو؟
3. حضرت عثمان غني رضي الله عنه قرآن مجید جا نسخا ڪھڙن ڪھڙن علائين ڏانهن موکليا؟

(ج) درست جواب جي سامهون (✓) جو نشان لڳايو:

1. قرآن مجید نازل ٿيو:
 - (الف) وحیءَ جي صورت ۾
 - (ب) ڪتاب جي صورت ۾
 - (ج) تختيءَ جي صورت ۾
 - (د) آواز جي صورت ۾
2. وحيٰ لکنڌڙ صحابه ڪرام رضي الله عنهم سُدجن ٿا
 - (الف) السابقون الاولون
 - (ب) كاتبين وحي
 - (ج) انصار
 - (د) مهاجر
3. حضرت عثمان رضي الله عنه جي دور ۾ قرآن مجید جو پهريون نسخو موجود هو:
 - (الف) ام المؤمنين حضرت خديجه (ب) ام المؤمنين حضرت عائشه رضي الله عنها ورت
 - (ج) ام المؤمنين حضرت حفصة (د) ام المؤمنين حضرت زينب رضي الله عنها ورت
4. حضرت ابو بكر صديق رضي الله عنه جي دور ۾ قرآن مجید گڏ ڪرڻ جي ذميداري ڏني وئي:
 - (الف) حضرت علي رضي الله عنه کي (ب) حضرت حذيفه بن يمان رضي الله عنه کي
 - (ج) حضرت زيد بن ثابت رضي الله (د) حضرت زيد بن حارثه رضي الله عنه کي
5. مصحف عثماني جي نسخن جو تعداد هو:

7	6	(الف)
9	8	(ج)

چوند آيتون (ترجموٽ سمجھاٽي)

سورة البقرة: آيتون 1 کان 39 تائين ۽ سورة الانفال مکمل

سڪيا جي حاصلات

- ❖ قرآن مجید جي چوند آيتن: سورة البقره آيت 1-39 ۽ مکمل سورة الانفال جو ترجمو یاد کري سگھندا.
- ❖ قرآن مجید جي چوند آيتن جو مطلب سمجھي سگھندا.
- ❖ قرآن مجید جي چوند آيتن ۾ آيل مسئلا چاٿي پنهنجي عملی زندگي سُداري سگھندا.

سورة البقرة جو تعارف: لفظ 'بقرة' جي معنى ڊيگي يا ڳئون آهي. هن سورت ۾ بنی اسرائييل جو قصو بيان ٿيل آهي. جنهن ۾ هڪ شخص کي قتل ڪيو ويو ۽ ان جيقاتل جي خبر نه پئجي سگھي. وارث جذهن حضرت موسى عليه السلام کيقاتل معلوم ڪرڻ لاءِ عرض ڪيو ته پاڻ اللہ تعاليٰ کان دعا گھرن ٿا ۽ کين حڪم ملي ٿو ته پنهنجي قوم کي چئو ته: هڪ ڳئون ذبح ڪري ان جو گوشت مري ويل شخص کي هٺو ته اهو زندھ تي پنهنجو قاتل بُڌائيندو. ڳئون جي ان قصي تان هن سورت تي 'بقرة' نالو پيو آهي. سورة البقره قرآن مجید جي سڀ کان وڌي سورت آهي. جيڪا هجرت کان پوءِ نازل ٿي. هن ۾ 286 آيتون ۽ 40 رکوع آهن. هن سورت ۾ مؤمنن جون وصفون ۽ ڪافرن جون سازشون بُڌايون ويون آهن ۽ منافقن جي مكر ۽ شراتن کي پترو ڪيو ويو آهي. پڻ توحيد، رسالت، آخرت، عبادت سان گدو گڏ اخلاق جي سُداري، معاملات جي بهتری ۽ ڪيترن ئي بيں مسئلن کي بيان ڪيو ويو آهي. هن سورت ۾ حضرت آدم عليه السلام، حضرت ابراهيم عليه السلام، حضرت اسماعيل عليه السلام ۽ حضرت موسى عليه السلام جي ڪن واقعن تي پڻ روشنی وڌي وئي آهي. هن سورت جي فضيلت ۾ پاڻ سڳورن ﷺ وَعَلَىٰ أَهْلِهِ وَأَصْحَابِهِ وَسَلَّمَ فرمایو: پنهنجن گھرن کي قبرستان نه بطایو، جنهن گھر ۾ سورة البقره جي تلاوت ڪئي ويندي آهي، ا atan شيطان ڀجي ويندو آهي.

(صحیح مسلم: حدیث نمبر 780)

1. سورة البقرة: رکوع ۱، آیتون: ۱ کان ۷ تائین

أَعُوذُ بِاللَّهِ مِنَ الشَّيْطَانِ الرَّجِيمِ

ترجمو: آءَ اللَّهُ جِي پناه گهران تو شیطان مردود کان.

بِسْمِ اللَّهِ الرَّحْمَنِ الرَّحِيمِ

ترجمو: اللَّهُ باجهاري مهربان جي نالي سان (شروع)

آيت نمبر ۱-۲: اللَّهُ ۚ ذَلِكَ الْكِتَبُ لَا رَيْبٌ ۗ فِيهِ ۗ هُدًى لِّلْبَرِّقِينَ ۝

ترجمو: الم (۱) هيء اهو کتاب آهي جنهن ۾ کوشک کونهي، (خدا ترسن) لاء

هدایت آهي. (۲)

سمجهاتي: هنن آيتن ۾ قرآن مجید جي کلام خداوندي هجڻ جي حقانيت بيان ڪئي وئي آهي. 'الم' جا اکر حروف مقطعات سڏجن ٿا ۽ انهن جو مفهوم حضور اکرم صَلَّى اللَّهُ عَلَيْهِ وَسَلَّمَ عَلَى الْأَئْمَاءِ وَسَلَّمَ کان بيان ٿيل ڪين آهي.

قرآن مجید جون ٻے خاصيون پُتايون ويون آهن هڪ ته اهو هر قسم جي شڪ شبهی کان پاڪ آهي يعني ان ڳالهه هر ڪوبه شڪ نه ٿو ڪري سگهجي ته قرآن اللَّه تعالى جو برق کلام آهي، چو ته ان جھڙو قرآن يا ان جي ڪنهن هڪ سورت جھڙي ڪا سورت به ڪو پيش نه ٿو ڪري سگهي. بي خاصيت هيء آهي ته قرآن مجيد خدا ترس ماڻهن لاءِ رهمنما آهي. يعني جيڪي ماڻهو دنيا هر پاڻ کي نافرمانيءَ کان بچائيں ٿا ۽ هميشه واري ڪاميابي چاهين ٿا انهن کي قرآن مجيد هدایتون فراهم ڪري ٿو.

آيت نمبر ۳-۴-۵: الَّذِينَ يُؤْمِنُونَ بِالْغَيْبِ وَيُقْرِئُونَ الصَّلَاةَ وَمَا رَأَيْنَاهُمْ يُنْفَقُونَ ۝ وَالَّذِينَ يُؤْمِنُونَ بِهَا

أُنُّزِيلُكَ وَمَا أُنُّزِيلُ مِنْ قَبْلِكَ ۝ وَبِالْأُخْرَهُمْ يُؤْقَنُونَ ۝ أُولَئِكَ عَلَى هُدًى مِنْ رَبِّهِمْ وَأُولَئِكَ هُمُ الْمُفْلِحُونَ ۝

ترجمو: جيڪي ان ڏئي تي ايمان آڻيندا آهن ۽ نماز (ساري) پڙهندما آهن ۽ کين جيڪي رزق ڏنوسيں تنهن مان (الله جي راه هر) خرچيندا آهن. (۳) ۽ آهي (اي پيغمبر) جيڪو (قرآن) تو ڏانهن لاثو ويو ۽ جيڪي توکان اڳ (بين پيغمبرن تي) لاثو ويو تنهن کي ميچيندا آهن ۽ آهي آخرت تي يقين رکندا آهن. (۴) آهي ئي (انهيءَ) سڌي وات تي آهن جا سندن پالٿهار کان (ڏسيل) آهي ۽ آهي ئي چوتڪاري وارا آهن. (۵)

سمجهاتي: هنن آيتن ۾ خدا ترس مائڻهن جون پنج صفتون ۽ انهن تي عمل ڪرڻ جي صورت ۾ ڪاميابي ۽ جي ضمانت ڏني وئي آهي. اهي پنج صفتون هي آهن:

- **ايمان بالغيب:** خدا ترس ۽ پرهيزگار مائڻهور رسول ڪريم ﷺ وَعَلَىٰ لِهُ وَأَصْحَابِهِ وَسَلَّمَ جي بُدايل هر ڳالهه کي بغير دليل ۽ مشاهدي جي يقين سان مجین ٿا.
- **نماز قائم ڪرڻ:** نماز پوري اهتمام سان ادا ڪن ٿا.
- **انفاق في سبيل الله:** مال الله تعالى جي راه ۾ خرج ڪن ٿا.
- **آسماني تعليم تي ايمان:** قرآن مجید، اڳين صحيفن ۽ الامي ڪتابن کي برق ۽ الله تعالى جو ڪلام مجین ٿا.
- **آخرت تي ايمان:** اهي هن ڳالهه کي به دل سان مجین ٿا ته هي ۽ دنيا عارضي ۽ بي بقا آهي. هڪ ڏينهن قبر، حشر نشر ۽ حساب ڪتاب کي منهن ڏيو آهي، پوءِ جنت يا جهنم جو فيصلو ٿيندو.

جنهن شخص ۾ خدا ترس هجتن سان گذ اهي پنج خوبیون هونديون، اهو هدایت وارو ۽ ڪامياب شمار ڪيو ويندو.

آيت نمبر 6-7: إِنَّ الَّذِينَ كَفَرُوا سَوَاءٌ عَلَيْهِمْ إِنَّ رَبَّهُمْ لَا يُؤْمِنُونَ ۚ وَتَمَّ اللَّهُ عَلَىٰ قُلُوبِهِمْ وَعَلَىٰ
سَمْعِهِمْ وَعَلَىٰ أَبْصَارِهِمْ غَشَّا ۖ وَلَهُمْ عَذَابٌ أَعَظَّمٌ ۚ

ترجمو: بيشك جن انكار ڪيو تن کي (اي پيغمبر) ديجارين يا نه ديجارين (سو هڪ جھتو آهي، اهي ايمان نه آئيندا.) (6) الله سندن دلين تي ۽ سندن ڪن تي مهر هنئي آهي، ۽ سندن اكين تي پردو (چڙهيل) آهي ۽ انهن لا وڏو عذاب آهي (7)

سمجهاتي: هنن ٻن آيتن ۾ ڪافرن جي باري ۾ ڪن ڳالهين جي وضاحت ۽ سندن بُرو انجام بيان ڪيو ويو آهي. ڪفر جي معنى انكار ڪرڻ آهي. شريعت جي ضروري ڳالهين کي نه مجھ يا ان جي توهين ڪرڻ کي ڪفر سُدجي ٿو. هتي رسول الله ﷺ وَعَلَىٰ لِهُ وَأَصْحَابِهِ وَسَلَّمَ کي اهڙن ڪافرن جي باري ۾ آگاه ڪيو ويو آهي، جيڪي پنهنجي سخت دلي، هٿ ڌرمي ۽ دين دشمني ۽ ۾ چوت چڙهيل هئا. کين بُدايو ويو ته اهڙن ليڻن جي ڪري الله تعالى انهن ڪافرن جي دلين ۽ ڪن تي مهر ۽ اكين تي پردا وذا آهن، هاڻي انهن لا هدایت نه بلڪ آخرت وارو دردناڪ عذاب جا حقدار آهن. اوهان کين خيرخواهي ڪندي دين ڏانهن سَدِيُو يانه سَدِيُو. پئي ڳالهيون برابر آهن. اهي سِتٰي رستي تي ڪين ايندا.



(الف) هیث ڏنل سوالن جا تفصيلي جواب لکو:

1. هیث ڏنل بن آيتن مان ڪنهن به هڪ آيت جو ترجمو ۽ سمجھائي لکو.

(الف) الَّذِينَ يُؤْمِنُونَ بِالْعَيْبِ وَرِيقِيُّونَ الصَّلُوةَ وَمِنَاهُنَّ قَنْهُطُونَ^{*}

(ب) إِنَّ الَّذِينَ كَفَرُوا سَوَاءٌ عَنْهُمْ أَعْنَدُهُنَّهُمْ أَمْ لَمْ تُنذِرْهُمْ لَا يُؤْمِنُونَ

(ب) هیث ڏنل سوالن جا مختصر جواب تعریر کريو:

1. سوره البقره جو مختصر تعارف بيان ڪريو.

2. حروف مقطعات چا آهن؟ تحرير ڪريو.

3. قرآن مجید ڪھڙن ماڻهن لاءِ هدایت آهي؟

(ج) دُرست جواب جي سامهون (✓) جو نشان لڳايو:

1. 'بقرة' لفظ جي معنى آهي:

(الف) مينهن (b) پکري

(ج) ريد (d) ڳئون

2. سوره البقره جي آيت نمبر 2 موجب قرآن مجید خدا ترسن لاءِ آهي:

(الف) رحمت (b) برڪت

(ج) شفاعت (d) هدایت

3. ڪھڙن ماڻهن جي دلين ۽ ڪنن تي مُهر ۽ اکين تي پردا آهن؟:

(الف) گنهگار (b) کافر

(ج) منافق (d) مشرك

تقويٰ جو مفهوم ۽ اهمیت بابت سمجھائي ڏيو.

استادن لاءِ
هدایتون

2. سورة البقرة: رکوع: 2، آیتون: 8 کان 20 تائین

آیت نمبر 9: وَمِنَ النَّاسِ مَنْ يَقُولُ أَمَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ۝ يُلْخَدُونَ اللَّهُ وَالَّذِينَ آمَنُوا ۚ وَمَا يُلْخَدُونَ إِلَّا كُفْسُهُمْ وَمَا يَشْعُرُونَ ۝

ترجمو: ۽ ماڻهن مان کي (اهڙا) آهن، جي چوندا آهن ته الله ۽ قیامت جي ڏينهن کي مجيوسين ۽ حقیقت ۾ اهي مؤمن نه آهن. (8) الله ۽ مومن کي دوكو ڏيندا آهن، حالانکه اهي پاڻ کي ئي دوكو ڏيندا آهن ۽ اهي سمجھندا نه آهن. (9)

سمجهائي: هنن آيتن ۾ منافقن ۽ سندن منافقت کي بيان ڪيو ويو آهي. دين جي بنیادي ڳالهئين جي مجھن کي 'ایمان' ۽ ان جي انکار ڪرڻ کي 'کفر' چئجي ٿو. قرآن مجید ۾ مؤمنن ۽ کافرن بابت ڪافي تفصیل موجود آهي. پنهنجي گروهن کان علاوه هجرت بعد هڪ ٿيون گروه به نمودار ٿيو. جيڪو ظاهر ۾ ايمان جي دعويٰ ڪري پيو پر اندر ۾ کفر هجڻ ڪري 'منافق' سڌيو ويو. منافقت، کفر کان به وڏو گناه آهي. جنهن جو انجام جهنر جي بلکل آخری حدوارو ٺڪاڻو آهي.

سوره البقره جي آيت 9-8 ۾ پڏايو ويو ته انسانن مان ڪجهه قسم جا ماڻهو الله تعالى ۽ آخرت کي مجھن جي دعويٰ ته کن ٿا پرا هي حقیقت ۾ پنهنجي ڳالهئين تي ايمان نه ٿارکن. پنهنجي گمان ۾ الله تعالى ۽ مؤمنن سان ٺڳي ٿا کن پر حقیقت ۾ انجام جي اعتبار سان بي سمجھيءَ ۾ ايمان جي عيوض ڪفر اختيار ڪري هو پاڻ کي ٺڳي رهيا آهن.

آیت نمبر 10: فِي قُلُوبِهِمْ مَرَضٌ لَفَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ بِمَا كَانُوا يَكْنِدُونَ ۝

ترجمو: سندن دلين ۾ (منافقيءَ جي) بيماري آهي، پوءِ الله سندن بيماري وڌائي ۽ انهن لاءِ ڏکوئيندڙ عذاب آهي انهيءَ ڪري جو (هو) ڪوڙ ڳالهائيندا آهن (10)

سمجهائي: هن آيت ۾ نفاق ۽ ڪوڙ ڳالهائڻ، حسد ڪرڻ ۽ ان جي سزا کي بيان ڪيو ويو آهي. منافقن جي اندر ۾ نفاق جي بيماري آهي، جيڪا سندن دلي انکار ۽ تکذيب سبب اڃان الله تعالى وڌائي ڏني ۽ آخرت ۾ انهن لااءِ دردناڪ عذاب به تيار آهي.

آیت نمبر 11-12: وَإِذَا قِيلَ لَهُمْ لَا تُقْسِدُوا فِي الْأَرْضِ ۝ قَالُوا إِنَّا نَحْنُ مُصْلِحُونَ ۝ أَلَا أَنَّهُمْ هُمُ الْبُغَسِدُونَ وَ

لَكِنْ لَا يَشْعُرُونَ ۝

ترجمو: ۽ جڏهن کين چئبو آهي ته مُلڪ ۾ فساد نه وجهو، (تڏهن) چوندا آهن ته اسين سڌاريندڙئي آهيون. (11) خبردار! اهي پاڻ فсадي آهن پر نه سمجھندا آهن. (12)

سمجهائي: هنن آيتن ۾ منافقن جي نفاق ۽ ملڪ ۾ فساد ۽ بدامني ڦهلاڻ کي بيان ڪيو ويو آهي.

فساد ڦهلاڻ: نفاق اختيار ڪري ايمان جو انڪار ڪرڻ وڏو فساد آهي. ان كان علاوه نون مسلمانن کي ورغلائڻ ۽ ڪُورٽين خبرن ڦهلاڻ تي جڏهن منافقن کي چيو وجي ٿو ته زمين ۾ ڏقيڙ نه مجايو. ته چون ٿا اسان جو مقصد اصلاح ۽ ڀائيپي قائم ڪرڻ آهي. اسين چاهيون ٿا ته قريش، يهودي ۽ عرب وغيره پاڻ ۾ محبت سان رهن. اللہ تعاليٰ وضاحت ڪئي ته اهي ڪُورا آهن. حقiqet ۾ اهي فساد ڦهلاڻيندڙ آهن پر ڄاڻن نه ٿا.

آيت نمبر 13-14: وَإِذَا قِيلَ لَهُمْ أَمْنُوا كَمَا آمَنَ النَّاسُ قَالُوا أَنُّوْمَنُ كَمَا آمَنَ السُّفَهَاءُ الْأَنَّمُهُمْ هُمُ السُّفَهَاءُ
وَلِكُنْ لَا يَعْلَمُونَ ⑭ وَإِذَا كُلُّوا الَّذِينَ أَمْنُوا قَالُوا إِنَّا مَمْنُونُ ⑮ وَإِذَا خَلُوا إِلَى شَيْطَانِهِمْ قَالُوا إِنَّا مَعَكُمْ إِنَّا نَحْنُ مُسْتَهْزِئُونَ ⑯

ترجمو: ۽ جڏهن کين چئبو آهي ته جهڙي طرح بيں ماڻهن ايمان آندو آهي تهڙيءَ طرح اوهيin به ايمان آثيو (تڏهن) چوندا آهن ته جيئن بيوقوفن ايمان آندو آهي تيئن اسان به ايمان آڻيون چا؟ خبردار، اهي ئي بيوقوف آهن پر نه ڄاڻندا آهن. (13) ۽ جڏهن مؤمنن سان ملندا آهن (تڏهن) چوندا آهن ته اسان ايمان آندو آهي ۽ جڏهن پنهنجن شيطانن (سردارن) سان هيڪلائيءَ ۾ ملندا آهن (تڏهن) چوندا آهن ته اسان اوهان سان ئي آهيون (مؤمنن تي) رڳو چثر ڪندڙ آهيون. (14)

سمجهائي: هنن آيتن ۾ منافقن جي نفاق يعني ايمان وارن کي بيوقوف سمجھن، سچ ڳالهائڻ کي بيوقوفي ۽ نفاق کي عقل مندي سمجھن بيان ڪيو ويو آهي ۽ منافقن جي نفاق يعني سچ ڳالهائڻ وارن کي حقارت سان ڏسڻ ۽ ايمان وارن تي ننول ڪرڻ کي بيان ڪيو ويو آهي. منافق اڪثر يهودين مان هئا ۽ حضور ڪريمر صَلَّى اللهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جو بنی اسرائيل مان نه هجٽ ڪري مٿن ايمان نه پئي آندائون، حالانکه کين يقين هو ته پاڻ سچا آهن ۽ اڳين ڪتابن ۾ بشارت ڏنل آخرينبي آهن. جڏهن انهن کي چيو پئي ويota ماڻهو ايمان آڻي بنهي جهانن جي ڪاميابي پيا حاصل ڪن، توهين به حضور اكرم صَلَّى اللهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ ۽ قرآن مجید تي ايمان آثيو ۽ اسلام قبول ڪريوتے چون پيا اهي ايمان آڻيندڙ سڀئي ماڻهو

اوجهه ۽ بي سمجھه آهن. تڏهن الله تعاليٰ ايمان وارن جي باري ۾ فرمایو ته ايمان آڻڻ وارا بي سمجھه نه آهن پر اهي منافق پاڻ ئي بيوقوف ۽ اوجهه آهن پر چاڻن نه تا.

منافق جو روپ: منافق به مهان ۽ مڪار هئا، جڏهن مسلمانن سان ملندا هئاته کين چوندا هئاته اسین ايمان آڻي چڪا آهيون ۽ اوهان جا ديني پائڻ آهيون ۽ جڏهن پنهنجي شيطاني دوستن مُشرڪن ۽ ڪافرن سان نويڪلا ٿيندا هئا ته کين يقين ڏياريندا هئا ته اسین توهان جا ئي آهيون، انهن وٽ صرف مذاق ۽ توک ڪرڻ لاءِ ويندا آهيون.

آيت نمبر 16: آللَّهُ يَسْتَهْزِئُ بِهِمْ وَيَنْدُهُمْ فِي طُغْيَانِهِمْ يَعْبُرُونَ ﴿١﴾ أُولَئِكَ الَّذِينَ اشْتَرَوُ الصَّلَاةَ بِالْهُدَىٰ فَبَأْرَبِحُتْ تِجَارَتُهُمْ وَمَا كَانُوا مُهْتَدِينَ ﴿٢﴾

ترجمو: الله انهن سان چتر ڪندو آهي ۽ انهن کي پنهنجي سرڪشي ۾ دير ڏيندو آهي جو اهي پنهنجي گمراهين ۾ حيران آهن. (15) اهي اهي آهن جن هدایت جي بدران گمراهی خريد ڪئي، پوءِ سندن واپار کين فائدو نه ڏنو ۽ نکي اهي هدایت وارا ثيا. (16)

سمجهائي: هنن آيتن ۾ منافقن جي نفاق تي الله تعاليٰ طرفان وعيid کي بيان ڪيو ويو آهي ۽ منافقن جو هدایت عيوض گمراهی اختيار ڪرڻ ۽ ان جي انجمار کي بيان ڪيو ويو آهي. الله تعاليٰ مؤمنن جي باري ۾ واضح ڪيو ته دنيا ۾ اهڙن منافقن کي مهلت آهي، اهي ڀلي ٿوکون ۽ ٿئولون ڪري وٺن ۽ پاڻ کي مؤمن چورائي پنهنجي جان، مال ۽ عزت جو تحفظ حاصل ڪن پر آخرت ۾ سندن ان مذاق جو بدلو کين جهنر جي صورت ۾ ملندو.

آيت نمبر 17: مَثَلُهُمْ كَمَثَلِ الَّذِي اسْتَوْقَدَ نَارًاٰ فَلَمَّا أَضَاعَتْ مَا حَوَلَهُ ذَهَبَ اللَّهُ بِنُورِهِمْ وَتَرَكَهُمْ فِي ظُلُمَّتِ لَأَلَّا يُبَصِّرُونَ ﴿١﴾ صُمْمِيْلُهُمْ عَمَّيْلُهُمْ فَهُمْ لَا يَرْجِعُونَ ﴿٢﴾

ترجمو: سندن مثال ان شخص جي مثال جھڙو آهي جنهن باه باري، پوءِ جنهن مهل باه پنهنجي آسپاس کي روشن ڪيو (تنهن مهل) الله سندن سوجhero اجهاييو ۽ کين اونداهين ۾ ڇڏي ڏنائين جو نه ڏسن. (17) (اهي) بوڙا، گونگا، اندما آهن پوءِ اهي نه موئندا. (18)

سمجهائي: هنن آيتن ۾ منافقن جي حالت بابت هڪ مثال بيان ڪيو ويو آهي. منافقن مان کي پنهنجي نفاق ۽ بداعتقادی تي مضبوط ۽ اسلام دشمني ۾ سخت هئا، ۽ انهن مان کي اسلام جي باري ۾ ٻڌتر جا شڪار هئاته کي تذبذب يا وهمن ۾ ورتل هئا، ذكر ٿيل آيتن ۾

انهن پنهي قسمن جي باري هر به مثال ڏنا ويا آهن: پهرين قسم جي منافقن جي حالت ان ماڻهوه واري آهي، جنهن اونداهي رات هر باهه باري جنهن سان چوڙاري پيل شيون چتیون ڏسڻ هر اچڻ لڳيون ۽ هو پنهنجي ضرورت جي ڪاشيءَ کڻ واروئي هجي ته عين ان وقت تي باهه وسامي وڃي ۽ ڏڻ اونده ٿي وڃي. انهن منافقن جي ايمان واري دعوي به آخرت هر ان روشنيءَ وانگر هوندي جو ڪين ڪو فائدو ڪين پهچائيندي. اهي هدایت جي ڳالهه ٻڌڻ کان ٻوڙا، ڳالهائڻ کان گونگا ۽ ڏسڻ کان اندما آهن، تنهنکري اهي هدایت ڏانهن واپس نه ايندا بلڪ پنهنجي ڪُفر هر اجان اڳي کان اڳرا هوندا.

آيت نمبر 19-20: أَوْ كَصِّبَ مِنَ السَّيِّءَاتِ فِيهِ ظُلْمٌ وَرَعْدٌ وَرِزْقٌ يَجْعَلُونَ أَصَابِعَهُمْ فِي أَذَانِهِمْ مِنَ الصَّوَاعِقِ حَذَرَ الْمُؤْمِنُ وَاللَّهُ مُحِيطٌ بِأَكْفَارِنَ يَكَادُ الْبَرْقُ يَخْطُفُ أَبْصَارَهُمْ لَكُمْ آضَاءَ لَهُمْ مَسْوَافِيهِ وَإِذَا أَظْلَمَ عَلَيْهِمْ قَامُوا وَلَوْ شَاءَ اللَّهُ لَذَهَبَ بِسَبِيعِهِمْ وَأَبْصَارِهِمْ إِنَّ اللَّهَ عَلَى كُلِّ شَيْءٍ قَدِيرٌ

ترجمو: يا (سندين مثال انهي) آسماني برسات (وارن) جهڙو آهي جنهن هر اونداهيون ۽ گاج ۽ وج هجي، اهي پنهنجيون آگريون پنهنجن ڪن هر، ڪڙڪن کان موت جي ڀئ ڪري وجهن، ۽ الله ڪافرن کي گهiero ڪندڙ آهي. (19) وج سندين اکين (جي سوجهرى) کي امالڪ ڪسڻ تي هجي، جڏهن به انهن لاے چمکي (تدهن) منجهس هلن ٿا، ۽ جڏهن متن اونده ڪري تدهن بيهي رهن ٿا، ۽ جي ڪڏهن الله گهري هاته سندين ٻڌڻ ۽ سندين ڏسڻ ضرور وڃائي ڇڏي ها، بيشڪ الله سڀ ڪنهن شيءَ تي وس وارو آهي. (20)

سمجهائي: هنن آيتن هر منافقن جي حالت باب هڪ بيو مثال بيان ڪيو ويو آهي. پئي قسم جا ڳلتني، ورتل منافق جيڪي ايمان جون ڳالهيون ٻڌي ڪجهه قائل ٿين ٿا پوري جڏهن ڪُفر هر اچن ٿا ته ان کي درست سمجھهن ٿا تن جو مثال اهڙن ماڻهن وانگر آهي، جيڪي ڏڻ اونداهي رات ۽ طوفاني بارش هر ڦاسي پيا هجن، وڏ ڦري مينهن سان گڏ ڪنوڻ جا تجلا ۽ گجگوڙ جا ڪڙڪا به هجن، ڪنوڻ جي چمڪات کان اندتي ٿيڻ ۽ گجگوڙ کان ٻوڙي ٿيڻ جو دپ هجين ۽ پنهنجون آگريون ڪن هر وجهي موت کان بچاء ڪندا هجن، جڏهن ڪنوڻ جي روشنيءَ ٿئي ته ڪجهه رڙهن ۽ وري بيهي رهندما هجن ته هنن جو مثال به اهڙو آهي جڏهن اسلام جي ويجهو ٿين ٿا ته کين روشنيءَ ملي ٿي ۽ نفاق ڏانهن موتن ٿا ته اونداهيءَ هر ره gio ٿا وڃن.

مشق

(الف) هیث ڏنل سوالن جا تفصيلي جواب لکو:

1. هینین آيتن مان ڪنهن به هڪ آيت جو ترجمو ۽ سمجھائي لکو.

(الف) وَمِنَ النَّاسِ مَنْ يَقُولُ أَمَّا بِاللهِ وَبِالْيَوْمِ الْآخِرِ وَمَا هُمْ بِوْمِنِينَ

(ب) فِي قُلُوبِهِمْ مَرَضٌ لَفَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ بِهَا كَانُوا يَكْنِدُونَ

(ب) هیث ڏنل سوالن جا مختصر جواب لکو:

1. نفاق چا آهي؟ تحرير ڪريو.

2. منافق، مومنن سان چٿڙون چو ڪندا هئا؟

3. سوره البقرة جي آيت 18 کان 20 تائين منافقن لاءِ ڏنل مثالن مان ڪوبه هڪ مثال
بيان ڪريو.

(ج) درست جواب جي سامهون (✓) جو نشان لڳایو:

1. ظاهر ۾ هڪ ۽ اندر ۾ پيو رکڻ کي سڄجي ٿو:

- (الف) گناه
(ب) شرك
(ج) نفاق
(د) کفر

2. منافقن هدایت جي بدلي خريد ڪيو:

(الف) مال ۽ ملکيت
(ب) عهدو ۽ رتبو

(ج) گمراهي
(د) هدایت

3. سوره البقرة جي آيت 18 مطابق اندما، پوڙا ۽ گونگا سڏيا ويا آهن:

- (الف) فاسق
(ب) منافق
(ج) مشرڪ
(د) صابي

4. منافق، دوکو ڏيڻ چاهين ٿا:

(الف) الله تعالى کي

(ب) الله تعالى جي رسول ڪريم صَلَّى اللهُ

عليهِ وَعَلَى آلِهِ وَاصْحَابِهِ وَسَلَّمَ کي

(د) مشرڪن کي

(ج) مومنن کي

3. سورة البقرة: رکوع: 3، آیتون: 21 کان 29 نائین

آیت نمبر 21-22: يَأَيُّهَا النَّاسُ اعْبُدُوا رَبِّكُمُ الَّذِي خَلَقْتُمْ وَالَّذِينَ مِنْ قَبْلِكُمْ لَعَلَّمُتُمْ تَتَّقُونَ ① الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بَنَاءً ② وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الشَّرَابَاتِ رُنْقَالَكُمْ فَلَمَّا تَجَلَّلُوا بِهِ أَنْدَادًا ③ وَأَنْتُمْ تَغْلِبُونَ ④

ترجمو: اي انسانو! پنهنجي انهيء بالظهار جي عبادت کريو جنهن اوهان کي ۽ جيکي اوهان کان اڳ هئاتن کي پيدا کيو ته مان اوھين دجو. (21) جنهن اوهان لاء زمين کي وچاڻو بطياو ۽ آسمان کي چت، ۽ (مينهن جو) پاڻي آسمان کان وسايائين پوءِ ان سان (هر جنس جي) ميون منجهان اوهان لاءِ رزق پيدا کيائين، پوءِ اوھين ڄاڻ هوندي الله سان ڪنهن کي شريڪ نه بطياو. (22)

سمجهائي: هنن آيتن ۾ الله تعالى جي وحدانيت جي تلقين، الله تعالى جي بالظهار ۽ خالق هجٹ جي دليلن ۽ عبادت جي ثمرات کي بيان کيو ويو آهي. الله تعالى پنهنجون ڪجهه نعمتون يادڏياري هن ڳالهه جو حڪم ڏنوته اي انسانو! جنهن بالظهار اوهان کي ۽ اوهان جي ابن ڏاڏن کي پيدا کيو، جنهن زمين کي توهان جي رهڻ جي لائق ۽ آسمان کي متان چت بطياو، اڀ مان مينهن وسائي پوءِ اناج ۽ ميوا اپائي اوهان جي رزق جو بندوبست کيو، ان کي اکيلو ۽ يڪاميحي سندس بندگي کريو. ايترین نعمتن ۽ ڄاڻ ملن کان پوءِ ب ان سان بين کي شريڪ ۽ پائيوار نه بطياو. الله تعالى جي حڪمن کي ميجي توحيد پرست ۽ عبادت گذار ثيوت جيئن اوهان ۾ پرهيزگاري پيدا ٿئي ۽ پرهيزگارئي ڪامياب ماڻهو آهن.

آیت نمبر 23-24: وَإِنْ كُنْتُمْ فِي رَيْبٍ مِّمَّا نَرَأَنَا عَلَىٰ عَبْدِنَا فَاتُوا بِسُورَةٍ مِّنْ مِثْلِهِ وَادْعُوا شُهَدَاءَكُمْ مِّنْ دُونِنَا اللَّهِ إِنْ كُنْتُمْ صَدِيقِينَ ① فَإِنْ لَمْ تَفْعُلُوا لَنْ تَفْعَلُوا فَأَتَقُولُوا النَّارُ أَنْتُمْ قُوْدُهَا النَّاسُ وَالْحِجَارَةُ ② أَعِدَّتْ لِلْكُفَّارِينَ ③

ترجمو: ۽ پنهنجي پانهي (حضرت محمد رسول الله خاتم النبيين صَلَّى اللهُ عَلَيْهِ وَآصْحَابِهِ وَسَلَّمَ) تي جيكو (قرآن) لا توسون تنهن کان جي ڪڏهن اوھين شڪ ۾ آهيota ان جهتي ڪائي سُورت بطيائي آشيو ۽ الله کان سوء پنهنجا مددگار (ب) سڌيو جي ڪڏهن اوھين سچا آهيyo. (23) پوءِ جي ڪڏهن ائين نه ڪندڻ ۽ ڪري به ڪڏهن نه سگنهندڻ، ته انهيء باه کان دجو جنهن جو بارڻ ماڻهو ۽ پهڻ آهن. اها نه مڃيندڙن لاءِ تيار ڪئي وئي آهي. (24)

سمجهاتي: هنن آيتن ۾ قرآن مجید اللہ تعالیٰ طرفان نازل ٿيل ڪتاب هجڻ ۽ نبي ڪري مر ڪلَ اللہُعَلَیْهِوَأَعَلَیْهِوَأَصْحَابِهِوَسَلَّمَ پاران نبوت ۽ رسالت جي دعويٰ کي بيان ڪيو ويو آهي. منافقن ۽ ڪافرن کي خطاب آهي ته اوھين جيڪڏهن اهو گمان رکو ٿا ته حضور اڪرم صَلَّى اللہُعَلَیْهِوَأَعَلَیْهِوَأَصْحَابِهِوَسَلَّمَ تي نازل ٿيندڙ وحي ۽ قرآن مجید سندس ٺاهيل آهي ۽ اللہ تعالیٰ طرفان نازل ٿيل ناهي ته پوءِ اوھان به قرآن مجيد جي ڪنهن به سورت جھڙي کا سورت ناهي ڏيڪاريyo ۽ ڀلي ٻيا به مدد گار گڏ ڪريyo جيڪا قرآن مجيد جھڙي فصاحت، بلاغت ۽ حڪمت تي مشتمل هجي. پوءِ جيڪڏهن ان دعويٰ کي نه ٿا قبوليyo ۽ يقيناً اوھان اهو ڪري به نه سگهندئ پوءِ ان کي مڃيو ۽ جهنمر کان ڊجو جنهن جو بارڻ انسان ۽ پهڻ هوندا ۽ اها باهم اهڙن انكارين لاءِ تيار ڪئي وئي آهي.

آيت نمبر 25: وَبَشِّرِ الَّذِينَ آمَنُوا وَعَلِمُوا الصِّلْحَتِ أَنَّ لَهُمْ جَنَاحِتٌ تَجْرِي مِنْ تَحْتِهَا الْأَنْهَرُ كُلُّنَا رُزْقُنَا مِنْهَا مِنْ شَرَةٍ رِّزْقاً قَالُوا هَذَا الَّذِي رُزْقَنَا مِنْ قَبْلُ وَأُنْتُمْ مُتَشَابِهُمْ وَلَهُمْ فِيهَا آرَادُهُمْ مُظَهَّرٌ وَهُمْ فِيهَا خَلِدُونَ^⑤

ترجمو: ۽ جن ايمن آندو ۽ چڱا ڪم ڪيا، تن کي هي ۽ خوشخبري ڏي ته انهن لاءِ ڏنو بهشت آهن جن جي هيٺان واھيون پيوون وهن، جڏهن اُن مان ڪوبه ميوو ڪاچ لاءِ ڏنو پيو ويندن (تنهن مهل) پيا چوندا ته هي ۽ (مييو) اهو آهي جو اڳ اسان کي ڏنو ويو هو ۽ اهو (شكل ۾) هڪ جھڙو (پيو) ڏسجن، ۽ انهن لاءِ منجهس پاڪ زالون آهن ۽ اهي منجهس سدائين رهڻ وارا آهن. (25)

سمجهاتي: هن آيت ۾ مومنن جي نيك عملن جي اجر ۽ ثواب کي بيان ڪيو ويو آهي. ۽ انكار ڪندڙ ڪافرن کي عذاب جي ڌمکي ڏيڻ بعد حضور ڪري مر صَلَّى اللہُعَلَیْهِوَأَعَلَیْهِوَأَصْحَابِهِوَسَلَّمَ جن کي فرمadio ويو ته ڪافرن جي مقابلي ۾ جن ماڻهن قرآن مجيد کي سچو مڃيو ۽ ان جي مطابق سُنا عمل ڪيا، تن کي خوشخبري ٻڌايو ته اهڙن ماڻهن لاءِ باع باغيچا تيار آهن، جن ۾ واھيون پيوون وهنديون، کين اڻ ڪتيا کاذا ۽ ميوا ڏنا ويندا ۽ هر دفعي شڪل صورت ۾ ساڳيا ميوا ڏسي چوندا ته هي ۽ ته اڳي به مليا پر سواد ۽ ذاتي ۾ جُدا آهن، ان کان سوء اهڙن ماڻهن کي پاڪيزه گهرواريون به ملنديون ۽ اهي جنت ۾ هميشه لاءِ رهندما.

آیت نمبر 26: إِنَّ اللَّهَ لَا يُسْتَحْيِي أَنْ يَضْرِبَ مَثَلًا مَا بَعْدَةَ فَهَا فَوْقَهَا فَأَمَّا الَّذِينَ آمَنُوا فَيُغَلِّبُونَ أَنَّهُ الْحُكْمُ مِنْ رَبِّهِمْ وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهِذَا مَثَلًا يُعْلَمُ بِهِ كَثِيرًا وَيَعْلَمُ بِهِ كَثِيرًا وَمَا يُضْلِلُ بِهِ إِلَّا الْفُسَيْقِينَ⁽²⁶⁾

ترجمو: الله میز ۽ اُن کان وڌيڪ (هيٺي) جي مثال ڏيڻ کان حياء نه ڪندوآهي، پوءِ جن ايمان آندو آهي سڀ (پك) ڄاڻندا آهن ته اهو سندن پالٿهار وتنان (آيل) سچ آهي، ۽ جن انڪار ڪيو سڀ چوندا آهن ته هن مثال ڏيڻ مان الله جو چا مطلب آهي؟ (الله) ان مثال (ڏيڻ) سڀان گھڻن کي پلاتيندو آهي ۽ ان سڀان گھڻن کي سڌو رستو ڏيڪاريندو آهي، اُن سان اهڙن بي دينن کانسواء (بي ڪنهن کي) نه پلاتيندو آهي. (26)

سمجهائي: هن آيت ۾ ڪافرن جي اعتراضن جي ۽ انهن جي جواب کي بيان ڪيو ويو آهي. قرآن مجید ۾ مختلف شين جانا لادئي مثال بيان ڪيا ويا آهن. ڪوريئڙو، مڪ ۽ مچرو غيره، مُشرڪن ۽ ڪافرن پاران اعتراض ڪيو ويو ته هي ڪھڙو ڪتاب آهي جنهن ۾ تمام خسيس ۽ حقيير شين جو ذكر ڪيو ويو آهي ۽ انهن جا مثال ڏنا ويا آهن. الله تعالى جو ڪلام اهڙن مثالان تي مشتمل نه ٿو ٿي سگهي، تڏهن هن آيت ۾ واضح ڪيو ويو ته الله تعالى لاءِ مچري يا ان قسم جي ڪنهن بي شيء جي مثال ڏيڻ ۾ ڳالهه سمجهائڻ آهي. مؤمن جي ذميداري ڏيڻ جو مقصد مؤمنن ۽ ڪافرن کي وائکو ڪرڻ ۽ ڳالهه سمجهائڻ آهي. مؤمن جي ذميداري حق ڳالهه کي مڃڻ آهي. ان حساب سان جيڪي ڪجهه قرآن ۾ بيان ٿئي ٿو مؤمن الله تعالى جو پيغام سمجهي ان کي حق تسليم ڪن ٿا، جڏهن ته ڪافر اعتراض ڪندي چون ٿا ته هن ڳالهه مان الله تعالى جو چا مطلب آهي؟ الله سائين اهڙي طرح ڪن کي هدایت ڏئي ٿو ته مڃين ۽ بين کي ڦر ڏئي ٿو ته اهي ڪُفر تي رهن ۽ جيڪي سندن نافرمان بتجن ٿا اهي ئي گمراه بطبعن ٿا.

آيت نمبر 27: الَّذِينَ يَنْفُضُونَ عَهْدَ اللَّهِ مِنْ بَعْدِ مِيشَافِهِ وَ يَكْعَطُونَ مَا آمَرَ اللَّهُ بِهِ أَنْ يُؤْصَلَ وَ يُفْسِدُونَ فِي الْأَرْضِ ۖ أُولَئِكَ هُمُ الْمُخْسِنُونَ⁽²⁷⁾

ترجمو: جيڪي الله جي انجام کي ان جي پکي ڪرڻ کانپوء ڀجندا آهن، ۽ الله جن (ڪمن) جي ڳڻيڻ جو حڪم ڪيو آهي تن کي چنندا آهن ۽ ملڪ ۾ فساد وجهندما آهن، اهي ئي گهاٽي وارا آهن. (27)

سمجهائي: هن آيت ۾ ڪافرن جي عمل ۽ سندن انجام کي بيان ڪيو ويو آهي. ڪافرن جو هي عمل به آهي ته اهي الله تعالى سان وحدانيت واري ڪيل عهد کي توزين ٿا. جنهن ڳالهه جي ڳنڍن جي الله سائين پارت ڪئي آهي ان کي توزين ٿا ۽ ڪُفر توزي شراتن سان زمين ۾ ڏقيرڙ قهلاڻين ٿا. اهڙي قسم جا ماڻهو خساروي ۾ آهن.

آيت نمبر 29-28: كَيْفَ تَكْفِرُونَ بِاللَّهِ وَكُنْتُمْ أَمْوَالًا فَاحْيَاكُمْ ثُمَّ يُحْيِيُّكُمْ ثُمَّ إِيَّاهُ تُرْجِعُونَ هُوَ الَّذِي خَلَقَ لَكُمْ مَا فِي الْأَرْضِ جَبَيْعًا ثُمَّ أَسْتَوَى إِلَى السَّمَاءِ فَسَوْهُنَّ سَبْعَ سَلَوَاتٍ وَهُوَ بِكُلِّ شَيْءٍ عَلِيمٌ^(٢٧)

ترجمو: اوهين هن هوندي به الله کي ڪهزيء طرح به نه ٿا مجيو جوبی ساها هيؤ پوء اوهان کي جيئرو ڪيائين، وري اوهان کي ماريندو، وري اوهان کي جياريندو ۽ وري ڏانھس موتايا ويندؤ. (28) اهو (الله) آهي جنهن توهان (جي فائدی) لا، جيکي مڙئي (شيون) زمين ۾ آهن سڀا ڪيون، وري آسمان ڏانهن متوجه ٿيو پوء آنھن کي ست آسمان ڪري برابر بيهاريائين، ۽ اهو (الله) سڀ ڪنهن شيء کي چاڻدڙ آهي. (29)

سمجهائي: هنن بن آيتن ۾ وجود باري تعالي جي دليلن کي بيان ڪيو ويو آهي. تعجب واري انداز ۾ ڪافرن سان خطاب آهي ته اوهان کي الله تعالي جي وحدانيت جو قائل ٿيڻ گهرجي، توهان ڪيئن ان پروردگارجي بندگي کان انڪاري ٿا ٻڌجو، جنهن توهان کي عدم کان وجود ڏنو، وري اوهان کي موت ڏيندو، پوء وري ٻيه زندهه ڪندو ۽ نيش توهان کي ان جي سامھون حساب ڪتاب لا، پيش پوٹو آهي. ان الله تعالي کي مڃڻ کان انڪار ٿا ڪريو جنهن زمين جون سڀ نعمتون اوهان لا، پيدا ڪيون آهن ۽ ست آسمان بٽايا آهن، جيڪو هر شيء کي جائي ٿو، تنهنڪري ان جي انجام کان بچو.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجهائي لکو.
- (الف) يَأَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ
- (ب) وَإِنْ كُنْتُمْ فِي رَيْبٍ مِّمَّا نَرَعَى عَبْدِنَا فَاتُوا بِسُورَةٍ مِّنْ مِثْلِهِ وَادْعُوا شَهَادَاتِكُمْ مِّنْ دُونِ اللَّهِ إِنْ كُنْتُمْ صدِيقِنَ

هیٺ ڏنل سوالن جا مختصر جواب تعریر ڪريو:

1. الله تعاليٰ ميرجي مثال بابت چا فرمایو آهي؟
2. جنت ۾ مومن، ميون بابت چا چوندا؟
3. سورة البقرة جي آيت 28 ۾ انسانن جي ٻن موتن ۽ ٻن حياتين مان چا مراد آهي؟

دُرست جواب جي سامهون (✓) جو نشان لڳايو:

1. جهنم جو پارڻ هوندو:

(الف) اگر (ب) کاث

(ج) پٿر ۽ ماڻهو (د) ذاتون

2. جنت ۾ رهڻ جي مدت آهي:

(الف) عارضي طور (ب) هميشه لاء

(ج) پنجاه سال (د) سو سال

3. قرآن مجید جي سourt جھڙي ڪا سورت پيش ڪرڻ جو چئلينج ڏنو ويyo:

(الف) اهل مکه کي (ب) يهودین کي

(ج) عيسائين کي (د) ڪافرن کي

4. سورة البقرة جي آيت 27 ۾ ڪھڙن ماڻهن کي خساريو وارو چيو ويyo آهي:

(الف) خيانت ڪندڙ (ب) ڪوڙ ڳالهائيندڙ

(ج) عهد توڙيندڙ (د) ظلم ڪندڙ

(ب)

(ج)

4. سورة البقرة: رکوع: 4، آیتون: 30 کان 39 تائین

آیت نمبر 30: وَإِذْ قَالَ رَبُّكَ لِلْبَلِيلَةِ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيُسْغِلُ
الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ ۝ قَالَ إِنِّي أَعْلَمُ مَا لَا تَعْلَمُونَ ۝

ترجمو: ۽ (ای پیغمبر!) جڏهن تنهنجي پاالشهار ملائڪن کي چيو ته آء زمين ۾ هڪ
نائب مُقرر ڪرڻ وارو آهيان. (تڏهن) چيائون ته تون منجهس اهڙي کي چو ٿو پيدا
ڪريں؟ جو زمين تي فساد ڪندو ۽ (ناحق) رت وهائيندو ۽ اسين تنهنجي ساراهه سان
(نهنجي) پاكائي واڪاڻيون ٿا ۽ توکي پاڪ ڪري مجيون ٿا، فرمائيين ته جيڪي آء
چاڻندو آهيان سوتوهان ن چاڻيندا آهيyo. (30)

سمجهائي: هن آيت ۾ انسان ذات جي ابتدائي پيدائش، انسان جي بزرگي ۽ ان جي عظمت ۽
خلافت ارضي کي بيان ڪيو ويو آهي. گذريل رکوع هر الله تعالى پنهنجي وحدانيت ۽
بنديگي ۽ ڏانهن راغب ڪرڻ لاڳ زمين، آسمان ۽ انسان جي پيدائش جهڙين نعمتن جو ذكر
کيو. انهن مان انساني پيدائش جي شروعاتي مرحلوي هر حضرت آدم ۽ حضرت حوا عليهما
السلام جي پيدائش، علم جي ڪري کين فرشتن مٿان برتری حاصل ٿيڻ ۽ حضرت آدم عليه
السلام کي زمين تي خليفو بنائڻ جو ذكر هن رکوع هر ڪيو ويو آهي.

هن آيت هر حضور ڪريم ﷺ عَلَيْهِ وَآلِهِ وَصَحَابِهِ وَسَلَّمَ جن کي خطاب ڪندي چيو
ويو ته اهو وقت به ياد ڪرڻ جي لائق آهي، جڏهن تنهنجي پروردگار ملائڪن کي خبر ڏني ته
آء زمين ۾ احڪام نافذ ڪرڻ لاڳ پنهنجو خليفو پيدا ڪرڻ چاهيان ٿو، تڏهن ملائڪن چاڻ
لاڳ پُچيو ته اوھين اهڙي مخلوق پيدا ڪرڻ چاهيو ٿا جيڪا زمين ۾ فساد مچائي ۽ خون خرابا
پيدا ڪري؟ اسين اوهان جي تسبيح ۽ پاكائي هر رُذل آهيyo، الله تعالى واضح فرمایو ته ان
مخلوق جي پيدائش مان منهنجو مقصد چا آهي؟ تنهن جو اوهان کي علم ئي ڪونهي. آء
نهنجي حڪمن کي پاڻ چاڻان ٿو.

آيت نمبر 31-32-33: وَعَلَمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْبَلِيلَةِ فَقَالَ أَنْتُمْ بِأَسْمَاءَ هُوَ لَا عَرَانُ كُنْتُمْ
صَدِيقِي ۝ قَالُوا سُبْحَانَكَ لَا عِلْمَ لَنَا إِلَّا مَا عَلَّمْتَنَا ۝ إِنَّكَ أَنْتَ الْعَلِيمُ الْحَكِيمُ ۝ قَالَ يَا آدَمَ أَنْتُمْ بِأَسْمَاءِ هُمْ بِأَنْتَ
أَنْتُمْ بِأَسْمَاءِ هُمْ قَالَ أَلَمْ أَقُلْ لَكُمْ إِنِّي أَعْلَمُ غَيْبَ السَّمَوَاتِ وَالْأَرْضِ ۝ وَأَعْلَمُ مَا تُبَدِّلُونَ وَمَا كُنْتُمْ تَكُسُّونَ ۝

ترجمو: ۽ (الله) آدم کي سپني شين جا نالا سيكاريا وري اهي (شيون پچالاء) ملائڪن جي آدو ڪيائين پوءِ فرمائيين ته جيڪڏهن سچا آهيوته هنن جا نالا ڏسيوم. (31) چيائون ته تون پاڪ آهين جيڪي اسان کي ڄاڻايو اٿئي تنهن کانسواء اسان کي (بي) ڪاخبرنه آهي، بيشك تون ئي ڄاڻندڙ حڪمت وارو آهين. (32) (الله) چيوتے اي آدم! انهن جا نالا کين ڏس، پوءِ جڏهن کين انهن جا نالا ڏسيائين (تدهن الله) چيوتے اوهان کي نه چيو هوم چا؟ ته آءٰ ئي آسمانن ۽ زمين جو ڳجهه ڄاڻندو آهيان ۽ جيڪي ظاهر ڪيو ٿا ۽ جيڪي لکايوقا سوبه ڄاڻندو آهيان. (33)

سمجهائي: هنن آيتن ۾ الله تعاليٰ فرشن جي گفتگو بعد حضرت آدم عليه السلام جي تخليق ٿي ۽ پوءِ ڪنهن وقت الله تعاليٰ ملائڪن تي دليل ذريعي حضرت آدم عليه السلام جي اهميت ظاهر ڪرڻ لاءِ هڪ امتحان جو انتظام ڪيو. حضرت آدم عليه السلام کي سپني شين جي نالن جو علم عطا فرمائي ملائڪن سامهون پيش ڪيو ۽ حڪم ڪيوتہ اوهين سچا آهيوته انهن شين جا نالا ٻڌايو. تدھن سپني پنهنجي عاجزي جو اقرار ڪندي عرض ڪيو: اي رب! تنهنجي ذات پاڪ آهي. اسان کي ته تنهنجي عطا ڪيل علم کان علاوه ڪابه ڄاڻ ناهي، بيشك تون پنهنجي فيصلن ۽ حڪمتن کي پاڻ بهتر ڄاڻين تو، پوءِ حضرت آدم عليه السلام کي حڪم ٿيو ته کين انهن شين جا نالا ٻڌاء. حضرت آدم عليه السلام شين جا نالا ٻڌايو، تدھن الله سائين پنهنجي حجت قائم ڪندي فرمایو: چا آءٰ اوهان کي نه ٻڌائي چڪو هيڪس ته آسمانن ۽ زمين جي ڳجهن کي آءٰ ئي ڄاڻان ٿو ۽ مون کي اها به خبر آهي ته اوهين چا ظاهر ڪيو ٿا ۽ چال ڪايوقا.

آيت نمبر 34: وَإِذْ قُنَّا لِلَّهِ لِكَةً أَسْجَدُوا لِأَدَمَ فَسَجَدُوا لِلَّهِ إِبْرِيزْ ۖ أَبِي وَاسْتَكْبَرَ ۖ وَكَانَ مِنَ الْكُفَّارِ ⑩

ترجمو: ۽ (اي پيغمبر!) جڏهن ملائڪن کي چيوسون ته آدم کي سجدو ڪريو تدھن شيطان کان سوء (بين) سجدو ڪيو. هن (شيطان) انڪار ڪيو ۽ هٿ ڪيائين ۽ ڪافرن مان ٿيو. (34)

سمجهائي: هن آيت ۾ فرشن جو حضرت آدم عليه السلام کي سجدو ڪرڻ ۽ شيطان جي تکبر ڪرڻ کي بيان ڪيو ويو آهي. جڏهن علمي طرح حضرت آدم عليه السلام ملائڪن تي غالب ٿيو ته سندس فضيلت ۽ برتي وڌائي لاءِ الله تعاليٰ ملائڪن کي سندس سامهون تعظيمي سجدي ڪرڻ جو حڪم فرمایو پوءِ انهن سجدو ڪيو. پر ابليس وڌائي ۽ تکبر ڪيو ۽ سجدي کان انڪار ڪيو. ان نافرمانيء سبب ڪافرن مان بنجي ويو.

آیت نمبر 35: وَقُلْنَا يَا آدُمْ إِسْكُنْ أَنْتَ وَزُوْجُكَ الْجَنَّةَ وَلَا تَقْرَبَا هَذِهِ الشَّجَرَةَ

فَتَكُونُوا مِنَ الظَّالِمِينَ ^(٢)

ترجمو: ۽ چيوسون ته اي آدم! تون ۽ تنهنجي زال بهشت ۾ رهو ۽ جتان وٺيو ا atan مزي سان کائو، ۽ هن وڻ کي ويجهانه وڃجو نه ته ظالمن مان (شمار) ٿيندو. (35)

سمجهائي: هن آيت ۾ حضرت آدم عليه السلام جي جنت واري زندگي ۽ منع ڪيل وڻ جي ويجهي نه ويڻ جي حڪم کي بيان ڪيو ويو آهي. حضرت آدم عليه السلام امتحان ۾ ڪامياب ٿيو سندس رهائش جو بندوبست، نعمتن واري جڳهه جنت ۾ ٿيو. جتي سندس ورونهن لاء ان جي گهر واري حضرت حوا عليها السلام جي تخليق ٿي، تڏهن الله تعالى اعلان فرمadio: ۽ جڏهن اسان آدم کي چيوته اي آدم! تون ۽ تنهنجي زال هن بهشت ۾ رهيا پيا هجو جيڪو ۽ جتان وٺي اtan مزي سان کائو پر هن هڪ وڻ جي ويجهانه وڃجو نه ته اوھين پاڻ تي زيادتي ڪرڻ وارن مان ٿي پوندو.

آیت نمبر 36: فَأَذَّلَّهُمَا السَّيْطَنُ عَنْهَا فَأَخْرَجَهُمَا مِنَ الْأَرْضِ مُسْتَقْرًّا وَمَتَاعًًا حِينَ

الْأَرْضِ مُسْتَقْرًّا وَمَتَاعًًا حِينَ ^(٣)

ترجمو: پوءِ شيطان اتاھون انهن کي ٿيڙيو پوءِ جنهن (مزي) ۾ هئاتنهن مان کين (باھر ڪڍيائين، ۽ چيوسون ته (بهشت مان) نکري هيٺ ٿيو اوھين هڪ ٻئي جا ويري آهي، ۽ اوھان لاء ڪنهن وقت تائين زمين ۾ رهڻ جو هند ۽ (گذران جو) سامان (نھرایل) آهي. (36)

سمجهائي: هن آيت ۾ پڌايو ويو آهي ته پوءِ شيطان ڪُوڙا قسم ڪڻي کين ورغلائڻ جي ڪوشش ڪئي ۽ انهن منع ڪيل وڻ جوميو وکائي وڌو. تڏهن کين جنت مان ڪڍي ڏرتيءَ تي موڪليو ويyo. پوءِ الله تعالى طرفان کين پڌايو ويو ته هاڻي اوھان جي رهائش زمين تي آهي ۽ اوھين هڪ ٻئي جا دشمن آهي ۽ ڏرتيءَ تي اوھان جي رهائش ڪجهه عرصي لاء ٿيندي وري اوھان کي مون ڏانهن واپس ٿيڻو آهي.

آیت نمبر 37: فَتَلَّقَ آدُمْ مِنْ زَيْرِهِ كِلِّيٌّ فَتَابَ عَلَيْهِ ^٤ إِنَّهُ هُوَ السَّوَابُ الرَّجِيمُ ^(٤)

ترجمو: پوءِ آدم پنهنجي پالڻهار وتنان ڪي لفظ سکيا پوءِ (الله) متش باجهه ڪئي، بيشك اهوئي معافي ڏيندر ۾ هريان آهي. (37)

سمجهاتي: هن آيت ۾ بدایو ويو آهي ته شیطان ته پنهنجي نافرمانی باوجود هودٰ تي قائم رهيو. البته حضرت آدم عليه السلام پنهنجي پالظهار کي باداًيندو رهيو. الله تعالى کيس کجهه الفاظ سیکاريا ۽ پوءی سندس تویه قبول ٿي ۽ الله تعالى ته پنهنجي پانهن جون غلطيون معاف ڪندڙ ۽ مٿن بيحد ٻاجهه ڪندڙ آهي.

آيت نمبر 39-38: قُلْنَا أَهْبِطُوا مِنْهَا جَيْعَاءٌ فَإِمَّا يُتَبَّعُنَّ مِنْيَ هُدًى فَمَنْ تَبَعَ هُدًى فَلَا خُوفٌ عَنْهُمْ وَلَا هُمْ يَخْرُجُونَ وَالَّذِينَ كَفَرُوا وَكَذَّبُوا بِاِيمَانِنَا اُولَئِكَ أَصْحَابُ النَّارِ هُمْ فِيهَا خَلِدُونَ

ترجمو: چيوسين ته منجهائنس سڀ لهي هيٺ وجو، پوءی جڏهن مون (الله) وتان اوهان وٽ کا هدایت اچي تڏهن جيڪي منهجي هدایت تي هلندا تن کي ڪويڻ ڪونهي ۽ نکي اهي غمگين ٿيندا. (38) ۽ جن نه مجييو ۽ اسان جي آيتن کي ڪُوڙو ڄاتوسي دوزخي آهن، اهي منجهس سدائين رهڻ وارا آهن. (39)

سمجهاتي: هن آيتن ۾ قومن جي هدایت ۽ ضلالت جي ڪارڻ کي بيان ڪيو ويو آهي ته الله تعالى کين چيو ته هاڻي اوھين سڀئي انسان ڏرتني تي وڃي رهو ۽ زندگي گذاري پر اسان جي طرفان جڏهن ڪنهن پيغمبر سڳوري ذريعي هدایت جو پيغام پهچي ته ان کي اختيار ڪجو چو ته جيڪو منهجي هدایت کي قبوليندو ته ان کي جنت ملندي، جتي کيس نکي ڏڻک هوندو ۽ نه اهو غمگين ٿيندو. پرجيڪو منهجي طرفان موکليل هدایت کي ڪُوڙو سمجهي ان جو انڪار ڪندو ته اهڙن ماڻهن کي باهه وارن ۾ شامل ڪيو ويندو ۽ اهي ان عذاب ۾ هميشه رهندما.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجھاتي لکو.
- (الف) وَعَلَمَ اَدَمَ الْأَنْسَاءَ كُلُّهَا شُمُّ عَرَضَهُمْ عَلَى الْبَلِيلَةِ فَقَالَ اُتُّبِعُنَّ بِاَسْبَاءِ هُوَ لَعَنْ كُنْتُمْ مُصْدِقِينَ
- (ب) وَإِذْ قُنْنَالِبَلِيلَةِ اسْجَدُوا لِاَدَمَ فَسَجَدُوا لِاَلْأَبْلِيزَسْ طَبَّيْ وَاسْتَكْبَرَ طَبَّيْ وَكَانَ مِنَ الْكُفَّارِ

(ب) هيٺ ڏنل سوالن جا مختصر جواب تعرير ڪريو:

1. سورة البقرة جي روشنیءَ ۾ حضرت آدم عليه السلام ۽ ابليس جي واقعي کي مختصر بيان ڪريو.
2. حضرت آدم عليه السلام جي پيدائش تي فرشتن ڪهڙي بنiard تي سوال ڪيو؟
3. ابليس، حضرت آدم عليه السلام کي سجدو چالاءِ نه ڪيو؟

(ج) ڏرست جواب جي سامهون (✓) جو نشان لڳايو:

1. حضرت آدم عليه السلام کي علم عطا ڪيو ويو:

- (الف) آسمان جو (ب) زمينن جو
(ج) سڀني شين جي نالن جو (د) ميون جو

2. حضرت آدم عليه السلام لاءِ سجدي جو حڪم ٿيو:

- (الف) سموري مخلوق کي (ب) ملائڪن کي
(ج) جنن کي (د) حيوانن کي

3. حضرت آدم ۽ حضرت حوا عليهما السلام کي منع ڪيو ويو:

- (الف) جنت کان (ب) دنباء کان
(ج) هڪ وڻ کان (د) کاڻ خوراڪ کان

سورة الانفال (مکمل)

پس منظر: هن سورت جي مني ۾ 'الأنفال' جو لفظ استعمال ٿيو آهي، جنهن تان ان جو اهو نالو پيو آهي. هيء سورت مدینه منوره ۾ سن 2 هجري ۾ غزوہ بدر جي موقعی تي نازل ٿي. ان ۾ مال غنيمت جا مسئلا ۽ ان جي ورهاست جو طريقو ٻڌائيو ويو آهي، تنهن کان سواء ان سورة جي اهم موضوعن ۾ مؤمنن جون صفتون، هجرت جو قصو، مُشرڪن جي دشمني ۽ سندن بداعماليون، جهاد في سبيل الله جي ترغيب، ڪافرن سان صلح، جنگي قيدين جا اصول ۽ هجرت جا کي مسئلا شامل آهن.

1. سورة الانفال: رکوع 1، آيتون: 1 کان 10 تائين

آيت نمبر 1: يَسْأَلُونَكَ عَنِ الْأَنْفَالِ ۖ قُلِ الْأَنْفَالُ لِلّٰهِ وَالرَّسُولِ ۗ فَاتَّقُوا اللّٰهَ وَاصْلِحُوا ذَاتَ بَيْنِكُمْ وَأَطِيعُوا اللّٰهَ وَرَسُولَهُ إِنْ كُثُّمٌ مُؤْمِنُينَ ①

ترجمو: (اي پيغمبر!) غنيمت جي مال بابت توهان کان پچن ٿا، چؤتے غنيمت جو مال الله ۽ پيغمبر جو آهي، پوءِ الله کان دجو ۽ اوھين پنهنجو پاڻ ۾ نهراء ڪريو، ۽ جيڪڏهن مؤمن آهيوته الله ۽ سندس رسُول جي فرمانبرداري ڪريو. (1)

سمجهائي: هن آيت ۾ 'انفال' جو مطلب، حڪم، پاڻ ۾ صلح سان رهڻ ۽ الله تعالي ۽ سندس رسول ڪريم صَلَّى اللهُ عَلَيْهِ وَعَلَى آئِهِ وَأَصْحَابِهِ وَسَلَّمَ جي فرمانبرداري ڪرڻ کي بيان ڪيو ويو آهي. لفظ 'انفال' نفل جو جمع آهي. جنهن جي لفظي معنى: وادي يا واذر او آهي. جنهن ريت لازم عبادت کان سواء شواب لاءِ ڪيل عبادت کي 'نفل' چئبو آهي، ساڳيءِ طرح غنيمت جي مقرر حصي کان وڌيڪ انعام طور ڏنل حصي کي به 'نفل' چئبو آهي. جنگ ۾ دشمن مٿان غالب ٿيڻ کان پوءِ سندن هت آيل شيون 'غنيمت' سڏبيون آهن ۽ جيڪڏهن جنگ کان اڳي ئي دشمن شڪست مجي فرار ٿي وڃي ته سندن ڇڏيل شين کي 'مال فئي' چئبو آهي. هتي 'انفال' مان مال غنيمت ئي مراد آهي.

انفال جو حڪم: هن آيت ۾ مال غنيمت جي ورهاست جو اجمالي حڪم ٻڌائيو ويو آهي البت اڳتي 'اعلموا نما غنمتم' کان ان جيوضاحت ڪئي وئي آهي. اي پيغمبر! اوھان کان مال غنيمت بابت پُچا ڪن ٿا. اوھان کين ٻڌائيو ته مال غنيمت جي ورهاست جو اختيار الله تعالي

۽ سندس رسول وٽ آهي. تنهنکري الله تعالى جي نافرمانيءَ كان دجندا رهو ۽ پاڻ ۾ صلح ۽ عافيٽ سان رهو ۽ جيڪڏهن پنهنجي ايمان ۾ سچا آهيوٽه الله تعالى ۽ سندس رسول حضرت مُحَمَّدُ رَسُولُ اللَّهِ حَاتَمُ النَّبِيِّينَ صَلَّى اللَّهُ عَلَيْهِ وَعَلَىٰٰ أَهْلِهِ وَأَصْحَابِهِ وَسَلَّمَ جي حڪمن جي تابعداري ڪريو.

اسٽادن لاءِ

ٺلائيٽون

غنيمت ۽ ان جا مترادف لفظ: انفال ۽ فيء بحث هيٺ آڻي تنهي

اصطلاحن کي جدا جدا سمجهايو.

آيت نمبر 2-3-4: إِنَّمَا الْمُؤْمِنُونَ الَّذِينَ إِذَا ذُكِّرَ اللَّهُ وَجَلَّتْ قُلُوبُهُمْ وَإِذَا تُلَيِّنُتْ عَلَيْهِمْ إِلَيْهِ رَأَيْتُمُهُمْ إِيمَانًا وَعَلَىٰ رَبِّهِمْ يَتَوَكَّلُونَ ۝ الَّذِينَ يُقْبِلُونَ الصَّلَاةَ وَمِنَارَقُهُمْ يُنْقُضُونَ ۝ أُولَئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ۝

ترجمو: مُؤْمِنُوْنِي آهي ئي آهن جن جون دليون جڏهن الله ياد ڪيو ويندو آهي (ته) دجنديون آهن ۽ جڏهن سندس آيتون انهن کي پڙهي پڻائيون آهن تڏهن آهي سندن ايمان کي وڏائينديون آهن ۽ پنهنجي پالڻهار تي پروسون ڪندا آهن. (2) آهي نماز پڙهندما آهن ۽ جيڪي کين رزق ڏنوسون تنهن مان خرج ڪندا آهن. (3) آهي ئي پڪا مؤمن آهن. آهن لاءِ سندن پالڻهار وٽ (وڏا) درجا ۽ بخشش ۽ چڱي روزي آهي. (4)

سمجهائي: هن آيتن ۾ اهي خوبيوون بيان ڪيون ويون آهن، جيڪي هر مؤمن ۾ انهن صفتن جو هئڻ ضروري آهي:

- جڏهن انهن جي سامهون الله تعالى ۽ سندس وڏائي بيان ڪئي وڃي تي ته سندن دلين ۾ هيٺ طاري تي وڃي تي ۽ اهي الله تعالى جي خوف ۾ ڏکي وڃن ٿيون.
- جڏهن سندن سامهون قرآن مجید جي تلاوت ڪئي وڃي تي ته سندن ايمان وڌي وڃي ٿو.
- اهي هر ڳالهه ۾ پنهنجي پروردگار مٿان پروسور ڪن ٿا.
- اهي نماز کي ساري سنپاري ادا ڪن ٿا.
- ۽ جيڪو ڪجهه الله تعالى کين عنایت ڪيو آهي تنهن مان سماج جي ضرورت مندن تي خرج ڪن ٿا.

جيڪي شخص اهڙين خوبين جامالڪ آهن، اهي ئي حقيقى ۽ سچا مؤمن آهن. انهن لاءِ سندن پالٿهار وٽ اعلى درجا ۽ بخشش ۽ ٻاجهه سان گڏ نهايت عمدو رزق تيار ٿيل آهي. جيڪو ڪين جنت ۾ ملندو.

اسٽادن لاءِ هٺاهڀون

مومن جي وڌيڪ وصفن ۽ خوبين تي روشنی وجهو.

آيت نمبر 5-6: كَمَا أَخْرَجَكَ رَبُّكَ مِنْ بَيْتِكَ بِالْحَقِّ ۝ وَإِنَّ فِيْقَا مِنَ الْمُؤْمِنِينَ لَكُلُّهُنُّ ۝ ۝ يُجَادِلُونَكَ فِي

الْحَقِّ بَعْدَ مَا تَبَيَّنَ كَمَّا يُسَاقُونَ إِلَى الْمُوْتِ وَهُمْ يَنْفَرُونَ ۝ ۝

ترجمو: جيئن تنهنجي رب توکي تنهنجي گهر (ميدين) مان سچي تدبير لاءِ باهر آندو ۽ بيشهڪ مؤمن منجهان هڪ تولي ضرور ناراض هي. (5) اهي سچي ڳالمه بابت ان جي پدری ٿيڻ کانپوءِ (ب) توسان گفتگو ڪندا رهيا جڻ ته اهي (اکين سان) ڏسندي موت ڏانهن هڪليا وڃن تا. (6)

سمجهائي: هنن آيتن ۾ جنگ بدر لاءِ اصحاب ڪرام رضي الله عنهم جي وچ ۾ ٿيل اختلاف راءِ کي بيان ڪيو ويو آهي. کَمَا أَخْرَجَكَ رَبُّكَ: اي پيغمبر! جهتيءَ ريت مال غنيمت جي ورهاست هر اوهان کي اختيار ڏنو ويو ۽ کي ماڻهو ان تي اعتراض ڪندا رهيا. ساڳيءَ ريت جنگ بدر لاءِ تيار ٿيڻ مهل به ڪجهه اصحاب سڳورن رضي الله عنهم قريش مڪ وٽ وڌي مسلح لشڪر هجڻ ۽ مسلمانوں وٽ لشڪر جي ٿوري هجڻ ۽ هٿيارن جي نه هجڻ برابر جي ڪري راءِ ڏني ته لڙائي نه ڪرڻ گهرجي ۽ رڳو ابوسفيان واري قافلي جو مال حاصل ڪجي ان ڪري ته ان مال کي ڪافر اسلام ۽ مسلمانن جي خلاف استعمال ڪندا، پر الله تعالى اوهان کي گهران نکرڻ جي راهه ڏيڪاري ۽ ڪجهه ماڻهو بي دليا ٿي هليا. الله تعالى طرفان واضح فيصلوي بعد به اهي اوهان سان اهڙيءَ طرح بحث پيا ڪن جڻ ڪين موت ڏانهن ڪاهيو پيو وڃي ۽ هو ان کي اکين سان ڏسندان هجن. لڙائيءَ کان کين ايترو پيو پئي لڳو جڏهن ته موت ۽ زندگي سڀ الله تعالى جي هٿ ۾ آهي.

آيت نمبر 7-8: وَإِذْ يَعْدُكُمُ اللَّهُ أَحَدُ الظَّانِتِينَ أَهَمَّهَا لَكُمْ وَتَوْدُونَ أَنَّ غَيْرَهَا تَكُونُ لَكُمْ وَيُرِيدُ اللَّهُ أَنْ يُعَلِّمَ الْحَقَّ بِكَلِمَتِهِ وَيَقْطَعَ دَابِرَ الْكُفَّارِينَ ۝ ۝ لِيُحَقِّ الْحَقَّ وَيُعْلَمَ الْبَاطِلُ وَلَوْ كَرِهُ الْمُجْرِمُونَ ۝ ۝

ترجمو:

هک اوهان کي هت لڳندي ۽ اوهان گھريو ٿي ته بي هتيار (تولي) اوهان لاءِ هجي ۽ الله گھريو ٿي ته پنهنجي حڪم سان حق کي ثابت ڪري ۽ ڪافرن جي پاڙ هن لاءِ ودي.
(7) ته حق کي ثابت ڪري ۽ باطل کي باطل ڪري پوءِ پلي ڏوھاري ناراض رهن. (8)

سمجهائي: هنن آيتن ۾ مسلمانن لاءِ ڪافرن جي ٻن تولي مان هک تولي ۽ تي غلبو ۽ برتری کي بيان ڪيو ويو آهي. هوڏانهن الله تعالى اوهان سان ابوسفيان جي قافلي تي غلبي يا ابوجهل جي لشڪر تي فتح جو وعدو ڪري ڇڏيو هو پر اوھين ابوسفيان واري قافلي سان مقابلو ڪري بغير ڪنهن مشقت جي اهاشي ۽ حاصل ڪرڻ پيا چاهيو جڏهن ته الله تعالى جو هي ارادو هو ته ابوجهل جي اڳواڻي ۾ آيل لشڪر سان مسلمانن جو مقابلو ٿئي ۽ پنهنجي فيصلي سان حق کي واضح ڪري ۽ ڪافرن جي پاڙئي پتي ڇڏي، ته جيئن ڪافرن ۽ مجرمن جي نه چاهڻ باوجود حق واضح ٿئي ۽ باطل کي شڪست اچي.

ڪافرن جي ٻن جماعتن مان مراد چا آهي؟ ۽ انهن جو انجام بيان
کريو.

استادن لاءِ
هدایتون

آيت نمبر 9-10: إِذْ تَسْتَغْيِثُونَ رَبَّكُمْ فَاسْتَجِبْ لَكُمْ إِنِّي مُدْكُم بِالْفِتْنَةِ مُرْدِفِينَ ④ وَمَا جَعَلَهُ اللَّهُ إِلَّا بُشَرًا وَلَنَطِئُنَّ بِهِ قُلُوبُنَا وَمَا النَّمُرُ الْأَمْنُ عِنْدِ اللَّهِ إِنَّ اللَّهَ عَزِيزٌ حَكِيمٌ ⑤

ترجمو:

جڏهن جو پنهنجي پالٿهار کي فرياد ٿي ڪيو ته (أها) اوهانجي (فرriad) قبول ڪيائين (فرمائيائين) ته آءِ لڳو لڳ هک ٻئي پنيان ايندڙن هک هزار ملائڪن سان اوهان جي مدد ڪندڙ آهيان. (9) الله ان (مدد) کي رڳو خوشخبري ڪيو هو ۽ ته ان سان اوهان جون دليون تسلٰي واريون ٿين. ۽ الله (جي پار کان) سوء (ٻئي هندن) مدد (ملطي) نه آهي. چوته الله غالب حڪمت وارو آهي. (10)

سمجهائي: هنن آيتن ۾ غزوه بدر ۾ سيدنا رسول ڪريم صَلَّى اللهُ عَلَيْهِ وَعَلَى آلهٖ وَاصْحَابِهِ وَسَلَّمَ ۽ صحابه ڪرام رضي الله عنهم جن جي دعا جي قبول ٿي (ملائڪن جي نزول) کي بيان ڪيو ويو آهي. اذْ تَسْتَغْيِثُونَ رَبَّكُمْ: اڳتي آيت 9-14 ۾ غزوه بدر جي موقععي تي پيش ايندڙ حالتن ۽ الله تعالى جي نصرت جي مختلف صورتن کي بيان ڪيو ويو آهي. اي پيغمبر! اهو وقت به قابل ذكر آهي جڏهن اوھين جنگ بدر جي موقععي تي پنهنجي پالٿهار کان سوپ ۽ فتح جون

دُعائون پیا گھرو. پوءِ ان اوہان جون دُعائون اگھایون ۽ وحی موکلیائين آءِ لڳاتار ايندڙ هڪ هزار ملائڪن جي جشي سان اوہان جي مدد ڪندس ۽ اللہ تعاليٰ ان مدد جو وعدو صرف خوش ڪرڻ ۽ اوہان جي دلين کي ڏڍڻ لاءِ ڪيو ۽ ورنہ فتح ۽ ڪاميابي ته اللہ تعاليٰ جي هٿ ههـ آهي. جيڪو وڏو حڪمت وارو آهي.

مَشْقُ

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجھائي لکو.

(الف) وَإِذْ يَعْدُكُمُ اللَّهُ أَحَدُ الظَّاهِفَتِينِ أَنَّهَا لَكُمْ وَتَوْدُونَ أَنَّ غَيْرَهُ ذَاتِ الشُّوَكَةِ تَكُونُ لَكُمْ وَرَبُّكُمُ اللَّهُ أَنْ يُحِّقَ
الْحَقَّ بِكَلِمَتِهِ وَيَنْقُطَعَ دَابِرَ الْأَفْرِينَ

(ب) إِذْ تَسْتَغْيِثُونَ رَبَّكُمْ فَاسْتَجِابَ لَكُمْ أَنَّ مُنْدُكُمْ بِالْفِيْ مِنَ النَّلِيلَةِ مُرْدِفِيْ

(ب) هيٺ ڏنل سوالن جا مختصر جواب تحرير ڪريو:

1. انفال، غنيمت ۽ فيء جو مفهوم بيان ڪريو.

2. سورة الانفال جي پھرين آيت ۾ ڪھڙين ٿن ڳالهين جو مومنن کي حڪم ڏنو وي
آهي؟

3. هن سبق ۾ مومنن جون ڪھڙيون صفتون بيان ڪيون وي آهن؟

(ج) درست جواب جي سامهون (✓) جو نشان لڳايو:

1. سورة الانفال، نازل ٿي:

(الف) جنگ بدر جي موقعي تي (ب) جنگ احد جي موقعي تي

(ج) جنگ خندق جي موقعي تي (د) جنگ خيبر جي موقعي تي

2. بدر جي لڑائيءَ ۾ مومنن سان مدد جو انجام ڪيو وي هو:

(الف) هڪ هزار ملائڪن جو (ب) بهزار ملائڪن جو

(ج) پنج هزار ملائڪن جو (د) ڏه هزار ملائڪن جو

3. سورة الانفال نازل ئي:

(ب) 4 هـ

(الف) 5 هـ

(د) 2 هـ

(ج) 3 هـ

شاگردن ۽ شاگردیاڻین کي هيئين موضوعن تي گروپن هر اسائىمنت لکڻ گهرجي:

1. غزوه بدر واقع ٿيڻ جا مکيء سبب.
2. مسلمانن جي حڪمت عملی.
3. نتيجو.

شاگردن ۽
شاگردیاڻين
لاوسركرمي

2. سورة الانفال: رکوع: 2، آیتون: 11 کان 19 تائین

آیت نمبر 11: إِذْ يُغَيْثِيْكُمُ التَّعَاسُ أَمْنَةً مِنْهُ وَيُنَزِّلُ عَلَيْكُم مِنَ السَّمَاءِ مَاءً لَيُظْهِرُكُمْ بِهِ وَيُذْهِبَ عَنْكُمْ رِجْزَ السَّيِّطِينَ وَلِيَرِطَ عَلَى قُلُوبِكُمْ وَيُثْبِتَ بِهِ الْأَقْدَامُ^①

ترجمو: (ياد ڪريو) جنهن مهل پنهنجي طرف کان امن ڏيڻ لاء اوهان کي اونگهه ڦڪائيين ۽ اوهان تي آسمان مان پاڻي هن لاء وسايائين ته ان سان اوهان کي پا ڪ ڪري ۽ اوهان کان شيطان جي پليتي پري ڪري ۽ اوهان جي دلين کي مضبوط ڪري ۽ ان سان (اوهان جي) قدمن کي ڄمائني رکي. (11)

سمجهائي: هن آيت ۾ غزوه بدر ۾ مومنن لاء الله تعالى جي مدد (نند جو طاري ٿيڻ، مينهن وسائل ۽ دلي سكون) کي بيان ڪيو ويو آهي. مٿئين رکوع ۾ جن نعمتن ۽ خاص نصرت جو ذكر هو تنهن ۾ هي ڳالهيوں به شامل هيون: خوف ۽ لڑائيءَ وقت امن ۽ سكون ڏيارڻ لاء الله تعالى اوهان مٿان اونگهه طاري ڪئي جيئن پريشاني دور ٿئي ۽ ان حالت ۾ صحابه ڪرام رضي الله عنهم ويني ويني نند جا جهوتا کائيندا رهيا ۽ ميدان جنگ ۾ اوهان کي پاڻيءَ جي تحکيل هي گدوگه اوهان وارياسي پاسي کان بينا هئا، جتي هلن چلن ۾ مشكل هي. الله تعالى مينهن وسائي اوهان لاء پاڻي جو انتظام فرمایو ته اوھين پاكائي، تو ڙي استعمال لاء ڪتب آٿيو ۽ ان سان اوهان جي پيرن ٽڪن جو مسئلو به حل ٿي ويو جو مينهن سان واري ڄمي وئي ۽ اوهان کي جيڪي شيطاني ووسواس پئي آياته اسان جي مدد ٿيندي لاء نه؟ سڀ به ختم تيا ۽ اوهان جون دليون مضبوط تي پيون ۽ دلي سكون نصيب ٿيو.

آيت نمبر 12-13-14: إِذْ يُوحِّيْ رَبُّكَ إِلَى التَّلِيكَةِ أَنِّي مَعَكُمْ فَتَبَّعُوا الَّذِينَ امْنَوْا سَلَقِينَ قُلُوبُ الَّذِينَ كَفَرُوا الرُّعْبَ فَاصْرِبُوا فَوْقَ الْأَعْنَاقِ وَاصْرِبُوا مِنْهُمْ كُلَّ بَنَانِ^② ذُلِكَ بِأَنَّهُمْ شَاقُوا اللَّهَ وَرَسُولَهُ وَمَنْ يُشَاقِقَ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ^③ ذُلِكُمْ فَذُوْقُوهُ دَأْلَى الْكُفَّارِينَ عَذَابَ النَّارِ^④

ترجمو: (ياد ڪر) جڏهن تنهنجي پالڻهار ملائڪن ڏانهن وحي ڪيو ته آء اوهان سان آهيان تنهنکري مؤمنن کي همتايو. ڪافرن کي دل ۾ جلد ئي دهشت وجهندس پوء (اي مؤمنو) ڪافرن جي گردنن تي ڏڪ هظنون ۽ انهن جي اگرين جا سند پيو. (12) اهو (حُڪم) هن سڀان آهي جو انهن الله ۽ سندس پيغمبر جي مخالفت ڪئي ۽ جيڪو الله ۽ سندس پيغمبر جي مخالفت ڪندوته بيشك الله سخت سزا ڏيندڙ آهي. (13) اها (سزا اٿو) پوء ان کي چڪو ۽ پڪ چاڻو ته ڪافرن لاء باه جو عذاب آهي. (14)

سمجهاتي: هنن آيتن ۾ غزوه بدر جي موقعی تي بدر جي ميدان ۾ مومنن لاء الله تعالى جي انعامن کي بيان ڪيو ويو آهي. الله تعالى اوهان جي مدد لاء ملائڪن جي مدد جو وعدو ڪري ڇڏيو ۽ اهو وقت به ياد رکڻ جھڙو آهي جڏهن تنهنجي رب ملائڪن کي هدايتون پئي جاري ڪيون ته منهنجو سات اوهان سان ئي آهي سو توھين مؤمنن کي ثابت قدم رکو. آءٰ ڪافرن جي دلين ۾ رعب ۽ دپڊيو وجهي ٿو چڏيان. اهي اوهان جي اڳيان ڪام زاحت نه ڪندا، اوھين سڀ گڏجي سندن ڪند آڏايو ۽ سند سند ڪُثيو. اهو هن ڪري ته ڪافرن الله تعالى ۽ سندس رسول حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى الْأَئِمَّةِ وَأَصْحَابِهِ وَسَلَّمَ سان مهاذو آتكايو آهي ۽ جي ڪو الله تعالى ۽ ان جي رسول ڪريم صَلَّى اللَّهُ عَلَيْهِ وَعَلَى الْأَئِمَّةِ وَأَصْحَابِهِ وَسَلَّمَ سان مقابلو ڪندو سو نقصان پائيندو چوته الله تعالى جي ذات سخت بدلو وٺندڙ آهي.

ڪافرن کي اشارو آهي ته اهو دنيا جو عذاب آهي، ان جو مزو چڪو. وڌيڪ ٻڌايو ويو ته انهن انڪارين لاء جهنم جو عذاب الڳ سان تيار آهي.

آيت نمبر 15-16: يَأَيُّهَا الَّذِينَ آمَنُوا إِذَا لَقِيْتُمُ الَّذِينَ كَفَرُوا رَحْفَانِ فَلَا تُؤْنُهُمُ الْأَدَبَارُ^⑤ وَمَنْ يُؤْلَمْهُمْ يُؤْمِنْ دُبُرَةٌ لَا مُتَحَرِّفٌ لِقَتَالٍ أَوْ مُتَحَرِّفٌ إِلَى فِتْنَةٍ فَقَدْ بَاءَ بِغَضَبٍ مِنَ اللَّهِ وَمَا وَلَهُ جَهَنَّمُ وَبِئْسَ الْهَمِيرُ^⑥

ترجمو: اي مومنو! جڏهن (ويژه ۾) ڪافرن جي تولي سان آمهون سامهون ٿيو تڏهن اُنهن کي پئي ڏئي نه ٿرو. (15) ۽ انهيء ڏينهن لڑائيء جي چال ڪي ڏندڙ يا (پنهنجي لشڪر جي) ڪنهن توليء ڏانهن پاسي وٺندڙ ڪانسواء جي ڪو انهن کي پئي ڏئي ڦرندو سو بيشك الله جي ڏمر هيٺ آيو ۽ سندس جاء دوزخ آهي، ۽ اها تمام بچڙي جاء آهي. (16)

سمجهاتي: يَأَيُّهَا الَّذِينَ آمَنُوا: هنن آيتن ۾ ڪجهه جنگي اصول ٻڌايا ويا آهن، انهن اصولن ۾ هي ڳالهيوں شامل آهن:

- اي ايمان وارو! جنگ دوران جڏهن اوهان جو ڪافرن سان مقابلو ٿئي ته ڪڏهن به پئي ڏئي پچڻ جي ڪوشش نه ڪجو ۽ جي ڪو اهڙي ڏينهن پوئي ڦرندو تنهن چڻ الله تعالى جو ڏمر سان ڪري واپسي ڪئي ۽ ان جو ٺڪاٹو جهنم هوندو.
- البت جي ڪڏهن پوئي هنڻ جو مقصد فرار اختيار ڪرڻ نه بلڪ ڪا جنگي چال ڪي ڏن، دشمن کي دو ڪو ڏيڻ يا پنهنجي ساٿين سان ملن هجي ته اها جُدا ڳالهه آهي ان ۾ ڪوبه ڏوھه ڪونهي.

جهاد ۾ شامل ٿيڻ کان پوءِ هڪ مجاهد لاءِ ذميدارين بابت بحث
کان پوءِ اهم نڪتا تحرير ڪرايو.

آيت نمبر 17-18: فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتَ وَلَكِنَّ اللَّهَ رَمَى وَلِيُّبُلِ الْمُؤْمِنِينَ
مِنْهُ بِكَلَّةٍ حَسَنًاٌ إِنَّ اللَّهَ سَيِّعُ عَلَيْهِمْ ذِلْكُمْ وَإِنَّ اللَّهَ مُؤْمِنُ كَيْدِ الْكُفَّارِينَ
ترجمو: پوءِ کين اوهان قتل نه ڪيو پر الله کين ماريyo آهي، ۽ (اي پيغمبر) جڏهن تو
(دوڙ جي مٺ) اچلي ته (اها) تو نه اچلي پر الله اچلي ۽ (هن لاءِ) ته پاڻ وtan مؤمنن کي
(نعمت ڏيڻ سان) چڱي طرح آزمائي، بيشكِ الله بُندڙ چائندڙ آهي. (17) اهو (حال)
آهي ۽ الله ڪافرن جي مكر کي ڪمزور ڪندڙ آهي. (18)

سمجهائي: هنن آيتن ۾ ٻڌايو ويو آهي ته ڪاميابيءِ جو دارومدار الله تعاليٰ جي غيببي مدد تي
آهي. مومن جو ايمان آهي ته ظاهري اسباب پُنيان هر ڪم ۾ الله تعاليٰ جي قدرت هوندي
آهي. ان تصور کي ظاهر ڪندي الله تعاليٰ غزوہ بدرواري جنگ ياد پيو ڏياري ته مسلمانن
هتان جيڪي ڪافر قتل ٿيا. تن کي اوهان ڪين قتل ڪيو پر الله تعاليٰ قتل ڪيل ڪيو ۽ اي
پيغمبر! صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ جنگ جي شروع ۾ اوهان جيڪا متی ڪافرن ڏانهن
اچلي جنهن سان اهي اکيون مهتيندا رهيا اصل ۾ اها اوهان نه پر الله تعاليٰ ئي انهن تائين
پهچائي. چو ته سندس حڪم کان سوءِ ڪجهه به ممکن نه آهي ۽ اها جنگ هن ڪري ٿي ته
جيئن مؤمنن کي اُتان سهڻو بدلو عطا ڪيو وڃي. بيشكِ الله تعاليٰ وڏو بُندڙ علم رکندڙ
آهي ۽ ڀقيناً الله تعاليٰ، ڪافرن جه، سازشن که، ڪمزور بُٺائيندڙ آهي، .

آيت نمبر 19: إِنْ تَسْتَقْتِحُوا فَقَدْ جَاءَكُمُ الْفُتُحُ ۚ وَإِنْ تَنْتَهُوا فَهُوَ خَيْرٌ لَّكُمْ ۖ وَإِنْ تَعُودُوا نَعْدٌ وَلَنْ تُغْنِيَ عَنْكُمْ
فِتْنَكُمْ شَيْئًا لَّوْ كَثُرَتْ وَإِنَّ اللَّهَ مَعَ الْمُؤْمِنِينَ
ترجمو: (اي ڪافرو!) جڏهن (بدر جي لٽائيءِ جي سنبرڻ مهل ڪفر ۽ اسلام جي
سچائي پرکن لاءِ) سوپ گھريو ته بيشك اوهان جي آڏو (اسلام کي) سوپ آئي، ۽
جيڪڏهن اوهين (اسلام جي سچائي سمجهي ڪفر کان) بس ڪندؤتاهو اوهان لاءِ
چڱو آهي ۽ جيڪڏهن ٻيه (ويڙه لاءِ) اينڊو ته وري (اسلام کي فتح) ڏينداسون، ۽
اوهانجو لشکر جيتوطي گھڻو هوندو ته اوهان کان ڪجهه به تاري نه سگهندو ۽
بيشكِ الله مؤمنن سان (سان) آهي. (19)

سمجهاتي: هن آيت ۾ اللہ تعالیٰ طرفان کافرن کي خطاب ۽ تنبئه کي بيان ڪيو ويو آهي. ان تَسْتَقْتِحُوا: مسلمانن سان لڙائي لاءِ نکرڻ وقت ابوجهل ڪعبة اللہ جي غلاف کي پکڑي حق جي فتح ۽ ڪاميابي جي دُعا گھري هي. جيڪا مسلمانن جي حق ۾ قبول ٿي، چوٽهه اهي حق تي هئا، تڏهن اللہ تعالیٰ کافرن کي فرمایو: اوھين جيڪا فتح جي دُعا پيا گھرو سافت ته اچي چڪي آهي. هاڻي اوھين پنهنجي شراتن ۽ اسلام جي مخالفت کان پرهيز ڪريو جيڪڏهن رُكيا رهندو ته اوهان لاءِ بهتر آهي ۽ جيڪڏهن وري پنهنجي شراتن واري وات اختيار ڪندو ته پوءِ يقين چاثو گھٺائي باوجود اوهان کي پنهنجو تولو ڪوبه فائدو نه ڏئي سگهندو چوٽهه اللہ تعالیٰ مؤمنن سان گڏ آهي.

شاغردن ۽
شاغردیاڻن
لاو سرگرمي

جنگ دوران پوئتي هنڌ جون جيڪي صورتون مجاهد لاءِ درست
آهن تن جي باري ۾ مباحثي بعد تحرير ڪريو.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجھاتي لکو.
(الف) إِذْ يَعْشِيْكُمُ الْأَعْسَادُ أَمَّنْهُ وَيُنَزِّلُ عَنِّيْكُمْ مِّنَ السَّمَاءِ مَا مَعَ لِيْلَهُرُكُمْ بِهِ وَيُذْهِبَ عَنْكُمْ رِجْزَالشَّيْطَنِ وَلِيَرْبِطَ عَلَى قُوَّبِكُمْ وَيُثْبِتَ بِهِ الْأَقْدَامَ
2. جنگ بدرجي موقعي تي اللہ تعالیٰ طرفان مومنن جي خصوصي مدد بابت تحرير ڪريو.

(ب) هيٺ ڏنل سوالن جا مختصر جواب تحرير ڪريو:

1. جنگ بدرجي موقعي تي بارش پوڻ مان ڪهڙا فائدا ٻڌايا ويا آهن؟
2. جنگ بدرجي موقعي تي اللہ تعالیٰ فرشتن کي چا حڪم ڪيو؟
3. کافرن سان مقابللي جي صورت ۾ سورة الانفال جي هن آيتن ۾ ڪهڙيون هدایتون ڏنيون ويون آهن؟

3. سورة الانفال: رکوع: 3، آیتون: 20 کان 28 تائین

آیت نمبر 20: يَأَيُّهَا الَّذِينَ امْنَوْا أَطْبَعُوا اللَّهَ وَرَسُولَهُ وَلَا تَنْكِحُوا عَنْهُ وَأَنْتُمْ تَسْتَعْنُونَ^①

ترجمو: اي ايمان وارؤ! الله ۽ سندس پيغمبر جي فرمانبرداري ڪريو ۽ ان کان منهن نه موڙيو حالانڪ اوهين (قرآن) بُڌو ٿا. (20)

سمجهائي: هن آيت ۾ مومنن کي الله تعاليٰ جي نصيحت (الله تعاليٰ ۽ سندس رسول ڪريم صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ جي اطاعت ڪرڻ) بُڌائي وئي آهي ته اي ايمان وارؤ! الله تعاليٰ ۽ سندس رسول حضرت مُحَمَّدُ رَسُولُ اللَّهِ خَاتَمُ الْشَّيْخِينَ صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ جو چيو مڃيندا رهو ۽ ان کان ڪڏهن به منهن نه متائجو جوانجي احڪامن تي عمل ڪرڻ چڏي ڏيو چوته اوهين پيغمبر ڪريم صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ جي بابرڪت مجلس ۾ نيكى ۽ نصيحت پوريون ڳالهيوں بُڌندا رهو ٿا.

آیت نمبر 21-22-23: وَلَا تَكُنُّوا كَلَّذِينَ قَالُوا سَيَعْنَا وَهُمْ لَا يَسْتَعْنُونَ^② إِنَّمَا الدَّوَابُ ابْعَدُوا بِعْنَدِ اللَّهِ الْقُمُّ الْبُكُّمُ

الَّذِينَ لَا يَقِلُّونَ^③ وَلَا عِلْمَ اللَّهِ فِيهِمْ خَيْرًا لَا سَعْهُمْ وَلَا سَيَعْهُمْ لَتَنْكِلُوا وَهُمْ مُعْرِضُونَ^④

ترجمو: ۽ انهن (ڪافرن ۽ منافقن) جهڙا نه ٿيو جن چيو ته بُڌوسون ۽ اهي نه تا بُڌن.
(21) الله وٽ (سيني) ساهوارن مان بُري مان بُرا حق بُڌن ۽ چوڻ کان ٻوڙا ۽ گونگا آهن جي (ڪُجهه ب) نه سمجھندا آهن. (22) ۽ جيڪڏهن الله منجهن کا چڱائي چائي هاته ضرور کين بُڌائي ها ۽ جيڪڏهن کين بُڌائي هاته به اهي منهن موڙيندر ٿي ڦرن ها. (23)

سمجهائي: هن آيتن ۾ مومنن کي منافقن جي طرز عمل کان اجتناب ڪرڻ جي نصيحت، ڪافرن کي شرالدواپ جي حيشيت ڏيڻ کي بيان ڪيو ويو آهي ۽ انهن منافقن جهڙا نه ٿجو جن چيو ته اسان نصيحت ۽ وعظ جون ڳالهيوں بُڌيون آهن جڏهن ته اهي نه تا بُڌن، چوته انهن کي بُڌيوں ئي گونهن. يقيناً الله تعاليٰ وٽ بچڙي ۾ بُچڙا جانور گونگا ۽ ٻوڙا آهن جي کي بي عقل به هجن. سو هي به اهڙن جانورن مان آهن. الله تعاليٰ وٽ جيڪڏهن سندن ٿوري يلائي به ممڪن هجي هاته کين حق جي بُڌن جي توفيق ملي وڃي ها ۽ جيڪڏهن الله تعاليٰ انهن کي زوري حق جي ڳالهه بُڌائي به چڏي ته به هي منهن ڦيري هليا ويندا ان کي قبول نه ڪندا.

کافرن کي بچون جانورن سان تشبيهه ڏيڻ جو چا سبب آهي،
 واضح ڪندا.

آيت نمبر 24-25-26-27: يَا أَيُّهَا الَّذِينَ آمَنُوا اسْتَجِيبُوا لِلَّهِ وَالرَّسُولِ إِذَا دَعَاكُمْ لِمَا يُحِبُّكُمْ وَاعْلَمُوا أَنَّ اللَّهَ يَعْلُمُ بَيْنَ الْأَبْرَاجِ وَقُلُّهُمْ وَأَنَّهُ إِلَيْهِ تُحْشَرُونَ ۝ وَاتَّقُوا فِتْنَةً لَا تُصِيبُنَّ الَّذِينَ ظَلَمُوكُمْ مِّنْكُمْ خَاصَّةً وَاعْلَمُوا أَنَّ اللَّهَ شَدِيدُ الْعِقَابِ ۝ وَإِذْ كُرُّوا إِذَا أَنْتُمْ قَيِّلُ مُسْتَضْعَفُونَ فِي الْأَرْضِ تَخَافُونَ أَنْ يَتَخَطَّفُكُمُ النَّاسُ فَأَوْلُكُمْ وَآئِدُكُمْ بِعَصْمِهِمْ وَرَزَاقُكُمْ مِّنَ الطَّيِّبَاتِ لَعَلَّكُمْ تَشَكُّرُونَ ۝ يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْلَاتِكُمْ وَأَنْتُمْ تَعْلَمُونَ ۝

ترجمو: اي مسلمانو! الله ۽ پیغمبر جو حڪم قبول ڪريو جڏهن (پيغمبر) اوهان کي هن لاے سڏي ته اوهان (جي دلين) کي جيئرو ڪري، ۽ ڄاڻو ته الله ماڻهو ۽ سندس دل جي وچ ۾ آڙ هوندو آهي ۽ ڀقيناً اوھين (سڀ) ڏانھس ئي گڏ ڪٻئ. (24) ۽ اُنهيءَ فتني کان ڏجو جو اوهان مان جن ظلم ڪيو ڇڙو تن کي ئي نه پهچندو (بلڪ عام هوندو)، ۽ ڄاڻو ته الله سخت سزا ڏيندڙ آهي. (25) ۽ (اي مهاجر سندس احسان کي) ڀاد ڪريو جڏهن زمين (ملڪ) ۾ اوھين ٿورڙا (۽) هيٺا هيؤ ڏجو پيا ته متان (ڪافر) اوهان کي امالڪ اغوا ڪري وٺن، پوءِ اوهان کي جاء (پناه) ڏنائين ۽ اوهان کي پنهنجي مدد سان قوت ڏنائين ۽ اوهان کي سئين شين مان روزي ڏنائين ته مان اوھين شڪرانو ڪريو. (26) اي مؤمنو! الله ۽ پیغمبر جي خيانت نه ڪريو ۽ اوھين ڄاڻي واطي پاڻ ۾ (هڪ ٻئي جي) اامت جي خيانت (ب) نه ڪريو. (27)

سمجهائي: هنن آيتن ۾ الله تعاليٰ ۽ رسول ڪريم صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ جي حڪمن جي فرمانبرداري ۽ منع ڪيل ڳالهين کان پاسو ڪرڻ کي بيان ڪيو ويو آهي. اي ايمان وارئو! جڏهن الله تعاليٰ ۽ ان جور رسول حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ اوهان کي زندگي بخشيندڙ شيء يعني: جهاد في سبيل الله ڏانهن سڏدين ته سندن سڏ کي ورجاييو ۽ ڀقين ڄاڻو ته الله تعاليٰ هر ماڻهو کي سندس جان ۽ دل کان به وڌيڪ ويجهو آهي ۽ هر ڪنهن کي ان وٽ پيش ٿيڻو آهي.

وَاتَّقُوا فِتْنَةً: جيڪڏهن اوهان حضور اڪرم صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ جي فرمانبرداري نه ڪندڙ ۽ جهاد لاے نه اٿندڙ ته ان فتني کان ڏجو جيڪو اوهان مان رڳو ظالمن کي

ن پهچندو پر هر ڪنهن کي ان جو نتيجو پوکتو پوندو، يقين ڄاڻو ته الله تعاليٰ سخت بدلو وٺندڙ آهي. تنهنکري سماج جي امن ۽ بهتری ۽ جهاد في سبيل الله، امر بالمعروف ۽ نهي عن المنكر واري ذميداري ادا ڪندا رهو.

وَادْكُرْهُمَا: اوهان کي جهاد جي ذريعي امن و امان ۽ عزت نصib ٿي آهي، ورنه اهو دور یاد ڪريو جڏهن اوھين مکي ۾ ڪمزوري ۽ ثوري تعداد ۾ هئا، هر وقت ماڻهن طرفان زياترين جي خوف ۾ هوندا هئا. پوءِ الله تعاليٰ اوهان تي مهر ڪري مديني منوره ۾ اجهو ڏنو ۽ پنهنجي نصرت سان اوهان کي مضبوط بنائيو ۽ اوهان کي پاکيزه شين جو رزق نصib ڪيو ته جيئن اوھين سندس شڪر گزار بانها ٿيو. اي ايمان وارئ! الله تعاليٰ ۽ ان جي رسول ﷺ عَلَيْهِ وَآلِهِ وَسَلَّمَ جي حڪمن جي پيچڪڙي ۽ نافرمانی ڪري انهن سان خيانت نه ڪريو نه ئي هڪ ٻئي سان امانتن ۾ خيانت ڪريو، جڏهن ته اوهان کي انهن جي نتيجن جي ڄاڻ به آهي

آيت نمبر 28: وَاعْبُدُوا أَنَّا مُوَالُّمُ وَأَوْلَادُكُمْ فِتْنَةٌ وَأَنَّ اللَّهَ عِنْدَهُ أَجْرٌ عَظِيمٌ

ترجمو: ۽ ڄاڻو ته اوهان جا مال ۽ اوهان جو اولاد رڳو (اوھان لاءِ) آزمائش آهن ۽ الله ئي وٽ وڏو اجر آهي. (28)

سمجهائي: هن آيت ۾ بڌايو ويو آهي ته انسان لاءِ مال ۽ اوولاد فتنو آهن تنهنکري اها ڳالهه به ذهن ۾ رکو ته توهان جو مال ۽ اوولاد به اوھان لاءِ آزمائش آهي ان ڪري اهي ٻئي شيون جهاد جي شامل ٿيڻ ۾ رڪاوٽ بطيون آهن ۽ جيڪو پاڻ کي سڀني خرابين کان بچائي خالص الله تعاليٰ جو اطاعت گزار ٿيندو ته انهن لاءِ الله تعاليٰ وٽ تمام وڏو اجر ۽ ثواب تيار آهي.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجهائي لکو.

(الف) وَلَا تَكُونُوا كَالَّذِينَ قَالُوا سَيَعْنَا وَهُمْ لَا يَسْعَونَ

(ب) وَاعْبُدُوا أَنَّا مُوَالُّمُ وَأَوْلَادُكُمْ فِتْنَةٌ وَأَنَّ اللَّهَ عِنْدَهُ أَجْرٌ عَظِيمٌ

هیٹ ڏنل سوالن جا مختصر جواب تعریر کريو:

1. منافقن ۾ ڪھڙيون خرابيون هيون جن بابت چيو ويوته اوهيں انهن جھڙا نه ٿيو؟
2. جڏهن مومن ٿورائي ۾ هئا اهو ڪھڙو وقت مراد آهي؟
3. اللہ تعاليٰ ۽ سندس رسول سان خيانت جو مطلب چا آهي؟
4. مومن لاءِ ڪھڙيون شيون آزمائش آهن؟

ڏرست جواب جي سامهون (✓) جو نشان لڳايو:

1. 'شَرَّ الدُّوَّابِ' جي معنى آهي:

- | | | | |
|-----|--------------------------|-------|-----------------------|
| (ب) | برى ۾ برو جانور | (الف) | برو جانور |
| (د) | جانورن ۾ سڀ کان وڌيڪ برو | (ج) | جانورن مان سڀ کان برو |

2. 'لِئَا يُحِبِّيْنَمْ' مان مراد آهي:

- | | | | |
|-----|------|-------|-------|
| (ب) | دنيا | (الف) | زندگي |
| (د) | موت | (ج) | جهاد |

3. 'فِتْنَةً' مان مراد آهي:

- | | | | |
|-----|------|-------|--------|
| (ب) | عذاب | (الف) | آزمائش |
| (د) | موت | (ج) | جنگ |

4. سورة الانفال: رکوع: 4، آیتون: 29 کان 37 تائین

آیت نمبر 29: يَأَيُّهَا الَّذِينَ آمَنُوا إِنْ تَتَّقُوا اللَّهَ يَجْعَلُ لَكُمْ فُرْقَانًا وَيُكَفِّرُ عَنْكُمْ سَيِّئَاتُكُمْ وَيَغْفِرُ لَكُمْ وَاللَّهُ ذُو الْفَضْلِ
الْعَظِيمُ⁽²⁹⁾

ترجمو: اي ایمان وارؤ! جيڪڏهن الله کان ڦڃندا رهندؤتے اوهان لاء (اوہان جي دلين ۾ حق ۽ باطل کي) نکيڙيندڙ (نور) پيدا ڪندو ۽ اوهانجا گناه اوہان کان تاريندو ۽ اوہان کي بخشيندو ۽ الله وڌي فضل وارو آهي. (29)

سمجهائي: هن آيت ۾ ایمان وارن کي هڪ فائدی يعني پرهیزگاري، جي برڪتن جي ڳالهه بُڌائي وئي ته اي ایمان وارؤ! جيڪڏهن اوھين پرهیزگاري اختيار ڪندي الله تعالى جي سزا جو خوف رکندؤتے اهو اوہان کي حق ۽ باطل ۾ نکيڙڪڻ جي توفيق عطا فرمائيندو، اوہان جي اوڻائين کي متائي چڏيندو ۽ اوہان جي بخشش فرمائيندو، چوته الله تعالى وڌي فضل وارو آهي.

آیت نمبر 30: وَإِذْ يَكُرُّ بِكَ الَّذِينَ كَفَرُوا إِلَيْشُبُتوْكَ أَوْ يُقْتَلُوكَ أَوْ يُخْرِجُوكَ وَيَكُرُّونَ وَيَكُرُّ اللَّهُ وَاللَّهُ خَيْرٌ
الْكُرِيْبُينَ⁽³⁰⁾

ترجمو: ۽ (اي پيغمبر! ياد کر) جنهن مهل تولاء کافرن رٿ ٿي ڪئي ته توکي بند ڪن یا توکي شهيد ڪن یا توکي ڪڍي چڏين، ۽ (اها بچڙي) رٿ ڪيائون ٿي. ۽ الله (ب) رٿ ڪئي ٿي، ۽ الله بهتر رٿ ڪندڙن مان آهي. (30)

سمجهائي: هن آيت وَإِذْ يَكُرُّ بِكَ الَّذِينَ كَفَرُوا: ۾ مُشرڪن جي شرارتن، اعتراض، بدکرداري ۽ ان جي مثان ڪيل تنبیهن جو بيان آهي. جنهن جي شروعات ان واقعي سان ٿئي ٿي، جنهن ۾ مڪي جاقريش حضور اڪرم صَلَّى اللَّهُ عَلَيْهِ وَعَلَيْهِ وَسَلَّمَ کي نقصان پهچائڻ لاءِ رٿون ڪن ٿا ۽ آخر ۾ سندن شهيد ڪڻ جو منصوبو جوڙي گهر جو گهيراءً ڪن ٿا.

اي پيغمبر! اها ڳالهه به قابل ذكر آهي جڏهن مڪي جا ڪافر اوہان جي باري ۾ رٿون رٿي رهيا هئا ته اوہان کي قيد ڪن يا ڏو جاني نقصان پهچائن يا ملڪ نيكالي ڏين، اهي منصوبا ته جوڙين پيا پر کين خبر نه هئي ته هوڏانهن الله تعالى به انهن لاءِ رٿ پئي ٺاهي ۽ الله تعالى ئي بهتر منصوبا جوڙيندڙ آهي، اهو اوہان کي سندن شرارتن کان محفوظ بطائيندو ۽ اهي آخر رسوا ٿيندا.

آيت نمبر 31-32: وَإِذَا تُشْلِي عَيْنِهِمْ إِلَيْتُمَا قَالُوا قُدْسِيْعَنَا لَوْنَشَاءُ لَقُلْنَا مِثْلَ هَذَا إِلَّا آسَا طِبِّرُ الْأَكْلِينَ

وَرَأَذْقَالُوا اللَّهُمَّ إِنْ كَانَ هَذَا هُوَ الْحَقُّ مِنْ عِنْدِكَ فَامْطِعْ عَلَيْنَا حِجَارَةً مِنَ السَّسَاءِ أَوْ ائْتِنَا بِعَذَابٍ أَلَيْمَ

ترجمو: ۽ جڏهن اسان جون آيتون کين پڙهي بڌائجن ٿيون (ته) چوندا آهن ته ٻڌوسون، جيڪڏهن گهرون ته انهي جهڙو (اسين به) چون (پر) هي ۽ ته رڳو اڳين جون آڪاڻيون آهن. (31) ۽ (ياد ڪريو) جڏهن (ڪافرن) چيوته اي الله! جيڪڏهن هي (قرآن) تو وتنان حق آهي ته اسان تي آسمان کان پٽرو ساء يا ڪو اسان تي ڏڪوئيندڙ عذاب آڻ. (32)

سمجهائي: هنن آيتن ۾ مکي پاك جي مشرڪن جي ضد بازي (دشماني، جهالت ۽ سخت دلي) کي بيان ڪيو ويو آهي. انهن مشرڪن کي جڏهن ڪلام پاك ٻڌايو وجي ٿو ته ٿنول ڪندي چون ٿا، ”او هان جي نصيحت ۽ قرآن ٻڌوسون پر اسان چاهيون ته اهڙو ٺاهي سگهون ٿا. هي اڳين قومن جون آڪاڻيون ئي ته آهن.“ جڏهن ته قرآن مجید کين چئلينج ڪيوته ان جهڙي ڪا نندڙي سوريت ئي ٺاهي ڏيڪاريyo. پر ان جو جواب نه ڏئي سگهيا. جڏهن ته انهن ۾ وڏا فصيح، بلعيغ ۽ وڏا شاعر موجود هئا.

قرآن مجيد بابت ”إِنْ هَذَا إِلَّا آسَا طِبِّرُ الْأَكْلِينَ“ جال لفظ نضر بن حارث نالي مشرڪ چيا هئا. جڏهن ماڻهن ٿنول ڪري چيس ته هاڻي تون ان جهڙو ٺاهي ڏيڪار، تڏهن پاڻ کي سچو ڏيڪارڻ لاءِ كعبة الله و ت دعا گهرائيانين، جنهن جوهن آيت ۾ ذكر آهي ۽ جنهن وقت مشرڪن چيو: اي اسان جا الله! جيڪڏهن اهو دين (اسلام) سچو آهي ته اسان تي آسمان کان پهڻ وسae يا بيو ڪو ڏڪوئيندڙ عذاب آڻ. چو ته اسان ان کي سچون ٿا سمجهون ۽ ان ڳالهه ۾ پورو يقين رکون ٿا.

آيت نمبر 33-34: وَمَا كَانَ اللَّهُ لِيَعْدِيهِمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ وَمَا لَهُمْ أَلَا

يُعَذِّبُهُمْ وَهُمْ يَعْذُونَ عَنِ الْمُسْجِدِ الْحَرَامِ وَمَا كَانُوا أُولَئِكَ إِنْ أُولَئِكَ إِلَّا الْمُشْتَقُونَ وَلِكُنَّ أَكْثَرُهُمْ لَا يَعْمَلُونَ

ترجمو: ۽ الله کي نه جڳائيندو آهي جو منجهن تنهنجي هوندي کين عذاب ڪري، ۽ الله کي (هي به) نه جڳائيندو آهي جو کين هن هوندي عذاب ڪري جو اهي بخشش گهرندا هجن. (33) ۽ کين چا (ٿيو) آهي جو الله کين (پيغمبر جي هجرت کانپوء) عذاب نه ڪري هن هوندي جو اهي مسجد الحرام کان (ماڻهن کي) جهن ٿا ۽ ان جا مُتولٰي نه آهن، پرهيزگارن کانسواء بيو ڪو اُن جو متولي نه آهي پر انهن مان گھٹانا نه ڄائندنا آهن. (34)

سمجهاتي: هنن آيتن ۾ حضور ڪريم صَلَّى اللَّهُ عَلَيْهِ وَعَلَى الْأَئِمَّةِ وَسَلَّمَ جن جي وجود مبارڪ جي برڪت جو ذكر آهي ۽ ان ڳالههه جو جواب آهي ته ڪافر ناھق تي هجڻ باوجود عذاب جون دعاون پيا گهرن پر انهن تي عذاب نه ٿو ڪڙکي؟ تنهن جو جواب هن ریت بُڌايو وييو: الله تعالى انهن مُشرڪن کي عذاب هن ڪري نه ٿو ڏئي جو اي پيغمبر! اوھين انهن ۾ موجود آهي ۽ هن ڪري به مثن اللَّه تعالى عذاب نه ٿو موڪلي جو اهي ماڻهو استغفار به ڪن ٿا، جن ۾ گهٽائي ڪافرن جي ماتحت رهندڙ ڪمزور مسلمانن جي آهي، البتہ ڪجهه ڪافر به طواف ڪرڻ وقت ”غُفرانَكَ غُفرَانَكَ“ (توکان بخشش گهرن ٿا) جا لفظ چون ٿا.

انهن ڳالهين جي ڪري کين ڊر ملييل آهي ورنه اللَّه تعالى انهن کي چو نه عذاب موڪليندو چو ته اهي مسلمانن کي مسجد الحرام ۾ اچڻ ۽ عبادت ڪرڻ کان روکين ٿا جڏهن ته اهي ان کي سنياليندڙ به ڪين آهن. ان مسجد جا حقيقي متولي ۽ سنياليندڙ ته پرهيزگار مؤمن آهن پر گهڻن کي ان ڳالههه جي خبر نه آهي.

آيت نمبر 35: وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءَ وَ تَصْدِيقَةً فَذُوقُوا الْعَذَابَ بِمَا كُنْتُمْ تَكْفُرُونَ ﴿٣٥﴾

ترجمو: ۽ سندين نماز اللَّه جي گھروت سيتين ۽ تازين هڻن ڪانسواء (ڪجهه) نه آهي، پوءِ

انھيء سڀان جو ڪفر ڪندا آهي عذاب چکو. (35)

سمجهاتي: هن آيت ۾ مکي شريف جي مشرڪن جي من گھرٽ عبادت (نماز) کي بيان ڪيو ويو آهي. اهي مشرڪ مسلمانن کي مسجد الحرام کان روکين ٿا هودانهن اهي پاڻ طواف ۽ عبادت ڪندي اتي سيتيون ۽ تازيون وجائڻ کان سواه ڪجهه نه ٿا کن. سو پنهنجي انهن ڪافرانه حرڪتن جي ڪري عذاب چکو.

آيت نمبر 36-37: إِنَّ الَّذِينَ كَفَرُوا يُنْقِضُونَ أَمْوَالَهُمْ لِيَصُدُّوا عَنْ سَبِيلِ اللَّهِ ۖ فَسَيُنْقِضُونَهَا ثُمَّ تَكُونُ عَلَيْهِمْ

حُسْنَةٌ ثُمَّ يُغَيْبُونَ ۖ وَ الَّذِينَ كَفَرُوا إِلَى جَهَنَّمَ يُخْسِمُونَ ﴿٣٦﴾ لِيُبَيِّنَ اللَّهُ الْخَيْثَ مِنَ الطَّيِّبِ وَ يَعْلَمَ الْخَيْثَ بَعْضَهُ

عَلَى بَعِضٍ فَيَرَكِه جَيْعَانًا يَجْعَلُهُ فِي جَهَنَّمَ ۖ أُولَئِكُ هُمُ الْخَيْثُونَ ﴿٣٧﴾

ترجمو: (۽) ڪافر پنهنجا مال هن لا خرج ڪن ٿا ته (ماڻهن کي) اللَّه جي وات کان جهelin، پوءِ اهي سگهو (پنهنجا مال) خرج ڪندا وري (اهو خرچڻ) مثن ارمان ٿيندو وري هيٺا ٿيندا، ۽ ڪافر دوزخ ڏانهن گڏ ڪيا ويندا. (36) ته (جيئن) اللَّه پليت کي پاك کان ڏار ڪري ۽ پليت کي هڪ ٻئي تي رکي پوءِ (کيس سٿي) هيڪاندو دير ڪري پوءِ ان کي دوزخ ۾ وجهي. إاهي ئي خساروي وارا آهن. (37)

سمجهاتي: غزوه بدر ۾ شڪست کان پوءِ ڪن ڪافرن پيسا گڏ ڪرڻ شروع ڪيا ته جيئن طاقت مائي مسلمانن کان بدلو وٺي سگهن ۽ پنهنجي ڪافر لشڪر کي طعام کارائڻ تي مال خرج ڪيو، انهن جيوضاحت ڪئي وئي ته ”جيڪي ڪافر پنهنجا مال هن لاءِ خرج ڪن ٿا ته جيئن الله جي دين کان ماڻهن کي روکين سواهي سگھوئي مال خرج ڪندا پر اهو سندن لاءِ حسرت جو سبب بُطجندو ته ڪاش! اجايو خرج ڪيوسين ۽ وري اهي ئي خرج ڪرڻ باوجود ناڪام ٿيندا.

۽ جيڪي ماڻهو الله تعاليٰ جي دين جا انڪاري ٿيندا سڀ جهنم ۾ گڏ ڪيا وينداته جيئن الله تعاليٰ نيكو ڪارن ۽ بدڪارن کي جُدا ڪري ۽ پوءِ بدڪارن کي هڪپئي مٿان سَٿي. سڀني جاته ٺاهي هڪ دفعي سڀني کي جهنم ۾ ٿنو ڪري ۽ اهڙا ماڻهوئي خساروي وارا آهن.

مشق

(الف) هيٺ ڏنل سوالن جا تفصيلي جواب لکو:

1. مدیني ڏانهن هجرت جي وقت مشرڪن حضور ڪريم صَلَّى اللَّهُ عَلَيْهِ وَسَلَّمَ خلاف ڪھڙي رٿ رتي ۽ ان جو انجمار ڪھڙو ٿيو؟
2. هيٺين آيتن مان ڪنهن به هڪ آيت جو ترجمو ۽ سمجھائي لکو.

(الف) وَإِذْ يَكُنْ بِكَ الَّذِينَ كَفَرُوا لِيُشْتِرُوكُ أَوْ يَقْتُلُوكُ أَوْ يُخْرِجُوكُ ۖ وَيَنْكُرُونَ وَيَكُنْ اللَّهُ ۖ وَاللَّهُ خَيْرٌ الْمُكْرِبُونَ

(ب) إِنَّ الَّذِينَ كَفَرُوا يُنْقُضُونَ أَمْوَالَهُمْ لِيصُدُّوا عَنْ سَبِيلِ اللَّهِ ۚ فَسَيُنْقُضُونَهَا ثُمَّ تَكُونُ عَلَيْهِمْ حَسَنةٌ مُّتَمَكِّنَةٌ ۗ يُغَلِّبُونَ ۖ وَالَّذِينَ كَفَرُوا إِلَى جَهَنَّمَ يُحْشَمُونَ

(ب) هيٺ ڏنل سوالن جا مختصر جواب لکو:

1. تقوى اختيار ڪرڻ جا فائداءِ انعام ڪھڙا آهن؟
2. مشرڪ، قرآن مجید کي ’ان هُذا اساطير الاولين‘ چو پيا سدين؟
3. ڪافر پنهنجي مال ملكيت ڪھڙي مقصد لاءِ خرچين ٿا؟

(ج) دُرست جواب جي سامهون (✓) جو نشان لڳايو:

1. تقوى اختيار ڪرڻ سان حاصل ٿيندي:

(الف) مال ملکيت (ب) عزت

(ج) قوت (د) پرک

2. قريشن، حضور ڪريم ﷺ علیه وآلہ واصحابہ وسلم جي قيد ڪرڻ، شهيد ڪرڻ

يا ملڪ نيكاليءَ جي رٿ جنهن موقعی تي رٿي سوهو:

(الف) هجرت حبسه (ب) بدر جي جنگ

(ج) هجرت مدینه (د) غزوه تبوڪ

3. مشرڪن دعا گھري ته اسان تي آسمان کان وسائ:

(الف) مينهن (ب) پٿر

(ج) هوا (د) طوفان

اسئاندڻ لاءِ
ٺٺاپيئون

‘هجرت مدینه’ بابت تقريري مقابلی جو انعقاد ڪرايو.

5. سوره الانفال، رکوع: 5، آیتون: 38 کان 44 تائین

آیت نمبر 38: قُل لِّلَّذِينَ كَفَرُوا إِنْ يَنْتَهُوا إِغْفَرْ لَهُمْ مَا قَدْ سَلَفَ وَإِنْ يَعْوِدُوا فَقَدْ مَضَتْ سُئُلُتُ الْأَوَّلِينَ ^(۱)

ترجمو: (ای پیغمبر!) کافرن کي چؤتے جيڪڏهن اوھين مُڙندو ته جو ڪجهه گذريو سو کين بخشبو ۽ جيڪڏهن ٻيهري ويڙه ڪندا تم بيشك اڳين جي (اها) عادت ٿي گذری آهي. (38)

سمجهائي: هن آيت ۾ کافرن لا نصيحت آميزي تنبئي جو بيان آهي. اي پیغمبر! اوھين کافرن کي ٻڌائي چڏيو ته جيڪڏهن اهي پنهنجي شراتن کي چڏي اوھان جي اطاعت قبول ڪندا ته سندن اڳين نافرمانين جي بخشش ٿي ويندي. چوتے حضور ڪريم ﷺ عَلَى اللَّهِ وَأَصْحَابِهِ وَسَلَّمَ جن جي ”أَنَّ الْإِسْلَامَ يَهُدُّ مَا كَانَ قَبْلَهُ“ بيشك اسلام قبول سان اڳين گناهن جي صفائي ٿي وڃي ٿي. (صحیح مسلم: 121) ۾ اها خوشخبری ڏنل آهي ۽ جيڪڏهن اهي پنهنجي ساڳي بداعماليء واري ۽ اسلام دشمني واري روبي ڏانهن واپس ٿيندا ته پوءِ کين ياد رکڻ گهرجي ته اڳين ماڻهن ۽ قومن سان چاتي گذريو ۽ بدر ۾ انهن سان ڪهتو لقاء ٿيو هن سان به اھويي عذاب وارو رستو اختيار ڪيو ويندو.

آیت نمبر 39: وَقَاتَلُوهُمْ حَتَّىٰ لَا تَكُونَ فِتْنَةً وَيُكُونَ الدِّينُ كُلُّهُ إِلَهٌ فَإِنِ اتَّهَمُوهُ فَإِنَّ اللَّهَ بِإِيمَانِهِمْ لَمْ يُؤْمِنُوا ^(۲)

ترجمو: ۽ (ای مؤمنو!) انهن سان (ايستانين) لڙائي ڪريو جيستانين (ڪفر جو) فتنو ختم ٿي نه وڃي ۽ سموري حڪومت رڳو الله جي ٿئي (يعني قانون الاهي جو عمل هلي)، پوءِ جيڪڏهن مڙي وڃن ته جيڪي ڪندا آهن سو الله ڏسندڙ آهي. (39)

سمجهائي: هن آيت ۾ جهاد جي مقصد (ڪفر جي فتني کي ختم ڪرڻ) کي بيان ڪيو ويو آهي. اي مسلمانو! اوھين انهن کافرن ۽ اسلام دشمن سان ايستانين وڙهندرا رهو جيستانين شرك ۽ ڪفر جي پاڙ پتجي نه وڃي ۽ هر طرح دين اسلام غالب ٿي وڃي. الله تعاليٰ جو حڪم نافذ ٿي وڃي. پوءِ ڏسو ته جيڪڏهن اهي پنهنجي مخالفتن کان رُڪجن ثاته بهتر آهي، الله تعاليٰ سندن ڪدار تي نظر رکندڙ آهي.

آیت نمبر 40: وَإِنْ تَوْلُوا فَاعْلَمُوا أَنَّ اللَّهَ مَوْلَكُمْ نِعْمَ الْبُولَ وَنِعْمَ التَّصْدِيرُ

ترجمو: ۽ جيڪڏهن مُنهن موڙيائون (۽ باز ن آيا) ته ڄاڻو ته الله اوهان جو سنپالييندڙ آهي، (۽ اهو) ڀلو سنپالييندڙ ۽ ڀلو مددگار آهي. (40)

سمجهائي: هن آيت ۾ مسلمانن جو الله تعالى تي پروسو ڪندي جهاد ڪرڻ کي بيان ڪيو ويو آهي ته جيڪڏهن اهي ڪافر منهن موڙين ٿا ۽ نصيحت مجھ لاءٰ تيار نه آهن ته پوءِ يقين رکو اهي اوهان جو ڪجهه بگاري نه سگهندما، الله تعالى اوهان جو نگهبان آهي. اهو تمام بهترین نگهبان ۽ ڀلو مددگار آهي.

آیت نمبر 41: وَاعْلَمُوا أَنَّهَا غَنِيمَةٌ مِنْ شَئْوَفَانَ يَلِيهِ خُمُسَةٌ وَالْمَرْسُولُ وَلِذِي الْقُرْبَىٰ وَالْيَتَامَىٰ وَالْمُسِكِينُ وَابْنُ السَّبِيلِ إِنْ كُنْتُمْ أَمْتَنُّ بِاللَّهِ وَمَا أَنْزَلْنَا عَلَىٰ عَبْدِنَا يَوْمَ الْقُرْبَىٰ قَاتِلُ يَوْمَ الْتَّقْجِيبِ ۝ وَاللَّهُ عَلَىٰ كُلِّ شَئْوَفَانَ قَدِيرٌ

ترجمو: ۽ (هيء ڳالهه) ڄاڻو ته جيڪو مال (ڪافرن تي فتح لهڻ کانپوءِ) اوهان جي هت ۾ آيو تنهنجو پنجون حصو الله ۽ پيغمبر ۽ (پيغمبر جي) عزيزن ۽ يتيم ۽ مسکينين ۽ مسافرن لاءٰ آهي جيڪڏهن اوهان الله کي مڃيو آهي ۽ (پڻ) جيڪو (قرآن) پنهنجي پانهي (محمد) تي فيصلري جي ڏينهن، جنهن ڏينهن ٻئي توليون پاڻ ۾ مد مقابل ٿيون، نازل ڪيوسون (تنهن تي يقين رکندا آهيota ان حُكم تي عمل ڪري، ۽ الله سڀ ڪنهن شيء تي وس وارو آهي. (41)

سمجهائي: هن آيت ۾ غنيمت جي مال جي خرج ڪرڻ وارين جاين کي بيان ڪيو ويو آهي. وَاعْلَمُوا أَنَّهَا غَنِيمَةٌ: سورة الانفال جي شروع ۾ مال غنيمت بابت سوال جي جواب ۾ ٻڌايو ويته، مال غنيمت الله تعالى ۽ ان جي رسول جي اختيار ۾ آهي. جيئن چاهين ورهاست ڪن، هتان ان بابت وضاحت ڪئي وئي آهي. اي مسلمانو! ڄاڻي وٺو ته اوهان کي غنيمت ۾ جيڪي ڪجهه حاصل ٿئي تنهن جا پنج حصائيندا، چار حصا مجاهدن ۾ ورهايا ويندا جڏهن ته پنجون حصو الله تعالى جي لاءٰ آهي يعني الله تعالى جيئن حڪم فرمایو آهي ان مطابق تقسيم ڪيو ويندو، (پنجين حصي جا پنج حصا ڪيا ويندا). 1. حضور ڪريم صَلَّى اللَّهُ عَلَيْهِ وَآصَحَّابِهِ وَسَلَّمَ لاءٍ، 2. سندن ويجهن ماڻن لاءٍ، 3. يتمن لاءٍ جن جا ننڍيڻ ۾ پيئر وفات ڪري ويا هجن، 4. مسکينن لاءٍ جيڪي غريب ۽ ندار آهن ۽ 5. مسافرن لاءٍ جن جو سفر جي حالت ۾ خرج ختم ٿي چڪو هجي،) جيڪڏهن اوهين الله تعالى ۽ ان جي آيتن تي ايمان رکو ٿا ته انهن حڪمن

تي عمل ڪريو. آيتون جيڪي اسان پنهنجي پانهي حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَىٰ إِلَهٖ وَأَصْحَابِهِ وَسَلَّمَ مثان بن لشکرن جي مقابلي واري ڏينهن (يعني جنگ بدر) ۾ نازل ڪيون ۽ اللہ تعاليٰ هر شيءٍ تي وس وارو آهي.

آيت نمبر 43-44: إِذَا نَتَمْ بِالْعُدُوَّةِ الدُّنْيَا وَهُمْ بِالْعُدُوَّةِ الْقُضَوَىٰ وَالرَّكْبُ أَسْفَلَ مِنْكُمْ وَلَوْ تَوَاعَدُنَّم
لَا خَلَقْنَا فِي الْبَيْعِدِ لَوْلَكِنْ لِيُقْضِيَ اللَّهُ أَمْرًا كَانَ مَفْعُولًا لَيْمَدِلَكَ مَنْ هَلَكَ عَنْ يَقِنَّةٍ وَيَحْيِي مَنْ حَيَ عَنْ يَقِنَّةٍ وَ
إِنَّ اللَّهَ لَسَمِيعٌ عَلَيْهِمْ إِذَا دُبِّرُوكُمُ اللَّهُ فِي مَنَامِكُمْ قَلِيلًا لَوَلَّا كَاهُمْ كَثِيرًا فَشِلْتُمْ وَلَنَتَأْعَظُمْ فِي الْأَمْرِ وَلَكِنَّ اللَّهَ
سَلَّمَ إِنَّهُ عَلِيمٌ بِذَاتِ الصُّدُورِ وَإِذَا دُبِّرُوكُمْ إِذَا تَقْيَتُمْ فِي أَعْيُنِكُمْ قَلِيلًا وَيُقْلِلُكُمْ فِي أَعْيُنِهِمْ لِيُغْنِيَ اللَّهُ أَمْرًا
كَانَ مَفْعُولًا وَإِنَّ اللَّهَ تُرْجِعُ الْأُمُورَ

ترجمو: (اهو اهو وقت هو) جنهن مهل اوھين اوريں ۽ پر ۽ هو پرين ۽ پر هئا ۽ قافلو اوھان
کان هيئين ۽ پر هئا ۽ جيڪڏهن پاڻ ۾ (مقابلي لا) انجام ڪريو هاته ضرور انجام
جي برخلاف ٿيو ها پر هن لاءِ ته جيڪو کم الله کي ڪرڻ هو سو پورو ڪري (ته حق
پدرو ٿئي، ۽) هن لاءِ ته جيڪو هلاڪ (گمراه) ٿئي سو چتائي کانپو هلاڪ ٿئي ۽
جيڪو جيئرو ٿئي (يعني حق کي پروڙي) سو چتائي کانپو پيل ته جيئرو رهي. ۽
بيشك الله ٻڌندڙ ڄاڻندڙ آهي. (42) (ياد ڪريو) جنهن مهل الله تنهنجي خواب ۾
توکي اهي (ڪافر) ٿورا ڏيڪاريا. ۽ جيڪڏهن توکي اهي گھطا ڏيڪاري هاته ضرور بي
همت ٿيو ها ۽ ضرور (أن) ڪم ۾ هڪپئي سان تکرار ڪريو ها پر الله (أن تکرار
کان اوھان کي) بچايو. بيشك اهو سينن وارو (پيد) ڄاڻندڙ آهي. (43) ۽ (ياد ڪريو)
جدهن اوھين هڪپئي جي سامهون ٿيو تدهن (الله) اوھان جي اکين ۾ اهي ٿورڙا
ڪري ڏيڪاريا ٿي ۽ انهن (ڪافرن) جي نگاهن ۾ اوھانکي ٿورڙا ڪري ڏيڪاريائين
ٿي هن لاءِ ته الله اهو ڪم پورو ڪري جيڪو ڪرڻ هو ۽ اللہ ڏانهن (سي) ڪم
موتايا ويندا. (44)

سمجهائي: هنن آيتن ۾ غزوه بدر جي فيصلاتي ڏينهن جي صورتحال کي بيان ڪيو ويو آهي.
اهو ڏينهن ياد ڪريو جدهن اوھين مقابلي لاءِ مديني جي ويجهها هئا ۽ ڪافرن جو لشکر پري
هو جدهن ته ابوسفيان وارو قافلو اوھان کان هيئاهين ۾ ساموندي رستي کان بچي نكري
ويو ۽ اين اوھان جو مُشرڪن جي لشکر سان مقابلو ٿيو ۽ جيڪڏهن اوھين هڪ پئي سان
لڙائي جو ڪو ڏينهن رکو هاته پئي نه پهچو ها. پر الله تعاليٰ اوھان جو ڪافرن سان اوچتو

مقابلو ڪرايو ته جيئن الله تعالى اسلام جي مدد ۽ ڪفر کي ختم ڪرڻ وارو فيصلو پورو ڪري ۽ الله تعالى جيڪو فيصلو ڪندو آهي سو ٿي رهندو آهي. اهو مقابلو هن لاءِ ٿيو ته جيئن ڪافر الله تعالى پاران مومنن جي واضح مدد ڏسي ڪفراختيار ڪري ۽ ايمان وارو الله تعالى پاران مومنن جي واضح مدد اکين سان ڏسي ايمان تي رهي.

إذْيُنَّهُمُ اللَّهُ: مثین آيت ۾ بُڌايو ويو آهي ته جيڪڏهن مسلمان ۽ ڪافر پاڻ ۾ لڙائيءَ جو وقت مقرر ڪن هاته ان تي نه پهچي سگهن ها. چو ته هر ڪنهن لاءِ نئون تجربو هو ۽ ڪافرن جو تعداد تمام گھڻهو، جڏهن ته مسلمان بي هٿيار ۽ تمام ٿورا هئا. پر جيئن ته الله تعالى جنگ جو فيصلو ڪري چڪو هو. جنهن جا اسباب ان پاڻ پئي ناهيا. انهن مان هڪ هي به هو ته ڪافرن جي گھٺائي باوجود حضور ڪريم صَلَّى اللَّهُ عَلَيْهِ وَعَلَى أَهْلِهِ وَاصْحَابِهِ وَسَلَّمَ ۽ صحابه ڪرام رضي الله عنهم کي سدن تعداد ٿورو ڪري ڏيڪاري ويو ۽ مسلمان به ڪافرن کي ٿورڙا نظر پئي آيا. ان ڏانهن اشارو ڪندي بُڌايو ويو: اي پيغمبر! ياد ڪر جڏهن اوهان کي هي ڪافر الله تعالى ٿورا ڏيڪاري، جيڪڏهن اهي گھٺا ڏيڪاري هاته اوهين سُست ٿي پئو ها ۽ جنگ بابت اختلاف ڪري ويهو ها، هڪڙا جنگ لاءِ تيار ٿين ها ۽ بيانه ٿين ها. پر الله تعالى ان ڳالهه کان بچايو. يقيناً اهو سين جون ڳالهيوں ڄاڻندڙ آهي ۽ اي مؤمنو! اوهين جڏهن لڙائي ۾ هئاته اوهان به مشرڪن جي نظر ۾ ٿورا ڪري ڏيڪاري ويؤ ۽ اوهين هنن لاءِ ٿورڙا ڏسڻ ۾ پئي آيا. اهو سڀ ڪجهه هن لاءِ هو ته جيئن الله تعالى جنهن ڳالهه جو فيصلو ڪيو هو سو پورو ٿئي ۽ سڀئي معاملاً ان ڏانهن ئي موتن ٿا ۽ هر جڳهه تي سندس مرضي ۽ ان جوئي فيصلو هلي ٿو.

مشق

(الف) هيٺ ڏنل سوالن جا تفصيلي جواب لکو:

1. هيئين آيتن مان ڪنهن به هڪ آيت جو ترجمو ۽ سمجھائي لکو.

(الف) وَقَاتِلُوهُمْ حَتَّىٰ لَا تَكُونَ فِتْنَةً وَيُكُونَ الَّذِينَ كُلُّهُمْ بِهِمْ فَإِنِ اتَّهَمُوكُمْ فَإِنَّ اللَّهَ بِمَا يَعْمَلُونَ بَصِيرٌ

(ب) وَاعْلَمُوا أَنَّا عَنِّيهِمْ مِّنْ شَيْءٍ فَأَنَّ لِلَّهِ خُسْنَةً وَلِلَّهِ سُولُ وَلِنَزِيلِ الْقُرْبَىٰ وَالْيَتَمَىٰ وَالْمَسَاكِينُ وَأَبْنِ السَّبِيلِ

إِنْ كُنْتُمْ أَمْنَتُمْ بِاللَّهِ وَمَا أَنْزَلْنَا عَلَىٰ إِبْرَاهِيمَ الْفُرْقَانِ يَوْمَ الْتَّقْيَىٰ الْجَبِيعِ ۚ وَاللَّهُ عَلَىٰ كُلِّ شَيْءٍ قَدِيرٌ

2. مال غنيمت جي ورهاست جو اختيار ڪنهن کي آهي؟ ۽ ان جو طريقو چا آهي؟

(ب) هیث ڏنل سوالن جا مختصر جواب لکو:

1. جهاد ڪیستائين جاري رکيو ويندو؟ ان جو مقصد چا آهي؟ آيت جي روشنئي ۾ واضح کريو.
2. اللہ تعالیٰ غزوہ بدر ۾ مسلمان جي ڪاميابيءَ لاءِ ڪھڙن ڪھڙن خصوصي انعامن ۽ احسانن جو ذکر فرمایو آهي؟
3. 'العدوة الدنيا' ۽ 'العدوة القصوى' مان چا مراد آهي؟

(ج) درست جواب جي سامهون (۷) جو نشان لڳايو:

1. 'يَوْمَ الْفُقَرَاءِ' مان مراد آهي:

- (ب) غزوہ احزاب جو ڏينهن
(د) مکي جي فتح وارو ڏينهن

(الف) غزوہ بدر جو ڏينهن

(ج) صلح حدبیبه وارو ڏینهن

2. 'الرَّبُّ' مان مراد آهي:

- (ب) ابوسفیان جو قافلو

(د) میدان جنگ

(الف) ابو جهل جو لشکر

(ج) مسلمان جو لشکر

3. 'خُمس' چيو ويندو آهي:

- (ب) تین حصي کي

(د) چھین حصي کي

(الف) پنجین حصي کي

(ج) هلاپيون

شاگردن ۽ شاگردياڻين کي غنيمت جي تعريف، قسمن، مصارف

۽ ورهاست جي اختيارات بابت سمجھائي ڏني وڃي

استادن لاءِ

هلاپيون

6. سورة الانفال: رکوع: 6، آیتون: 45 کان 48 تائین

آیت نمبر 45: يَأَيُّهَا الَّذِينَ امْنَوْا إِذَا أَقِيمْتُمْ فِتْرَةً فَالثُّبُوتُ وَإِذْ كُرِّعَ اللَّهُ كَثِيرًا لَّعَلَّكُمْ تُفْلِحُونَ ﴿٤٥﴾

ترجمو: اي ايمان وارء! جدهن کنهن (کافر) توليء سان (جنگ ۾) مقابلو کريو تو تدهن

ثابت قدر رهو ۽ الله کي گھڻو ياد کريو ته مان او هيں کامياب ٿيو. (45)

سمجهائي: هن آيت ۾ غزوه بدر جي متعلق تلقين ۽ ان جي اثرن کي بيان ڪيو ويو آهي. پئين آيت: 15 ۾ مؤمنن کي چيو ويو ته، ”جيڪڏهن اوهان جو ڪافرن سان جنگ ۾ مقابلو ٿي پئي ته پوءِ پُئي ڏئي پوئتي ناهي پيچڻو.“ هن رکوع ۾ به اها نصيحت ۽ ڪجهه ٻيون ڳالهيوں کين سمجھايوں ويون آهن، جيڪي هن ربت آهن: اي ايمان وارء! جدهن اوهان جو کنهن ڪافر جماعت سان مقابلو ٿي وڃي ته ثابت قدر رهو ۽ الله تعاليٰ کي گھڻو ياد کريو ته جيئن اوهان سوپيارا ٿيو.

آیت نمبر 46: وَأَطِيعُوا اللَّهَ وَرَسُولَهُ وَلَا تَتَأَرْعَوْا فَتَفْشِلُوا وَتَذَهَّبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ ﴿٤٦﴾

ترجمو: ۽ الله ۽ سندس پيغمبر جي فرمانبرداري ڪريو ۽ پاڻ ۾ تکرار نه ڪريو نه ته

ڪمزور ٿيندو ۽ اوهان جي (اتفاق جي) هوا هلي ويندي ۽ صبر ڪريو. بيشك الله
صابرن سان آهي. (46)

سمجهائي: هن آيت ۾ پڌايو ويو آهي ته الله تعاليٰ ۽ سندس رسول حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلهٖ وَاصْحَابِهِ وَسَلَّمَ جي حڪمن جي اطاعت ڪندا رهو ۽ پاڻ ۾ اختلاف نه ڪريو ورنه او هيں سُست ٿي پوندو ۽ اوهان جي سگهه ختم ٿي ويندي، مقابلو ۾ مضبوط ۽ ثابت قدر رهو، چو ته الله تعاليٰ ثابت قدر رهندڙن سان گڏ آهي.

آیت نمبر 47-48: وَلَا تَكُونُوا كَالَّذِينَ حَرَجُوا مِنْ دِيَارِهِمْ بَطَرًا وَرِئَاءَ النَّاسِ وَيَصُدُّونَ عَنْ سَبِيلِ اللَّهِ وَاللَّهُ

بِسَايَعِمَلُونَ مُحِيطٌ ﴿٤٧﴾ وَإِذْ رَأَيَنَ لَهُمُ السَّيِّلُنَ أَهْمَاهُمْ وَقَالَ لَغَالِبٍ لَكُمُ الْيَوْمَ مِنَ النَّاسِ وَإِنَّ جَازِلَكُمْ فَإِنَّا

تَرَأَءَتِ الْفِئَتِينَ تَكَصَّ عَلَى عَقِبَيْهِ وَقَالَ إِنِّي بِرِئٍ مِنْكُمْ إِنِّي أَرَى مَا لَا تَرَوْنَ إِنِّي أَخَافُ اللَّهَ وَاللَّهُ شَدِيدُ الْعِقَابِ ﴿٤٨﴾

ترجمو: ۽ او هيں آهن (بدر وارن ڪافرن) وانگر نه ٿيو جيڪي پنهنجي ديس مان

تكبر سان ۽ ماڻهن جي ڏيڪاري لاءِ نكتا ۽ (ماڻهن کي) الله جي وات کان جهلن لڳا،

۽ جيڪي ڪندا آهن تنهن کي الله گھيرو ڪندڙ آهي. (47) ۽ جدهن شيطان سندن

ڪرتوت انهن لاءِ سينگاريا ۽ (ڪافرن) کي چيائين ته اڄ ماڻهن مان ڪوبه اوهان تي غالب (ٿيٺو) نه آهي ۽ بيشك آءَ اوهان جو پرجهلو آهيان، پوءِ جڏهن پئي لشڪر آمهون سامهون ٿياته (شيطان) پنهنجين ڪڙين (پوئتي) يڳو ۽ چيائين ته آءَ اوهان کان بizar آهيان تحقيق جيڪي مان ڏسان ٿو سواوهين نتا ڏسو تحقيق آءَ الله کان ڏجان ٿو ۽ الله سخت سزا ڏيندڙ آهي. (48)

سمجهائي: هنن آيتن ۾ مکي پاڪ جي ڪافرن جي طرز عمل ۽ ان کان پاسي رهڻ جي حڪم کي بيان ڪيو ويو آهي. ۽ انهن مُشرڪن جھڙا نه ٿيو جيڪي مکي مان وڏائيءَ سان ماڻهن جي ڏيكاءَ ۽ دين کان ماڻهن کي روڪڻ لاءِ نڪتا هئا ۽ الله تعالى ته سندن سڀني ڪمن کي پنهنجي گهيري ۾ رکيو هو ۽ سندس گهيري مان اهي نه نڪري سگهيا. ۽ اهو وقت ڏسڻ ونان هو جڏهن شيطان مشرڪن کي سندن ڪمر ۽ جنگي تياري سينگاري پئي ڏني ۽ کين اياريendi دلداري تي ڏنائين ته اڄ اوهان جي هيٺي لشڪر کان ڪير ب ڏاڍو ڪين ٿيندو، آءَ به اوهان جو همراهي آهيان. پوءِ جڏهن پئي لشڪر آمهون سامهون ٿيا ۽ مؤمنن لاءِ آسمان کان ملائڪن جالشڪر اچڻ شروع ٿياته شيطان ڪڙين پيرپنتي پڇن لڳو ۽ مشرڪن کي چيائين ته آءَ هاڻي اوهان کان بizar آهيان. مان فرشتن جا اهي لشڪر پيو ڏسان جيڪي اوهان کي نظر نه تا اچن ۽ آءَ الله تعالى کان ڏجان ٿو مون کي پنهنجي جان جو خطر و آهي سو پاڻ کي وڃي بچايو الله تعالى سخت بدل و نندڙ آهي.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجھائي لکو.

(الف) وَأَطِيعُوا اللَّهَ وَرَسُولَهُ وَلَا تَنَاهُ عَوْنَاقَةٍ فَشَلُوا وَتَذَهَّبَ رِيحُكُمْ وَأَصْبِرُوا ۚ إِنَّ اللَّهَ مَعَ الصَّابِرِينَ

(ب) يَأَيُّهَا الَّذِينَ امْنَوْا إِذَا لَقِيْتُمْ فِتْنَةً فَاثْبِتُوْا وَإِذْ كُرِّهُوا اللَّهُ كَيْفِيْرُ الْعَلَّمُ تُفْلِحُونَ

(ب) هيٺ ڏنل سوالن جا مختصر جواب لکو:

1. لڙائي دوران ڪھڙي عمل جو مومن کي حڪم ڏنو ويو آهي؟

2. جڏهن غزوه بدر ۾ مسلمانن جي مدد لاءِ نازل ٿيڻ وارن ملائڪن کي شيطان ڏنو ته پوءِ ان جور دعمل ڪھڙو هو؟

3. شيطان مشرڪن کي ڪھڙي تسلی پئي ڏني؟

(ج) دُرست جواب جي سامهون (٧) جو نشان لڳايو:

1. 'تَذَهَّبَ رِيشُكُمْ' جو مطلب آهي:

(الف) اوهان جي جسماني قوت ختم (ب) اوهان جي سگھه وڌندي
ٿيندي

(ج) اوهان کي هوا لڳندي (يعني
كمزورئي ويندا)

2. شيطان چيو: "مان اهو ڏسان ٿو جيڪي اوهان نه ٿا ڏسو" ان مان مراد آهي:

(الف) هر شيء (ب) ملائڪ
(ج) جن (د) لشڪر

3. 'إِنْ جَاءَ لَكُمْ جَالْفَظُ چيا:

(الف) ابو جهل (ب) ابو سفيان
(ج) شيطان (د) قريش سردار

7. سورة الانفال: رکوع: 7، آیتون: 49 کان 58 تائین

آیت نمبر 49: إِذْ يَقُولُ الْمُنْفَقُونَ وَالَّذِينَ فِي قُوُبَّهِمْ مَرْضٌ عَرَّهُ لَا إِدِينُهُمْ وَمَنْ يَتَوَكَّلُ عَلَى اللَّهِ فَإِنَّ اللَّهَ عَزِيزٌ
حَكِيمٌ⁽⁴⁹⁾

ترجمو: (أهو وقت ياد کرييو) جنهن مهل منافقن ۽ جن جي دلين ۾ بيماري هئي تن چيوته هنن (مسلمانن) کي سندن دين ٺڳيو آهي، ۽ جيکو الله تي پروسوندو آهي تم بيشك الله غالب حڪمت وارو آهي. (49)

سمجهائي: هن آيت ۾ بتايو وبو آهي ته غزوه بدر ۾ جڏهن مسلمانن پاڻ کان تيڻ تي طاقتور لشکر سان مقابلي لاءٰ تياري ڪئي ۽ شجاعت جو مظاھرو ڪيو ته منافقن ۽ کافرن مٿن توک ۽ چتر ۾ اعتراض ڪيا ته مسلمان ڪھڙا نه ناتجربيڪار ۽ سادا آهن جو ايڏي وڌي لشکر سان مقابلو ڪرڻ لاءٰ سنبريا آهن، کين پنهنجي دين دوکو ڏنو. پر مسلمانن الله تعالى تي پروسوندو ڪري پوري طرح تياري ڪئي آهي ۽ جيکو ان جي پروسوندو تي هوندو ته ياد رکڻ گهرجي الله تعالى ڏايو (غالب) ۽ حڪمت وارو آهي.

آیت نمبر 50-51: وَلَوْ تَرَى إِذْ يَتَوَقَّى الَّذِينَ كَفَرُواۚ الْمُلِلَكَةُ يَضْمِبُونَ وُجُوهُهُمْ وَأَدْبَارُهُمْ وَذُقُونُهُمْ عَذَابٌ
الْحَرِيقٌ۝ ذَلِكَ بِمَا قَدَّمُتُمْ أَيْدِيهِمْ وَأَنَّ اللَّهَ لَيْسَ بِظَلَامٍ لِّلْعَبِيدِ⁽⁵⁰⁾

ترجمو: (اي ڏستنڊڙا) جيڪڏهن (أنهي مهل) ڏسين جنهن وقت ملائڪ کافرن جو ساه ڪڍندا آهن (۽) سندن مُنهن ۽ پئين کي ستيندا ڪڍندا آهن (ته عجب ڪرين) ۽ (چوندا اٿن ته هاڻي) ساڌيندڙ عذاب (جو مزو چکو. (50) اهو هن سڀان آهي جو جيڪي اوهان جي هٿن اڳي موڪليو آهي ۽ بيشك الله بانهن تي ظلم ڪندڙ نه آهي. (51)

سمجهائي: هنن آيتن ۾ موت جي وقت کافرن جي حالت ۽ آخرت ۾ عذاب ملن ڪي بيان ڪيو ويو آهي. وَلَوْ تَرَى إِذْ يَتَوَقَّى: جيڪڏهن اوهين اهو منظر ڏسو هاته عجب کائو ها جڏهن کافرن کي فرشتا ساه ڪڍن وقت سندن مُنهن ۽ پئن تي لوهي مترڪن سان ڏڪ هڻندا آهن ۽ کين چوندا آهن ته اوهان جيڪي بچڙا عمل ڪيا تن جي بدلي ۾ هاڻي پڙڪندڙ باه جو مزو چکو. الله تعالى کين فرمائي ٿو ته اوهين پاڻ پنهنجي سزا جو سبب بطيما آهي، ورنه الله تعالى ته پنهنجي بانهن تي ڪابه زيادي ناهي ڪندو.

آیت نمبر 52-53-54: كَدَبِ الْفَرْعَوْنُ وَالَّذِينَ مِنْ قَبْلِهِمْ كَفَرُوا بِاِبْلِيْتِ اللَّهِ فَاخْذَهُمُ اللَّهُ بِذُنُوبِهِمْ إِنَّ اللَّهَ قَوِيٌّ شَدِيدٌ اَعِقَابٌ ذِكْرٌ بِأَنَّ اللَّهَ أَمَّا يُكْفِرُ بِهَا عَذَّلَ قَوْمٌ حَتَّىٰ يُغَيِّرُوا مَا بِأَنفُسِهِمْ وَأَنَّ اللَّهَ سَيِّئُمْ عَلَيْهِمْ كَدَبِ الْفَرْعَوْنُ وَالَّذِينَ مِنْ قَبْلِهِمْ كَذَّبُوا بِاِبْلِيْتِ رَبِّهِمْ فَأَهْلَكُنَّهُمْ بِذُنُوبِهِمْ وَأَعْزَمُتُمْ قُنَآنَ الْفَرْعَوْنَ وَكُلُّ كَاٰنُوا ظَلِيلِيْنَ

ترجمو: (انهن جو حال) فرعونين ۽ انهن جھڙو آهي جيڪي کانئن اڳ هئا، (جو) الله جي آيتن کي نه مجيائون پوءِ الله سندن گناهن سبيان کين پڪڙيو بيشك الله سگهارو سخت سزا ڏيندر آهي. (52) اهو هن سبيان آهي جو الله تعالى جيڪا نعمت ڪنهن قوم کي عطا ڪندو آهي تنهن کي (اهو) ايستائين ڪڏهن نه متائيندو آهي جيستائين جيڪي سندن دلين ۾ آهي سو (پاڻ نه) متائيندا آهن ۽ الله بڏندڙ چاڻندڙ آهي. (53) (انهن جو حال) فرعونين ۽ پڻ جيڪي کانئن اڳ هئا تن جھڙو آهي، (جو) پنهنجي پالٿهار جي آيتن کي ڪوڙ جاتائون تنهنکري انهن کي سندن گناهن سبيان هلاڪ ڪيوسون ۽ فرعونين کي ٻوڙيوسون ۽ مٿئي ظالم هئا. (54)

سمجهائي: هنن آيتن ۾ فرعون، آل فرعون ۽ ان جھڙن اسلام جي دشمنن جي تباهي ۽ بربادي جي سبنن کي بيان ڪيو ويو آهي. **كَدَبِ الْفَرْعَوْنُ:** مکي وارن جوبه ساڳيو اهو حال آهي جھڙو فرعون ۽ ان کان اڳين جو حال هو، انهن به تکبر ۽ وڌائيءِ ۾ الله تعالى جي پيغام جوانكار ڪيو، پوءِ الله تعالى کين سندن گناهن جي ڪري عذاب ۾ ورتو، يقيناً اهو سگهارو ۽ سخت بدلو ونندڙ آهي ۽ اهو الله تعالى جو اصول آهي ته جڏهن ڪنهن قوم کي ڪنهن نعمت سان نوازيendo آهي ته ايستائين اها ختم ناهي ڪندو جيستائين اهي ماڻهو پاڻ ان کي بدلائي نه ٿا ڇڏين ۽ الله تعالى ته هر ڪنهن کي بڏندڙ ۽ چاڻندڙ آهي. سو هنن جي به فرعون ۽ ان کان اڳين واري صورتحال آهي، جن پنهنجي پروڊڪار طرفان آيل پيغام کي ڪوڙو سمجهي ان کي نه مڃيو، سو الله تعالى کين سمنڊ ۾ ٻوڙي هلاڪ ڪيو ۽ سڀئي وڏا ظالم هئا ۽ هي مکي جا ماڻهو به انهن جي طريقي تي هليا ته کين بدر ۾ هلاڪ ڪيو ويو. الله تعالى جي دين کي ڪوڙو پائيندڙ سڀئي ظالم هئا.

آیت نمبر 55-56-57-58: إِنَّ شَرَّ الدَّوَابِ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ ۚ الَّذِينَ أَعْهَدُوا مِنْهُمْ شُمَّٰ
يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا يَتَقْبَلُونَ ۚ فَإِمَّا تَنْقَضُهُمْ فِي الْحَرَبِ فَشَرِّهُمْ مَمْنُ خَلْفُهُمْ لَعْنَهُمْ يَذْكُرُونَ ۚ وَ
إِمَّا تَخَافَّ مِنْ قَوْمٍ خِيَانَةً فَأَنْذِرْهُمْ عَلَى سَوَاءٍ ۖ إِنَّ اللَّهَ لَا يُحِبُّ الْخَائِنِينَ ۝

ترجمو: ڈرتیءَ تي (چرندڙ) ساهوارن مان (سيٽ کان) بچڙا الله وٽ ڪافر آهن جو اهي
ایمان نه ٿا آئين. (55) انهن مان جن سان (صلح جو انجام ڪيو اٿئي سي وري هر
پيري پنهنجو انجمار ڀجيenda آهن ۽ اهي نه دجندما آهن. (56) پوءِ جيڪڏهن لڙائيءَ ۾
کين لهين ته (انهن کي اهڙي سزا ڏي جنهن جي ڪري) جيڪي سندن پوئستان هجن
تن کي پچائين ته ماڻ اهي ياد ڪن. (57) ۽ جيڪڏهن ڪنهن قوم جي (شاهدي پيڻ
جي) خيانت کان ڊجيٺن ته انهن ڏانهن (سندن انجمار) پوري ٿيٺ مهل بيزاريءَ جو
اطلاع موڪل، ڇوته الله خيانت ڪندڙن کي دوست نه رکندو آهي. (58)

سمجهائي: هنن آيتن هر ڪافرن کي 'شرالدواوب' چوڻ ۽ ڪافرن جي وعدي توڙڻ ۽ خيانت ڪڙن
وقت هدایتن کي بيان ڪيو ويو آهي. انهن آيتن مان مراد مديني جا ڀهودي آهن جن سان رسول
ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جو معاهدو هو ته اهي هڪ ٻئي جي خلاف نه وڙهندما، پر
انهن ڀهودين معاهدي کي توڙيندي مشرڪن جي مدد ڪئي ۽ معاهدي کي توڙي ڇڏيو. الله
تعاليٰ وٽ زمين تي چرندڙ سڀني جاندارن مان بچڙا اهي ڪفر ڪڙن وارا آهن سو اهي ايمان
نه آئيندا. هو اهي ئي ته آهن جن سان اوهان صلح جا معاهادا ڪيا پوءِ انهن هر پيري ڪيل
معاهادا توڙي ڇڏيا ۽ کين ڪوبه ڊج ڊپ نه ٿيو. سو جيڪڏهن اهي اوهان کي جنگ هر ملي
وڃن ته کين پونين لاءِ نشان عبرت بطياوته پلي بيا انهن مان نصيحت وٺن ۽ جيڪڏهن ڪنهن
قوم طرفان اوهان کي معاهدي توڙڻ ۽ خيانت ڪڙن جو انديشو هجي ته اهو معاهدو واضح
نموني توڙڻ جو کين پيغام موڪليو ته اڄ کان پوءِ توهان سان ڪوبه معاهدو نه آهي اهو هن
ڪري ته کين معاهدي توڙڻ جي اطلاع ڏيٺ کان سوءِ انهن سان وڙهڻ خيانت آهي. ڇوته الله
تعاليٰ کي خيانت ڪڙن وارا پسند نه آهن.

فرعون ۽ ان کان اڳ وارين قومن جا نالا ۽ سندن برباديءَ جاذريعا
۽ سبب تلاش ڪري لکو مثلاً:

هلاڪت جو ذريعيو	هلاڪت جو سبب	قوم جو نالو
پوريا ويا	آيتن جي تڪذيب	آل فرعون

شاگردن ۽
شاگردياتين
لاءِ سرگرمي

مَشْقٌ

(الف) هیث ڏنل سوالن جا تفصيلي جواب لکو:

1. هیندين آيتن مان ڪنهن به هڪ آيت جو ترجمو ۽ سمجھائي لکو.

(الف) إِذْ يَقُولُ الْمُنْقَعُونَ وَالَّذِينَ فِي قُلُوبِهِمْ مَرَضٌ غَرَّهُ لَا إِذْنَهُمْ وَمَنْ يَتَوَكَّلُ عَلَى اللَّهِ فَإِنَّ اللَّهَ عَزِيزٌ حَكِيمٌ

(ب) كَدَابٌ إِلَى فِرْعَوْنَ لَا وَالَّذِينَ مِنْ قَبْلِهِمْ كَفَرُوا بِآيَاتِ اللَّهِ فَأَخَذَهُمُ اللَّهُ بِذُنُوبِهِمْ إِنَّ اللَّهَ قَوِيٌّ شَدِيدٌ
الْعِقَابُ

(ب) هیث ڏنل سوالن جا مختصر جواب لکو:

1. معاهدن ۾ خيانت ڪندڙن لاءِ ڪھڙيون هدايتون آهن؟

2. سبق جي آيتن ۾ اڳين قومن جي برباديءُ جا ڪھڙا سبب بدایل آهن؟

3. معاهدي توڙڻ جي سزا چا آهي؟

(ج) درست جواب جي سامهون (✓) جو نشان لڳايو:

1. ساه ڪيڻ مهل فرشتاڏڪ هڻن ٿا:

(الف) جانور کي (ب) عام انسان کي

(ج) آل فرعون کي (د) ڪافرن کي

2. قوم کي پوڙي ماريو ويو:

(الف) ثمودجي قوم کي

(ج) آل فرعون کي

3. 'ٻچڙا جاندار' شمار ڪيو ويو آهي:

(الف) حرام جانورن کي

(ج) ايمان نه آڻيندڙن کي

8. سورة الانفال: رکوع: 8، آیتون: 59 کان 64 تائین

آیت نمبر 59: وَلَا يَحْسَبَنَّ الَّذِينَ كُفَّارٌ وَاسْبَقُوا إِنَّهُمْ لَا يُعْجِزُونَ⁽⁵⁹⁾

ترجمو: ۽ کافر (ایئن) نه پائين ته (کو) اڳائي ڪيائون، بيشك اهي نه ٿكائي سگهندا، (59)

سمجهاتي: هن آيت ۾ ڪافرن جو الله تعالى جي پڪڙ کان نه بچي سگھڻ کي بيان ڪيو ويو آهي. معاهدن توڙڻ ۽ بين شراتن سان ڪافر اهو نه سمجھهن ته اهي کي الله تعالى جي طاقت کان ٻاهر هليا ويندا، کين ياد رکڻ گهرجي ته اهي کيس عاجز نه ٿا ڪري سگهن جو سندس ڪنترول مان نكري وڃن بلڪ اهو سندن سڀني ڪمن کان واقف آهي ۽ کين انهن بد عملن جي سزا ڏيندو.

آیت نمبر 60: وَأَعِدُّوا لَهُمْ مَا أَسْتَطَعْتُمْ مِنْ فُتُوحٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوُّكُمْ وَآخَرِينَ مِنْ دُونِهِمْ لَا تَعْلَمُونَهُمْ أَكْثَرُهُمْ يَعْلَمُونَ وَمَا تُفْقِدُونَ مِنْ شَيْءٍ فِي سَيِّلِ اللَّهِ يُوفِّ إِلَيْكُمْ وَآتَنُّمْ لَا تُظْلَمُونَ⁽⁶⁰⁾

ترجمو: ۽ انهن لا (لڙائي جي هتيارن جي) سگھه مان ۽ گھوڙن جي تيار رکڻ مان جيڪي ٿي سگھيو سو الله جي ويرين ۽ پنهنجن ويرين کي دهشت ڏيڻ لا (تيار رکو ۽ انهن ڪانسواء بي قوم کي (به) کين توهان نه ڄاڻندا آهي، انهن کي الله ڄاڻندو آهي، ۽ جيڪي ڪنهن شي، مان الله جي وات ۾ خرج ڪندو سواهان کي پورو ڏبو ۽ اوهان کي (ڪهت ڏئي) ظلم نه ڪبو. (60)

سمجهاتي: هن آيت ۾ جهاد جي تياري لا مستقل طور سامان رکڻ لا حڪم کي بيان ڪيو ويو آهي البت، مؤمنن کي پنهنجي جنگي صلاحيت کي بهتر ۽ سگھارو بٺائڻ جي پوري ڪوشش ڪرڻ گهرجي، پوءِ اهو اسلحوي جنگي هتياري سواري جا گھوڙا ۽ بيا لڙائي جي آلات جاڙيعا چونه هجن، ايئن ڪرڻ سان اوهان الله تعالى جي دشمنن ۽ پنهنجي دشمنن، يعني مکي جي ڪافرن مٿان رعب ۽ پنهنجي هيبيت بيهاري سگھندو ۽ انهن کان علاوه انهن دشمنن تي به دهشت طاري ٿيندي، جن کي في الحال اوهين نه ٿا سُجَّاحَةٌ يعني منافق ۽ يهودي، پراهي الله تعالى جي علم ۾ آهن، دين لا جاني توڙي مالي ڪوشش جاري رکڻ گهرجي ۽ الله تعالى جي راهه ۾ اوهين جيڪي ڪجهه جان، مال ۽ سَتَ لڳائيندڻ تنهن جو اوهان کي پورو بدلو ملندو ۽ اوهان سان ڪابه زيادي نه ٿيندي.

آیت نمبر 61: وَإِنْ جَنَحُوا لِلَّسْلَمِ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ^٦

ترجمو: ۽ جيڪڏهن صلح لاءِ لازو ڪن ته (تون به) اُن ڏانهن لازو ڪري ۽ الله تي پروسو ڪ، بيشك اهو ٻڌندڙ ڄاڻندڙ آهي. (61)

سمجهائي: هن آيت ۾ ڪافرن سان صلح جي اجازت کي بيان ڪيو ويو آهي. جيڪڏهن (ڪافر يا ڀودي جنگ وارو رويو چڏي) صلح اختيار ڪرڻ چاهين ته صلح اختيار ڪرڻ لاءِ الله تعاليٰ تي پروسور کي سندن هر معاهدي کي قبول ڪريو، بيشك اهو هر ڳالهه ٻڌندڙ ڄاڻندڙ آهي.

آیت نمبر 62: وَإِنْ يُرِيدُوا أَنْ يَخْدُعُوكَ فَإِنَّ حَسْبَكَ اللَّهُ هُوَ الْذِي أَيَّدَكَ بِنَصْرٍ هُوَ بِالْأَنْوَاعِ مِنْ نِعَمِهِ^٧

ترجمو: ۽ جيڪڏهن توکي دوکي ڏينچ جوارادو ڪن ٿاٿe بيشك تو لاءِ الله ڪافي آهي، (۽) اُھوئي آهي جنهن توکي پنهنجي مدد ۽ مومنن سان سگهه ڏني. (62)

سمجهائي: هن آيت ۾ الله تعاليٰ طرفان مسلمان کي دلجوئي ۽ نصرت ڪرڻ کي بيان ڪيو ويو آهي ۽ جيڪڏهن اهي معاهدي جي آڙ ۾ اوهان سان دوکو ۽ خيانت ڪرڻ چاهين ته پوءِ اي پيغمبر! اوهان کي پرواهه ن ڪرڻ گهرجي، چو ته الله تعاليٰ اوهان لاءِ ڪافي آهي. ان ته اوهان جي مدد ۽ مومنن جي ذريعي پرپور نصرت ڪئي آهي

آیت نمبر 63-64: وَالَّفَ بَيْنَ قُلُوبِهِمْ لَوْأَنْفَقْتُ مَا فِي الْأَرْضِ جَيْبِعًا مَا أَلْفَتُ بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ^٨ يَا لَهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ^٩

ترجمو: ۽ اُنھن (مؤمنن) جي دلين کي جو ڙيائين، جيڪي زمين ۾ آهي سو مڙئي جيڪڏهن تون خرچين هاته سندين دلين ۾ جو ڙي نه سگهين ها پر الله سندن وچ ۾ ميلاب ڏنو، بيشك اهو غالب حڪمت وارو آهي. (63) اي پيغمبر! توکي ۽ پڻ مومنن مان جن تنهنجي تابداري ڪئي تن لاءِ الله ڪافي آهي. (64)

سمجهائي: هنن آيتن ۾ الله تعاليٰ جي خاص احسان يعني اتحاد، الفت ۽ دلجوئي کي بيان ڪيو ويو آهي ته ان مؤمنن جي وچ ۾ محبت وجهي چڏي آهي. ن ته اُنھن جي پُراظين دشمنين ۽ اختلافن جي ڪري جيڪڏهن اوھين زمين جا سمورا خزانا خرج ڪريو هاته به اُنھن جي دلين ۾ هڪ ٻئي لاءِ محبت نه پيدا ڪري سگهو ها. پراها مهرباني الله تعاليٰ جي آهي جنهن اُنھن ۾ قرب ۽ محبت وڌي آهي، بيشك اهو وڏو حڪمت وارو آهي. اي پيغمبر! اهي ڪافر ته ڇا جيڪڏهن پوري دنيا جا ماڻهو به اوهان جا مخالف بُشجي پون ته به ڪجهه ڪين ڪري سگهندما.

چو ته الله تعالى اوهان کي ۽ اوهان جي مؤمن تابعدارن لاءِ کافي آهي. ان جي هوندي بي
کنهن جي به گهرج نه آهي.

مَشْقٌ

(الف) هيٺ ڏنل سوالن جا تفصيلي جواب لکو:

1. هيٺين آيتن مان کنهن به هڪ آيت جو ترجمو ۽ سمجھائي لکو.

(الف) وَإِنْ جَنَحُوا إِلَّا سُلِّمُ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ

(ب) وَالْفَ بَيْنَ قُلُوبِهِمْ لَوْأَنْفَقْتَ مَافِ الْأَرْضِ جَيْعَانًا مَّا الْفَتَ بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ

حَيْثُمْ

(ب) هيٺ ڏنل سوالن جا مختصر جواب لکو:

1. موجوده زمانی ۾ جهاد لاءِ کھڙي سازو سامان جي ضرورت آهي؟ واضح ڪريو.

2. جيڪڏهن ڪافر صلح لاءِ آماده هجن ته ان لاءِ مسلمانن کي چا حڪم آهي؟

3. ماڻهن جي دلين ۾ هڪ پئي لاءِ محبت جو وڌو سبب چا آهي؟

(ج) درست جواب جي سامهون (✓) جو نشان لڳايو:

1. مسلمانن کي جنگي هٿيارن جي تياري ڪرڻ گهرجي:

(الف) گھطي

(ب) ثوري

(ج) درمياني

(د) جيتری ٿي سگهي

2. الله تعالى جي راه ۾ خرج کيل پورو پورو واپس ٿيندو:

(الف) مال ملکيت

(ب) سون

(ج) هرشيء

(د) وقت

3.نبيٰ کريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ ۽ مومنن لاءِ کافي آهي:

(الف) الله تعالى

(ب) كتاب الله

(ج) سنت

(د) اسوه حسنة

9. سورة الانفال: رکوع: 9، آیتون: 65 کان 69 تائین

آیت نمبر 65: يَأَيُّهَا النَّبِيُّ حَرَضَ النُّؤُمِنِينَ عَلَى الْقِتَالِ ۖ إِنْ يَكُنْ مِّنْكُمْ عَشَرُونَ صَدِقُونَ يَغْلِبُوا مَا تَتَّيِّنُ ۚ وَإِنْ يَكُنْ مِّنْكُمْ مِّائَةٌ يَغْلِبُوا أَلْفًا مِّنَ الظَّالِمِينَ كَفَرُوا بِاَنَّهُمْ قَوْمٌ لَا يَفْقَهُونَ^④

ترجمو: اي پیغمبر! مؤمنن کي لژائي ئي همتا، جيڪڏهن اوهان مان صبر وارا ويه (جڻا) آهن ته بن سون تي غالب ٿيندا، ئي جيڪڏهن اوهان مان سو (جڻا) آهن ته هڪ هزار ڪافرن تي غالب ٿيندا هن ڪري جو اها اهڙي قوم آهي جا نه سمجھندي آهي. (65)

سمجهاتي: هن آيت ۾ مومنن کي جهاد جي ترغيب ۽ ڪافرن جي ڏھونٽ تعداد تي غلبو حاصل ٿيڻ کي بيان ڪيو ويو آهي. اي پیغمبر! مؤمنن کي لژائي ۽ جهاد جو شوق ڏياريو ۽ کين ٻڌايو ته جيڪڏهن توهان مان ويه چڻا ثابت قدم رهندڙ دشمن جو مقابلو ڪندا ته بن سون تي غالب ٿي ويندا ۽ جيڪڏهن توهان مان هڪ سؤ مجاهد هوندا ته ڪافرن جي هڪ هزار ماڻهن کان سگها ٿي ويندا، ان ڪري اوهان تي لازم آهي ته ڪافر جيڪڏهن مسلمانن کان ڏھونٽ تائين به گهڻا آهن ته توهان انهن سان مقابلو ڪريو ۽ جنگ وڙهو، چو ته اها اهڙي قوم آهي جيڪا ايمان ۽ اللہ تعاليٰ جي پروسی کان غير واقف آهي.

آیت نمبر 66: أَلْئَنَ حَفَّ اللَّهُ عَنْهُمْ وَعَلِمَ أَنَّ فِيهِمْ ضَعْفًا ۖ فَإِنْ يَكُنْ مِّنْكُمْ مِّائَةً صَابِرًا يَغْلِبُوا مَا تَتَّيِّنُ ۚ وَإِنْ يَكُنْ مِّنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ ۖ وَاللَّهُ مَعَ الصَّابِرِينَ^⑤

ترجمو: هاڻي الله اوهان تان بار هلكو ڪيو ۽ اوهان ۾ ڪمزوري معلوم ڪيائين، پوءِ جيڪڏهن اوهان مان صبر وارا سو (جڻا) هوندا ته بن سون تي غالب ٿيندا، ئي جيڪڏهن اوهان مان هزار هوندا ته بن هزارن تي الله جي حڪم سان غالب ٿيندا، ئي الله صابرن سان آهي. (66)

سمجهاتي: هن آيت ۾ غزوه بدر ۾ ڏھونٽ ۾ گهٽتائي ۽ رڳو ٻيٽي تعداد تي غلبو حاصل ٿيڻ جي وعدي کي بيان ڪيو ويو آهي. أَلْئَنَ حَفَّ اللَّهُ عَنْهُمْ: (اي مومنو) مٿيون حڪم اوهان جي قوت ۽ صبر جي اعتبار سان ڪجهه ڏکيو آهي ۽ اوهان ۾ ڪمزوري اچي چکي آهي. تنهنڪري هاڻي ٿوري تحفيف ڪري جيڪو جنگ جو اصول طئي ڪجي ٿو سو هي آهي ته جيڪڏهن اوهان مان هڪ سؤ ثابت قدم رهندڙ مجاهد هوندا ته اهي بن سون دشمنن مٿان غالب ٿي ويندا

ي جيڪڏهن اوهان جا هڪ هزار اهڙا جودا جنگ وڙهندڙ هونداته الله تعاليٰ جي حڪم سان دشمن جي بن هزارن تي سويارا ٿي ويندا ۽ الله تعاليٰ به اهڙن ثابت قدم رهندڙن سان ئي گڏ هوندو آهي.

آيت نمبر 67-68: مَا كَانَ لِبَيْٰ أَنْ يَكُونَ لَهُ أَنْهَايٰ حَتَّىٰ يُتَخَّنَ فِي الْأَرْضِ طَتْبِيْدُوْنَ عَرَضَ الدُّنْيَا ۚ وَاللَّهُ يُرِيدُ
الْآخِرَةَ وَاللَّهُ عَزِيزٌ حَكِيمٌ ۝ لَوْلَا كِتَبَ مِنَ اللَّهِ سَبَقَ لَكُسْكُمْ فِيهَا آخِذُتُمْ عَذَابَ عَظِيمٍ ۝

ترجمو: پيغمبر کي نه جڳاڻيندو آهي جو (ڪافرن کي) قيد ۾ رکي (بلڪ کين قتل ڪري) ايتری تائين جو ملڪ ۾ (ڪافرن جي عام) خونريزي ڪري، (اوھين) دنيا جو سامان گهرندا آهي، ۽ الله آخرت (جو شواب ڏيٺ) گهرندو آهي، ۽ الله غالب حڪمت وارو آهي. (67) جيڪڏهن الله تعاليٰ طرفان تقدير ۾ اڳي لکيل نه هجي هاته اوهان جيڪي (فديو) ورتونهن ۾ اوهان کي ضرور وڏو عذاب پهچي ها. (68)

سمجهائي: هنن آيتن ۾ غزوه بدر ۾ قيدين جي متعلق حڪم کي بيان ڪيو ويو آهي. مَا كَانَ لِبَيْٰ: غزوه بدر جو نتيجو هن ريت ظاهر ٿيو ته قريش جا ستر سردار قتل ٿي ويا ۽ ستر قيد ٿي مسلمانن جي قبضي ۾ آيا. جڏهن انهن کي حضور اكرم صَلَّى اللَّهُ عَلَيْهِ وَعَلَىٰ أَهْلِهِ وَاصْحَابِهِ وَسَلَّمَ جي سامهون پيش ڪيو ويو ته پاڻ سڳورن صَلَّى اللَّهُ عَلَيْهِ وَعَلَىٰ أَهْلِهِ وَاصْحَابِهِ وَسَلَّمَ صحابه ڪرام رضي الله عنهم سان مشورو ڪيانون ته انهن سان چا ڪيو وڃي؟ ڪجهه صحابه ڪرام رضي الله عنهم جي راء مطابق پاڻ سڳورن صَلَّى اللَّهُ عَلَيْهِ وَعَلَىٰ أَهْلِهِ وَاصْحَابِهِ وَسَلَّمَ انهن کي فديي عيوض آزاد ڪرڻ جو فيصلو ڪيو. جنهن تي الله تعاليٰ طرفان ڏوراپي جوا اظهار ڪيو ويو. قرآن مجید ۾ آهي:

ڪنهن پيغمبر لاءِ اهو مناسب ڪونهي جو جڏهن کيس جنگي قيدي هت آيا هجن ته کين زمين ۾ رت سان لت پت ڪرڻ کان سوء چڏي ڏئي. تو هان (يعني مومن) پئسن ۽ دنيا جي سامان جي طلب رکوتا، جڏهن ته الله تعاليٰ اوهان جي آخرت موچاري ڪرڻ جوارادو ڪيو آهي ۽ الله تعاليٰ ڏاڍيو حڪمت وارو آهي.

جنگي قيدين جي حقن ۽ آزاديءَ بابت مذاكري بعد نكتا تحرير
ڪرايو.

الستاندن لار
هذايتوں

آیت نمبر 69: فَكُوْمَا مِنَّا غَنِيْتُمْ حَلَالًا طَبِيْبًا وَأَنْقُوا اللَّهَ إِنَّ اللَّهَ عَفُورٌ رَّحِيمٌ

ترجمو: پوءِ جيکي اوهان مال غنيمت ورتو سوپاک حلال (يانيو ۽) کائو، ۽ الله کان
دجو بيشك الله بخششيار هربان آهي. (69)

سمجهائي: هن آيت ۾ مال غنيمت جي متعلق حڪم کي بيان ڪيو ويو آهي. اي مومنو!
جيڪي ٿيو سو گذريو هاطي اوهان کي غنيمت ۾ جيڪي ڪجهه مليو آهي سو حلال ۽ پاڪيزه
طور و اپرایو ۽ الله تعاليٰ جي نافرمانی کان بچندا رهو. بيشك الله تعاليٰ وڏو بخشيندڙ
مهربان آهي.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجهائي لکو.

(الف) يَأَيُّهَا النَّبِيُّ حَرَّضَ النَّوْمِنِينَ عَلَى الْقِتَالِ ۖ إِنْ يَكُنْ مِنْكُمْ عِشْرُونَ صَدِيرُونَ يَعْلَمُوْنَ مَا تَنْصِيْنَ ۚ وَإِنْ يَكُنْ مِنْكُمْ مَائَةً يَعْلَمُوْا الْفَاءِ مِنَ الْذِيْنِ كَفَرُوا بِإِنَّهُمْ كَوْفَارٌ لَا يَعْلَمُوْنَ

(ب) مَا كَانَ لِرَبِّيِّ أَنْ يَكُونَ لَهُ أَمْرًا حَتَّىٰ يُشْخَنَ فِي الْأَرْضِ ۖ تُرِيدُونَ عَرَضَ الدُّنْيَا ۚ وَاللَّهُ يُرِيدُ الْآخِرَةَ وَالله عز وجل حڪيم

(ب) هيٺ ڏنل سوالن جا مختصر جواب لکو:

1. جهاد جي ترغيب جو ڪھڙو طريقو آهي؟

2. فديبي مان چا مراد آهي؟

3. مسلمانن کي جهاد ۾ دشمن تي ڪامياب شين لاءِ ڪيتري تعداد جي ضرورت
هئي؟

(ج) درست جواب جي سامهون (✓) جو نشان لڳايو:

1. مومنن کي اياڻ لاءِنبي ڪريم صَلَّى اللَّهُ عَلَيْهِ وَعَلَى آئِهِ وَأَصْحَابِهِ وَسَلَّمَ کي حڪم ڏنو
وييو:

(الف) ڪنهن سفر لاءِ

(ب) جهاد لاءِ

(د) هنر لاءِ

(ج) تجارت لاءِ

2. مومنن سان دشمن جي تعداد تي سوي ڏيڻ جو پهريون وعدو هو:

- (الف) برابري تي
(ب) ٻيڻ تي
(ج) ڏھوڻ تي

3. جنگي قيدين بابت پاڻ سڳورن ﷺ علی‌آل‌هی واصحابه و سَلَّمَ مشورو کيو:

- (الف) قيدين سان
(ب) قريش سان
(ج) صحابه ڪرام سان
(د) مخالف ڪمانبر سان

10. سورة الانفال: رکوع: 10، آیتون: 70 کان 75 تائین

آیت نمبر 70-71: يَا أَيُّهَا النَّبِيُّ قُلْ لِّتَنْ فِي أَيْدِيهِكُمْ مِّنَ الْأَسْرَارِ إِنْ يَعْلَمَ اللَّهُ فِي قُلُوبِكُمْ خَيْرًا يُؤْتِكُمْ خَيْرًا مِّمَّا أَخِذَ مِنْكُمْ وَيَعْفُنَّ لَكُمْ وَاللَّهُ عَفُورٌ رَّحِيمٌ ﴿٧١﴾ وَإِنْ يُرِيدُوا خِيَانَتَكَ فَقَدْ حَانُوا اللَّهَ مِنْ قَبْلُ فَأَمْكَنَ مِنْهُمْ وَاللَّهُ عَلَيْهِ حَكْمٌ

ترجمو: اي پیغمبر!، قیدین مان جیکی اوہان جی هتن ۾ آهن تن کی چوٽه جیڪڏهن الله اوہان جی دلين ۾ ڪا چگائي ڄاتي ته جیکی اوہان کان ورتو ويو تنهن کان چگو اوہان کي ڏيندو ۽ اوہان کي بخشيندو، ۽ الله بخشٺهار مهربان آهي. (70) ۽ جیڪڏهن توسان خيانت ڪرڻ گهرنداهه بيشك الله سان (ب) اڳ خيانت ڪئي هئائون پوءِ (اوہان کي) انهن تي سگهارو ڪيائين، ۽ الله ڄاڻندڙ حڪمت وارو آهي. (71)

سمجهائي: هنن آيتن ۾ الله تعالى جو رسول ڪريم صَلَّى اللَّهُ عَلَيْهِ وَأَعْلَمْ جِي ذريعي قیدین کي خطاب ۽ ڪافرن طرفان خيانت واري صورت ۾ حڪم کي بيان ڪيو ويو آهي. يَا أَيُّهَا النَّبِيُّ: اي پیغمبر! اوہان جي قبضي ۾ جيڪي قيدي آهن تن کي تسلی ڏيوٽه جیڪڏهن توہان ۾ ڪا چگائي نظر اچي ته ورتل فدي کان وڌيڪ بهتر شي، يعني جهجهو مال نصيب ڪندو ۽ بخشي ڇڏيندو ۽ الله تعالى ته آهي ئي بخشيندڙ مهربان ۽ جيڪڏهن اي نبي! انهن اوہان سان ڪنهن خيانت جو ارادو ڪيوٽه پوءِ اهي پھرئين به الله تعالى سان خيانت ڪري چڪا آهن جنهن جي نتيجي ۾ توہان کي مٿن طاقتور بٹايو ۽ اهي توہان جي قبضي ۾ اچي ويا ۽ الله تعالى ڄاڻندڙ حڪمت وارو آهي.

غمڪين کي تسلی ڏيڻ جا شاگردن ۽ شاگردياڻين کي معاشرتي
فائدا سمجهایو.

استادن لاءِ
هذا آيتون

آیت نمبر 72: إِنَّ الَّذِينَ أَمْنَوْا هَا جَرُوا وَجَهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ أَوْدَأُوا نَصْرًا وَأُولَئِكَ بَعْضُهُمُ أَوْلَئِكَ بَعْضٍ وَالَّذِينَ أَمْنَوْا لَهُمْ يَهَا جَرُوا مَا لَكُمْ مِّنْ وَلَاتِيَّهُمْ مِّنْ شَيْءٍ حَتَّىٰ يُهَا جَرُوا وَإِنْ اسْتَتَّصُرُوْكُمْ فِي الَّذِينَ فَعَلَيْكُمُ الظُّلْمُ الْأَعْلَى قَوْمٌ بَيْنَكُمْ وَبَيْنَهُمْ مِّيشَانٌ وَاللَّهُ بِمَا تَعْمَلُونَ بَصِيرٌ

ترجمو: جن ايمان آندو ۽ هجرت ڪئي ۽ پنهنجن مالن ۽ پنهنجن جانيں سان الله جي وات ۾ جهاد ڪيو ۽ جن جاءه ڏني ۽ مدد ڪئي اهي هڪ ٻئي جا دوست آهن. ۽ جن

ایمان آندو یه هجرت نه کئی تن جي دوستيء مان اوهان کي ايستائين ڪجهه به (فائدو) نه آهي جيستائين هجرت نه ڪن، یه جيڪڏهن دين (جي ڪم) ۾ اوهان کان مدد گهرن ته اوهان کي انهيءَ قوم کانسواء بي قوم تي مدد ڏيٺ لازم آهي جن جو اوهانجي یه انهن جي وچ ۾ معاهدو ٿيل هجي، یه جيڪي ڪندا آهيyo سو الله ڏسنڌ آهي. (72)

سمجهائي: هن آيت ۾ هجرت، نصرت یه دارالحرب جي مسلمانن بابت بيان ڪيو ويyo آهي. انَّ الَّذِينَ امْنُوا: جيڪي ماڻهو ايمان آڻي مسلمان ٿي چڪا آهن، انهن مدیني ڏانهن هجرت به کئي آهي یه انهن الله جي راهه ۾ جاني یه مالي جهاد ب ڪيو آهي، انهن مان مراد مهاجر صحابي آهن، اهي یه جن انهن کي پنهنجي گهرن ۾ جاء ڏئي رهایو یه سندن هر طرح مدد ڪئي اهي پئي هڪٻئي جا دوست یه وارث آهن ان حڪم جي نتيجي ۾ مهاجر پنهنجي ڀاءِ بطائل انصاري جو وارث ٿيندو هو. یه جن ايمان آندو آهي پر اڃان تائين هجرت ناهي ڪئي سي هجرت ڪرڻ تائين اوهان مسلمانن جا وارث نه ٿا ٿي سگهن یه نه توهان انهن جا وارث ٿي ٿا سگھو پر جيڪڏهن اهي دين جي باري ۾ اوهان کان مدد گهرن ته اوهان تي سندن مدد ڪرڻ لازم آهي، ها جن قومن سان اوهان جو ڪو معاهدو ٿيل آهي ته ان جي مخالفت ۾ اوهان پنهنجي انهن مسلمانن جي مدد نه ڪنڊو یه الله تعالى ته اوهان جي عملن کي ڏسنڌ ڙپسندڙ آهي.

استادن لار هذاييون

هجرت مدینه کان پوءِ مومنن جي زندگيءَ تي جيڪو اثر پيو تنهن بابت وضاحت ڪريو.

آيت نمبر 73: وَالَّذِينَ كَفَرُوا بِعُظُمُهُ أُولَئِكَ بَعْضٌ إِلَاتَقْعَلُوهُ تَكُنْ فِتْنَةٌ فِي الْأَرْضِ وَفَسَادٌ كَيْنَّا
ترجمو: یه جيڪي ڪافر آهن تن مان هڪڙا بين جا سنگتني آهن، پر (اي مسلمانو!) جيڪڏهن اوهين اها (يائپي) نه ڪندو ته ملڪ ۾ فتنو یه وڏو فساد ٿيندو. (73)

سمجهائي: هن آيت ۾ ڪافرن جي باهمي دوستيء یه انهن سان وڙهڻ جو ذكر ڪيو ويyo آهي. جيڪي ڪافر بطيما آهن تن جو ڳاندياپو اوهان سان ختم ٿي چڪو هاڻي اهي پاڻ ۾ هڪٻئي جا وارث آهن هڪ پئي جا وارث ٿي سگهن ٿا. توهان سان انهن جو نصرت ۾ ڪوبه واسطو ن آهي اي مسلمانو! جيڪڏهن اوهين انهن سان قطع تعلق یه مومنن سان دوستي واري اصولن تي عمل نه ڪندو ته ملڪ ۾ فتنو یه وڏو فساد پيدا ٿي پوندو.

آیت نمبر 74-75: وَ الَّذِينَ آمَنُوا وَ هَاجَرُوا وَ جَهَدُوا فِي سَبِيلِ اللَّهِ وَ الَّذِينَ أَوْعَاً وَ نَصَرُوا أُولَئِكَ هُمُ الْمُؤْمِنُونَ حَقًا لَهُمْ مَغْفِرَةٌ وَ رِزْقٌ كَرِيمٌ وَ الَّذِينَ آمَنُوا مِنْ بَعْدِ وَ هَا جَرُوا وَ جَهَدُوا مَعَكُمْ فَأُولَئِكَ مُنْتَهٰى دَارُوا الْأَرْحَامِ بَعْضُهُمُ أَوْلَى بِبَعْضٍ فَنَكِتبُ اللَّهُ إِنَّ اللَّهَ بِكُلِّ شَيْءٍ عَلِيهِمْ

ترجمو: ۽ جن ايمان آندو ۽ هجرت کئي ۽ الله جي وات ۾ جهاد ڪيو ۽ جن (هجرت ڪندڙن کي) جاءڏني ۽ مدد کئي اهي ئي سچا مؤمن آهن، انهن لاڳ بخشش ۽ عزت واري روزي آهي. (74) ۽ جن (انهن کان) پوءِ ايمان آندو ۽ هجرت کئي ۽ اوهان سان گڏ جهاد ڪيو سڀ به اوهان مان آهن، ۽ مائتي، وارا الله جي حڪم موجب (پاڻ ۾) هڪ ٻئي جا وڌيڪ حقدار آهن، چوته الله سڀ ڪنهن شي، کي ڄاڻندڙ آهي. (75)

سمجهائي: هنن آيتن ۾ هجرت، جهاد، فتح، بشارت ۽ مهاجرن ۽ انصارن جي فضيلت ٻڌائي وئي آهي. جن مؤمنن ايمان آڻن سان گڏ هجرت کئي ۽ جاني ملي جهاد ڪيو ۽ جن انصارين انهن کي جاءڏني ۽ سندن هر قسم جي مدد کئي، اهي ٻئي ڙريون سچا ۽ حقيقي مؤمن آهن. انهن لاڳ بخشش ۽ بهترین رزق تيار آهي. اڳ ۾ ايمان آڻن وارن کان بعد جن ايمان قبوليو ۽ هجرت ڪري آيا ۽ اوهان سان جهاد ۾ شريڪ ثباته اهي مومن به اوهان جايائير آهن ۽ سڀني مؤمن مسلمانن جو هڪ ٻئي سان خيرخواهي وارو روپورڪ وارا الله تعالى وٽ نيكوڪار ۽ يلارا ماڻهو آهن. بيشك الله تعالى هر شي، کي ڄاڻندڙ آهي.

مشق

(الف) هيٺ ڏنل سوالن جا تفصيلي جواب لکو:

1. هيٺين آيتن مان ڪنهن به هڪ آيت جو ترجمو ۽ سمجھائي لکو
(الف) يَأَيُّهَا الَّتِيْ قُلْتِ لَنِّي فِيْ أَيْدِيْكُمْ مِنْ الْأَسْرَى إِنْ يَعْلَمِ اللَّهُ فِيْ قُلُوبِكُمْ خَيْرًا يُؤْتِكُمْ خَيْرًا مِنَّا أَخِذَ مِنْكُمْ وَ يَعْفُّنَا لَكُمْ وَ اللَّهُ عَفْوُرٌ رَّحِيمٌ

(ب) وَإِنْ يُرِيدُوا إِخْيَالَكَ فَقَدْ خَانُوا اللَّهَ مِنْ قَبْلِ فَأَمْكَنَ مِنْهُمْ وَ اللَّهُ عَلِيهِ حَكِيمٌ

(ب) هيٺ ڏنل سوالن جا مختصر جواب لکو:

1. هن سبق ۾ الله تعالى سورۃ الانفال جي انهن آيتن ۾ قيدین بابت چا ارشاد فرمایو آهي؟

2. مهاجر صحابین مان مراد کهڑا صحابی آهن؟
3. مومنن یے کافرن جي هڪ بئی ۾ وارث بطجٹن جا اصول کهڙا آهن؟
- (ج) درست جواب جي سامهون (✓) جو نشان لڳایو:
1. بدر جي قیدین مان اڪثر قیدین کي فديي عيوض ملي:
- | | |
|-------|----------|
| (الف) | آزادي |
| (ب) | غلامي |
| (ج) | بخشن |
| (د) | مالي مدد |
2. ”إِنَّ الَّذِينَ آمَنُوا وَهَاجَرُوا أَجْهَدُوا بِأَمْوَالِهِمْ وَأَنْفُسِهِمْ“ مان مراد آهي:
- | | | | |
|-------|---------------------------|-----|---|
| (الف) | مهاجر صحابه کرام رضي الله | (ب) | انصار صحابه کرام رضي الله عنهم |
| (ج) | عشره مبشره صحابه کرام | (د) | السابقون الاولون صحابه کرام رضي الله عنهم |
3. ”وَالَّذِينَ أَوْذَا أَنْصَرُوهُ“ مان مراد آهن:
- | | |
|-------|--------|
| (الف) | مسلمان |
| (ب) | مومن |
| (ج) | انصار |
| (د) | مهاجر |

الحدیث

1

حدیث جی حفاظت، تدوین ۽ حجیت

سکیا جی حاصلات

(قرآن مجید ۽ سنت جی روشنی ۽ ھر):

- ❖ حدیث جی لغوی ۽ اصطلاحی معنی چاٹی بیان کری سگھندا.
- ❖ حدیث جی شرعی حیثیت ۽ حجیت کی چاٹی بیان کری سگھندا.
- ❖ حدیث ۽ سنت جی حفاظت کی سمجھی بیان کری سگھندا.
- ❖ حدیث جی جمع، تدوین ۽ ان جا تئی دور سمجھی بیان کری سگھندا.
- ❖ صحاح ست، اصول اربعه ۽ ان جی مصنفن جانا لاجاٹی بیان کری سگھندا.
- ❖ حدیث جاقسم ۽ انهن جا حکم سمجھی بیان کری سگھندا.

حدیث جو مفہوم: 'حدیث' جی لغوی معنی خبر ۽ گاله بولھ آهي. حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جن جي قول، فعل ۽ تقریر کی حدیث چيو ويندو آهي. ۽ حدیث کی 'وحي غير متلو، 'خبر، 'اثر' ۽ 'سنت' به چيو ويندو آهي. جدھن ت پاڻ سڳورن صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جن کان وٺي حدیث جي آخر ۾ نقل ڪندڙ شخص تائين جن ماڻهن حدیثون بیان کيون آهن. انهن کي 'راوي' ۽ 'اهڑي' طرح حدیث بیان کرڻ کي 'روایت' حدیث، چيو ويندو آهي.

سنت: 'سنت' جی لغوی معنی 'عادت'، 'طريقو' ۽ 'رستو' آهي. اصطلاح ۾ حضور کریم صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جي زندگی گذارڻ جي هر ادا جيڪا قول، فعل، تقریر يا صفت جي صورت ۾ هجي، جنهن سان پاڻ سڳورن صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جي زندگي گذارڻ جي عمل ۽ نموني جي خبر پوي، ان کي "سنت" چيو ويندو آهي. ان سنت کي قرآن مجید اسوه حسنے، جي نالي سان بیان کيو آهي.

حدیث جی شرعی حیثیت ۽ حجیت: اسلامي شريعت ۾ ڪنهن به مسئلي جو حکم چئن ماخذن / مصدرن مان معلوم ڪيو ويندو آهي، اهي چار هي آهن: قرآن، سُنت، اجماع ۽ قیاس. حدیث ۽ سنت کي بنیادي ماخذن ۾ بیو درجو حاصل آهي. ان گاله تي سموری امت جو اتفاق آهي ته حدیث نبوی جي تابعداري ڪرڻ واجب ۽ ان جي خلاف ورزی ڪرڻ حرام آهي. جنهن جو خود الله تعاليٰ به حکمر ڏنو آهي. ترجمو: ۽ جيڪي پيغمبر اوهان کي ڏئي سو وٺو، ۽ جنهن

کان اوهان کي روکي تنهن کي چڏي ڏيو ۽ الله کان ڏجو بيشهک الله سخت عذاب ڪرڻ وارو آهي. (سورة الحشر: آيت نمبر 7)

هن آيت سڳوريءَ ۾ حضور اکرم ﷺ وَعَلَىٰ أَهِمَّةِ أَصْحَابِهِ وَسَلَّمَ جن جي سڀني حڪمن ۽ پاڻ سڳورن ﷺ وَعَلَىٰ أَهِمَّةِ أَصْحَابِهِ وَسَلَّمَ جي تعلیمات کي قبول ڪرڻ ۽ منع ڪيل شين کان رُڪجي ويڻ جو امت لاءِ چتو حڪم آهي. ڇوٽ، هر اُمتیءَ جي مٿان سندس پيغمبر جي حڪم جي تابعداري ڪرڻ لازمي آهي.

حديث ۽ سنت کي تمام گھڻي اهميت آهي، جو حقیقت ۾ حديث ۽ سنت ئي قرآنی احڪام کي واضح ڪندڙ آهن. قرآن مجید جا ڪيترا احڪام اهڙا آهن، جن جي تشریع، وضاحت ۽ عمل سيدنانبي ڪريم ﷺ وَعَلَىٰ أَهِمَّةِ أَصْحَابِهِ وَسَلَّمَ جن جي سمجھائي کان سوءِ ممڪن نه آهي، مثلاً: نماز جي رڪعتن جو تعداد، زڪوات جو نصاب وغيره صرف حديث ۽ سنت ذريعي ئي معلوم ٿين ٿا.

حديث جي حفاظت: قرآن مجید دين جي بنويادي سموري تعلیمات تي مشتمل آهي. نبوت واري با برڪت دور ۾ ماڻهن ان جو هر لفظ زبانی ياد ڪيو ۽ احتياطي طور پاڻ سڳورن ﷺ وَعَلَىٰ أَهِمَّةِ أَصْحَابِهِ وَسَلَّمَ کاتبين وحي جي ذريعي محفوظ ڪرايو. جڏهن ته حديث شريف اسلامي شريعت جي سمورن اعتقادي ۽ عملی مسئلن جي تفصيل تي مشتمل آهي. ان جو قولی حصي کي صحابه ڪرام رضي الله عنهم پنهنجي حافظي ۾ رکيو ۽ ان جي عملی حصي کي پنهنجي عمل جي ذريعي محفوظ ڪيو.

نبي ڪريم ﷺ وَعَلَىٰ أَهِمَّةِ أَصْحَابِهِ وَسَلَّمَ ڪيترن ئي موقعن تي ضروري حڪم ۽ هدایتون لکرايون جن جو ذڪر حديث جي معتبر ڪتابن ۾ موجود آهي. ان کان سوءِ مختلف قبيلن جون تحريري هدایتون، خطن جا جواب، مدیني منوره جي مردم شماريءَ جادستاوين، ان وقت جي بادشاهن ۽ سربرا亨ن ڏانهن موکليل اسلام لاءِ دعوت ناما، امن و امان ناما توڙي ان قسم جون ڪيتريون ئي تحريرون هيون جيڪي پاڻ سڳورن ﷺ وَعَلَىٰ أَهِمَّةِ أَصْحَابِهِ وَسَلَّمَ مختلف موقعن تي لکرايون. غزوہ بدر کان پوءِ مدیني ۾ ڪيترن ئي مسلمانن لکڻ سکي ورتو. ان کان پوءِ حديث جي لکت جو سلسلو جاري ٿي ويو، جيتوڻيڪ عرب اسلام کان پهريان ان پڙھيل قوم هئي انهن ۾ ڪنهن قسم جو تعليمي رواج نه هيون پر ايمان ۽ اسلام جي برڪت سان صحابه ڪرام رضي الله عنهم ۾ شوق پيدا ٿيو ۽ انهن مان ڪيترياني پاڻ سڳورن ﷺ وَعَلَىٰ أَهِمَّةِ أَصْحَابِهِ وَسَلَّمَ جي زيان مبارڪ مان جيڪو ڪجهه بُڌندا هئا سولڪي

ڇڏيندا هئا. ان مان معلوم ٿيو ته صحابه ڪرام رضي الله عنهم پاڻ سڳورن صَلَى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ جي مبارڪ دور ۾ ئي سندن حديثن کي ياد ڪرڻ ۽ جمع ڪرڻ جو تمام گهڻو اهتمام ڪندا هئا. انهن جي ان جنبي سامهون پاڻ سڳورن صَلَى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ جو هي فرمان هو ته ”الله تعاليٰ ان شخص کي خوش رکي جنهن منهنجي حديث ياد ڪئي، ان کان پوءِ بین ماڻهن تائين ساڳئي طريقي سان پهچائي.“ (ترمذى، ابو داود، ابن ماجه)

تدوين حديث جو پهريون دور: اسلام جي شروعاتي دور ۾ عربن ۾ لکڻ پڙهڻ جو رواج نه هوندو هو اتي ۾ لوڻ برابر ماڻهو لکڻ پڙهڻ واري فن کان واقف هوندا هئا. انهن منجهان جي کي مسلمان ٿيا، تن مان ڪجهه صحابه کان وقت بوقت قرآن مجید جي نازل ٿيڻ واري آيتن جو لکڻ وارو ڪم ورتو ويندو هو. ان وقت سيدنا نبي ڪريم صَلَى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ جي حديث بابت عام طرح سان زبانی روایت (نقل) ۽ حافظي واري قوت کي استعمال ۾ آندو ويندو هو.

جڏهن اسان حديثن جي پيندارتی نظر وجهون ٿاته اسان کي ٻن قسمن واريون حديثون ملن ٿيون، هڪ ته اهو قسم، جنهن ۾ حضور ڪريم صَلَى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ جن حديث جي لکڻ کان منع ڪئي هئي. ٻيو اهو قسم، جنهن ۾ نه رڳو اجازت هئي پر خود حضور ڪريم صَلَى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ جي حڪم سان لکيل احكام ۽ فرمان به ملن ٿا.

هن جو اصل ڪارڻ هي آهي ته شروعات ۾ حديث جي لکت کان منع بابت حڪم گهڻين مصلحتن ۽ حڪمتن جي ماتحت هو. پهريون سبب هي آهي ته لکڻ جو رواج عام نه هو، ان ڪري حديث کي ياد ڪرڻ تي زور ڏنو ويو ته جيئن وڌ کان وڌ ماڻهو فائدو حاصل ڪري سگهن ۽ سندن حافظي واري قوت ضايع ٿيڻ بدران زياده ترقى ڪندي رهي. ٻيو مقصد هي هو ته قرآن مجید ڏانهن وڌيڪ ڏيان رهي جيئن اهو دلين ۾ پوري طرح جاء وٺي وجي ۽ هي سبب به بيان ڪيو وڃي ٿو ته قرآن مجید جي لکت سان گڏو گڏ حديث جي لکڻ جي هن ڪري منع ڪئي وئي ته جيئن پنهين جا اکر پاڻ ۾ خلط ملط نه ٿي وڃن. جيئن ته لکڻ لاءِ سامان گهڻي ترقىءَ تي پهتل ڪين ھو ۽ اھون به صرف ڪجهه ماڻهن ۾ هيوانكري قرآن ۽ حديث جي الفاظن ۾ گڏجي وڃڻ جو خترو ٿي سگهندو هو. حضور ڪريم صَلَى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ فرمایو: ”قرآن مجید کان سواء مون کان ٻڌي ڪجهه به ن لکو. جنهن ماڻهو قرآن مجید کان سواء ڪا به شيء لکي هجي ان کي متائي ڇڏي“ (صحیح مسلم، ابو سعید خدری جي روایت سان)

تنهن هوندي به اها پابندي مٿي چاڻايل مصلحتن پتاندر وقتني طور هئي، جڏهن
 حالتون سازگار بُنجي ويون ته حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جن حديث جي لکڻ
 جي اجازت ڏئي ڇڏيائون، جنهن جا ڪجهه مثال موجود آهن. مثال طور حضرت ابوهريره رضي
 الله عنه پهرين رڳو حدديث ياد ڪرڻ جي حد تائيين قائل هو. مگر بعد ۾ پنهنجي روایت ڪيل
 سڀني حديشن کي لکت وسيلي محفوظ ڪري ڇڏيو هئائين. جڏهن به ڪنهن قسم جوشك
 شبهو پيدا ٿيندو هو ته انهيءِ مجموعي مان ئي تصدق ڪندا هئا عمرو بن اميء جوبيان آهي
 ته حضرت ابوهريره رضي الله عنه جي اڳيان هڪ حدديث تي ڳالهه بولهه ٿي ته منهنجو هت
 پڪڙي پنهنجي گهر وٺي ويyo ۽ اسان کي حدديث جو جمع ڪيل ذخирه ڏيڪاريائين ۽
 چيائين: ”ڏسو! اها حدديث مون وٽ لکيل آهي.“ گهڻن اصحابي سڳورن رضي الله عنهم جي
 حديشن جي ذاتي مجموععن کان سوءِ حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي
 معاهدن، صلح نامن، احڪامن ۽ خطن وغيره کي به لکت ۾ بند ڪيو ويyo هو. مثال طور صلح
 حدبيه وارو معاهدو ۽ مصر، روم ۽ ايران جي شاهنشاھن جي نالي لکيل خط يا مکي شريف
 فتح ٿيڻ کان پوءِ جيڪو خطبو حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ ڏنو ۽ ابو شاه
 یمني جي عرض رکڻ کان پوءِ کيس لکرائي ڏنو هئائون. اهڙي ريت یمن جي حاڪم عمرو بن
 حزم کي عهدي لاءِ نامزد ڪرڻ مهل هڪ تحرير لکرائي ڏني هئائون جنهن ۾ فرض، صدقى،
 طلاق، صلوٽ وغيره بابت ضروري احڪام هئا.

اصحابن سڳورن رضي الله عنهم واري دور کان پوءِ تابعين جي زماني ۾ پڻ عام
 طور تي گهڻو ڏيان حدديث جي ياد ڪرڻ ڏانهن رهيو. انکري گهڻا ماڻهو پنهنجي ذاتي
 ڪوشش سان مسودن لکن ۾ شروع ٿي ويا هئا. اهو دور پهرين صدي هجريءِ سن جي پچاڙي
 تائيين رهيو.

تدوين حدديث جو پيو دور: اهو اصحابن رضي الله عنهم جو دور هو، پيو دور ان وقت شروع ٿيو
 جڏهن حضرت عمر بن عبدالعزيز سن 99 هجري ۾ خليفو مقرر ٿيو. ان وقت سڀئي اصحاب
 رضي الله عنهم دنيا مان لاذُلو ڪري چڪا هئا. متأهين درجي وارا تابعي به موڪلايندا ٿي
 ويا. ان ڪري هن حدديث واري نيت سان سڀني شهن جي گورنرن جي نالي فرمان
 جاري ڪيا ته حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي حديشن جي ڳولا ڪري گڏ
 ڪيون وڃن ۽ هي حڪم به جاري ڪيائين ته احاديث سان گتو گڏ خلفاء راشدين جا آثار به جمع
 ڪيا وڃن ته جيئن شريعت جي احڪامن مثان عمل ڪرڻ جا مثال سانديجي وڃن.

سندس جاري ڪيل فرمانن جو سٺو نتيجو نكتو ۽ جن ماظهن ان جو اثر قبوليون
مان مشهور عالم بن مسلم بن شهاب زهي رحمة الله عليه (وفات 124) به هڪ هو. هن
بزرگ ڏينهن رات محنت ڪري احاديث ۾ هڪ ڪتاب مرتب ڪيو جنهن جا نقل لکرائي
حضرت عمر بن عبدالعزيز رحمة الله عليه مختلف شهن ڏانهن موڪليا. ان كان سوء مدیني
۾ سعيد بن المسيب، ڪوفي ۾ امام شعبي ۽ شام ۾ مڪحول جهڙا علماء موجود هئا. هن
حديشن جي تدوين (سهيٽ ۽ پكير) ۾ وڌو ڪردار ادا ڪيو. ان كان پوءِ سندن شاگردن هن ڪم
کي زياده وسعت ڏني. پوءِ حديشن جي چند چاڻ، فقهی ترتيب ۽ سهيٽ واري ڪم تي پوري
اسلامي دنيا ۾ ڏيان ڏنو وي. جنهن ڪري ڪيترائي ضخيم ۽ مستند حديث جا ڪتاب مرتب
ٿيا جن مان 'صحاح سته' تمام مشهور آهن، جيڪي گھطي وقت كان درسي ڪتابن جي
حيثيت سان اسلامي دنيا ۾ پڙهايا ۽ چون ٿا ۽ جن لا شرح، حاشين، وضاحتن ۽ تشریع
جي سلسلی ۾ هر دور اندر بي مثال خدمتون سرانجام ڏنيون ويون آهن.

تدوين حديث جو ٿيون دور: ٿين صدي هجري، ۾ حديث جي علم جو هڪ شعبو مکمل ٿي
ويو. محدث حديث جي طلب ۾ اسلامي دنيا جي ڪند ڪٿڙ ۾ پهتا ۽ تزيل پڪڙيل روایتن
کي گڏ ڪري صحیح حدیثون الڳ جمع ڪیائون. اسماء رجال، جرح ۽ تعديل جو مستقل فن
نھيو. ان دور ۾ حديث جي فن ۾ 'صحاح سته' جهڙن ڪيترن ئي ڪتابن جي تصنيف ٿي،
حديث جي چهن ڪتابن کي 'صحاح سته' چوندا آهن انهن جي ليڪن جي فهرست هن ريت
آهي:

كتاب	صنف	ولادت	وفات
صحيح بخاري	امام ابو عبدالله محمد بن اسماعيل بخاري	194 هجري	256 هجري
صحيح مسلم	امام مسلم بن حجاج بن مسلم قشيري	206 هجري	261 هجري
جامع ترمذى	امام ابو عيسى محمد بن عيسى ترمذى	209 هجري	279 هجري
سنن ابي داود	امام ابو داود سليمان بن اشعث سجستانى	202 هجري	275 هجري
سنن نسائي	امام ابو عبد الرحمن احمد بن شعيب بن علي نسائي	215 هجري	303 هجري
سنن ابن ماجه	امام ابو عبدالله محمد بن يزيد بن ماجه قزويني	209 هجري	273 هجري

أصول اربعه: فقه جعفریه جي مسند حدیث جي چئن ڪتابن کي 'أصول اربعه' چئبو آهي جيڪي هن ريت آهن

كتاب	مصنف	ولادت	وفات
1. الكافي	أبو جعفر محمد بن يعقوب كليني	250 هجري	329 هجري
2. من لا يحضره الفقيه	أبو جعفر محمد علي بن بابويه قمي	306 هجري	381 هجري
3. الاستبصار	أبو جعفر محمد بن حسن طوسي	385 هجري	460 هجري
4. تهذيب الأحكام	أبو جعفر محمد بن حسن طوسي	385 هجري	460 هجري

حدیث جا قسم ۽ ان جا حڪم:

حدیث متواتر: اهڙي حدیث جنهن کي هر دور ۾ اپترا ماڻهو لڳاتار روایت ڪندا رهن، جن جو عقلی طور ڪوڙتی گذتی ناممکن هجي.

خبر واحد ۽ ان جا قسم:

حدیث مشهور: اهڙي حدیث جنهن کي هر دور ۾ تواتر جي حد کان ٿورو گهٽ ماڻهن روایت کيو هجي. پراهي بن کان وڌيک هجن.

عزيز حدیث: اها حدیث جنهن جاراوي ڪنهن به زمانی ۾ بن کان گهٽ نه هجن. لاڳون احدکم حتى اكون احب اليه من والده وولده والناس اجمعين. هي حدیث عزيز جو مثال آهي.

غريب حدیث: اها حدیث، جنهن کي ڪنهن زمانی ۾ صرف هڪ راوي، روایت ڪئي هجي. حدیث مشهور، حدیث عزيز ۽ حدیث غريب کي خبر واحد به چيو ويندو آهي.

صحيح حدیث: اهڙي حدیث، جنهن جي سند حضور ڪريمر صَلَّى اللَّهُ عَلَيْهِ وَسَلَّمَ تائين ملييل هجي ۽ ان کي هر دور ۾ عادل ۽ مضبوط حافظي وارن ماڻهن روایت کيو هجي ۽ اهي روایت جي ڪمزورين کان محفوظ هجن.

حسن حدیث: اهڙي حدیث جنهن جي سند متصل هجي ۽ ان جاراوي به عادل هجن پر انهن مان ڪنهن هڪ جو حافظو صحيح حدیث جي درجي کان ٿورو گهٽ هجي.

مرسل حدیث: اهڙي حدیث جنهن جي سند جي آخر مان ڪوئي راوي ڪريل هجي.

ضعيف حدیث: اهڙي حدیث جنهن ۾ حدیث حسن جي صفتمن مان ڪا به هڪ صفت نه هجي. حدیث ضعیف جا ڪیترائي قسم آهن.

موضوع حديث: اهڙي حديث جنهن کي ڪو راوي پنهنجي طرفان ناهي، حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي طرف منسوب ڪري.

مَشْقُونَ

(الف) هيٺ ڏنل سوالن جا تفصيلي جواب لکو:

1. حديث جي ڪن به ڦن قسمن جي وصف لکو.
2. حديث جي شرعی حیثیت ۽ حجیت بیان ڪريو.
3. تدوين حديث تفصيل سان لکو.

(ب) هيٺ ڏنل سوالن جا مختصر جواب لکو:

1. حديث جي لغوی ۽ اصطلاحی معنی لکو.
2. سنت جو مفهوم بیان ڪريو.
3. حديث جي شرعی حیثیت چا آهي؟
4. اصول اربعه ۽ انهن جي مصنفن جا نالا لکو.
5. صحاح ستھ ۽ انهن جي مصنفن جا نالا لکو.

(ج) درست جواب جي سامهون (✓) جو نشان لڳایو:

1. اثر ۽ سنت هم معنی لفظ آهن:

- | | | | |
|---------------------------|---------|-----|----------|
| (الف) | قرآن جا | (ب) | الهار جا |
| (ج) | وحيء جا | (د) | حديث جا |
| 2. اسلام جو پيو ماخذ آهي: | | | |
| (الف) | قرآن | (ب) | سنت |
| (ج) | اجماع | (د) | قياس |

3. حديث جو کتاب 'صحيفه صادقه' گڏ ڪيل آهي:

- | | | | |
|-------|------------------------|-----|--|
| (الف) | حضرت عبدالله بن عمرو | (ب) | حضرت علي ڪرم الله وجهه جو رضي الله عنهمما جو |
| (ج) | حضرت انس رضي الله عنها | (د) | حضرت عائشه رضي الله عنها جو |

4. اصول اربعه حدیث جا چار مستند ترین کتاب آهن:

- (ب) فقه حنفیه جا
(د) فقه شافعیه جا
(الف) فقه جعفریه جا
(ج) فقه مالکیه جا

شاگرد ۽ شاگردیاڻین کي سبق ۾ ذكر ڪيل حدیث جي قسمن ۽
انهن جي حکمن جي وضاحت ۽ تشریح ڪري سمجھائڻ.

استادن لاءِ
هذاييون

چوند حدیثون (ترجموٽه سمجھاڻي)

حدیث 1 کان 5 تائين

حدیث 1: إِنَّمَا الْأَعْمَالَ بِالنِّيَاتِ وَإِنَّمَا لِمُرِئِي مَا تَوَيْ (صحیح بخاری: 1)

ترجمو: یقیناً سیني عملن جو دارومدار نيتن تي آهي ۽ هر ماڻهو کي اهو ڪجهه ملندو جنهن جي ان نيت ڪئي هوندي.

سمجھاڻي: هن حدیث ۾ اسلام جي بنیادي تقاضائين يعني قول، عمل، ظاهري ۽ باطنی حالتن ۾ سچي نيت تي هجڻ کي لازم قرار ڏنو وي آهي. 'نيت' دل جي ارادي کي چئبو آهي. هن حدیث مطابق الله تعالیٰ وٰت اجر ۽ ثواب تدھن ملندو جڏهن کوبه عمل الله تعالیٰ جي رضا حاصل ڪرڻ لاءِ سچي نيت سان ڪيو وڃي.

حدیث 2: إِنَّمَا بَعْثَتُ لِأَنْتِمْ حُسْنَ الْأَخْلَاقِ (مؤطا امام مالک: 8)

ترجمو: مون کي سهڻن اخلاقن کي ڪمال واري درجي تائين پهچائڻ لاءِنبي بطائي موڪليو وي آهي.

سمجھاڻي: هن حدیث ۾ اسلام ۾ سهڻي اخلاق جي فضيلت ۽ اهمیت ٻڌائي وئي آهي. حسن اخلاق جي اسلام ۾ تمام گھڻي اهمیت آهي. حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي بعثت جو هڪتو مقصود اُمت جي سهڻن اخلاقن جي تكميل ڪرڻ بـ ٻڌايو وي آهي. تنهنڪري پاڻ سڳورن صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ فرمایو ته: "مون کي ان ڪري موڪليو وي آهي ته آءٌ ماڻهن کي بلند اخلاق سان سينگاري کين بهترین اخلاقن جو متصف بطيان، جن کي هو وساري چڪا آهن." جهڙوڪ: بهادري، مهمان نوازي، سچ ڳالهائڻ، مظلوم جي مدد ڪرڻ ۽ پناه ڏيڻ وغيره.

حدیث 3: لَا يُؤْمِنُ أَحَدُكُمْ حَتَّى يَكُونَ هَوَاءً تَبَعًا لِنَاجِتُهِ (الجامع الكبير للسيوطى: 62624)

ترجمو: اوهان مان کوبه ايستائين (ڪامل) مؤمن نه ٿو ٿي سگهي جيستائين سندس خواهشون منهنجي آندل شريعت جي تابع نٿي وڃن.

سمجهاتي: هن حديث ۾ ايماني سعادت ۽ ان جي برڪتن جو دارومدار سيدنانبي ڪريم صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جن جي تابعداري ۾ هجڻ کي قرار ڏنو ويو آهي. حضور ڪريم صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ سان ڪامل محبت ۽ عقيدت كان سوا ڪوبه شخص مؤمن نتو ٿي سگهي، اهڙي طرح پاڻ سڳورن صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جي آندل پيغام جي چڱي، طرح پيروي ڪرڻ كان سوا ڪوبه ماڻهو ڪامل مؤمن نتو ٿي سگهي. ان ڪري هڪ ڪامل مؤمن بُطجي لاء ضوري آهي ته زندگي ۽ جي هر شعبي ۾ سيدنانبي ڪريم صَلَّى اللَّهُ عَلَيْهِ وَعَلَى آٰلِهٖ وَأَصْحَابِهِ وَسَلَّمَ جي ڏليل تعليمات تي پوري طرح عمل ڪيو وڃي.

حدیث 4: لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ

(صحيف بخاري: 13، صحيح مسلم: 72)

ترجمو: اوهان مان ڪوبه ايستائين (ڪامل) مؤمن نه ٿو ٿي سگهي جيستائين هو پنهنجي ڀاء لاء به اهوئي پسند ڪري جيڪو پنهنجي لاء پسند ڪري ٿو.

سمجهاتي: هن حديث ۾ اسلامي برادری جي باهمي تعلق ۽ ورتاء بابت هدایتون ذكر ڪيون ويون آهن. قرآن مجید ۽ حديث مبارڪ جي مطابق سڀئي مؤمن پاڻ ۾ پاڻ آهن. تنهن ڪري ڪوبه ماڻهو تيستائين ڪامل مؤمن نتو ٿي سگهي، جيستائين هو پنهنجي ٻئي مؤمن ڀاء جي باري ۾ اهڙي سوچ ۽ فڪرکي، جيڪا پنهنجي ذات جي باري ۾ رکي ٿو. جنهن چڱائي ۽ سُٺائي جو پاڻ کي حقدار سمجهي انهيءَ جو ٻئي مؤمن ڀاء کي به حقدار سمجهي، جيترو پاڻ برائي ۽ نقصان کان بچڻ جو ضرورتمند هجي، اوتروئي ٻئي مؤمن ڀاء کي به ان جو ضرورتمند سمجهي. اسلام جو هي واحد اصول آهي، جيڪو همدردي، خيرخواهي ۽ پاڻ ۾ اُلفت ۽ محبت جو ذريعيو آهي. ان تي عمل ڪرڻ سان هر ماڻهو ۾ ٻئي لاء خيرخواهي ۽ معاشرۍ ۾ محبت ۽ اطمینان جو رجحان پيدا ٿيندو آهي.

حدیث 5: الْمُسْلِمُ أَخو الْمُسْلِمِ، لَا يُخُونُهُ وَلَا يَذْنُبُهُ وَلَا يَخْذُلُهُ، كُلُّ الْمُسْلِمِ عَلَى الْمُسْلِمِ حَرَامٌ عَرْضُهُ وَمَالُهُ وَدَمُهُ، التَّقْوَى هَاهُنَا، بِحَسْبِ امْرِيٍّ مِنَ الشَّرِّ، أَنْ يَحْقِرَ أَخَاهُ الْمُسْلِمِ (سنن ترمذى: 19117)

ترجمو: مسلمان، مسلمان جو ڀاء آهي، هه نه ان سان خيانت ڪندو آهي، نه ان سان ڪوڙ ڳالهائيندو آهي ۽ نه ئي کيس خوار ڪندو آهي، هر مسلمان تي ٻئي مسلمان جي عزت، مال ۽ سندس جان حرام آهي. تقوى هتي (دل ۾) ٿيندي آهي. ماڻهو جي بري هجڻ لاء اهو ڪافي آهي ته هو پنهنجي مسلمان ڀاء کي حقير سمجهي.

سمجهاتي: هن حديث ۾ هڪ ٻئي سان نفترت ۽ وين، ڪيني ۽ ساڙ، بدگمانني ۽ گارگند کان پاسو ڪرڻ جي تاكيد ڪئي وئي آهي. مسلمان پاڻ ۾ ديني ڀائڻ آهن، جيئن نسبتي ڀائڻ هڪ ٻئي جو سهارو ۽ محبت جو ذريعو هوندا آهن، تيئن هر مسلمان کي پنهنجي ديني ڀاءُ لاءُ به اهڙو ئي هجڻ گهرجي، ان سان نه ڪنهن معاملي ۾ دوكو ڪري، نئي ان جو ڪو حق غصب ڪري، نئي وري ان کي بي سهارو چڏي ڏئي، چو ته ڪنهن به مسلمان سان نامناسب رويو رکڻ، بغير اجازت جي ان جو مال ملڪيت ڦٻائڻ ۽ ڪنهن جي قتل جون سازشون ڪرڻ ناجائز ۽ حرام آهي. اهڙن ڪمن ڪرڻ کان الله تعالى جو خوف رکڻ گهرجي ۽ الله تعالى جو خوف اصل ۾ دل ۾ هوندو آهي، انسان جي بُچڙي هجڻ لاءُ ايتوئي ڪافي آهي ته هو ڪنهن مسلمان کي رنگ، نسل، علم، عقيدي، ڪردار ۽ سمجھه جي اعتبار سان حقير سمجھي، ان جي بي عزتي ڪندورهي ۽ ماڻهن جي سامهون ان کي ڏليل ڪندورهي.

مَسْقَى

(الف) هيئين سوالن جا تفصيلي جواب لکو:

- i. هيئين حديشن مان ڪنهن به هڪ حديث جو ترجمو ۽ سمجھاتي لکو.
- ii. المسِّلِمُ أخو المسِّلِمِ، لَا يَخُونُهُ وَلَا يَكِنِّبُهُ وَلَا يَخُذُلُهُ، كُلُّ المسِّلِمِ عَلَى المسِّلِمِ حَرَامٌ؛ عَرَضُهُ وَمَالُهُ وَدَمُهُ، التَّقْوَى هَا هَنَا، بِحُسْبِ امْرِي مِن الشَّيْءِ أَن يَحِقَّ أَخَا الْمُسِّلِمِ

(ب) هيئين سوالن جا مختصر جواب لکو:

1. عملن جو دارو مدار نيت تي آهي، جي سمجھاتي ٻڌايو.
2. كامل مؤمن هجڻ لاءُ ڪهڙا ڪم ڪرڻ ضروري آهن؟
3. مسلمان سان مسلمان جو رويو ڪهڙو هجڻ گهرجي؟

(ج) درست جواب جي سامهون (✓) جو نشان لڳايو:

1. لفظ 'نيت' جي معنى آهي:

- | | |
|-------|----------------|
| (الف) | دل جوارادو ڪرڻ |
| (ب) | دعا پڙهن |
| (ج) | قيان ڏيڻ |
| (د) | عمل ڪرڻ |

2. تقوی جي جاء آهي:

(ب) بدن

(د) روح

(الف) دماغ

(ج) دل

3. حدیث جي مطابق ”جیکو پاڻ پسند ڪيو ٿا پنهنجي مسلمان یاء لاء پسند
کريو“ اهو:

(الف) ان کان گهٽ هجي

(د) بلکل نه هجي

حدیث 6 کان 10 تائین

حدیث 6: مَاعَالَ مَنِ اقْتَصَدَ (المعجم الاوسط للطبراني: 5094)

ترجمو: جیکو میانه روی اختیار کندو سو کڏهن به محتاج نه ٿيندو.

سمجهاتي: هن حديث مبارڪ ۾ ميانه روی بابت تاکيد ڪئي وئي آهي. انسان کي معاشی زندگيءَ جو راز پُدايو ويو آهي ته جيڪو شخص معاشی مشكلات کان بچڻ گهري ٿو ته پنهنجو خرچو وچترو رکي ۽ پنهنجي آمدنی کي اهڙي طريقي سان استعمال ڪري جو خرج پورو ٿي وڃي نه ان ۾ ڪنجوسي ڪري ۽ نه وري اسراف ڪري. ان ڪري فرمایاٿون ته جيڪو شخص وچترائپ واري طريقي سان رهندو. اهو کڏهن به محتاج نه ٿيندو.

حدیث 7: مَنْ يُرِدَ اللَّهُ بِهِ خَيْرًا يُقْعِدُهُ فِي الدِّينِ، وَإِنَّمَا أَنَا قَاسِمٌ مَمْلَكَةَ اللَّهِ يُعِظِّي

(بخاري: 71، ترمذى: 2645)

ترجمو: جنهن ماڻهو سان الله تعالي چڱائي ڪڻ گهرندو آهي ته کيس دين جي سمجھه عطا ڪندو آهي. ۽ بيشك آء (حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلهٖ وَاصْحَابِهِ وَسَلَّمَ) ورهائيندڙ آهيان جڏهن ته الله تعالي ڏيندڙ ۽ نوازيندڙ آهي.

سمجهاتي: هن حديث سڳوريءَ ۾ علم ۽ حڪمت جي فضيلت ٻڌائي وئي آهي ته الله تعالي جنهن انسان لاءِ ڀلائي ۽ خيرخواهي ڪڻ چاهيندو آهي، ان کي دين جي سمجھه حاصل ڪڻ جي توفيق بخشيندو آهي. حضور ڪريم صَلَّى اللَّهُ عَلَيْهِ وَعَلَى آلهٖ وَاصْحَابِهِ وَسَلَّمَ جن به پاڻ کي علم، حڪمت ۽ خير جي تقسيم ڪندڙ طور بيان ڪيو آهي. ۽ بُدايو آهي ته الله تعالي علم، حڪمت ۽ هر طرح جي ڀلائي عطا ڪندو آهي ۽ آءِ ماڻهن ۾ ان کي ورهائڻ وارو آهيان.

حدیث 8: مَنْ أَحْيَا سُنْتَيْ فَقَدْ أَحَبَّنِي، وَمَنْ أَحَبَّنِي كَانَ مَعِنِ الْجَنَّةِ

(المعجم الاوسط للطبراني: 9439)

ترجمو: جنهن منهنجي سنت کي زنده رکيو ان سچ ۾ مون سان محبت ڪئي ۽ جيڪو مون سان محبت رکندو سومون سان گڏجنت ۾ هوندو.

سمجهاتي: هن حديث ۾ سنت کي زنده رکڻ جي فضيلت ٻڌائي وئي آهي. هڪ بي حديث جي مطابق فساد واري وقت ۾ جيڪو شخص سنت تي عمل ڪري ان کي زنده ڪندو ان لاءِ

شہید جی برابر اجر ڏيڻ جو وعدو ڪيو ويو آهي. احياء سنت کي حضور اکرم صَلَّى اللَّهُ عَلَيْهِ وَسَلَّمَ سان محبت ۽ جنت ۾ پاڻ سڳورن صَلَّى اللَّهُ عَلَيْهِ وَسَلَّمَ آله واصحابه وَسَلَّمَ سان ويجهڙائپ جو سبب چاڻايو ويو آهي. پنهنجي روزاني زندگي ۽ ڦندڻ استعمال ڪرڻ، مريض جي عيادت ڪرڻ، والدين جي خدمت ڪرڻ، مظلوم جي داد رسٽي ڪرڻ، نيكٽي ۽ لاء تاكيد ڪرڻ، برائي ۽ کان روکڻ وغيره جهڙين سنتن کي اختيار ڪرڻ جي ذريعي ماڻهو اجر ۽ ثواب حاصل ڪرڻ سان گڏ سنت زنده ڪرڻ وارو بُطجي سگهي ٿو.

حدیث 9: لَيْسَ الشَّدِيدُ بِالصَّرْعَةِ؛ إِنَّمَا الشَّدِيدُ الَّذِي يَتِيلُ نَفْسَهُ عِنْدَ الْغُصَّبِ

(صحیح بخاری: 6114)

ترجمو: پھلواني بئي کي ليتاڻ سان نه آهي بلڪے حقيري پھلوان اهو آهي جيڪو ڪاوڙ وقت پاڻ کي قابو ۾ رکي.

سمجهائي: هن حدیث ۾ ضبط نفس ۽ عفو و درگذر ڪرڻ جي تاكيد بيان ڪئي وئي آهي ۽ اهو ٻڌايو ويو آهي ته انسان جو حقيري مخالف ۽ مد مقابل سندس نفس جي خواهش آهي. جيڪا ڪاوڙ وقت انسان کي بي قابو ڪري چڏيندي آهي اهڙي حالت ۾ جيڪو ماڻهو پنهنجي نفس جي خواهش تي غالب ٿي وڃي ان کي هن حدیث ۾ حقيري پھلوان قرار ڏنو ويو آهي. چو ته دنيا جي پھلواني ۽ جو نفعو عارضي هوندو آهي، جڏهن ته پنهنجي نفس کي ضابطي ۾ رکڻ جو فائدو آخرت ۾ به انسان کي ملندو. ان ڪري غصي ۽ ڪاوڙ وقت پاڻ تي ضابطوري گهرجي ۽ ڪاوڙ ڪرڻ جي بجائے درگذر ۽ معافي ۽ کي ترجيح ڏيڻ گهرجي.

حدیث 10: مَنْ أَحَبَّ أَنْ يُسْطَلِّمَ لَهُ فِي رِزْقِهِ، وَأَنْ يُسَأَلَّهُ فِي أَثْرِهِ فَلَيُصْلِلْ رَحْمَهُ

(صحیح بخاری: 5986)

ترجمو: جيڪو شخص چاهي ته سندس رزق ۾ ڪشادگي ٿئي ۽ سندس عمر ۾ اضافو ٿئي تنهن کي گهرجي ته پنهنجي عزيزن قريبن سان سهڻو سلوک ڪري.

سمجهائي: هن حدیث ۾ صله رحمي جا ڪجهه دنيوي فائدا ۽ برڪتون ٻڌايون ويوں آهن. بن شين جي باري ۾ انسان هميشه حريص رهيو آهي. هڪ دولت، بيو عمر، هن حدیث مبارڪ ۾ اهڙو نسخو ٻڌايو ويو آهي جيڪو انهن ٻنهي ڳالهئين لاء آهي، اهو آهي پنهنجن متن مائتن

سان صله رحمي ڪرڻ، جيڪا اسلام جي اهم عبادت آهي ۽ ان لاءِ تمام گھڻو تاڪيد ڪيو ويو آهي. چله رحمي (مائتي ڳيندين) جو مطلب آهي پنهنجي متن مائين جي مدد ۽ همدردي ڪرڻ، اٿئي ويٺي ۽ خوشي غميءَ ۾ انهن سان شريڪ رهڻ، ضرورت جي وقت انهن جي خبرگيري ۽ مدد ڪرڻ ۽ پاڻ ۾ تعلق برقرار رکڻ لاءِ دعا سلام ڪرڻ وغيره.

مَشْقٌ

(الف) هيئين سوالن جا تفصيلي جواب لکو:

1. هيئين حديث مان ڪنهن به هڪ حدیث جو ترجمو ۽ سمجھائي لکو.

i. مَنْ يُرِدُ اللَّهُ بِهِ خَيْرًا يُقْهَى فِي الدِّينِ، إِنَّمَا أَنَا نَاقِسٌ مُّوَلَّدٌ وَاللَّهُ يُعِظِّي

ii. لَيْسَ السَّرِيدُ بِالصَّرْعَةِ؛ إِنَّمَا السَّرِيدُ الَّذِي يَنْلَكُ نَفْسَهُ عِنْدَ الْعَصَبِ

(ب) هيئين سوالن جا مختصر جواب لکو:

1. ميانه روپ وچترائيپ جو مطلب ڇا آهي ۽ سندس فائدا ڪھڙا آهن؟

2. دين جي سمجھه مان ڇامراد آهي؟

3. چله رحمي جو مطلب ۽ فائدا ٻڌايو.

(ج) درست جواب جي سامهون (✓) جو نشان لڳايو:

1. وچترائيپ لاءِ عربي لفظ استعمال ٿئي ٿو:

(الف) انصاف (b) ايمان

(ج) احسان (d) اقتصاد

2. حدیث جي روشنیءَ ۾ رزق جي ڪشادگي لاءِ ذريعيو ڄاڻايو ويو آهي:

(الف) سچ ڳالهائڻ (b) چله رحمي ڪرڻ

(ج) وڏن جو ادب ڪرڻ (d) ندين تي شفقت ڪرڻ

3. احیاء سنت مان مراد آهي:

(الف) سنت کي بیان ڪرڻ (b) سنت کي ميجحن

(ج) سنت تي عمل ڪرڻ (d) سنت کي چڏڻ

حدیث 11 کان 15 تائین

حدیث 11: أَنْصُمْ أَخَاكَ ظَالِمًاً أَوْ مَظْلُومًاً فَقَالَ رَجُلٌ: يَا رَسُولَ اللَّهِ أَنْصِمْ إِذَا كَانَ مَظْلُومًاً أَرَأَيْتَ إِنْ كَانَ ظَالِمًاً كَيْفَ أَنْصِمْ؟ قَالَ: تَحْجُجُهُ أَوْ تَنْهَعُهُ مِنَ الظُّلْمِ فَإِنَّ ذَلِكَ نَصْمَهُ (بخاری: 6952)

ترجمو: پنهنجي یا جي مدد کر، اهو ظالم هجي يا مظلوم. هک صحابي چيو یارسول الله! جدھن کير مظلوم هوندو ته آء ان جي مدد کندس پر جيڪڏهن ظالم آهي ته سندس مدد کيئن کريان؟ پاڻ فرمایاion تنهنجو ان کي ظلم کان روکڻ به سندس مدد آهي.

سمجهاتي: هن حديث پاک ۾ اها هدایت کئي وئي آهي ته مسلمان مظلوم هجي يا ظالم ان جي مدد کئي وجي. مظلوم جي مدد هيء آهي ته ان کي ظلم کان بچايو وجي ۽ ظالم جي مدد هي آهي ته ان کي ظلم کان روکيو وجي. انکري جو الله تعالى وت کيس ظلم جي سزا ضرور ملندي ان اصول تي عمل ڪرڻ سان اسان جو معاشرو ظلم کان پاک ٿي ويندو.

حدیث 12: لَا تَدْخُلُونَ الْجَنَّةَ حَتَّىٰ تُؤْمِنُوا، وَلَا تُؤْمِنُوا حَتَّىٰ تَحَبُّوا، أَوْ لَا أَدْلُكُمْ عَلَىٰ شَيْءٍ إِذَا فَعَلْتُمُوهُ تَحَابَبُتُمْ؟ أَفْشُوا السَّلَامَ بِيُنْكُمْ (مسلم: 54، ابو داؤود: 5193)

ترجمو: توھان جنت ۾ ن ٿا وجي سگھو، جيستائين مؤمن بُشجو ۽ تيستائين مؤمن ن ٿا ٿي سگھو جيستائين پاڻ ۾ محبت سان هلو، چا آء اوھان کي اها شيء ن بدایان، جنهن سان اوھان جي پاڻ ۾ محبت ٿئي؟ پاڻ ۾ سلام کي عام کريو.

سمجهاتي: هن حديث ۾ بدایو ويو آهي ته سلام ڪرڻ ايمني برکتن جي حاصل ڪرڻ جو ذريعي آهي. سلام ڪرڻ شعائر (نشانين) اسلام مان آهي ۽ سنت آهي. جدھن ته ان جو جواب ڏيڻ واجب آهي. هن حديث ۾ سلام کي عام ڪرڻ ۽ معاشرۍ ۾ ان جو رواج قائم ڪرڻ کي محبت ۽ آفت جو سبب قرار ڏنو ويو آهي. سلام کي عام ڪرڻ اهڙي عبادت آهي جنهن سان ايمنان پختو ٿيندو، هک ٻئي سان محبت وڌندي، ۽ پوءِ ماڻهو جنت ۾ داخل ٿيڻ جي لائق ٿي ويندو.

حدیث 13: عَنْ سُفِيَّانَ بْنِ عَبْدِ اللَّهِ رَضِيَ اللَّهُعَنْهُ قَالَ: قُلْتُ: يَا رَسُولَ اللَّهِ قُلْ فِي إِسْلَامٍ قَوْلًا أَسَأْلُ

عَنْهُ أَحَدًا غَيْرِكَ. قَالَ: قُلْ أَمْنَتُ بِاللَّهِمَّ اسْتَقْمُ (مسلم: 38-62-159)

ترجمو: حضرت سفيان رضي الله عنه روایت کري توتة مون پاڻ سڳورن صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کي عرض ڪيو: يارسول الله! مون کي اسلام جي باري ۾ اهڙي گالهه ٻڌايو جو پئي ڪنهن کان وري پچڻ جي ضرورت نه پوي. پاڻ فرمایائون: چؤته مون الله تعاليٰ تي ايمان آندو ۽ پوءِ ان تي ڄمي بيها.

سمجهائي: هن حديث ۾ ايمان ۽ اسلام جو خلاصو بيان ڪيو ويyo آهي. اسلام جي بنيا دي ڳالهين مان الله تعاليٰ جي ذات تي ايمان آڻڻ پهرين درجي جي هيٺيت رکي ٿو. جيڪو اسلام جو بنيا دي عقيدو آهي. الله تعاليٰ تي ايمان جي اقرار ڪرڻ کان پوءِ مرڻ تائين ان تي ڄمي بيهڻ ۾ ئي ڪاميابي آهي. اهڙن انسان کي قرآن مجید فرشتن جي ذريعي بي خوف ٿي رهڻ ۽ اهڙن باغن جو حقدار هجڻ جي خوشخبري ڏني آهي. جتي سندن مرضي ۽ خواهش مطابق آجيان ڪئي ويندي.

حدیث 14: مَا أَكَلَ أَحَدٌ طَعَاماً قَطُّ خَيْرًا مِنْ أَنْ يَأْكُلْ مِنْ عَمَلٍ يَدِهِ، وَإِنَّ نَبِيَّ اللَّهِ دَاؤُدَ عَلَيْهِ السَّلَامُ كَانَ

يَأْكُلُ مِنْ عَمَلٍ يَدِهِ (صحیح بخاری: 2073)

ترجمو: اوهان مان ڪو به پنهنجي هٿ جي ڪمائي کان وڌيڪ بهتر کادو نه ٿو کائي. الله تعاليٰ جونبي سڳورو حضرت داؤد عليه السلام به پنهنجي هٿ جي پورهئي جي ڪمائي کائيندو هو.

سمجهائي: هن حديث پاڪ ۾ پنهنجي هٿ جي پورهئي جي فضيلت ٻڌائي وئي آهي. هر شخص پنهنجي گذر سفر لاءِ کائڻ پيئڻ جو بندوبست ڪندو آهي پر خير ۽ برڪت وارو کادو اهو آهي، جيڪو ماڻهو پنهنجي محنت سان ڪمائي حاصل ڪندو آهي. جنهن ۾ هٿ جي محنت، هنمندي يا ذهني صلاحيت جو استعمال شامل آهي، جنهن کي عام محاوري ۾ پگهر جي ڪمائي به چيو ويندو آهي ۽ ماڻهو وڌي احتياط سان ان کي استعمال ڪندو آهي. پنهنجي محنت جي ڪمائيءَ مان کائڻ نبيين سڳورن جي سنت به آهي.

حدیث 15: مَنْ لَمْ يَدْعُ قَوْلَ الرُّؤْرِ وَالْعَيْلِ بِهِ وَالْجَهْلَ فَلَيْسَ لِلَّهِ حَاجَةً فِي أَنْ يَدْعَ طَعَامَهُ وَشَاهَابَهُ

(صحیح بخاری: 1903)

ترجمو: جیکو ماڻهو (روزی جي حالت ۾) کوڙ ڳالهائڻ ۽ ان تي عمل کرڻ ۽ نافرمانی وارو عمل نه ٿو چڏي ته الله تعاليٰ کي هن ڳالهه جي ضرورت ناهي ته اهو پنهنجو کاڏو پیتو چڏي ڏئي.

سمجهائي: هن حدیث ۾ روزی ۾ گناهن کان پرهیز کرڻ جي تاكيد کئي وئي آهي. روزي جو اصل مقصد پاڻ کي گناهن کان بچائڻ ۽ پرهیزگار بنائڻ آهي. تنهنکري جيڪڏهن کو شخص سجو ڏينهن کائڻ پيئڻ چڏي ڏئي، پر ڪُوڙ، چغل خوري، گلا، بھتان بازي، گارگند ۽ فضول ڳالهائڻ کان نه ٿو مُرٽي ته ان کي روزي جو ثواب نه ملندو.

مشق

(الف) هيئين سوالن جا تفصيلي جواب لکو:

1. هيئين حدیشن مان ڪنهن به هڪ حدیث جو ترجمو ۽ سمجهائي لکو.

(الف) عَنْ سُفِيَّانَ بْنِ عَبْدِ اللَّهِ رَضِيَ اللَّهُ عَنْهُ قَالَ: قُلْتُ: يَا رَسُولَ اللَّهِ قُلْ لِي فِي إِسْلَامِ قَوْلًا لَا أَسْأَلُ عَنْهُ أَحَدًا غَيْرِكَ. قَالَ: قُلْ أَمَنْتُ بِاللَّهِ شَمَاءَ اسْتَقِمْ

(ب) مَنْ لَمْ يَدْعُ قَوْلَ الرُّؤْرِ وَالْعَيْلِ بِهِ وَالْجَهْلَ فَلَيْسَ لِلَّهِ حَاجَةً فِي أَنْ يَدْعَ طَعَامَهُ وَشَاهَابَهُ

(ب) هيئين سوالن جا مختصر جواب لکو:

1. حدیث جي روشنی ۾ ظالم ۽ مظلوم جي مدد جو ڪھڙو طریقو آهي؟

2. سلام ڪرڻ چو اهم آهي؟ ۽ ان جو سبب ٻڌايو.

3. محنت مزدوری ۽ هٿ جي پورهئي جي کيٽري فضيلت آهي؟

(ج) درست جواب جي سامهون (✓) جو نشان لڳايو:

1. ظالم جي مدد ڪري سگهجي ٿي ان کي:

(الف) قيد ڪرڻ سان (ب) سزا ڏڀڻ سان

(د) ظلم کان رو ڪڻ سان (ج) ظلم معاف ڪرڻ سان

۲. اسلام جي عمل کان پوءِ جنهن تي استقامت جو تاکيد آهي اهو آهي:

(الف) نماز ادا کرڻ (ب) روزورڪن

(ج) حج کرڻ (د) ايمان تي قائم رهڻ

۳. حدیث جي مطابق روزي جي حالت ۾ ڪوڙ ۽ بدکلامي سان:

(الف) روزو تتي وڃي ٿو (ب) روزي تي ڪوبه اثر نه ٿو پوي

(ج) روزي جو ثواب نه ٿوملي (د) روزي جو ثواب گهنجي وڃي ٿو

حدیث 16 کان 20 تائین

حدیث 16: الَّذِينَ النَّصِيحَةُ قُنْتَا: لِمَنْ يَأْرَسُولَ اللَّهِ؟ قَالَ: اللَّهُ، وَلِكِتَابِهِ، وَلِرَسُولِهِ، وَلِأَئِمَّةِ الْمُسْلِمِينَ، وَعَامَّتِهِمْ (مسلم: 194، 55، 95)

ترجمو: دین خیرخواهی جو نالو آهي. اسان پچيو: اي الله جا رسول صلی الله علیه وعلی آله واصحابه وسلّم: خیرخواهی ڪنهن جي لا؟ پاڻ فرمایاون: الله تعالى لا، ان جي كتاب لا، ان جي رسول لا، مسلمان جي حکمران لاءِ عام مسلمان لاءِ.

سمجهاتي: هن حدیث مبارڪ ۾ حقوق جي ادائگي، وعظ، نصیحت ۽ هڪ ٻئي کي نیڪي، جي حکم ۽ بُرائي، کان روکڻ جھڙن خیرخواهی وارن ڪمن جي ترغیب ڏني وئي آهي. الله تعالى جي ذات تي کامل یقین رکڻ، الله تعالى جي نازل ڪيل الhami ڪتابن تي ايمان آڻ، ان جي موکليل نبيين سڳورن سان عقيدت رکڻ ۽ انهن جي تابعداري ڪرڻ، مسلمان حکمران ۽ عادل امام جي اطاعت ڪرڻ ۽ سڀني انسانن جا حق ادا ڪرڻ انهن سڀني شين کي خیرخواهی ۾ شمار ڪيو ويو آهي. اهڙيءِ طرح ذميداريون ادا ڪرڻ سان ماڻهو پنهنجو پاڻ سان ۽ سڀني انسانن سان خیرخواهی ڪري سگهي ٿو.

حدیث 17: لَا يَدْخُلُ الْجَنَّةَ خَبْرُ وَلَامَّاً وَلَا بَغِيلٌ (جامع ترمذی: 1812)

ترجمو: دوکييان، احسان جتائيندڙ ۽ ڪنجوس جنت ۾ نه ويندا.

سمجهاتي: هن حدیث ۾ دوکي ڏيڻ، چڱائي ڪرڻ کان پوءِ احسان ڳئائڻ ۽ ڪنجوسي ڪرڻ جي مذمت ڪئي وئي آهي اهڙن ماڻهن جي ابتڙ روپن جي ڪري معاشری ۾ فساد ۽ بگاڙ پيدا ٿئي ٿو، اهڙيءِ ڪردار وارن ماڻهن کي سخت وعيid بُدائی وئي آهي. معاملات ۾ دوکو ڏيڻ، پنهنجي طبیعت ۾ سخاوت جي بدران بخيلي ڪرڻ، ماڻهن سان چڱائي ڪرڻ کان پوءِ انهن کي ماڻهن جي سامهون پنهنجا احسان بُدائی انهن کي گهت سمجھڻ، بداخلالي وارا عمل آهن. جنهن جي اسلام ڪڏهن به اجازت نٿو ڏئي.

حدیث 18: أَطْعِمُوا الْجَائِعَ وَعُودُوا الْمَرِيضَ وَفُكُوا الْعَالَى (صحیح بخاری: 5373)

ترجمو: بکايل کي کاريyo بيمار جي طبع پُرسی ڪريو ۽ قيدي کي (کافرن جي) قيدمان ڇڏاو.

سمجهاتي: هن حديث مبارڪ هر ماڻهن سان غمخواري ۽ سندن زندگيءَ جي ضرورتن هر سهولت پيدا ڪرڻ جي ترغيب ڏني وئي آهي. جيئن هڪ بي حديث مبارڪ هر بُكين کي کارائڻ افضل صدقوشمار ڪيو ويو آهي، جنهن هر هر قسم جا جانور، پکي پڪڻ ۽ جيت جٿيا به شامل آهن. پر اشرف المخلوقات هجڻ جي ڪري انسان جي خدمت ڪرڻ وڌي اجر ۽ ثواب وارو عمل آهي. هڪ مسلمان تي پئي مسلمان جا جيڪي حق آهن، انهن مان بيمار جي طبع پرسى ڪرڻ به هڪ حق آهي. جنهن جو حديث پاك هر حڪم ڏنو ويو آهي، اهڙيءَ طرح جيڪي انسان غربت يا قرض جي ڪري لاچار ٿي ويا هجن يا مشرڪن ۽ ڪافرن جي قيد هر هجن، انهن لاءِ وسائل پيدا ڪري انهن جو پيرجهلو ڦيڻ به بهترین عمل آهي. هن حديث پاك هر انهن تنهي ڳالهين جي خصوصي طور نشاندهي ڪئي وئي آهي ته پنهنجي معاشرى هر بُك جي ڪري لاچار ماڻهن کي ڪادو ڪاريyo. انهن کي ڪپڻا پارايو، بيمارن جي سارسنيال ڪري انهن کي جيئڻ جو حوصلو ڏيو ۽ مشرڪن جي قيد هر آيل ڪنهن مسلمان کي آزاد ڪاريyo ۽ انهن لاءِ سهارو بُلچو، اهي سڀي ڪم هڪ سٺي مومن هئڻ جون نشانيون آهن.

حدیث 19: إِنَّ مِنْ أَجْلَلِ اللَّهِ إِنْرَأْمَدِي السَّبِيْبَةُ الْمُسِّيْمٌ (الادب المفرد: 273)

ترجمو: الله تعالى جي عظمت بيان ڪرڻ مان هيءَ ڳالهه به آهي ته پوڙهي مسلمان جي تعظيم ڪئي وڃي.

سمجهاتي: هن حديث پاك هر وڌي عمر واري ۽ ضعيف مسلمان سان ادب ۽ تعظيم سان پيش اچڻ جي ترغيب ڏني وئي آهي. وڌي عمر وارا ۽ پوڙها ماڻهو معاشرى ۽ خاندان لاءِ پنهنجون خدمتون سرانجام ڏيڻ کان پوءِ اهڙي ڪيفيت تي وڃي پُجندما آهن جو انهن سان الفت، مناسب گفتگو، ادب وارو لهجو ۽ خيرخواهي وارو ورتاءُ ڪرڻ هر مسلمان جي ذميداري آهي. خاص طور تي جڏهن اهي پوڙها انهن جا والدين هجن. هن حديث هر اهڙن بزرگن جي تعظيم کي الله تعالى جي تعظيم ڪرڻ جي برابر چيو ويو آهي.

حدیث 20: مَنْ صَيَّأَتْ نَجَا (ترمذی: 2501)

ترجمو: جنهن خاموشي اختيار ڪئي، سو ڪامياب ٿي ويو.

سمجهاتي: هن حديث پاك هر خاموش رهڻ جي فضيلت بُدائي وئي آهي. انسان کي گهرجي ته چڱين ڳالهين کي عام ڪري. چو ته تلاوت، ذكر اذكار، هدايت جون ڳالهيون، حڪمت ۽

دانائي، حق ۽ سچ يا خيرخواهيءَ جي ڳالهه ڪرڻ افضل عبادت شمار ٿيندي آهي. بُري گفتگو ۽ اجايو ڳالهائڻ کان پرهيز ڪري ۽ خاموشي اختيار ڪري، ان ڪري جو جيڪو به شخص بُرائي ڪرڻ جي بجائے خاموشي اختيار ڪندو، اهونئي ڪامياب ٿيندو.

مشق

(الف) هيئين سوالن جا تفصيلي جواب لکو:

1. هيئين حديث مان ڪنهن به هڪ حدیث جو ترجمو ۽ سمجھاڻي لکو.

(الف) الْذِينَ الْصَّيْحَةُ قُلْنَا: لِئِنْ يَأْرُسُولَ اللَّهِ؟ قَالَ: اللَّهُ، وَلِكِتابِهِ، وَلِرَسُولِهِ، وَلِأَئِمَّةِ الْمُسْلِمِينَ، وَعَامَّتِهِمْ

(ب) أَطْبَعُوا الْجَاءِعَ وَعُودُوا الْكَرِيقَ وَفُكُوا الْعَانِ

(ب) هيئين سوالن جا مختصر جواب لکو:

1. اوهان جي نظر ۾ بین جي مدد ڪرڻ جا ڪهڙا طریقا آهن؟

2. سماج ۾ بزرگن جي عزت نه ٿيڻ جا چا ڪارڻ آهن؟ ۽ اوهان جي نظر ۾ ان جو چا حل آهي؟

3. خاموشيءَ جا فائدا بیان ڪريو.

(ج) درست جواب جي سامهون (✓) جو نشان لڳايو:

1. احسان ڳٺائڻ جو مطلب آهي:

(الف) وڌيڪ احسان ڪرڻ (ب) گهڻي مدد ڪرڻ

(ج) پلاتي ڪري ثورو رکڻ (د) شکر ادا نه ڪرڻ

2. حدیث مطابق جنهن خاموشي اختيار ڪئي اهو جڻ:

(الف) ڪامياب آهي (ب) ناڪام آهي

(ج) گونگو آهي (د) ناسمجھه آهي

3. حدیث مطابق دين نالو آهي:

(الف) عمل جو (ب) ڪمائڻ جو

(ج) خيرخواهي جو (د) علم جو

(الف) ایمانیات

تدریسي معيار

- ❖ باب جو تعارف ۽ مقصد چاڻي بيان ڪري سگهندما.
- ❖ ايمان ۽ عقيدي جي وضاحت ڪري سگهندما.

مضبوط ۽ پختي يقين کي ايمان چئيو آهي. ان مان مراد قرآن مجید ۽ حديث جي ذريعي سان حاصل ٿيل ڳالهه کي سچي دل سان تسلیم ڪرڻ جو نالو ايمان آهي. جيئن ته ايمان ۽ عقيدي متعلق گھٻڻا مسئلا آهن تنهن ڪري انهن جي مجموعي کي "ایمانیات" چئيو آهي.

عملن جو بنیاد ايمان تي آهي. اسلام جا بنیادي عقیدا هي آهن *الله تعاليٰ تي ايمان *ملائڪن تي ايمان *آسماني ڪتابن تي ايمان *رسالت تي ايمان *آخرت تي ايمان *تقدیرتي ايمان *مرڻ کان پوءِ بيهرجيئڻ تي ايمان. جنهن جو مقصد آهي ته شاگرد ۽ شاگردياڻيون اسلام جي حقيت، ان جي دليلن ۽ تقاضائين کي چاڻي پنهنجو ايمان مضبوط بٺائين ۽ عملی زندگي ۽ هر انهن تي عمل پيرا ٿين.

سکیا جی حاصلات

(قرآن مجید ۽ سنت جي روشنی ۾):

- ❖ عقیده توحید جو مفہوم سمجھی بیان کری سکھندا.
- ❖ وجود باری تعالیٰ جو تعارف چاٹی بیان کری سکھندا.
- ❖ توحید جا دلیل (قرآن مجید، سنت نبوی ﷺ، عَلَيْهِ وَآصْحَابِهِ وَسَلَّمَ، سائنس ۽ عقل جي روشنی ۾) چاٹی بیان کری سکھندا.
- ❖ توحید جا قسم (ذاتی، صفاتی، فعلی، توحید جون تقاضائون 'شرک' ۽ ان جا قسم: ذات ۾ شرک، صفات ۾ شرک ۽ صفات جي تقاضائون ۾ شرک) چاٹی بیان کری سکھندا.
- ❖ عقیده توحید جا انسانی زندگی، تي اثرات چاٹی بیان کری سکھندا.

توحید جو مفہوم: لفظ 'توحید' جي لفظی معنی اکیلو میخت آهي. اصطلاح ۾ اللہ تعالیٰ کي سندس ذات، صفت، تصرف ۽ عبادت ۾ اکیلو میخت جو نالو 'توحید' آهي.

وجود باری تعالیٰ: اللہ تعالیٰ سموری کائنات جو خالق ۽ مالک آهي. هو سچی کائنات کي رزق ۽ روزی رسائیندڙ آهي. موت، حیاتی، بیماری، چگیلائی، نفعو ۽ نقصان سڀ کجهه ان جي ئي هٿ ۾ آهي، سموری کائنات ان جي محتاج آهي پر هو ڪنهن جوبه محتاج ناهي، هو اکیلو آهي، ان سان ڪوبه شریک ناهي.

توحید جي لاڻ دلیل:

قرآن مجید: توحید جي سلسلی ۾ قرآن مجید ۾ ارشاد باري تعالیٰ آهي: لَوْكَانَ فِيهَا آلَهٌ إِلَّا اللَّهُ لَفَسَدَتَا (سورة الانبياء: آیت 22) ترجمو: جیڪڏهن آسمان ۽ زمین ۾ هڪ اللہ کان وڌيک خدا هجن هاته انهن جو نظام تباہ ۽ بریاد ٿي چڪو هجي ها.

سنت نبوی: نبی کریم ﷺ جي دعوت ڏني. پاڻ سڳورن ﷺ جي اعلان نبوت کان پوء، مکي وارن کي سڀ کان پهرين توحید جي دعوت ڏني. فرمایو: يَا أَيُّهَا النَّاسُ! قُولُوا إِلَّا اللَّهُ تُفْلِحُوا، اي انسانو! لا اله الا الله چئو، توهان ڪامياب ٿي ويندؤ (مسند احمد: 19004)

سائنس: سائنسی تحقیق موجب زمین پنهنجی محور تی هک هزار میل فی کلاک جی رفتار سان گھمی ٿي. اهڙيءَ طرح، سج نو ڪروڙ چالیه لک میل زمین کان پري آهي. سج، چنب، تارا، سیارا ۽ ڈرتی پنهنجی محور ۽ مرڪز جی چوباری هک خاص ترتیب ۽ مقرر وقت تی گھمی رهيا آهن. انهن ۾ صدین گذرڻ باوجود هک سیڪنڊ جوبه فرق ناهي آيو. اهڙو نظر و ضبط ۽ جوڙجڪ ٻڌائي ٿي ته ڪا هستي هن قدرت جي ڪارخاني کي هلائي ۽ سنپالي ٿي. جنهن کي اسان اللہ تعالیٰ مجیون ٿا.

عقل: اسان اللہ تعالیٰ جي ڪائنات ۾ غور ۽ فکر ڪيون ٿا ته اسان کي خدا جي هيڪڙائي تي ڪيتراي فطري دليل ملي وڃن ٿا، مثال طور: ریگستان ۾ اٺ جي پيرن جا نشان ٻڌائين ٿا ته هتان ڪو اٺ لنگهي ويyo آهي. ماڻهو جا پيرا ٻڌائين ٿا ته هتان ڪو ماڻهو گذري ويyo آهي. اهڙيءَ طرح سج، چنب، ستارا، رات ۽ ڏينهن جي گرڏش، جبل، ميدان، جهنگ، دريا، سمند، هائون، ڪڪ، برسات، موسمن جي مت ست، انسان، حيوان، بي جيوت ۽ انهن جو باتر ترتیب نظام ٻڌائي ٿو ته ڪا طاقتور ذات آهي، جيڪا هن سچي سرشيٽي کي هلائي ٿي. اها طاقتور ذات اللہ تعالیٰ جي آهي.

توحید جا قسم:

توحید ذاتي: اللہ تعالیٰ کي سندس ذات ۾ اکيلو مڃڻ ۽ اهو یقين رکڻ ته اللہ تعالیٰ کي نماءُ پيءَ آهن، نه اولاد آهي، نه ڪوان جي برابر آهي ۽ نه ڪوبيوان جومت مائت يا ڪو ثاني آهي.

توحید صفاتي: اللہ تعالیٰ پنهنجي مڙني ذاتي صفتمن ۾ اکيلو آهي. جنهن ڪمال درجي جون اهي صفتون اللہ تعالیٰ جي ذات ۾ موجود آهن، اهي پئي ڪنهن ۾ به موجود نه آهن. جيئن: حيات، علم، ارادو، قدرت، ڪلام، سمع، بصر، ڪلام، خلق، تکوين جون صفتون، انهن صفتمن ۾ ساڳس ڪوبه شريڪ نه آهي.

توحید فعلي: توحيد فعلي جو مطلب آهي ته اللہ تعالیٰ پنهنجن ڪمن ۾ اکيلو آهي. هو پنهنجي ڪنهن به ڪم ڪرڻ ۾ ڪنهن پئي جي صلاح يا مدد جو محتاج نه آهي، جيئن ڪائنات کي پيدا ڪرڻ، انسانن ۽ حيوانن لاءِ روزي جاوسيلا پيدا ڪرڻ، ڪنهن کي موت يا حياتي ڏيڻ، بيماري يا صحت ڏيڻ، ڏڪار يا سڪار آڻ، ڪنهن کي اولاد ڏيڻ يانه ڏيڻ وغيره.

توحيد جون تقاضائون: توحيد جن ڳالهئين جي گهر ڪري ٿي سڀ ٿي آهن ته اللہ جل شانه کي سندس صفتمن، وصفن جي تقاضائين ۽ ذات ۾ اکيلو مڃيو وڃي. ان ڳالهه جو یقين ڪيو وڃي ته اهو پيدا ڪرڻ، پوروش ڪرڻ، سنپالڻ ۽ پوري دنيا کي هلاتڻ ۾ ڪنهن جو محتاج

ناهی. ان کی ڪنهن بے پیدا نه ڪيو آهي، اهو ازل کان ابد تائين آهي، سڀ جو پالڻهار آهي ۽ ان جھڙو ڪوبه ناهی. اهو معبد برحق آهي. عبادت جي لائق به اهوئي آهي. معبد هجڻ ۾ ڪوبه ساُس شريڪ نه آهي ۽ اهوئي پنهنجي صفتن ۽ خوبين وارو آهي، ڪوپيو ان ۾ سندس يائيواري نه ٿورکي ۽ هي ڀقين رکيو وجي ته اهو پنهنجي صفتن ۽ نالن سان موصوف هجڻ ۾ اكيلو آهي.

شرك: لغت جي اعتبار کان يائيواري يا حصيداري کي 'شرك' چئيو آهي. شرك، توحيد جو ضد آهي اصطلاح ۾ جيڪو شخص الله تعالى کان سوء ڪنهن ٻئي کي معبد مڃيندو. الله تعالى جي صفتن يا سندس صفتن جي تقاضائين ۾ ٻئي ڪنهن کي شريڪ بٺائيندو ته اهو شرك جو مرتكب ٿيندو ۽ اسلام کان خارج ٿيندو. جھڙيءَ طرح ارشاد پاک آهي؛ ترجمو: بيشڪ الله هيءَ (ڏوه) نه بخشيندو جو (ڪنهن کي به) ساُس شريڪ ڪيو وجي ۽ ان کان سوء ٻيا (ڏوه) جنهن کي وٽيس تنهن کي بخشيندو ۽ جيڪو الله سان (ڪنهن کي به) شريڪ بٺائيندو تنهن بيشڪ وڌي گناه جو بُهتان ٻڌو. (سورة النساء: آيت 48)

شرك جا ٿي قسم آهن:

ذات ۾ شرك: ان مان مراد آهي ته الله تعالى جي ذات کي ڪنهن شكل ۽ صورت جھڙو سمجھي ان جي برابر رتبو ڏيڻ، الله تعالى جي برابري، وارو ان جي هڪ جھڙائي وارو ۽ ڪنهن کي ان پاڪ ذات جو اولاد سمجھن، اهڙيءَ طرح هڪ کان وڌيک به ڀاتي يا گهڻ خدائن کي تسليم ڪرڻ شرك في الذات شمار ٿئي ٿو.

صفات ۾ شرك: ان جو مطلب آهي ته الله تعالى جي صفتن جھڙيون صفتون ٻئي ڪنهن ۾ سمجھن يا ان جي علم ۽ قدرت ۽ ارادي يا ڪنهن بي صفت ۾ بين کي ان جھڙو مڃن. جھڙوڪ: قدیں، سمیع، بصیر، رزاق، وهاب يا قادر ۽ الله تعالى سان تشبیه ڏئي چوڻ ته فلاٹنو الله تعالى وانگر طاقت، قدرت ۽ علم رکي ٿو ته اهو شرك في الصفات آهي. هي سڀئي صفتون حقيقی طور تي الله تعالى جون آهن ۽ اهو اكيلو انهن صفتن جو مالک آهي.

صفتن جي تقاضائين ۾ شرك: الله تعالى جي هر صفت ان جي خوبي ۽ خصوصيت آهي جنهن جي تقاضا آهي ته اها خوبی صرف الله تعالى ڏانهن منسوب ڪجي ۽ ان کان ئي ٻانهو ان صفت جو طلبگار رهي. معبد هجڻ جي ڪري ان جي بندگي ڪجي، رزاق هجڻ جي ڪري ان کان رزق گهرجي. ناصر هجڻ جي ڪري ان کان مدد گهرجي. وهاب هجڻ جي ڪري ان کان هر طرح جي ضرورتن جي گهر ڪجي. ان جي صفتن ۾ ڪنهن ٻئي کي شامل ڪيو ويota

اهو شرڪ ۾ شمار ٿيندو تنهنکري انهن سڀني صفتن کي ان جي تقاضائين سميت الله تعالى ڏانهن منسوب ڪجي.

انفرادي ۽ اجتماعي زندگي تي توحيد جي عقيدي جا اثرات: توحيد جي عقيدي سان انسان ۾ الله تعالى جي محبت ۽ ان جي اندر تقوى، خوف خدا، احساس ذميداري، وسعت نظري، استقامت، برديباري ۽ توکل علي الله جھڙيون خوبيون حاصل ٿينديون آهن ۽ هو هر قسم جي خوف، ناميد ۽ ناشكري کان بچڻ جي ڪوشش ڪندو آهي.

مشق

(الف) هيٺ ڏنل سوالن جا تفصيلي جواب لکو:

1. عقيده توحيد کي دليلن سان ثابت ڪريو.
2. شرڪ جو مفهوم ۽ ان جا قسم واضح ڪريو.

(ب) هيٺ ڏنل سوالن جا مختصر جواب لکو:

1. وجود باري تعالى جيوضاحت ڪريو.
2. توحيد جي قسمن جي مختصر وضاحت ڪريو.
3. انساني زندگي تي عقيده توحيد جي اثرات مان ڪن به تن جيوضاحت ڪريو.

(ج) درست جواب جي سامهون (✓) جو نشان لڳايو:

1. الله تعالى کي ذات ۽ صفتن ۾ يڪتا مجط جو نالو آهي:

- | | |
|-------------|-----------|
| (الف) ايمان | (ب) عقيدو |
| (ج) رسالت | (د) توحيد |
2. پائيواري ۽ حصيداري لاء لفظ استعمال ٿئي ٿو:

- | | |
|-----------|----------|
| (الف) شرك | (ب) نفاق |
| (ج) فسق | (د) كفر |

3. شرڪ ضد آهي:

- | | |
|-----------------------------|--------------------|
| (الف) عقيده رسالت جو | (ب) عقيده توحيد جو |
| (ج) عقيده بعثت بعد الموت جو | (د) عقيده آخرت جو |

استادن لای
هدايیتون

شاگردن ۽ شاگردیاڻین کي 'عقیده توحید، تعلق بالله، آزادی ۽
حریت، خود داري ۽ عزت نفس، انکساری، وسعت نظر،
استقامت ۽ بهادری، پرهیزگاری، رجائیت ۽ اطمینان قلب، صبر
۽ توکل 'تي رهنمايي ڪريو.

رسالت جو عقیدو

سکیا جي حاصلات

(قرآن مجید ۽ سنت جي روشنی ۾):

- ❖ رسالت ۽ نبوت جو تعارف چاڻي بيان ڪري سگهندما.
- ❖ رسالت جي عقيدي جي معنی ۽ مفهوم سمجهي بيان ڪري سگهندما.
- ❖ نبین سگورن جي خصوصيتون کان واقف ٿي بيان ڪري سگهندما.
- ❖ رسالت محمدي جون خوصيتون سمجهي بيان ڪري سگهندما.
- ❖ رسالت مثاڻ ايمان جون تقاضائون چاڻي بيان ڪري سگهندما.
- ❖ توهين رسالت بابت چاڻي بيان ڪري سگهندما.

رسالت ۽ نبوت جو تعارف: 'رسالت' پيغام پهچائڻ کي چئبو آهي. اسلام ۾ رسالت جو مطلب آهي: الله تعالى طرفان پنهنجي خاص پانهن مان ڪنهن هڪ کي امت تائين پيغام پهچائڻ لاءِ چونڊڻ. جنهن هستي، کي الله تعالى اهڙي پيغام رسائي لاءِ چونڊيندو آهي ان کي 'رسول' چئبو آهي. نبوت، 'ٻئا' مان ورتل آهي. جنهن جي لفظي معنی آهي خبر ڏيڻ ۽ خبر ڏيندڙ کي 'نبي' چئبو آهي.

عقиде رسالت: عقيده توحيد کان پوءِ عقيده رسالت تي ايمان آڻڻ مؤمن ٿيڻ لاءِ شرط آهي. جنهن جو مطلب آهي، حضرت آدم عليه السلام کان وٺي آخرینبي حضرت محمد رَسُولُ اللهِ خاتم النَّبِيِّينَ صَلَّى اللهُ عَلَيْهِ وَسَلَّمَ تائين موكليل سمورا انبيءَ کرام عليهم السلام برحق ۽ سچا آهن. اسان کي انهن مان ڪن جو ذكر قرآن مجید ۽ حدیث ۾ ملي ٿو.

رسالت واري منصب جون صفتون: پيغمبر الله تعالى طرفان پنهنجي امت جو نمائندو هوندو آهي، جيڪو انسانيت لاءِ نهايت مثالٰي ۽ عمدہ خوبين وارو هوندو آهي. اهو وڌي همت وارو، بردبار، معصوم، پاڪ، نرم مزاج، دورانديش، خيرخواه، مهربان، سچو ۽ اماندار هوندو آهي. رسالت الله تعالى ۽ مخلوق جي وچ ۾ نمائندگي جو نالو آهي ۽ هي چونڊ صرف الله تعالى جي طرف کان ئي هوندي آهي.

منصب رسالت جون ڪجهه اهم صفتون هن طرح آهن:

بشریت: سڀئينبي جيئن ته انسانن جي هدایت لاءِ موکليا ويا آهن ۽ انهن جي تابعداري امت جي سڀني ماڻهن تي فرض آهي، ان لاءِ ضروري آهي ته انهن کي تعلیم ۽ هدایت ڏيڻ وارو به انهن مان ئي هجي.

کن مائهن کي گمان هو ته ڪو بهنبي ۽ رسول انسان ڪيئن ٿي سگهي ٿو، ان جو جواب قرآن مجید هن ریت ڏنو آهي: ترجمو: (اي پیغمبر) چؤ ته جيڪڏهن ملائڪ (اوهان وانگ) زمين ۾ تکندڙ ٿي گھمن ڦرن هاته اسین مٿن ضرور آسمان مان (انهن جي رهنمائي ۽ هدایت لاء) ملائڪ پیغمبر ڪري موڪليون ها. (سوره الاسراء: آيت 95)

وهبيت: وهبيت جي لفظي معنى عطا ڪرڻ آهي. نبوت ۽ رسالت جي ذميداري، ذاتي عبادتن جي ڪوشش ۽ ڪمائی سان ناهي ملندي، هي الله تعالى جي عطا ڪيل ذميداري آهي، جنهن کي چاهيندو آهي ان کي اهو منصب عطا ڪندو آهي. ارشاد پاڪ آهي: ترجمو: الله جنهن هند پنهنجي پیغمبر کي موڪلي (سو هند) چڱو چاڻندڙ آهي. (سوره الانعام: آيت 124)

عصمت: ان جو مطلب آهي ته هر پیغمبر اخلاقی اعتبار کان معصوم يعني گناهن کان پاڪ هوندو آهي.

نزول وحي: وحي جو نزول به رسالت ۽ نبوت سان مخصوص آهي. پیغمبر کان سوء ڪنهن تي به وحي نازل نه ٿيندي آهي.

حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى الْأَئِمَّةِ وَاصْحَابِهِ وَسَلَّمَ جي رسالت جون خصوصيتون:

حضور ڪريم صَلَّى اللَّهُ عَلَيْهِ وَعَلَى الْأَئِمَّةِ وَاصْحَابِهِ وَسَلَّمَ پنجن اولو العزم نبين سڳورن مان هڪ آهن. پاڻ سڳورا صَلَّى اللَّهُ عَلَيْهِ وَعَلَى الْأَئِمَّةِ وَاصْحَابِهِ وَسَلَّمَ خاتم النبيين آهن ۽ سنڌن شريعت آخری شريعت آهي، قرآن مجید آخری ڪتاب آهي ۽ هيء امت محمدي آخری امت آهي. رسالت محمدي جون ڪجهه خصوصيتون هي آهن:

عالگيريت: پهرين زمانی جا پیغمبر ڪنهن خاص قوم، خاص علاقئي يا مخصوص وقت لاء موڪليا ويندا هئا، انهن جي شريعت ان دور جي قوم يا وقت تائين محدود هوندي هئي پر حضور اڪرم صَلَّى اللَّهُ عَلَيْهِ وَعَلَى الْأَئِمَّةِ وَاصْحَابِهِ وَسَلَّمَ قيامت تائين هر دور ۾ هر قوم، هر نسل ۽ هر علاقئي جي مائهن لاء پیغمبر بطيجي آيا آهن. ارشاد پاڪ آهي: ترجمو: (اي پیغمبر) چؤ ته اي انسانو! آء اوهان مڙني ڏانهن اُن الله جو پیغمبر (تي آيو) آهيان جنهن جي آسمان ۽ زمين ۾ بادشاهي آهي. (سوره الاعراف آيت: 158)

ابديت: حضور اڪرم صَلَّى اللَّهُ عَلَيْهِ وَعَلَى الْأَئِمَّةِ وَاصْحَابِهِ وَسَلَّمَ جي رسالتقيامت تائين ابدی آهي، ان کان پهريان جيکي به پیغمبر ۽نبي گذریا، انهن جي شريعت هائي منسوخ ٿي چكي آهي. پاڻ سڳورن صَلَّى اللَّهُ عَلَيْهِ وَعَلَى الْأَئِمَّةِ وَاصْحَابِهِ وَسَلَّمَ کي الله تعالى جو آخرینبي مڃڻ ضروري آهي نه ته اهو شخص مؤمن نه رهندو. ارشاد پاڪ آهي: ترجمو: ۽ جيڪو اسلام بدران ٻيو دين طلبيندو

تنهن کان اهو ڪڏهن نه قبول ڪبو، ۽ اهو آخرت ۾ نقصان وارن مان آهي. (سورة آل عمران آيت: 85)

عملیت: رسالت محمدی صرف نظریاتی ۽ فکری ناهی بلکه حضور ڪریم صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ سیپ کان اڳ الله تعالیٰ جی سینی حکمن تی عمل ڪيو ان کان پوءِ پنهنجي امت کی ان جی هدایت کئی. اهڙی، ریت خاندانی زندگی هجی یا معاشی، سماجي یا سیاسي زندگی هجی یا روحاني ڪیفیت، عبادت، امن ۽ جنگ، رشیداري هجی یا صدرحمی مطلب ته زندگی، جی سینی شuben بابت پاڻ سڳورن صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ عملی زندگی، جو هڪ اسوه حسنے اسان کی عطا فرمایو آهي: ارشاد آهي: ترجمو: بیشک اوهان لاءِ الله جي پیغمبر جي طریقی ۾ عمدہ نمونو آهي. (سورة الاحزاب: 21)

جامعیت: الله تعالیٰ سینی نبین کي جن خوبین سان نوازيو هو حضور اکرم صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ هر اهي سڀ خوبیون جامعیت ۽ کاملیت ۾ سمايل هیون. انهن سینی خصوصیتن ۽ خوبین سان پاڻ سڳورا صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ سینی جهانن جي لاءِ هدایت جو پیغام کٹھی آيا آهن. پاڻ سڳورن صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ جي رسالت جامع، کامل ۽ سینی انسانن ۽ جنن لاءِ آهي.

ختم نبوت: عربي زبان ۾ 'ختم' مهر لڳائی بند کرڻ يا انجام تي پهچائڻ کي چوندا آهن. رسالت محمدی جي خصوصیتن ۾ ختم نبوت هڪ اهم خصوصیت آهي جنهن جو مطلب آهي نبوت حضرت آدم عليه السلام کان شروع ٿي حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ تي ختم ٿي، پاڻ ڪریم صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ آخری نبی آهن، سندن کان پوءِ ڪو به نئون نبی نه ايندو ۽ جيڪو به نبوت جي دعويٰ ڪندو يا ڪوبه شخص مدعی نبوت جي تصدیق ڪندو شریعت ۽ پاڪستان جي آئين مطابق مسلمان نه رهندو. پاڻ سڳورن صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ جي خاتم النبيين هجتن جو دلیل قرآن مجید ۾ هن طرح ٻڌایل آهي: مَا كَانَ مُحَمَّدُ أَبَا أَخِدِّ مِنْ رِجَالَكُمْ وَلِكُنْ رَسُولُ اللَّهِ وَخَاتَمُ النَّبِيِّينَ ۖ وَ كَانَ اللَّهُ بِكُلِّ شَيْءٍ عَلَيْهِ
ترجمو: محمد صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ اوهان جي مردن مان ڪنهن هڪ جو پيءِ نه آهي پر الله جو پیغمبر ۽ سینی پیغمبرن کان آخر ۾ اچھ وارو آهي، ۽ الله هر شيء کي ڄاڻندڙ آهي. (سورة الاحزاب: 40) جڏهن ته پاڻ سڳورن صَلَّی اللہُ عَلَیْہِ وَعَلَیْہِ الرَّحْمَنُ وَالرَّحِیْمُ وَسَلَّمَ فرمایو: آنا خاتم

الْتَّبِيِّنَ لَأَنَّهُ بَعْدِ ترجمو: آءُ نبین مان آخری نبی آهيان ۽ مون کان بعد ڪو به نبی نه ايندو.

(جامع ترمذی حدیث: 4252)

عقیده رسالت جون تقاضائون: عقیده رسالت اسلام جي بنیادی عقیدن مان هڪ آهي، جنهن جي تقاضا آهي ته سپني نبین سڳورن مٿان بلا تفريقي ايمان آڻڻ، جهڙيءَ طرح قرآن مجید فرمائي ٿو: لَا نَفِقْتُ يَوْمَنْ رُسُلِهِ ترجمو: اسان اللہ تعالیٰ جي رسولن کي مڃڻ ۾ ڪو به فرق نه ٿا ڪريون (سورة البقرة آيت: 285). نبین سڳورن عليهم السلام جي باري ۾ نظرياتي، تحريري، تقريري يا ڪنهن به طريقي سان بي ادبی ۽ گستاخي ڪرڻ جي اجازت ناهي. حضور اڪرم ﷺ وَعَلَىٰ أَهْلِهِ وَاصْحَابِهِ وَسَلَّمَ جي نبوت کان پوءِ اڳين نبین جون شريعتون منسوخ ٿي چڪيون آهن. هاڻ پاڻ سڳورن ﷺ وَعَلَىٰ أَهْلِهِ وَاصْحَابِهِ وَسَلَّمَ جي آندل شريعوت ئي آخرت تائين قائم ۽ قابل عمل رهندی.

اسان کي سپني پيغمبرن تي ايمان آڻڻو آهي، انهن سان محبت ۽ عقیدت رکظي آهي، سندن ڪنهن به قسم جي بي ادبی يا گستاخي ڪرڻ گناهه ايمان کان خارج ٿيڻ آهي ۽ سيدنا رسول ڪريم ﷺ وَعَلَىٰ أَهْلِهِ وَاصْحَابِهِ وَسَلَّمَ سان محبت ڪرڻ، اطاعت ڪرڻ ۽ اتباع ڪرڻ ايمان جون اهم تقاضائون آهن.

شاغردن ۽
شاغردیاڻین
لاو سرگرمی

شاگرد ۽ شاگردياڻيون قرآن مجيد ۾ ذكر ٿيل نبین سڳورن عليهم السلام جانا لاءِ مختصر تعارف تحرير ڪن.



(الف) هيٺ ڏنل سوالن جا تفصيلي جواب لکو:

1. رسالت واري منصب جون خصوصيتون ڪهڙيون آهن؟ واضح ڪريو.
2. رسالت محمدي ﷺ وَعَلَىٰ أَهْلِهِ وَاصْحَابِهِ وَسَلَّمَ جون خاصيتون ڪهڙيون آهن؟ بيان ڪريو.

(ب) هیٹ ڏنل سوالن جا مختصر جواب لکو:

1. رسالت جي معنى ۽ مفهوم چا آهي؟
2. ختم نبوت جو مطلب چا آهي؟
3. عقیده رسالت جاتقاضا چا آهن؟

(ج) دُرست جواب جي سامهون (✓) جو نشان لڳایو:

1. 'نبوت' لفظ جي معنى آهي:

(الف) پیغام پهچائڻ (ب) حڪم کرڻ

(ج) چونڊ کرڻ (د) خبر ڏيڻ

2. اولوا العزمر (ودڙي همت وارا) صفت آهي:

(الف) ڪجهه نبین جي (ب) ڪجهه صحابين جي

(ج) ڪجهه مومنن جي (د) ڪجهه ولین جي

3. جنهن رسول کان پوءِ پھريون شريعتون منسوخ آهن اهو آهي:

(الف) حضرت آدم عليه السلام (ب) حضرت ابراهيم عليه السلام

(ج) حضرت عيسى عليه السلام (د) حضرت مُحَمَّد رَسُولُ اللهِ خَاتَمُ النَّبِيِّينَ صَلَّى

اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ

ملائکن تي ايمان آٹڻ

سِكِيَا جِي حاصلات

(قرآن مجید ۽ سنت جي روشنیءَ ۾):

- ❖ ملائکن جو تعارف چاٿي بیان کري سگھندا.
- ❖ ملائکن تي ايمان آٹڻ جي نوعیت ۽ اهمیت کان آڪاههٗ تي بیان کري سگھندا.
- ❖ ملائکن جون عام خاصیتون ۽ سندن ذمیداريون چاٿي بیان کري سگھندا.
- ❖ چئن فرشتن (حضرت جبرائيل، حضرت میکائيل، حضرت اسرافیل، حضرت عزراeil عليهم السلام) جو تعارف ۽ انهن جون ذمیداريون سمجھي بیان کري سگھندا.

تعارف: ملائڪ کي عربي ۾ 'مَلَكٌ' چيو ويندو آهي جنهن جو جمع 'مَلِيْكَةٌ' آهي. فرشتا الله تعاليٰ جي خاص مخلوق آهن، جيڪي کائڻ، پيئڻ ۽ بین گهرجن ۽ ضرورتن کان آجا آهن. انهن کي نور مان پيدا ڪيو ويو آهي. هي پنهنجي اصلي شڪل ۾ پرركن ٿامگر الله تعاليٰ انهن کي پنهنجي صورت تبديل ڪرڻ جي طاقت ڏني آهي ۽ اهي انساني شڪل ۾ به ظاهر ٿي سگھندا آهن. انهن جي ذمي الله تعاليٰ جي تسبیح ۽ حمد بیان ڪرڻ آهي زمين ۽ آسمان جي معاملن جي نگرانی ۽ مخلوق جي حفاظت ڪرڻ به آهي. اهي الله تعاليٰ جي اطاعت ۽ فرمانبرداري ۾ مشغول رهندما آهن ۽ ڪڏهن به نافرمانی نه کندا آهن. ارشاد باري تعاليٰ آهي: ترجمو: جيڪو (الله تعاليٰ) کين فرمایو آهي تنهن ۾ اللہ جی نافرمانی نه کندا آهن ۽ جيڪي کين حُکْم کيو ويندو آهي سو کندا آهن. (سورة التحریم: آیت 6)

ملائڪن تي ايمان: فرشتن تي ايمان آٹڻ اسلام جي بنويادي عقیدن مان هڪ آهي. ارشاد باري تعاليٰ آهي وَلِكِنَ الْبَدَمَنْ أَمَنَ بِاللَّهِ وَالْيُومَ الْآخِرِ وَالْبَلِيلِكَةُ وَالْكِتَبُ وَالثَّيْنُ ترجمو: پر (اصل) چڱائي (ان لاءٌ) آهي جنهن الله ۽ قیامت جي ڏينهن ۽ ملائڪن ۽ کتابن ۽ پيغمبرن کي مجييو (سورة البقرة آيت 177) اهڙي طرح الله تعاليٰ جي حُکْم جي تابعداري ۽ سندس مخلوق جي مدد ڪرڻ به انهن جي ذمیدارين ۾ شامل آهي. ملائڪن تي ايمان آٹڻ جو مطلب آهي ته ملائڪ الله تعاليٰ جي پاكيزه مخلوق آهن، اهي ڪڏهن به گناه يا نافرمانی نه کندا آهن.

ملائڪن جون ذمیداريون: الله تعاليٰ جيتو ڪي هر قسم جي مدد ۽ محتاجي کان پاڪ آهي تنهن هوندي هن فرشتا پيدا ڪري مٿن ڪجهه ذمیداريون عائد ڪيون آهن مثال طور: بارش ۽ هواين جي نگرانی ۽ لاءٌ ڪجهه فرشتا مقرر آهن. انسانن جي حفاظت ڪرڻ، انهن جي عملن کي

محفوظ ڪرڻ، اللہ تعالیٰ جي حکم سان جاندارن کي مارڻ، انسانن کان قبر ۾ سوال ڪرڻ ۽ آخرت ۾ عذاب ۽ ثواب جي لاءِ جنت ۽ جهنم تائين پهچائڻ به سندن ذميدارين ۾ شامل آهي. چار وڏا ملائڪ ۽ انهن جون ذميداريون: سڀني فرشتن مان چار وڏا فرشتا آهن جن جا نالا ۽ ذميداريون هيٺ ڏنل آهن:

حضرت جبرائيل عليه السلام: ان جو ڪم نبيين سڳورن ڏانهن وحي آڻڻ، نافرمان قومن تي عذاب نازل ڪرڻ ۽ مظلوم ماظهن جي مدد ڪرڻ آهي.

حضرت ميكائيل عليه السلام: ان جي ذمي مينهن وسائل، ڪرن ۽ هوائن جو نظام آهي ۽ رزق پهچائڻ آهي، ان جي ماتحت ڪيتراي فرشتا آهن جيڪي هي ڪم سرانجام ڏيندا آهن.

حضرت عزائيل عليه السلام: ان کي ملك الموت يعني موت جو فرشتو به چوندا آهن. ان جي ماتحت ڪيتراي فرشتا آهن جيڪي هر جاندار شيء جو ان جي مقرر وقت تي ساه ڪيندا آهن ۽ ان جو روح قبض ڪندا آهن.

حضرت اسرافيل عليه السلام: هي فرشتو آسمان تي ان انتظار ۾ وينو آهي ته اللہ تعالیٰ جي طرفان قيمت قائم ڪرڻ لاءِ حکم تئي ۽ جڏهن حکم ٿيندو ته اهو صور ڦوكيندو. اهڙيءَ طرح اهو به دفعا ڦوك ڏيندو، پهريون دفعو سڀني شين کي فنا ڪرڻ ۽ ساهوارن کي مارڻ لاءِ ۽ بيو دفعو زنده ڪرڻ لاءِ. ان کان سواء پيا فرشتا به آهن جن ۾ ڪراماً ڪاتبيين يعني عمل لکنڊڙ ۽ منکر نڪير يعني قبر ۾ سوال ڪندڙ به آهن، طواف ڪندڙ، عرش کي ڪنڌڙ، جنت ۽ جهنم جي نگرانی ڪندڙ فرشتا.

مشق

(الف) هيٺ ڏنل سوالن جا تفصيلي جواب لکو:

1. ملائڪن جو تعارف ۽ متن ايمان آڻڻ تي جامع نوت لکو.
2. چئن وڏن ملائڪن جا نالا ۽ انهن جون ذميداريون چا آهن؟ واضح ڪريو.

(ب) هيٺ ڏنل سوالن جا مختصر جواب لکو:

1. فرشتا، انسانن کان ڪھڙين صفتن ۾ مختلف آهن؟
2. فرشتا انسانن جي ڪھڙي ڪم اچن ٿا؟
3. حساب ڪتاب ۽ جنت يا جهنم ۽ ڪراماً ڪاتبيين فرشتن جا ڪم ٻڌايو.

(ج) دُرست جواب جي سامهون (✓) جو نشان لڳايو:

1. ملائڪ پيدا ٿيل آهن:

(ب) متيء مان

(د) باه مان

(الف) نور مان

(ج) هوا مان

2. قبرِير سوال ڪندڙ فرشتا آهن:

(ب) ڪراماً ڪاتبين

(د) جبرئيل ۽ عزرايل

(الف) رضوان ۽ مالڪ

(ج) منکر نکير

3. حضرت اسرافيل عليه السلام صور ڦوکيندو:

(ب) تي دفعا

(د) پنج دفعا

(الف) به دفعا

(ج) چار دفعا

آخرت جو عقیدو

سکیا جي حاصلات

(قرآن مجید ۽ سنت جي روشنی ۾):

- ❖ آخرت جو لفظي ۽ اصطلاحي مفهوم چاثي بيان ڪري سگھندا.
- ❖ آخرت جي عقيدي جي حقiqت ۽ اهميت سمجهي بيان ڪري سگھندا.
- ❖ آخرت جي تصور (قيامت، مرڻ کان پوءِ جيئرو ٿيڻ، جزا ۽ سزا) جو مفهوم سمجهي بيان ڪري سگھندا.
- ❖ آخرت جي عقيدي جادليل چاثي (قرآن، سنت، سائنس ۽ فطرت جي روشنی ۾) بيان ڪري سگھندا.
- ❖ عقиде آخرت جا روزمره جي زندگي ۽ تي اثر مرتب ٿيڻ سمجهي بيان ڪري سگھندا.

آخرت جي معنى ۽ مفهوم: عربی زبان ۾ 'آخرت' جي معنى 'بعد ۾ ايندڙشي' ۽ آهي، جنهن مان مراد موت کان پوءِ واري زندگي آهي.

عقيدة آخرت: آخرت جو عقideo اسلام جي بنیادي عقیدن مان هڪ آهي، انسان جي مری وڃڻ کان پوءِ ان جو روح زندہ سلامت رهندو آهي، آخرت واري زندگي ۾ انساني روح کي پيهر جسم ۾ داخل ڪري زندھ ڪيو ويندو پوءِ سڀني انسانن کي حشر جي ميدان ۾ جمع ڪيو ويندو. اللہ تعاليٰ هر هڪ کان ان جي زندگي ۽ جو حساب وٺندو، پوءِ ڪامياب ماڻهن کي جنت ۾ داخل ڪيو ويندو ۽ ناڪام ماڻهن کي جهنم ۾ عذاب ڏنو ويندو. جهڙيءَ طرح ارشاد پاڪ آهي: ترجمو: بيشك ڀلا (بهشت جي) نعمت ۾ هوندا. ۽ بيشك گنهگار دوزخ ۾ هوندا.

(سورة الانفطار: آيت 13-14)

موت اچڻ سان ئي انسان کان حساب ڪتاب شروع ٿي ويندو آهي. پوءِ بئي جهان ۾ صرف نيك عمل ڪم ايندا آهن، دنيا وقت وڃائي ۽ اجاین ڪمن ۾ خرج ڪڻ لاءِ نه آهي، بلڪل هيءَ امتحان جي جاءِ آهي. انسان جيڪو ڪجهه ڪندو ان کي ان جو بدلو آخرت ۾ ڏنو ويندو. تنهنڪري چيو ويندو آهي: الدنيا مزرعة الآخرة (دنيا آخرت جي پوک آهي)

آخرت جا مرحلاءِ اهم تصور: انسان جي مرڻ سان ئي ان جي آخرت شروع ٿي ويندي آهي. مرڻ ۽ پيهر زندہ ٿيڻ تائين جي وقت کي 'عالمر بربزخ' چيو ويندو آهي. جنهن ۾ قبر جا سوال پيچيا ويندا ۽ پوءِ قبر جي عذاب يا فرحت وارو وقت هوندو. جنهن ڏينهن پوري ڪائنات فنا ٿي ويندي، ان کان پوءِ پيهر صور ڦوكيو ويندو ۽ پوءِ سڀ انسان پيهر زندھ ڪيا ويندا، ان

کی بَعْثَ بَعْدَ الْمَوْتِ (يعني مرُّ کان پوءِ زندهٔ شیئ) چيو ويندو آهي پوءِ سمورا انسان حساب کتاب لاءِ اثندا، ان ڪري ان کي قيامت چوندا آهن. سمورا ماڻهو محشر ۾ پنهنجي عملن جي حساب مكمل شیئ کان پوءِ ياته جنت جا حقدار شيندا ۽ اتي هميشه رهندما يا جهنر ۾ ويندا، پوءِ گنهگار انسان پنهنجي گناهه جي سزا ڪاٿن کان پوءِ جنت جا حقدار تي ويندا، البتہ ڪافر، مشرڪ ۽ منافق هميشه لاءِ جهنر ۾ رهندما.

عقيدة آخرت جا دليل: قرآن مجید جي آيتن جوهڪ وڏو حصو آخرت جي عقيدي جي باري ۾ آهي، جن ۾ آخرت جو تعارف، ان جا مختلف مرحلا مختلف ماڻهن جا اعتراض ۽ انهن جا جواب بيان ڪيا ويا آهن.

ماڻهو آخرت جي باري ۾ غلط خيالن ۾ مبتلا هئا. ان لاءِ آخرت جو مكمل تفصيل قرآن مجید ۾ بيان ڪيو ويوا آهي. جذهن ته پاڻ ڪريم صَلَّى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ آخرت جي عذاب ۽ حساب کتاب متعلق تفصيل سان ٻڌايو آهي ۽ امت کي آخرت جي عذاب کان بچڻ جون تدبironon بيان فرمایون آهن. عالم برزخ، جنت ۽ جهنر جا مختلف منظر، معراج شريف واري رات ۾ حضور اكرم صَلَّى اللَّهُ عَلَيْهِ وَعَلَىٰ أَهْلِهِ وَأَصْحَابِهِ وَسَلَّمَ کي ڏيڪاريا ويها هئا. ان لاءِ ايمان جي شرطن ۾ يوم الآخرة تي ڪامل ايمان ۽ ڀقين رکڻ شامل آهي. جهڙيءَ طرح قرآن مجيد ۾ آهي: وَبِالْآخِرَةِ هُمُّ يُقْتَلُونَ ترجمو: اهي آخرت تي ڀقين رکندا آهن. (سورة البقره: آيت 4) تجربا ۽ مشاهدا ثابت کن ٿا ته جاندار شيون مختلف جيو گهرڙن جو مرڪب آهن ۽ هڪ اهڙو وقت ايندو آهي جو اهي ٿئي فنا ٿي ويندا آهن، تنهنگاري سمجھي سگهجي ٿو ته جيڪو خالق، انسان جي تخليق تي قدرت رکي ٿو، اهو ان کي بيهر زنده ڪرڻ تي به قدرت رکي ٿو.

عقل به مجي ٿو ته کو هڪ ڏينهن ضرور هئڻ گهرجي جنهن ۾ گنهگار کي گناه ڪرڻ جو ۽ اطاعت گذار کي فرمانبرداري جو بدلو ملي ۽ اهو آخرت جو ڏينهن آهي، ان مرحلوي مان هر انسان کي گذر طو پوندو.

عقيدة آخرت جا انساني زندگي تي اثرات: حساب کتاب جي فڪر ۾ انسان بُرائيءَ کان بچڻ ۽ نيكى ڪرڻ جي جدوجهد ڪندو آهي ۽ پاڻ کي هڪ ذميدار انسان بٺائيندو آهي. انسان ۾ صبر، تحمل ۽ مشڪل حالتن سان منهن ڏيئن جو حوصلو وڌندو آهي ۽ اهو پنهنجي نيك عملن جي بدلي لاءِ پراعتماد ۽ مطمئن رهندو آهي. سماجي اعتبار سان انسان ۾ عمل ڪرڻ جو شوق، نتيجي ۽ انجام جي بنا فڪر سڌي راه تي هلن جو عزم، ان کي ترقيءَ جي راه تي

هلهن ۾ مدد ڪندو آهي ۽ هو هر برائي کان بچندی دائمي حياتي جي تياري ڪندو آهي. ان ۾ بهادری، صبر ۽ سهپ، اللہ تعالیٰ جي راه ۾ خرج ڪرڻ ۽ ذميداري جو احساس وغیره پيدا ٿيندا آهن جنهن سان انفرادي ۽ اجتماعي طور تي انسان ڪاميابي حاصل ڪندو آهي. آخرت جو عقideo انساني زندگي کي انفرادي طور بهتر منظر بٺائي ٿو جنهن سان سماج ۾ اجتماعي اثر مرتب ٿين ٿا. اهي اثرات هيئين ريت آهن:

برائي کان نفتر ۽ چڳائي ۾ شوق: آخرت ۾ يقين رکندڙ شخص مجي ٿو ته سندس سڀئي چڳائے براعمل اللہ تعالیٰ کان ڳجها ڪين آهن. هڪ ڏينهن کيس ان جي سامهون پورو حساب ڏيڻو آهي. جيڪڏهن برائين کان بچندی چڳاڪم ڪياته ان کي اللہ تعالیٰ جي رضامendi ۽ جنت ملندي ۽ جيڪڏهن برائيون وڌي ويون ته کيس اللہ تعالیٰ جو ڏمر ۽ عذاب ملندو.

جرئت ۽ بهادری: آخرت جو عقideo مومن کي سيڪاري ٿو ته هي دنيا جي زندگي عارضي آهي هميشه واري زندگي آخرت واري آهي تنهنڪري نيكى ۽ ڀلائي لا، هميشه ڪوشش ڪندي جرئت ۽ بهادری جو مظاھرو ڪري.

صبر ۽ تحمل: نيكى ۽ حق تي هلهن ۾ جان جو جو کو ۽ مصيبتن کي منهن ڏيڻو پوي ٿو. عقيده آخرت کي مڃڻ وارو انهن سيني تکلiven کي اللہ تعالیٰ طرفان سمجھي صبر ۽ تحمل جو مظاھرو ڪري ٿو.

الله جي راه ۾ خرج ڪرڻ: آخرت تي يقين رکڻ وارو ماڻهو دنيا جي مال ۽ دولت کي آخرت جي ڪاميابي جو ذريعيو بٺائڻ چاهيندو آهي کيس ان مال سان دنيا سينگارڻ بجائء آخرت سنوارڻ گهرجي ته جيئن مال دولت کي اللہ تعالیٰ جي راه ۾ خرج ڪري ان جو بدلو کيس آخرت ۾ حاصل ٿئي.

ذميداري جواحساس: آخرت تي يقين رکندڙ شخص کي احساس هوندو آهي ته پنهنجي پاڻثار جي طرفان مقرر ڪيل فرائض، ذميدارين ۽ حڪمن کي پورو ڪرڻو آهي.

مشق

(الف) هيٺ ڏنل سوالن جا تفصيلي جواب لکو:

1. عقيده آخرت جي وضاحت ڪريو.
2. موت کان پوءِ جا اهم مرحلاء ڪهڙا آهن؟

هیٹ ڏنل سوالن جا مختصر جواب لکو:

1. عقیده آخرت بابت سائنس ۽ فطرت جا ڪھڻا دليل آهن؟
2. عقیده آخرت جا انسانی زندگي ئه تي پوندڙ کي به تي اثر بيان ڪريو.
3. عالم برزخ مان ڇا مراد آهي؟

دُرست جواب جي سامهون (✓) جو نشان لڳايو:

1. موت کان پوءِ واري ايندڙ زندگي کي چئجي ٿو:
 - (الف) دنيا
 - (ب) جنت
 - (ج) جهنم
2. قول مطابق ”دنيا آخرت لا، آهي“:
 - (الف) رستو
 - (ب) پُل
 - (ج) پوك
3. بيهر زنده ٿيڻ کان پوءِ سڀئي انسان حساب ڪتاب لا، جمع ٿيندا:
 - (الف) پل صراط تي
 - (ب) اعراف تي
 - (ج) قبر ۾
 - (د) ميدان محشر ۾

**استادن لاءِ
ٺاهائين**

1. شاگردن ۽ شاگردياڻين کي ترکيه، نيكى سان رغبت ۽ بدی کان نفترت، هميشه واري زندگي جي تياري، شجاعت ۽ بهادرى، صبر ۽ تحمل، في سبيل الله مال خرج ڪرڻ جو جذبو ۽ احساس ذميداري جي عنوانن سان مضمون لکرایو.
2. عقیده آخرت کي قرآن مجید ۽ حدیث شریف جي روشنی ۾ وڌيڪ سمجھائي ڏيو.

الهامي ڪتابن تي ايمان آڻڻ

سکيا جي حاصلات

(قرآن مجید ۽ سنت جي روشنی ۾):

- ❖ الهامي ڪتابن (حضرت ابراهيم ۽ بين نبین سڳورن جي صحيفن، تورات، زبور، انجيل ۽ قرآن مجید) جو تعارف ڄاڻي بيان ڪري سگهندما.
- ❖ قرآن مجید جون خصوصيتون (قرآن مجید جي حفاظت، قرآن مجید جو اعجاز، قيامت تائين مكمل ضابط حيات) ڄاڻي بيان ڪري سگهندما.
- ❖ روزمره جي زندگي ۽ جو قرآن مجيد سان لاڳاپو قائم ڪري سگهندما.

تعارف:

آسماني يا الامي ڪتاب: اللہ تعالیٰ انسانن جي هدایت لاءِ لاتعداد پيغمبر سڳورا موکليا جن ماڻهن کي هڪ اللہ تعالیٰ جو عقideo ڏنو ۽ انبياء سڳورن عليهم السلام ماڻهن کي رب ڪائنات جي پيغام ڏانهن سديو ۽ انهن پيغمبرن پنهنجي امت جي اخلاقي تربيت ڪئي. الامي ڪتاب ۽ صحيفا نازل فرمایا جن ۾ ان ذات باري ۽ جي سڃاڻ ۽ ان تي پختو عقideo رکڻ ۽ پيغمبرن جي فرمانبرداري، انسانن سان نيكى ۽ ڀلائي ڪرڻ ۽ هر قسم جي نافرمانني کان بچڻ جي لاءِ هدایتون شامل هيون. الامي ڪتابن تي ايمان رکڻ اسلام جي بنويادي عقيدين مان آهي. الامي ڪتابن تي ايمان آڻڻ جو مطلب آهي ته اللہ تعالیٰ جيترا به الامي ڪتاب ۽ صحيفا نازل فرمایا، اهي برق ۽ سچا هئا. البت آخرى پيغمبر حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَأَعْلَمَهُ وَأَصْحَابِهِ وَسَلَّمَ تي نازل ٿيندر ڪتاب يعني قرآن مجيد کان پوءِ پهريان سڀئي الامي ڪتاب منسوخ ٿي چڪا آهن. هائي قيامت تائين ان تي ايمان آڻڻ ۽ عمل ڪرڻ لاءِ هدایت جو واحد ڪتاب قرآن مجيد ئي آهي.

الامي ڪتابن تي ايمان آڻڻ: چار الامي ڪتاب وڌيک مشهور آهن جن جا نالا هيٺ ڏنل آهن:

1. تورات: هي ڪتاب حضرت موسى عليه السلام تي نازل ٿيو جيڪو بنی اسرائيل لاءِ مختلف حڪمن تي مشتمل آهي.

2. زبور: هي ڪتاب حضرت داؤد عليه السلام تي نازل ٿيو جيڪو اللہ تعالیٰ جي مدح ۽ تعريف سان گڏو گڏان قوم لاءِ لائحه عمل رهيو آهي.

3. انجیل: هي ء کتاب حضرت عیسیٰ علیه السلام تي نازل ٿيو، جيڪو سندس اُمت جي هدایت لاءِ مختلف حکمن تي مشتمل آهي. پر بعد ۾ ماڻهن جي طرفان برحق عقیدن سان گڏوگڏان ۾ ڦيرقار ڪئي ويئي.

4. قرآن مجید: هي ء کتاب حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَأَصَحَّابِهِ وَسَلَّمَ تي تقریباً ٿيوهين سالن جي عرصي ۾ نازل ٿيو. هي ء کتاب اسلام جي بنیادی عقائد، عبادات، اخلاقیات، حضور کریم صَلَّى اللَّهُ عَلَيْهِ وَأَصَحَّابِهِ وَسَلَّمَ جي سیرت، ڪجهه اڳين نبین ۽ انهن جي قومن متعلق مختصر واقعن، شرعی حکمن ۽ آخرت جي ذکر وغیره تي مشتمل آهي. انهن الٰامي ڪتابن کان علاوه صحيفن جي صورت ۾ نندا نندا ڪتاب ڪجهه نبین سڳورن عليهم السلام تي نازل ٿيا، انهن مان حضرت آدم عليه السلام، حضرت ادريس عليه السلام، حضرت ابراهيم عليه السلام ۽ حضرت موسى عليه السلام جا صحيفا شامل آهن.

قرآن مجید جون خصوصیتون: هي الله تعالى جو آخری ۽ مکمل ڪتاب آهي، جيڪو قیامت تائين انسانن جي هدایت لاءِ موجود آهي. قرآن مجید جون ڪجهه خصوصیتون هیٺ ڏجن ٿيون:

حافظت قرآن: قرآن مجید هر قسم جي شڪ ۽ شبھي کان متأهون آهي ۽ هر طرح جي هير ڦير کان پاك آهي، چو ته ان جي حفاظت الله تعالى جي ذمي آهي.

اعجاز قرآن: قرآن مجید هڪ معجزو آهي، جنهن ۾ فصاحت، بلاغت ۽ اهڙي تاثیر آهي جيڪا ان کي سڀني ڪتابن کان نزال الوٻائي ٿي.

ضابطه حیات: قرآن مجید انسانن لاءِ مکمل ضابطه حیات ۽ کامل دستور آهي، جيڪو زندگيءَ جي سڀني شuben ۾ انسانن جي رہنمائي ڪري ٿو.

مشق

(الف) هيٺ ڏنل سوالن جا تفصيلي جواب نکو:

- الٰامي ڪتابن تي ايمان آئڻ جو مطلب چا آهي؟
- جن نبین سڳورن عليهم السلام تي الٰامي ڪتاب يا صحيفا نازل ٿياتن جو ذکر ڪريو.

(ب) هيٺ ڏنل سوالن جا مختصر جواب لکو:

1. قرآن مجید جون خصوصیات بیان کريو.

2. حفاظت قرآن مجید جو مطلب چا آهي؟

3. اعجاز قرآن مجید چا کي چئجي ٿو؟

4. انسانن کي الامي ڪتابن جي ضرورت چو آهي؟

(ج) ڏرست جواب جي سامهون (✓) جو نشان لڳايو:

1. آخرت پر سڀني انسانن کي جتي گڏکيو ويندو ان جڳهه جو نالو آهي:

(الف) عالم برزخ (ب) حشر جو ميدان

(ج) پل صراط (د) قيامت

2. قرآن مجید کي ڪھڙي شي ٻين ڪتابن کان ممتاز بٽائي ٿي:

(الف) حفاظت (ب) ضحامت

(ج) قدامت (د) جدت

الامي ڪتابن بابت هينين موضوعن تي تفصيل سان روشنی

وجهو:

استادن لاءِ

هدایتون

1. الامي ڪتاب ۽ صحيفا: تعارف ۽ ايمان آڻڻ.

2. اڳين الامي ڪتابن جي موجوده صورتحال ۽ انهن جي
حفاظت.

3. قرآن مجید لاءِ حفاظت جو وعدو.

(ب) عبادتون

تدریسی معیار

(قرآن مجید ۽ سنت جي روشنی ۽ هر):

- ❖ اسلام ۾ عبادت جو تصوّر جاڻي ڪري بيان ڪري سگهندما.

عربی پولی ۾ نهایت عاجزی اختیار ڪرڻ کي 'عبادت' چئبو آهي. شریعت مطابق هر اهو نیڪ ڪم جيڪو اخلاص سان الله تعاليٰ جي رضا لاءِ ڪيو وڃي، ان کي 'عبادت' چئجي ٿو. عبادت جو بهترین طريقو حضور اکرم ﷺ عَلَى اللَّهِ عَلَيْهِ وَأَعْلَمُ إِلَيْهِ وَأَصْحَابِهِ وَسَلَّمَ جن جي سنت ۾ آهي. هر قسم جي عبادت جي لائق الله تعاليٰ جي ذات ئي آهي. اسلام ۾ عبادت جو تصوّر گھٺو وسیع آهي، مثلاً: ڪنهن مشکل ۾ قاتل جي مدد ڪرڻ، ڪنهن مظلوم جي فرباد رسی ڪرڻ، پنهنجي گھروارن جي ضرورت پوري ڪرڻ، رزق حلال ڪمائڻ، اولاد جي تعلیم ۽ تربیت ڪرڻ ۽ هر وقت الله تعاليٰ جو ذكر ڪرڻ وغیره عبادت جا قسم آهن.

انهن مان اهم فرضي عبادتون نماز، زکواه، روزو ۽ حج آهن جن کي مستقل ۽ وڌيون عبادتون ليکيو وڃي ٿو.

نماز

سکیا جی حاصلات

(قرآن مجید ۽ سنت جی روشنی ۾):

- ❖ نماز (صلوٰۃ) جی معنی ۽ مفہوم چاٹی بیان کری سکھندا.
- ❖ نماز جی اہمیت ۽ فضیلت سمجھی بیان کری سکھندا.
- ❖ روزمرہ جی زندگی ۾ نماز جا انسان جی انفرادی ۽ اجتماعی زندگی، لاءِ فائدا ۽ ان جا اثرات بیان کری سکھندا.

نماز (صلوٰۃ) جی معنی ۽ مفہوم: عربی ۾ نماز کی 'الصلوٰۃ' چئجی تو. نماز عبادت جو هڪ انداز آهي، جیڪا تکبیر تحریمه، قیام، قراءۃ القرآن، رکوع، سجدي، آخری قعدي، تشهد، مختلف تسبیحن، دعا و درود شریف ۽ سلام تي مشتمل آهي.

نماز جی اہمیت: نماز اسلام جو هڪ بنیادی رُکن آهي، جیڪو هر مسلمان، عاقل ۽ بالغ، مرد توڙي عورت تي ڏینهن ۽ رات ۾ پنج ڀرا فرض کیل آهي. هجرت کان هڪ سال اڳ حضور اکرم ﷺ عَلَى اللَّهِ عَلَيْهِ وَأَصْحَابِهِ وَسَلَّمَ کي معراج واري موقعی تي اللہ تعالیٰ طرفان پنج نمازوں امت لاءِ تحفی طور عنایت ٿيون. قرآن مجید ۾ هن عبادت جو ذکر سڀ کان وڌيڪ ڪيو ويو آهي جيئن ارشاد باري تعاليٰ آهي: وَأَقِيمُوا الصَّلَاةَ وَلَا تَكُونُوا مِنَ الظَّاهِرِينَ ترجمو: ۽ نماز پڙهندما رهو ۽ مشرکن مان نه ٿيو. (سورۃ الروم: آیت 31)

حدیث شریف مطابق ستون سالن جي عمر ۾ نماز شروع کرڻ جو حکم آهي ۽ ڏهن سالن جي عمر ۾ سخت تاکید آهي ۽ پڻ سختي کرڻ گھرجي. نماز فرض ٿيڻ کان پوءِ چاٹي ٻجهي نماز چڏڻ وڏو گناه آهي. نماز جا ڪجهه آداب ۽ شرط آهي جيڪي هيٺ ذکر ڪجن ٿا:

- اسلام، عقل، ستريوت، استقبال قبله.
- نماز کان پھريان جسم، لباس ۽ جڳهه پاڪ ۽ صاف هجڻ لازمي آهن.
- نماز لاءِ وضو کرڻ گھرجي.
- نماز مقرر وقت تي ادا کرڻ گھرجي.
- نيت کرڻ.
- جماعت سان نماز پڙهڻ جو اجر انفرادي نماز کان ستاويه دفعا وڌيڪ آهي.
- خشوع و خضوع سان نماز پڙهڻ

نبی اکرم صَلَّی اللہُ عَلَیْہِ وَاٰلِہٖ وَاصْحَابِہِ وَسَلَّمَ همیشہ نماز لاءٰ تاکید فرمایو آهي.
پاڻ سڳورن صَلَّی اللہُ عَلَیْہِ وَاٰلِہٖ وَاصْحَابِہِ وَسَلَّمَ جن وصال واري آخری وقت ۾ به نماز جي تلقين
کندارهيا، جنهن مان نماز جي عظمت ۽ اهمیت جي چاڻ ملي ٿي.
نماز جا انفرادي ۽ اجتماعي فائدا: نماز هڪ جامع عبادت آهي، جنهن ۾ انسان لاءٰ انفرادي ۽
اجتماعي فائدا آهن. انفرادي طور نماز مسلمان کي حقيقی پوردگار جي اڳيان عاجزي
سيکاري ٿي. اللہ تعاليٰ جي خوشنوديءُ ۽ غير اللہ کان لاتعلقي جو سبق ڏئي ٿي. نمازي
انسان پاڻ کي مطمئن ۽ پراعتماد محسوس ڪري ٿو. نماز پڙهڻ سان جسم ۽ لباس پاکيزه
۽ پروقار بُجھي ٿو. سائنسي طور نماز جي رکنن جي ادائیگي جھڙوک: رکوع، سجدو، قيام
جسم جي صحت لاءٰ به تمام لازمي آهن. سجدي ڪرڻ سان دماغ ۾ رت جي پهج ٿئي ٿي ۽
احساس ۾ تازگي پيدا ٿئي ٿي. بُرائيءُ سان مقابللي ڪرڻ لاءٰ نماز هڪ بهترین مشق آهي.
نماز معاشری ۾ اجتماعيت وارو ماحدول پيدا ڪري ٿي ۽ وقت جي پابندی سیکاري ٿي، خاص
طور تي باجماعت نماز، جمعي ۽ عيد جي نماز پاڻ ۾ اتحاد جو درس ڏئي ٿي. جيڪڏهن
کنهن علاقئي جا سڀئي رهواسي اسلام جي متعين اصولن مطابق نماز قائم ڪن ته اهو
علاقئو هر بُرائيءُ کان پاڪ ٿي سگهي ٿو.

مَسْقَ

(الف) هيٺ ڏنل سوالن جا تفصيلي جواب لکو:

1. نماز جي فضيلت ۽ اهمیت بابت نوت لکو.
2. نماز جا انفرادي ۽ اجتماعي فائدا تحرير ڪريو.

(ب) هيٺ ڏنل سوالن جا مختصر جواب لکو:

1. عبادت چا کي چئجي ٿو؟
2. نماز جي فرضيت جو تحفو ڪڏهن ۽ ڪيئن مليو؟
3. نماز جا ڪجهه آداب ۽ شرط بيان ڪريو.

(ج) درست جواب جي سامهون (۷) جو نشان لڳايو:

1. اللہ تعاليٰ اڳيان انتهائي عاجزي ڪرڻ کي سُدجي ٿو:
 - (الف) توحيد
 - (ب) ايمان
 - (د) عبادت
 - (ج) اسلام

2. نماز لاءُ عربي ۾ لفظ استعمال ٿئي ٿو:

- (ب) النوم
(ج) الصلاة
(د) الفلاح

3. سبق جي مطابق اکيلي نماز پڙهڻ جي مقابلی ۾ جماعت سان پڙهڻ جو ثواب آهي:

- (ب) 25 دفعا
(د) 10 دفعا
(الف) 27 دفعا
(ج) 20 دفعا

شاگردن ۽ شاگردياڻين کان نماز جي روحاني ۽ معاشرتي فائدن
تي باهمي مذاكري بعد نڪات تحرير ڪرايو.

استادن لاءُ
هذاييون

زکوات

سکیا جی حاصلات

(قرآن مجید ۽ سنت جی روشنی ۾):

- ❖ زکوات جی معنی ۽ مفہوم جاثی بیان کری سکھندا.
- ❖ زکوات جی اہمیت ۽ فضیلت سمجھی بیان کری سکھندا.
- ❖ زکوات جو نصاب ۽ ان جامصرف ۽ حکمر جاثی بیان کری سکھندا.
- ❖ زکوات جی ادائیگی بابت ڪجهہ اصول سمجھی بیان کری سکھندا.
- ❖ روزمرہ جی زندگی، ۾ زکوات جامالي، سماجي ۽ روحاني فائدالاڳو ڪري سکھندا.

زکوات جی معنی ۽ مفہوم: عربی، ۾ زکوات جی معنی 'پاک کرڻ' آهي. شریعت ۾ خاص مقدار جي مال تي پورو سال گذرڻ کان پوءِ ان جي نصاب مطابق حصو الله تعالى جي رضا حاصل ڪرڻ خاطر، شرعی مستحقن کي ڏيڻ جو نالو 'زکوات' آهي. زکوات هر صاحب نصاب عاقل ۽ بالغ مردوڙي عورت تي فرض آهي.

زکوات جی فضیلت ۽ اہمیت: زکوات اسلام جو اهم رکن ۽ مالي عبادت آهي، ان جو مقصد معاشری جي ضرورتمندن جي مدد ڪرڻ ۽ پنهنجي دل مان دنيا جي محبت ۽ لالج گھنائڻ آهي. قرآن مجید ۾ اڪثر جگهن تي نماز سان گڏ زکوات جو به ذكر آيو آهي. مثل طور:

أَقْبَلُوا الصَّلَوةَ أَتُوا الزَّكُوَةَ ترجمو: نماز قائم ڪريو ۽ زکوات ادا ڪريو. (سورة المزمل: آيت 20)
 زکوات، صاحب نصاب شخص تي سال ۾ هڪ پيرو مقرر ڪيل آهي ۽ تمام وڌي اجر واري عبادت آهي، زکوات جي انڪاريا ڪوتاهي جي صورت ۾ سخت عذاب جو دڙکو ڏنل آهي. ارشاد خداوندي آهي، ترجمو: اي ايمان وارئ! ۽ جيڪي سون ۽ چاندي، جو خزانو گڏ ڪندا آهن ۽ اهو الله جي وات ۾ خرج نه ڪندا آهن تن کي ڏوكئيندڙ عذاب جي خبر ڏي.
 (سورة توبه: آيت 34)

حضور اکرم ﷺ مَلَى اللَّهُ عَلَيْهِ وَعَلَى آٰلِهِ وَأَصْحَابِهِ وَسَلَّمَ جن فرمایو خوشدلی، سان پنهنجي مال مان زکوات ڏيندر کي ايمان جي لذت حاصل ٿيندي. (سنن ابو داود: 1580)

قضاء قبيلي جو هڪ شخص سيدنا نبي ڪريم ﷺ مَلَى اللَّهُ عَلَيْهِ وَعَلَى آٰلِهِ وَأَصْحَابِهِ وَسَلَّمَ جن وٽ آيو ۽ عرض ڪيائين ته مان شاهدي ٿو ڏيان ته الله تعالى کان سوء ڪوبه معبود ڪونهي ۽ اوهان الله تعالى جا رسول آهي. مان پنج وقت نماز جو اهتمام ڪندس، رمضان جا روزا

رکندس، قیام کندس ۽ زکوات ڏیندو رهندس، ان جي حواب ۾ پاڻ ڪریم صَلَّی اللہُ عَلَیْهِ وَعَلَیْہِ اَللَّهُوَأَصْحَابِہِ وَسَلَّمَ جن فرمایو ته جنهن ایئن کيو، اهو صدیقن ۽ شهیدن جي درجي تي هوندو.
(مسند احمد 39/522) حضرت ابوبکر صدیق رضي الله عنه پنهنجي دور خلافت ۾ زکوات جي انکار کندڙن سان جهاد کيو.

زکوات جو نصاب: نصاب مان مراد اهو مال آهي جيڪا سون جي صورت ۾ سايدا ست تولا يا چاندي جي صورت ۾ سايدا ٻاونجاهه تولا موجود هجن يا نقد رقم ۽ تجارتی سامان هلنڌڙ وقت جي حساب سان سون يا چانديءَ جي متئين مقدار مان ڪنهن هڪ نصاب جي برابر هجي. ان تي سال کان پوءِ ان مال جو چاليهون حصو زکوات ڏيڻ فرض آهي.

زکوات جا مصرف: زکوات جي مستحق کي مُصرف چئيو آهي، قرآن پاڪ جي سورة التوبه آيت 60 ۾ زکوات جا اث مصرف بيان ڪيل آهن:

1. **الفقراء:** فقير ۽ محتاج، جن وٽ ڪجهه به نه هجي.
2. **المساكين:** مسکين ۽ ضرورتمند جنهن جو خرج مشڪل سان پورو ٿيندو هجي.
3. **العاملين:** زکوات واري محڪمي ۾ مقرر ٿيل عملی جي پڳهار وغيره لاءِ
4. **المؤلفة قلوبهم:** اهڙا غير مسلم جن کي اسلام ڏانهن راغب ڪرڻ جو مقصد هجي.
5. **الرقب:** غلام ۽ قيدي.
6. **الغارمين:** قرضدار.
7. **في سبيل الله:** الله تعالي جي راه ۾ ڪم ڪندڙ شخص ۽ مجاهد.
8. **ابن السبيل:** مسافر.

زکوات جي ادائگي جا مسئله: زکوات اهو فريضو آهي جيڪومالدار مسلمان (مرد ۽ عورتون) ادا ڪندا آهن. ويجهي متن ماڻن جھڙوڪ: ماء، پيءَ، زال، ذيءَ، پت کي زکوات ادا ڪرڻ جائز ناهي چو ته شريعت انهن جي ڪفالت ۽ سارسينپال جو حڪم فرمایو آهي. البته انهن کان سوءَ بين متن ماڻن کي زکوات ڏيڻ باقي مستحقن کان وڌيڪ بهتر آهي. عامر طور تي هڪ علاقئي مان زکوات وصول ڪري اتان جي ئي مستحق ماڻهن ۾ ورهائڻ گهرجي البته اتي ضرورت مند نه هجي جي صورت ۾ بين علاقئن ۾ زکوات ڏيڻ گهرجي.

ٻود، زلزا ۽ ڏڪار جي صورتحال: دنيا جو ڪاروهنوار، اصول ۽ قانون حڪومت ۽ رياست جي ماتحت هوندا آهن جيڪا پنهنجي رعيت جي سهولت لاءِ انتظامات ڪندي آهي. هنگامي حالتن جن ۾ برسات، ٻود، زلزا، ڏڪار ۽ وبا جھڙوڪ پاڪستان سميت سموري دنيا ۾ ڪرونا

ع بود جي ڪري ماڻهن کي مشڪلاتن سان منهن ڏيٺو پيو. اهڙين حالتن ۾ وس آهر پنهنجي مدد پاڻ تخت مصيبة ۾ ڦاٿل ماڻهن کي صاحب نصاب ماڻهن کي زڪوات سان گتو گذا پئسي، مصنوعات، روزمره جي استعمال جي شين ۽ ضرورت کان وڌيڪ هر شيء زلزله، بود، ڏڪار يا وبا متاثرين لاءِ نفلوي طور عطيو ڪرڻ گهرجي.

زڪوات جا فائدا: زڪوات هڪ اهڙو فريضو آهي جنهن جا ڪيترائي فائدا آهن جن مان ڪجهي هي آهن: *سرماڻيدارانه نظام ۾ جتي وياج ۽ غير شرعی حدبندين سان غربت ۾ اضافو ٿئي ٿو اتي زڪوات جي ادائىگي سان غربت ۾ گهٽتائي ٿئي ٿي ۽ ماڻهن جي معاشی حالت سدرى ٿي *صاحب زڪوات ماڻهو زڪوات جي ادائىگي کان پوءِ وڌيڪ سرمایه ڪاري ڪري ٿو جنهن سان ملکي معيشت کي استحڪام ملي ٿو. وڌن صنعتي ٽيڪسن جي مقابلې ۾ مالدار ماڻهو زڪوات جي ادائىگي خوش دلي ۽ امانت داري سان ادا ڪن ٿا. *زڪوات جي ادائىگي سان هڪ طرف سماج ۾ غريب ماڻهن سان سهڪار ٿئي ٿو ۽ آهي بي صبري، سماجي برائين، بڪ ۽ بدحاليءِ کان بچي الله تعالى جوشڪر ادا ڪن ٿا. پئي طرف مالدارن جي دلين مان دولت جي طلب جو حرص گهٽجي ٿو.

شاغردن ۽
شاغردياڻين
لاڳ سرگرمي

زڪوات بابت، زڪوات جو نصاب، مصارف زڪوات ۽ جن شين ۾ زڪوات لازم ٿئي ٿي تن جا چارت ناهي استاد کان تصدق ڪرايو ۽ پنهنجي اسائنيمنيت فائل ۾ محفوظ ڪريو.

مشق

(الف) هيٺ ڏنل سوالن جا تفصيلي جواب لکو:

1. زڪوات جي اهميت بيان ڪريو.
2. زڪوات جي مصارف جي وضاحت ڪريو.

(ب) هيٺ ڏنل سوالن جا مختصر جواب لکو:

1. زڪوات جو مفهوم چا آهي؟
2. صاحب نصاب مان مراد چا آهي؟
3. زڪوات جا ڪي به پنج فائدا تحرير ڪريو.

(ج) دُرست جواب جي سامهون (✓) جو نشان لڳايو:

1. لفظ 'زکوة' جي لفظي معنى آهي:

- | | | | |
|-----|------|-------|--------|
| (ب) | مال | (الف) | ڪمائي |
| (د) | نفعو | (ج) | پاكائي |

2. سال هر زکوات لازم ٿئي ٿي:

- | | | | |
|-----|---------|-------|----------|
| (ب) | تي دفعا | (الف) | چار دفعا |
| (د) | هڪ دفعو | (ج) | ٻه دفعا |

3. زکوات جا مصرف آهن:

- | | | | |
|----|-----|---|-------|
| 8 | (ب) | 7 | (الف) |
| 10 | (د) | 9 | (ج) |

روزو

سکیا جی حاصلات

(قرآن مجید ۽ سنت جي روشنی ۾):

- ❖ روزي جي معنی ۽ مفهوم جائي بيان کري سگھندا.
- ❖ روزي جي اهميت ۽ فضيلت جائي بيان کري سگھندا.
- ❖ روزي جون برڪتون ۽ اثرات سمجهي بيان کري سگھندا.
- ❖ رمضان مبارڪ جي فضيلت ۽ شب قدر (ليلة القدر) جي اهميت ۽ فضيلت جائي بيان کري سگھندا.
- ❖ روزمره جي زندگي ۾ روزي جا انسان جي زندگي ۽ تي پوندڙ اثر ۽ فائدا بيان کري سگھندا.

روزي جي معنی ۽ مفهوم: عربی بولی ۾ روزي کي 'الصوم' چئجي ٿو جنهن جي لغوی معنی رُکجڻ يا بچڻ آهي ۽ شريعت ۾ اللہ تعاليٰ جي رضا لاءِ پره قتي ۽ کان سج لشي تائين پاڻ کي کائڻ، پيئڻ ۽ جنسی خواهش کان روکڻ جي عمل کي روزو چئبو آهي.

روزي جي اهميت ۽ فضيلت: هر عاقل، بالغ، مسلمان مرد توڙي عورت تي رمضان جا سڀئي ڏينهن روزا رکڻ فرض آهن. روزو اسلام جو اهم رکن آهي. قرآن پاڪ ۾ ارشاد باري تعاليٰ آهي يأَيُّهَا الَّذِينَ أَمْنَوْا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ترجمو: اي مؤمنو! جيئن اوهان کان اڳين تي (روزا) فرض کيا ويا هئا تيئن اوهان تي (به) روزا فرض کيا ويا آهن ته جيئن اوهان پرهيز گار تيو. (سورة البقره: آيت 183)

روزو هڪ اهڙي عبادت آهي جنهن جا انيڪ جسماني ۽ روحاني فائدا آهن. سيدنا حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَأَصَحَّابِهِ وَسَلَّمَ جن جي قدسي حديث ۾ اللہ تعاليٰ جو فرمان آهي: "كَلَمْوَمٍ إِذَا أَنَا أَجِزُّ بِهِ" ترجمو: روزو منهنجي لاءِ آهي ۽ مان ئي ان جو بدلو ڏيندس. (صحیح بخاری: 7492) بي حدیث ۾ پاڻ سڳورن صَلَّى اللَّهُ عَلَيْهِ وَأَصَحَّابِهِ وَسَلَّمَ جن فرمایو ته جنهن به ايمان ۽ ثواب جي نيت سان رمضان جا روزا رکيا، ان جا اڳيان گناه معاف ٿي ويندا. (صحیح بخاری: 38)

روزي جون برڪتون ۽ اثر: روزو اهڙي عبادت آهي جيڪو مؤمن کي پرهيز گاري، برداشت ۽ پنهنجو پاڻ تي ضابطه رکڻ، پاڻ کي بُرائين کان بچائڻ ۽ نيكى ۽ جهڙيون صفتون سڀکاري

ٿو، روزو رکڻ ۽ افطار ڪرڻ مهل اللہ تعاليٰ جون برڪتون ۽ خاص رحمتون نازل ٿينديون آهن، افطاريءَ وقت دعائِن قبول ٿيڻ جو وقت هوندو آهي. جنهن شخص روزي جي آداب جو خيال نه رکيو ان کي سوءِ بک ۽ اچ جي ڪوبه اجر حاصل نه ٿيندو. روزي سان ٻين ڪيترن ئي عبادتن جي اهتمام جي توفيق ملي ٿي.

رمضان جي فضيلت: رمضان جو مهينو بابرڪت آهي، جنهن ۾ انسانيت جي هدايت لاءَ كتاب قرآن مجید نازل ٿيو. مسجدن ۽ گهرن ۾ تلاوت قرآن جو رمضان ۾ گھٺو اهتمام ٿئي ٿو. ان مهيني ۾ آسماني ڪتاب نازل ٿيا، روزا فرض ٿيا، شب قدر جهڙي عظمت واري رات ملي ۽ هر نيكيءَ جو اجر ۽ ثواب وذايو ويو وغيره.

ليلة القدر جي فضيلت ۽ اهميت: رمضان مبارڪ جي آخری ڏهي ۾ هڪ رات 'ليلة القدر' يا 'شب قدر' به آهي، جيڪا هزار مهينن کان بهتر آهي. ان رات کي ان ڪري ڳجهور ڪيو ويو آهي ته جيئن ماڻهو ان ڏهي جي اکي وارين راتين ۾ خوب عبادت ڪن. جنهن به ماڻهوءَ کي اهارات نصيبي ٿي ته ان کي هزار مهينن جي عبادت ڪرڻ کان زياده ثواب ملي وجي ٿو.

روزي جا فائداءَ انساني زندگيءَ تي اثر: روزي رکڻ سان اللہ تعاليٰ جو راضيو حاصل ٿئي ٿو ۽ گذوگڏ جسماني صحت به بهتر ٿئي ٿي. انسان نيكيءَ ڪرڻ ۽ پرهيزگاريءَ وارا ڪم ڪرڻ جي ڪوشش ڪري ٿو ۽ بُراييءَ کان بچڻ جي مشق ڪري ٿو. خير خيرات، صدقو ۽ فطري جي ذريعي معاشرني جي غريب ۽ نادار ماڻهن جي مدد ڪندو رهي ٿو جيڪي اتحاد لاءَ بهترین عمل آهن. پوري مهيني جي عملني مشق سان انسان کي جسماني، روحاني، انفرادي ۽ اجتماعي ۽ پيا بيسمار فائدا ملن ٿا.

مشق

(الف) هيٺ ڏتل سوالن جا تفصيلي جواب لکو:

1. روزي جي فضيلت ۽ اهميت تي نوت لکو.
2. روزي رکڻ جا فائداءَ انساني زندگيءَ مٿان پوندڙ معاشني اثر بيان ڪريو.

(ب) هيٺ ڏتل سوالن جا مختصر جواب لکو:

1. روزي جي معنى ۽ مفهوم بدایو.
2. ليلة القدر جي ڪهڙي فضيلت آهي؟
3. روزي رکڻ جا کي به پنج فائدا لکو.

(ج) دُرست جواب جي سامهون (✓) جو نشان لڳايو:

1. روزي کي عربيءِ ۾ چئجي ٿو:

(ب) الصوم (الف) الشهر

(د) القيام (ج) القدر

2. سوره القدر جي مطابق ليلة القدر وذيک بهتر آهي:

(ب) سومهينن كان (الف) مهيني كان

(د) ڏهن مهينن كان (ج) هزار مهينن كان

3. قرآن مجید جي روشنیءِ اوہان تي روزا فرض آهن ان لاءِ ته اوہان ٿيو:

(ب) پرهيزگار (الف) روزيدار

(د) فرمانبردار (ج) سچار

هيئين اصطلاحن جيوضاحت ۽ سمجھائي چارت تي لكرائي
ڪلاس ۾ لڳايو:

استاذن لاري
هذاييون

افطار	سحری	الصوم (روزو)
اعتكاف	ليلة القدر	تروايج
ڪفارو	فديو	فطرو

سکیا جی حاصلات

(قرآن مجید ۽ سنت جی روشنی، ۾):

- ❖ حج جي لغوی معنی ۽ اصطلاحی مفہوم ۽ اہمیت جاثی بیان کری سکھندا.
- ❖ مناسک حج جاثی بیان کری سکھندا.
- ❖ عمری جو مفہوم، اہمیت ۽ فضیلت سمجھی بیان کری سکھندا.
- ❖ مدینی منورہ جی زیارت جاثی بیان کری سکھندا.
- ❖ روزمرہ جی زندگی، ۾ انسان جی انفرادی ۽ اجتماعی زندگی، تی پوندڙ اثرن کی بیان کری سکھندا.

حج جی معنی ۽ مفہوم: عربی پولی ۾ حج جی معنی آهي: ارادو ڪرڻ. شریعت موجب حج جی ڏینهن ۾ بیت الله جی زیارت ۽ بین مخصوص عملن کی انجام ڏیڻ جو نالو حج آهي. حج اسلام جو اہم رکن آهي، جیکو ۾ صاحب استطاعت عاقل، بالغ مسلمان مرد توڙی عورت تی زندگی، ۾ هڪ دفعو فرض آهي ۽ جیکو گھر جا خرج ۽ قرض ادا ڪرڻ کان پوءِ حج جی سفر جو خرج رکndo هجي ۽ گدوگڏ امن جي حالت به هجي.

حج جی فضیلت ۽ اہمیت: حج هڪ عظیم جسمانی ۽ مالی عبادت آهي، جنهن لاءِ وڌي اجر ۽ ثواب جي بشارت آهي. قرآن پاڪ ۾ ارشاد آهي: وَلِهٗ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا ترجمو: عَلَى اللَّهِ لَا خَانَةَ كَعْبَهُ جَوْ حَجَّ أَنْهَنَ مَاطْهَنَ تِي لَازِمَ آهِي جنهن کي ڏانھس وڃڻ جي سکھ آهي. (سورۃ آل عمران: 97)

جنهن مسلمان سمورن آدابن سان حج ادا کيو ته اهڙي مسلمان لاءِ گناهن کان پاڪ ٿيڻ جو ثواب آهي، سیدنا حضور ڪریم ﷺ جن جو ارشاد آهي ته: ”مَنْ حَجَّ لِهُ فَلَمْ يَرْفُثْ وَلَمْ يَقْسُطْ رَجَعَ كَيْوِمٍ وَلَدَتُهُ أُمُّهٗ“ ترجمو: جنهن الله تعاليٰ لاءِ حج ڪيو ۽ جنسی خواهش جي ڳالهه ٻولهه کان پري رهيو ۽ گناه جو ڪو به ڪم نه ڪبائين ته اهو چڻ ماڻ جي پيت مان نئون چائو. يعني: گناهن کان پاڪ صاف ٿي ويو. (صحیح بخاری حدیث 1521)

حج جا قسم: حج جاتي قسم آهن: افراد، تمتُع ۽ قرآن.

مناسک حج: حج جي شروعات مردن لاءِ پن سفید چادرن ۽ عورتن لاءِ عام سادي لباس پائڻ سان ٿئي ٿي جنهن کي احرام چئيو آهي، حضور ڪریم ﷺ علیه السلام پاران بیان

کیل خاص هندن (جن کی میقات چیو و جی ٿو) تان عام پھريل لباس ڇڏي مثی بیان ٿيل چادرون پائیيون آهن ۽ اتان ئی حج یا عمری جی نیت پڻ ڪئی ویندي آهي. ان کان پوءِ حج جا مختلف اعمال ڪیا ویندا آهن، جن کی 'مناسڪ حج' چئبو آهي ۽ اهي هن ریت آهن:

طواف: ڪعبة الله جي چوڏاري ست پیرا چڪر ڏيڻ.

وقوف عرفات: عرفات هڪ جاء جونالو آهي، جتي نائيں ذوالحج تي رڪجهُ ضروري آهي جنهن کي 'وقوف عرفه' چئبو آهي ۽ عرفات ۾ حاجي سڳورا ظهر ۽ عصر جي نماز گڏ پڙهندما آهن. **مُزدلفه:** مُزدلفه هڪ جاء آهي، جتي حاجي سڳورا ڏھين ذوالحج جي رات مغرب ۽ عشاء جي نماز گڏ پڙهندما آهن.

رمي الجمار: رمي جي معنى پٿر هڻ ۽ جمار، جمره جو جمع آهي، جنهن مان مراد تي ٿني آهن. اهي جمرة أولى، جمرة وسطي ۽ جمرة ڪبرى جي نالن سان مني جي ميدان ۾ موجود آهن جن کي پٿريون هڻ کي 'رمي الجمار' چئبو آهي.

قرباني: جيڪي حاجي سڳورا حج قران يا تمنع ڪندا آهن، تن مٿان قرباني واجب هوندي آهي، هيءَ قرباني سنت ابراهيم جي ياد ۾ ڪئي ویندي آهي.

صفا ۽ مروه جي سعي: صفا ۽ مروه بن تڪرين جا نالا آهن جن جي وج ۾ حج ۽ عمری دوران طواف کان پوءِ ست چڪر پورا ڪيا ویندا آهن.

حج جا فائدا: حج، الله تعالى طرفان فرض کييل آهي، جنهن ۾ انسان، جاني، مالي ۽ روحاني اعتبار کان ٻيون کوڙ ساريون عبادتون ادا ڪرڻ جو شرف ماڻي ٿو. الله تعالى اڳيان نهايت عاجزيءَ جو اظهار ڪري ٿو. حج ۾ سڀئي اچا ۽ کارا، عرب ۽ عجم وغيره بغير ڪنهن فرق جي بارگاه الاهي ۾ بادائين ٿا ان عمل سان انساني برابري جو پڻ مظاھرو ٿئي ٿو. پوري دنيا جا ماڻهو هڪبيئي سان ملن جلن ٿا ۽ هڪبيئي جي حالتن کان واقف ٿين ٿا ۽ مختلف ملڪن جي شين جي تجارت، اسلامي اخوت ۽ ڀائي، هڪبيئي جي همدردي ۽ ڏڪ سک جي معلومات پڻ ٿئي ٿي.

عمرو: حج جي ڏينهن کان سواء احرام جي نیت ڪري ڪعبة الله جو طواف ڪرڻ، صفا ۽ مروه جي وج ۾ سعي ڪرڻ ۽ حلقي يا قصر سان احرام کولڻ کي 'عمره' چئجي ٿو. قرآن مجید ۾ ارشاد باري تعاليٰ آهي: ۚ۝أَتَتْهُوا الْحَجَّ وَالْعُمْرَةَ لِلّهِ۝. ترجمو: ۽ الله خاطر حج ۽ عمرو پورو ڪرييو. (سورة البقرة آيت: 192)، حضور ڪريم ﷺ وَعَلَى اللّهِ وَأَصْحَابِهِ وَسَلَّمَ جن عمری جي ثواب جو تذکرو ڪندي فرمایاون: ۖالْعُمْرَةُ إِلَى الْعُمْرَةِ كَفَارَةً لِمَا بَيْتُهَا، وَالْحَجُّ الْمُبُرُّ يَسِّرْ لَهُ جَزَاءُ الْجَمَّةِ۔ هڪ عمری

کان ٻئي عمرى تائين جو عرصو گناهن جو ڪفارو آهي، حج مبرور (نيڪيءَ واري حج) جو بدلو صرف جنت آهي. (صحیح بخاری: 1773)

عمرو ڪرڻ سيدنا نبي ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جي سنت آهي. پاڻ سڳورن صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ چار عمراءَ هڪ حج ادا ڪرڻ فرمایو. پنهنجي ازواچ مطهرات رضي الله عنهم ۽ اصحابن سڳورن رضي الله عنهم کي حج ۽ عمرى جي ترغيب ڏنائون. عمرو ادا ڪرڻ سان ماڻهو کي حرمین شريفين جي زيارت ۽ برڪت نصيب ٿئي ٿي. عمرو گناهن کان چوتڪاري جو ذريعيو آهي. جيڪي ماڻهو حج جي طاقت نه ٿارکن، اهي عمرو ڪري برڪتون ماڻي سگهن ٿا.

مدیني شريف جي زيارت: سيدنا حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جن جي مبارڪ هستي اسان لاءِ رحمت ۽ شفاعت جو ذريعيو آهن. پاڻ ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جن جي وصال کان پوءِ سندن شهر مدیني شريف ۽ روضي اظھر جي حاضري پرڻ به اجر ۽ ثواب جو ڪم آهي. حج ۽ عمرو ڪندڙ توڙي مدیني منوره ڏانهن ويندڙ هر شخص کي گهرجي ته مسجد نبوی ۽ روضي پاك تي حاضري پري ۽ حضور ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جي روضي مبارڪ وٽ ادب سان درود شريف ۽ سلام پيش ڪري پنهنجي عقیدت ۽ محبت جو اظهار ڪري. مدیني شريف کي حضور ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جن جي نسبت سان 'مدینة النبي صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ' (نبي جو شهر) سڀيو وڃي ٿو.

مَشْقَ

(الف) هيٺ ڏنل سوالن جا تفصيلي جواب لکو:

1. حج جي اهميت بيان ڪريو.
2. حج جا مناسڪ لکو

(ب) هيٺ ڏنل سوالن جا مختصر جواب لکو:

1. سعي چا آهي؟
2. حج جافائدا بيان ڪريو.
3. عمره چا آهي؟ ان بابت پڌايو.

(ج) دُرست جواب جي سامهون (✓) جو نشان لڳايو:

1. لفظ 'حج' جي معنى آهي:

(ب) طواف کرڻ (الف) احرام بڌڻ

(د) تلبیه پڙھڻ (ج) ارادو کرڻ

2. حج جاقسم آهن:

(الف) به (ب) تي

(ج) چار (د) پنج

3. هيٺيت وارن ماڻهن لاءِ زندگيءَ ۾ حج فرض آهي:

(ب) جڏهن به سگهه ٿئي (الف) هرسال

(د) به دفعا (ج) هڪ دفعو

شاگردن ۽ شاگردياڻين کي حج جي قسمن جو مفهوم سمجهايو.

قران (3) تمتع (2) افراد (1)

استادن لاءِ

شادايتون

تدریسی معيار

(قرآن مجید ۽ سنت جی روشنی ۾):

- ❖ سیرت طیبہ جو تعارف سمجھی بیان کری سکھندا.
- ❖ رحمت للعالین جو مطلب ۽ مفہوم جاٹی بیان کری سکھندا.

تعارف:

لفظ 'سیرت' جی معنی 'عادت ۽ انداز' آهي ۽ 'طیبہ' جی معنی 'پاکیزه' آهي.
 'سیرت طیبہ' مان مراد حضور اکرم صَلَّی اللہُ عَلَیْہِ وَعَلَیْہِ وَسَلَّمَ جن جي رهی ڪھٹی،
 اخلاق، آداب ۽ زندگی گذارڻ جو طور طریقو آهي. جنهن کي الله تعالی مومنن لاء
 'اسوه حسنہ' قرار ڏنو آهي، ان جي تابعداری ڪرڻ جي تاکید کئي آهي.

حضور اکرم صَلَّی اللہُ عَلَیْہِ وَعَلَیْہِ وَسَلَّمَ جي مبارڪ زندگی بابت دنيا جي هر
 ٻولي ۾ تمام گھٹو تصنیف ۽ تالیف جو ڪم ٿيو آهي، تنهنکري سیرت نگاري اسلامي ادب
 جو هڪ منفرد موضوع آهي، جنهن ۾ شعر و شاعري کي نعت ۽ مولود شريف جي نالي سان
 جڏهن ته نثر کي سیرت نگاري يا سیرت النبي صَلَّی اللہُ عَلَیْہِ وَعَلَیْہِ وَسَلَّمَ جي عنوان سان
 چاتو وڃي ٿو، پاڻ سڳورن صَلَّی اللہُ عَلَیْہِ وَعَلَیْہِ وَسَلَّمَ جي انيڪ صفت ۽ خوبين مان
 سندن 'رحمۃ للعالین' هجڻ واري صفت به امت لاء کنهن وڌي نعمت کان گهٽ کين آهي.

سیرت طیبہ جي هن حصي هر حضور ڪريم صَلَّی اللہُ عَلَیْہِ وَعَلَیْہِ وَسَلَّمَ جي
 مبارڪ زندگي مان سماج جي ڪمزور طبقي لاء سندن رحمت بظجن ۽ سماج سذارڪ جي
 بحیثیت ۾ ظاهر ٿيڻ تي روشنی وڌي وئي آهي، جنهن جو مقصد آهي ته اسان جانوجوان شاگرد
 ۽ شاگردياڻيون، پاڻ سڳورن صَلَّی اللہُ عَلَیْہِ وَعَلَیْہِ وَسَلَّمَ جي سیرت طیبہ مان سبق حاصل
 ڪن ۽ بهتر زندگي لاء عملی مظاھرو ڪن.

هتي حضور اکرم صَلَّی اللہُ عَلَیْہِ وَعَلَیْہِ وَسَلَّمَ بحیثیت رحمة للعالین ۽
 بحیثیت معلم ۽ مربي، منتظر، سپهه سالار ۽ منصف جا سبق شامل کيا ويا آهن.

حضور اکرم ﷺ بحیثیت رحمة للعالمین

(بارن، عورتن، غلامن، یتیمن، مسکینن، پورهـن ۽ عامر انسانن ۽ حیوانن لاءِ رحمت)

سکیا جي حاصلات

(قرآن مجید ۽ سنت جي روشنی ۾):

- ❖ حضور اکرم ﷺ جي مختلف شuben ۾ حضور کریم ﷺ جي بارن، عورتن، غلامن، یتیمن، مسکینن، پورهـن، عامر انسانن ۽ حیوانن لاءِ رحمة للعالمین هجھ بابت چاڻي بيان ڪري سگھندا.
- ❖ روزاني زندگي ۽ جي مختلف شuben ۾ حضور کریم ﷺ جي اسوه حسنے کي چاڻي ان جي پيروي ڪري سگھندا.

’رحمت‘ لفظ جي لغوي معنى: پاجهه، شفقت ۽ مهر آهي. ’العالمين‘ عالم جو جمع آهي جنهن جي معنى سڀني جهان آهي. ’رحمة للعالمين‘ جو مطلب آهي ته حضور اکرم ﷺ اللہُ عَلَیْهِ وَعَلَیَ الٰہِ وَاصْحَابِہِ وَسَلَّمَ سڀني جهان وارن لاءِ رحمت آهن. دنيا جي ڪنهن به مخلوق کي پنهنجي طرفان ڪا به تکلیف نه پهچائي بلڪ انهن جي جيپاپي ۽ حقن جي پاسداري فرمائي ته جيئن ڪنهن کي به انهن تي زيادتي ڪرڻ جو موقعونه ملي.

مخلوقات ۾ سڀ کان وڌيڪ رحمت وارو آخری پيغمبر سيدنا حضور اکرم ﷺ عَلَیْهِ وَعَلَیَ الٰہِ وَاصْحَابِہِ وَسَلَّمَ آهي، جنهن لاءِ قرآن مجید فرمایو: وَمَا آزَّ سَلْنَكَ إِلَّا رَحْمَةً لِلْعَلَمِينَ ترجمو: اي پيغمبر! اسان توهان کي سڀني جهان لاءِ رحمت وارو بظائي موکليو آهي. (سوره الانبياء: آيت 107)

حضور کریم ﷺ نه صرف پنهنجن ۽ ويجهن لاءِ رحمت هئا، بلڪ سندن رحمت مان پراوا ۽ ڏاري باهه وڌي خوشيءَ سان مان ماظيندا هئا. حضور اکرم ﷺ اللہُ عَلَیْهِ وَعَلَیَ الٰہِ وَاصْحَابِہِ وَسَلَّمَ جي رحمت عام هئي پر بار، عورتون، غلام، یتیمن، مسکین، پورهـن، عامر ماظهو ۽ حیوان وغيره به سندن رحمت مان گھٺا مستفيد ٿيا آهن.

بارن تي شفقت ۽ رحمت: حضور اکرم ﷺ کين هنج ۾ ويهاري وندرايئيندا هئا، پاڻ ڪریم ﷺ اللہُ عَلَیْهِ وَعَلَیَ الٰہِ وَاصْحَابِہِ وَسَلَّمَ نندیڙن بارن سان بيحد شفقت، پيار ۽ محبت رکندا هئا ۽ حضرت امام حسن ۽ حضرت امام حسین رضي الله عنهمما، پاڻ

سېگورن صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ سان نماز پڙهڻ وقت اچي سندن پئي، مبارڪ تي چڙهنداده هئا تڏهن به پاڻ انهن کي ڪين روکيائون ۽ انهن کي پنهنجي مبارڪ ڪلهن تي کطي گھمائيندا هئا ايترى تائين جو کين نماز ۾ به پنهنجن ڪلهن مبارڪ تي کنيو اشن. هميشه بارن سان سندن روپورحمت ۽ شفقت وارورهيو. بلڪ جيڪڏهن انهن کي سمجھائڻهو هوندو هوته به نرمي ۽ شفقت سان سندن تربيت ڪندا هئا ۽ بارن جي حق تلفي به برداشت نه ڪندا هئا. حضرت انس رضي الله عنه بُدائی ثو ته مون حضور اڪرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جي ڏه سال خدمت ڪئي پر ڪڏهن به مون کي اينه نه فرمایائون ته تو هي ڪم چونه کيو آهي يا هي ڇوکيو اٿئي؟ ۽ ڪڏهن به سختي، سان نه ڳالهایائون.

(صحيح بخاري: 6038)

حضرت عمر بن ابي سلمه رضي الله عنه بُدائی ثو ته آءٌ سيدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جي زير نگرانی رهندڙ نديو بار هو، هڪ دفعي کادي دوران منهجو هت پليت ۾ هتان هتان پئي هليو، تڏهن پاڻ فرمایائون ته ”اي ڇوکرا! بسم الله الرحمن الرحيم پڙهي، پنهنجي پاسي کان ۽ ساجي هت سان کادو کائيندو ڪر.“ ان کان پوءِ مون سدائين اهو اندازئي اختيار ڪيو. (صحيح بخاري: 5377)

عورتن لاءِ رحمت: اسلام کان پھرئين پوري دنيا ۽ خاص طور تي عربستان جي عورت بيد مظلوم هئي. ان کي مال ۽ مڏي سمجھيو ويندو هو. ان جي پيدائش تي ان جامت مائت ايтра ناراض ٿيندا هئا جو کيس ڪڏهن جيئرو دفن ڪري ڇڏيندا هئا ۽ سماج ۾ کيس تمام گهت درجو ڏنو ويندو هو. حضور اڪرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جڏهن دين اسلام جو پيغام ڏنو ته هرهڪ عورت کي ماڻ، زال، پيڻ ۽ نياڻي، جو مرتبو ڏئي سندن حق مقرر فرمایائون، انهن کي پنهنجي مڙس، پاء، پيءَ ۽ اوولاد جي عزت بثائي انهن متان سندن تحفظ ۽ ڪفالت جي ذميداري رکيائون ۽ کين مال ملڪيت ڪمائڻ، رکڻ ۽ باوقار زندگي گزارڻ جو موقعو ڏنو ويyo، اهي پنهنجي مائتن جو ميراث حاصل ڪنديون ۽ بيا به سندن وارت بتجندا. سيدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ سڀني عورتن مسلمان توزئي غير مسلمان کي بيد احترام ۽ عزت ڏيندا هئا، اهڙي معاشری ۾ جتي نياڻي، کي عار سمجھيو ويندو هو اتي پاڻ ڪريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ سندن نياڻي

حضرت فاطمة الزهراء رضي الله عنها جو اُثی بیھی آذریاء کندا هئا. پاڻ ته غیر مسلم عورتن جي مٿان به پنهنجي چادر و جهي کين عزت ڏيندا هئا.

غلامن لاءِ رحمت: غلامن ۽ بانهن جورواج قدیم دور کان پوري دنيا ۾ رائج هو جن تي بيدم ظلم ۽ زیادتي جي بازار گرم ڪئي ويندي هئي. حضور اکرم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ پنهنجي زندگيء مبارڪ ۾ بانهن ۽ غلامن جي باوقار باعزت ۽ خود مختار زندگيء جي حقن جو بنیاد رکیائون ۽ همیشه ان جي تاکید کندا رهيا. بانهو يا بانھي آزاد ڪرڻ کي عبادت قرار ڏنائون ته جيئن گھٺي کان گھٺا غلام آزاد ڪيا وڃن، انهن جي ڪپڙي لتي، کاڻ خوراڪ ۽ سهٺي تعليم ۽ تربیت جي تلقین فرمایائون، اهوي سبب هو جو سندن رحمت ۽ شفقت جي نتيجي ۾ حضرت زید بن حارثه رضي الله عنه پنهنجي آزاديء کي قربان ڪري سيدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي غلاميء تي فخر پئي محسوس ڪيو ۽ خدمت ۾ رهڻ کي پسند ڪري پنهنجي والدين سان واپس وجڻ کان انڪار ڪري ڇڏيو.

حضرت بالال رضي الله عنه غلاميء جي سختين سهڻ کان بعد آزادي حاصل ڪئي ۽ سيدنا حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي مسجد نبوی جو مؤذن مقرر ٿيو ۽ کين پاڻ سڳورن صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ ذريعي اهڙي آزادي نصیب ٿي جو صحابه ڪرام رضي الله عنهم ۾ سندن وڏو مرتبويء مقام ليکبو هو ۽ اڳتي هلي اسلامي ریاست ۾ کيس گورنري جو عهدو عطا ٿيو.

حضرت امر ايمن رضي الله عنها حضور اکرم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي والد حضرت سيدنا عبدالله جي بانھي هئي پر پاڻ ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جن همیشه ان کي ماء جو رتبو ڏنو ۽ سندس هر ضرورت ۽ گهرج کي پورو فرمایائون. (صحیح مسلم: 1771) سيدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ حجه الوداع جي خطبي ۾ ب واضح فرمایو ته نه کنهن ڪاري کي گوري تي ۽ نه ئي کنهن گوري کي ڪاري تي ڪافضيلت حاصل آهي، سوء پرهيز گاريء جي. (مسند احمد: 23489)

يتيم ۽ مسکين لاءِ رحمت: يتيم هر اهڙي پار کي سڏيو ويندو آهي جيڪو نابالغ هجي ۽ ان جو والدوفات ڪري وجي. جڏهن ته مسکين مان هر اهو ماظهو مراد آهي جيڪو غريب ۽ معاشي طور ڪمزور هجي. حضور اکرم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ سماج جي ڪمزور ۽ بي پهج

ماڻهن کي پرپور انداز ۾ تسلی ڏيندا هئا. ۽ هر ممکن طريقي سان سندن سهائتا جي ڪوشش ڪندا هئا. انهن ۾ مسکين ۽ يتيم به شامل آهن. قرآن مجید ۾ ڪيترين ئي جڳهن تي يتيم ۽ مسکين کي گڏ ذكر ڪيو ويو آهي. زکوات جي مصارف ۾ به يتيم ۽ مسکين شامل آهن. حضور اكرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ وَتْ هَكَ مسکين سوالی ٿي آيو پاڻ سڳورن صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ کانيس پڃيو: تو ٿو ڪاشيءَ آهي؟ ان ورائيو: سائين! هڪ پيو آهي. پاڻ فرمایائون: اهو وڪطي هڪ ڪهاڙي خريد ڪري اچ. پوءِ پاڻ سڳورن صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ ان کي ڳن وجهي ڏيندي فرمایو: ٿون ڪهاڙي سان کانيون وڌي هڪ پيري وڪطي پنهنجو پيت گذر ڪر، اهو ان کان وڌيک ڀلو آهي جو ٿون ماڻهن سامهون سوالی ٿي گهرین. يتيمن بابت پاڻ فرمایائون: انا وکافل اليتيم في الجنة كهاتين ترجمو: آءٰ ۽ يتيم پار جي پرگهور لهڻ وارو جنت ۾ هنن ٻن آگريں (وچئين ۽ شهادت واري آگ) جيان گڏ هونداسين.

پاڻ سڳورن صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ هميشه مسکينن ۽ يتيمن سان سهڻي سلوڪ جي پارت ڪئي ۽ ان جو عملی مظاھرو ڪري ڏيڪايو. قرآن مجید ۾ آهي: جيڪي ماڻهو يتيم پارن جو ناحق مال کائين ٿا، اهي پنهنجي پيت ۾ جهنم جي باهه ٿا وجهن ۽ سگھوئي پڙڪندڙ باهه ۾ وجي پوندا.

پوڙهن ۽ عام انسان لاءِ رحمت: حضور اكرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جي اعلان نبوت کان پهريان عام انسان جي ڪا به عزت ۽ احترام نه ڪيو ويندو هو. ٿوري ٿوري ڳالهه جي ڪري ڪنهن کي قتل ڪري چڏڻ انهن لاءِ بivid سولي ڳالهه هئي. پاڻ سڳورن صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ هرهڪ انسان کي سندس جان، مال توڙي آبرو جي تحفظ ۽ وقار جو حق ڏنو. متن ماڻن، عزيزن قربين، عورتن، مردن، پارن توڙي ضعيفن جا حق مقرر فرمایا. حضور ڪريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ فرمایو: جيڪو اسان جي وڏڙن ۽ بزرگن جي عزت نه ٿو ڪري ۽ اسان جي ننڍڙن تي رحم نه ٿو ڪري، سو اسان مان ناهي. (سنن ابي داود: 4943) اهڙيءَ طرح سندن پيو فرمان مبارڪ آهي: ڪنهن مؤمن کي گهٽ وڏ ڳالهائڻ گناه جو ڪم ۽ ان سان وڙهڻ ڪفر جهڙو ڪم آهي. (صحیح بخاری: 48)

مڪي شريف جي فتح وقت پنهنجي دشمنن کي عام معافي ڏئي حضور ڪريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ پنهنجي رحمة للعالمين هجڻ جي عملي مظاهري جو ثبوت ڏنو.

حضور اکرم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جي رحمت ۽ سندن هدایت واري پیغام جي کري سمورا انسان سِدي رستي تي آيا ۽ هميشه واري نقصان کان بچي ويا. ان نعمت کي قرآن مجید ۾ هن ريت بيان کيو ويو آهي. ترجمو: ۽ پاڻ تي الله جي نعمت کي ياد ڪريو جو جنهن پاڻ ۾ ويري هيؤ پوءِ اوهان جي دلين ۾ محبت وذائين پوءِ سندس فضل سان هڪ ٻئي جا ڦري پاير ٿيؤ. (سوره آل عمران آيت: 103)

حيوانن لاءِ رحمت: قرآن مجید ۾ اللَّهُ تَعَالَى فرمائي ٿو: ترجمو: ۽ نکو زمين ۾ ڪوئي چرنڌڙ آهي ۽ نکوپکي آهي جو پنهنجين کنيٽاٽين سان اذامي ٿو پر اوهان جهڙيون ئي قومون آهن. (سوره الانعام آيت: 38)

ان مان معلوم ٿيو ته زمين تي هلنڌڙ گھمنڌڙ، جانور ۽ اذرندڙ پکي پڪڻ به ڏرتيءَ تي جيئڻ جو ايتروئي حق رکن ٿا، جيترو انسان کي حق آهي. البته اللَّهُ تَعَالَى انهن مڙنڍ شين کي انسان جي فائدي لاءِ پيدا کيو ويو آهي، تنهنڪري ضرورت وقت انهن مان کاد خوراك، سواري، بار دوئڻ ۽ بين ضرورتن جو فائدو حاصل ڪري سگهجي ٿو پر انهن جي حق تلفي ۽ زيان کان بچڻ جو پرپور انتظام رکڻ گهرجي، چو ته گل ڦل، گاهه ٻوتا ۽ وٺڻ نه صرف هن ڏرتيءَ جي سُونهن آهن پر انسانن جو جيابو به انهن سان لاڳاپيل آهي. تنهنڪري پاڻ سڳورن صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جن غير آباد زمين کي آباد ڪرڻ، وڻ ۽ فصلن کي وذائڻ جي ترغيب فرمائي آهي ۽ ان عمل کي صدقه جاري ۾ شمار فرمایو آهي. جيڪو شخص کو ميويدار وڻ يا ڪو اناج وارو فصل پوکيندو ۽ ان مان ڪوپکي يا جانور توڙي انسان کائيندا ته ان شخص لاءِ ان جي بدلي ۾ ثواب لکيو ويندو.

حضور ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جي سامهون هڪ شخص هڪ جهرڪيءَ جو ٻچو ان جي آکيري مان کنيو تڏهن کيس حڪم فرمائيون ته ان جهرڪيءَ کي سندس ٻچواپس ڪريو ۽ ان کي تکليف نه پهچايو. (سنن ابي داود: 3089) هڪ دفعي ڪنهن باغ ۾ حضور ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ هڪ اُث کي ريندي ٻڌو. تڏهن سندس مالڪ کي فرمائيون ته هن اُث مون کي تنهنجي شڪايت ڪئي آهي ته اهو مون کي کاد خوراك گهٽ ڏئي ٿو ۽ وزن گھٹو ٿورکي. پاڻ ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ ان کي سندس سهڻي نموني پالنا جو حڪم فرمائيون. (سنن ابي داود: 2549)

حضور ڪريم صَلَّى اللَّهُ عَلَيْهِ وَعَلَى آلِهِ وَاصْحَابِهِ وَسَلَّمَ جانورن جي کاد خوراك توڙي سارسينپال جو نه صرف جو ڳو بنڊوبست فرمایو بلڪه انهن بابت رحمللي، سارسينپال ۽ پلائي

جلد: 9 صفحو: (414)

جي پارت به ڪيائون (سنن أبي داود: 2548). پاڻ سڳورن صَلَّى اللَّهُ عَلَيْهِ وَعَلَىٰ آلِهٖ وَاصْحَابِهِ وَسَلَّمَ جانورن کي پاڻ هر ويڙهاڻ (سنن أبي داود: 2562)، انهن کي نشاني بازي لاء نشانو بٺائڻ (سنن دارمي: 2016)، مثن طاقت کان وڌيڪ وزن رکڻ کان منع فرمایو آهي. (كتاب الزهد لابن المبارك،

شاگردن ۽
شاگردیاڻین
لاء سرگرمي

حضور ڪريم صَلَّى اللَّهُ عَلَيْهِ وَعَلَىٰ آلِهٖ وَاصْحَابِهِ وَسَلَّمَ جي طرفان هيٺ ذكر ٿيلن سان رحمت هجڻ جو ڪوبه مثال پيش ڪريو:
بار - عورتون - غلام - يتيم ۽ مسکين - پوزها - جانور -
پکي - ٻوتا ۽ وڻ

مشق

(الف) هيٺ ڏنل سوالن جا تفصيلي جواب لکو:

1. حضور ڪريم صَلَّى اللَّهُ عَلَيْهِ وَعَلَىٰ آلِهٖ وَاصْحَابِهِ وَسَلَّمَ بحیثیت رحمة للعالمين هجڻ تي نوت لکو.

(ب) هيٺ ڏنل سوالن جا مختصر جواب لکو:

1. حضور ڪريم صَلَّى اللَّهُ عَلَيْهِ وَعَلَىٰ آلِهٖ وَاصْحَابِهِ وَسَلَّمَ بارن لاء ڪھڙي طرح رحمت آهن؟
2. عورتن ۽ عام انسانن لاء رحمت هجڻ جا کي مثال ڏيو.
3. يتيمن ۽ مسکينن کي رحمة للعالمين کان ڪھڙو فيض مليو؟

(ج) ڏرست جواب جي سامهون (✓) جو نشان لڳايو:

1. شفقت، پاجهه ۽ مهر لفظ جي معنى لاء عربي لفظ ڳالهایو وڃي ٿو:

(الف) برڪت (ب) هجرت

(ج) قدرت (د) رحمت

2. بانهن کي آزاد ڪرڻ جورواج پيو:

(الف) سيدنا حضور ڪريم صَلَّى اللَّهُ عَلَيْهِ (ب) صحابه ڪرام رضي الله عنهم جي

دوري هر وَعَلَىٰ آلِهٖ وَاصْحَابِهِ وَسَلَّمَ جي دوري هر

(ج) تابعین جي دوري هر نبوت کان اڳ واري دوري هر (د)

3. حدیث جي مطابق يتیم جي پرگهور لهن وارو شخص جنت ۾ گڏ هوندو:

(الف) حضور اکرم صَلَّى اللَّهُ عَلَيْهِ وَسَلَّمَ (ب) والدين سان

وَأَصْحَابِهِ وَسَلَّمَ سان

(د) يتیم سان

(ج) دوست سان

حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ بِحِشْبَت معلم ۽ مربي، منتظم، سپه سالار ۽ منصف

(قرآن مجید ۽ سنت جي روشنی ۾):

- ❖ حضور کريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ کي بحیثیت معلم ۽ مربي، منتظم، سپه سالار ۽ منصف جي حیثیت سان چاثی بیان کري سگھندا.
- ❖ روزانه زندگي ۾ سيرت طيبة جي مختلف پھلوئن کي سمجھي پيرويو ڪرڻ جو جذبو پيدا ڪري سگھندا.

حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جي ولادت باسعادت جنهن ملڪ ۽ معاشری ۾ ٿي اهو علم ۽ اخلاق جي انتهائي هيٺئين درجي تي پهچي چڪو هو. ادب، اخلاق ۽ تعلیم تمام گهٽ گھرائڻ تائين محدود هئي، اهڙي پُنتي پيل صورتحال جي ڪري اهو زمانو 'جهالت' وارو سڏيو وڃي ٿو. ان صورتحال جي باوجود پاڻ ڪريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جومبارڪ گھرائڻو علم، اخلاق ۽ ڪردار ۾ مثالون ۽ ممتاز حیثیت رکندو هو. حضور ڪريم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ پنهنجي اخلاق ۽ ڪردار جي عظمت جي ڪري ان دور ۾ به صادق ۽ امين جي لقبن سان سڏيا ويندا هئا. نبوت جي اulan بعد سندن جيڪي خوبيوون ۽ صفتون ظاهر ٿيون تن ۾ بحیثیت معلم ۽ مربي، منتظم، سپه سالار ۽ منصف اهم آهن.

حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ بِحِشْبَت معلم ۽ مربي: سيدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ پنهنجي انيڪ صفتمن مان جن خوبين بابت بیان فرمایو آهي انهن ۾ معلم به آهي. جنهن کي الله تعالى قرآن مجید ۾ به مسلمانن لا، هڪ احسان طور بیان فرمایو آهي. چاكاڻ ته تعلیم ۽ تربیت ذريعي اعلى شخصیتون تیار ٿینديون آهن ۽ سماج توزی ملڪ ترقی ڪندو آهي.

حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جي تعلیم جو انداز خيرخواهي، همدردي، برابري ۽ نصیحت پرييو هوندو هو. پاڻ تعلیم ۽ تربیت ۾ ڪڏهن به سختي ۽ بي مروتي سان پيش ن آيا. مختصر ۽ جامع لفظن ۾ پنهنجو موقف بیان فرمائنداهئ، ضرورت

وقت اهم گالهه کي تاکيد ڪندي بار بار ورجائينداهئا ۽ مخاطب لاءِ سمجھائي طور مثال به بيان فرمائيندا هئا ۽ ڪڏهن سوالن جوابن ذريعي به مخاطبين کي گالهه سمجھائي وٺنداهئا. سٺو ڪم ڪرڻ يا ذميداري سٺي نموني ادا ڪرڻ تي حوصله افزائي فرمائيندا هئا ۽ دلجوئي لاءِ ڪنهن کي تحفوبه ڏيندا هئا.

حضور اکرم ﷺ وَعَلَىٰ أَهْلِهِ وَأَصْحَابِهِ وَسَلَّمَ تعليم ۽ تربیت جي واداري لاءِ تعليمي ادارا ۽ استاد تيار ڪرايا، جن جي محنت سان، سدن سربراهي ۾ ٿورڙي عرصي ۾ سماج ۾ کي اهڙيون شخصيون تيار ٿيون جن کي اللہ تعالیٰ رضي اللہ عنہم وَرَضُواْعَنْهُ جو اعزاز عطا فرمایو. (سورة التوبہ آيت: 100)

حضور اکرم ﷺ وَعَلَىٰ أَهْلِهِ وَأَصْحَابِهِ وَسَلَّمَ بجيٺيت منتظم: حضور اکرم ﷺ وَعَلَىٰ أَهْلِهِ وَأَصْحَابِهِ وَسَلَّمَ نبوت جي اعلن کان پوءِ هجرت مدینه تائين مسلمانن جي هڪ جماعت جا سربراهه ۽ امير هئا. کين ڪنهن علانقی یا رياست جو انتظام مليل نه هو. ان دور ۾ پاڻ ماڻهن کي فكري ۽ نظریاتي اعتبار سان سگهارو بنائڻ جي ڪوشش ڪندا رهيا. هڪ جماعت کي منظم ڪرڻ ۽ ان قابل بنائڻ جو اها سياسي اعتبار سان رياست سڀالي سگهي. پاڻ سهڻي نموني ان کي هلائيندا رهيا ۽ هر مرحلوي تي پنهنجي جانشار ساٿين کي صبن، برداشت، دعوت ۽ تبلیغ لاءِ تلقين ۽ تاکيد ڪندا رهيا، نتيجي ۾ صرف تيرهن سالن جي مختصر عرصي ۾ اها جماعت جڏهن مدیني منوره ۾ هجرت ڪري پهتي ته ان لاقن هئي جو اتي ملڪ جي انتظام هلائڻ جي لاقن تي. حضور اکرم ﷺ وَعَلَىٰ أَهْلِهِ وَأَصْحَابِهِ وَسَلَّمَ مهاجر ۽ انصار صحابه ڪرام رضي اللہ عنہم جي مدد سان پھرئين اسلامي رياست قائم فرمائي، جنهن جا پاڻ منتظم ۽ سربراهم بٿيا. سڀ کان پھرئين دستور جو ڦيانون، جيڪو 'ميشاقي مدینه' جي نالي سان سُچاتو وڃي ٿو. ان بعد مؤاخات ذريعي مهاجرين صحابه ڪرام جي رهڻ ۽ معاش جو مسئلو حل فرمائينون ۽ گدوگڏ رياست جي تحفظ لاءِ باقاعده فوجي انتظام رکيو ويو جنهن ۾ ان وقت جي حالت مطابق مجاهد فوج جي حيٺيت ۾ دشمنن سان مقابلو ڪندا رهيا. تعليم جي سڌاري لاءِ صفح ۽ بيا ادارا قائم ڪيا ويا. غريبين، مسکينن ۽ ضرورتمندن جي پرگهور لهڻ جو خود حضور اکرم ﷺ وَعَلَىٰ أَهْلِهِ وَأَصْحَابِهِ وَسَلَّمَ ذمو کنيو.

حضور اکرم ﷺ وَعَلَىٰ أَهْلِهِ وَأَصْحَابِهِ وَسَلَّمَ جي بهتر انتظام سبب مدینه منوره پُرامن ۽ هڪ فلاحي رياست بنجي وئي. جنهن ۾ مسلمانن ۽ غير مسلمانن کي جان، مال ۽

آبرو جي تحفظ جو حق مليو. كين زراعت، هنر، حرفت ۽ ڪاريگري، واپار ۽ تجارت توڙي جهاد وارن شuben ۾ ملازمت ڪرڻ جي اجازت هئي. سيدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ زندگي، جي تمام معاملات جو بنیاد مشاورت تي رکيو ۽ ابتداء مشاورت، فيصلوي، مهمان توڙي عبادت لاءِ مسجد نبوی کي مرڪزي هيٺيت حاصل هئي.

حضور اکرم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ بِحِشْيَتِ سَبِ سَالَانِ حضور اکرم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ امت جي تعليم ۽ تربیت توڙي دعوت ۽ تبلیغ جون ذمیداريون اعلان نبوت سان ئي ادا ڪندا رهيا پر ان دور ۾ پاڻ سڳورن صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ يا سندن سائين ڪنهن به مسلح سرگرمي ۾ حصونه ورتو، البتہ هجرت کان پوءِ اسلامي ریاست جي ماتحت سن 2 هجري ۾ الله تعالى طرفان باقاعدی اعلاه کلمة الله ۽ اسلامي ریاست جي دفاع جي لاءِ لشکر تiar ڪرڻ جي اجازت ملي. ان ڪري جو نئين ریاست مدینه کي دشمنن طرفان کافي خطا هئا، دشمنن جي ارادن کي ڏسي ڪري پاڻ ڪريم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ جن مختلف سڀه سalar مقرر ڪرڻ کان علاوه بذات خود 27 غزوات ۾ بحیثيت سڀه سalar پڻ حصو ورتائون.

حضور اکرم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ جي انهن جنگي حڪمت عملی، مان سندن ذاتي شهرت، مال و دولت يا دېڊپو جمائڻ مقصود ڪين هو پر ڌاريءَ تان ظلم، زيادي ۽ فساد ختم ڪري ماڻهن کي الله تعالى جي بندگي، ڏانهن راغب ڪرڻ هو ۽ ان مقصد ۾ رکاوٽ بنجنڌڙ ڏرين کي سڀ کان پھرئين دين اسلام جي دعوت قبولڻ يا ماتحت رهڻ جي هدایت ڪئي ويندي هئي ۽ بعد ۾ مخالفت ۽ هٿ ڌرمي ڪرڻ جي صورت ۾ انهن کي جنگ ذريعي مقابلی جو چئلينج ڏنو ويندو هو. عام جنگجو اڳوائڻ جي برخلاف حضور اکرم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ جي هر جنگي مهم خيرخواهي ۽ نيكيءَ واري راهه جي واذرائي ۽ اسلامي ریاست جي دفاع لاءِ هوندي هئي تنهنڪري ان مهم ۾ دشمنن قومن جا پوڙها، بارن عورتون، بيمار ۽ ڪمزور هميشه هر خطري کان حفاظت ۾ هوندا هئا. پاڻ ڪريم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ صلح توڙي امن جي معاهدن کي جنگ تي ترجيح ڏيندا هئا.

مکي دور ۾ مسلمانن ۽ حضور اکرم صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کي ڪافرن تمام گهڻيون اذيون پهچايون ۽ سندن لاءِ قتل جا منصوبا جو ڙينڌ قريش جڏهن فتح مکي

جي وقت حضور کريم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ جن اڳيان پيش ٿي پيا ۽ پنهنجي سزا جي انتظار ۾ انتقام جي خوف ۾ هئا، تدھن پاڻ کريم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ کين علي الاعلان معافي ڏيندي فرمایاون: ”اڄ توھان تي کاب ميار ڪانهي، وجو توھين سڀ آزاد آهيو.“

حضور کريم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ بحیثیت سپه سالار پنهنجي جانشارن کي جنگي هنر ۽ حرف توڙي مهارتمن کان واقف ڪندا هئا، کين جنگي اسلحي ۽ سگه رکڻ جي تلقين به ڪندا هئا پر کين اهو یقين ڏياريندا هئاتے ڪاميابي ۽ ڪامرانی الله تعالى جي مدد ۽ نصرت سان ٿيندي آهي، تنهنکري جنگي حالتن ۾ به اوھين الله تعالى جي يادگيري ۽ نماز کان غافل نه رهجو.

حضور اکرم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ بحیثیت مُنصِّف: اسلام جي پھرئين رياست ۾ حضور اکرم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ ماڻهن جي امن، صلح ۽ انصاف وارن فيصلن ۾ پاڻ هميشه عادل ۽ منصف رهيا. پاڻ سڳورا صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ فيصلني کان پھرئين ٻنهي ڏرين کي پنهنجي مؤقف پيش ڪرڻ جي مهلت ڏيندا هئا ۽ جيڪڏهن فيصلو ٺاهه ۽ صلح جو هوندو ته ٻنهي ڏرين کي ٺاهه تي راضي ڪندا هئا البته جيڪڏهن معاملو حدود، قصاص يا ڪنهن جي حق تلفي وارو هوندو هو ته ڏوهاري، کي شرعی اصولن مطابق سزا جو فيصلو ڏيندا هئا.

هڪ دفعي حضرت براء بن عازب رضي الله عنه جي ڇاچي ڪنهن ماڻهوء جي فصل ۾ هلي وئي ۽ ان جو نقصان ڪيائين، تدھن ٻنهي جي مؤقف ٻڌڻ بعد حضور کريم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ هڪ اصول ٻڌايو ته ڏينهن جي وقت فصل ۽ مال ملكيت جي حفاظت ڪرڻ مالڪ جي ذميداري آهي، جڏهن ته رات جو جانورن کي قابو ڪرڻ انهن جي مالڪن جو ڪم آهي، ان فيصلني سان هنن لاء نقصان پرائڻ يا نه پرائڻ وارو معاملو واضح ٿي پيو. (سنن ابي داود: 3569)

مدیني شريف ۾ فاطمه نالي هڪ مخزوڻي عورت چوري ڪري وڌي، دليلن جي بنيد تي ان جي چوري جي سزا طور ان جي هٿ ڪتن جو فيصلو ٿيو جيڪو شرعی حدود ۽ سزائن مان آهي، تدھن ان عورت جي وارثن حضرت اسامه بن زيد رضي الله عنه کي سزا معاف ڪرڻ جي سفارش لاء چيو، جنهن تي حضور اکرم صَلَّى اللهُ عَلَيْهِ وَعَلَى آلِهٖ وَاصْحَابِهِ وَسَلَّمَ بي حد ناراض شيا

۽ اعلان ڪندي فرمائيون: جيڪڏهن فاطمه بنت محمد صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ به چوري ڪري هاته به سندس هت ڪاتيو وجي ها، چو ته اهو الله تعالى جو حڪم آهي ۽ قانون سڀني لاءِ برابر آهي. (صحیح بخاری: 4304)

مشق

(الف) هيٺ ڏنل سوالن جا تفصيلي جواب لکو:

1. حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ بحیثیت معلم، منتظر، سپه سالار ۽ منصف جو مفہوم بُڌایو.

(ب) هيٺ ڏنل سوالن جا مختصر جواب لکو:

1. حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جي تعلیم ۽ تربیت جون ڪھڙيون خوبیون آهن؟

2. حضور کريمر صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ منتظر ۽ سربراھ جي حیثیت ۾ ڪھڙا سدارا آندا؟

3. سماج کي عدل ۽ انصاف مهيا ڪرڻ ۾ حضور کريمر صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ جون خدمتون بيان کريو.

(ج) درست جواب جي سامهون (✓) جو نشان لڳايو:

1. اسلام جي پھرئين رياست قائم ٿي:

(الف) مدینه منوره ۾ (ب) مكه مكرمه ۾

(ج) قباه ۾ (د) طائف ۾

2. حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ بحیثیت سپه سالار شرڪت ڪئي:

(الف) 26 غزووات ۾ (ب) 27 غزووات ۾

(ج) 28 غزووات ۾ (د) 29 غزووات ۾

3. حضور اکرم صَلَّى اللَّهُ عَلَيْهِ وَعَلَى آلِهٖ وَاصْحَابِهِ وَسَلَّمَ تمام معاملات حل ڪندا هئا:

(الف) عرفات ۾ (ب) مسجد قبا ۾

(ج) مسجد نبوی ۾ (د) مسجد الحرام ۾

اسنادن لایه
هدایتیون

- سیرت طیبہ بابت هک تقریری مقابلي جو اهتمام کريو. جنهن
۾ هيئين موضوععن تي شاگردن ۽ شاگردياڻين کان تقرير کرايو.
1. حضور اكرم ﷺ عَلَيْهِ وَعَلَى آٰلِهٖ وَأَصْحَابِهِ وَسَلَّمَ بحيثيت
معلم.
 2. حضور اكرم ﷺ عَلَيْهِ وَعَلَى آٰلِهٖ وَأَصْحَابِهِ وَسَلَّمَ بحيثيت
سپه سalar.
 3. حضور اكرم ﷺ عَلَيْهِ وَعَلَى آٰلِهٖ وَأَصْحَابِهِ وَسَلَّمَ بحيثيت
منصف.

(د) اخلاق ۽ ادب

تدریسی معیار

(قرآن مجید ۽ سنت جی روشنی ۾):

❖ باب جو تعارف ۽ مقصد بیان کری سگھندا.

کنهن کم کي سهٹي ۽ عمدي طريقي سان سرانجام ڏيٺ کي 'ادب' چيو ويندو آهي ۽ ان جو جمع 'ادب' آهي. جذهن ته کنهن پختي عادت ۽ روبي کي 'اخلاق' چئبو آهي، پوءِ جيڪڏهن اها سئي عادت ۽ خوبي آهي ته سهٹو اخلاق سڏبو ۽ جيڪڏهن بُري خصلت ۽ ڪردار هوندو ته ان کي 'برواخلاق' سڏبو آهي. عام طور تي صرف اخلاق مان سهٹو ڪردار خوبي ۽ انساني گُئي مراد هوندو آهي. زندگي ۽ کي بامقصد ۽ کارآمد بنائڻ ۾ ادب ۽ اخلاق کي بنويادي هيٺيت حاصل آهي ۽ هر مذهب انهن ڳالهين جي پرچار ڪري ٿو. اسلام ۾ ادب ۽ اخلاق کي ٻين عملن کان وڌيڪ اهميت حاصل آهي. حضور ڪريمر ﷺ اَللَّٰهُ عَلَيْهِ وَآلُّهُ وَسَلَّمَ اخلاق جي تمار بلند مرتبی يعني خلق عظيم جا صاحب هئا ۽ اخلاق توڙي مرود ۽ وقار کي پسند فرمائيندا هئا.

اخلاق ۽ ادب جي موضوع مان جيکي ڳالهيون سماج کي بهتر ڪرڻ ۽ شخص جي ڪردار کي ستارڻ ۾ اهم آهن، تن مان چونڊ عنوان باب جي هن حصي ۾ شامل ڪيا ويا آهن. حصي 'د' ۾ اخلاق ۽ ادب جي تحت صبر ۽ استقامت، عفو ۽ درگذر، عدل ۽ انصاف، اسلامي اخوت، حقوق العباد (مسلمانن ۽ غير مسلمانن جا حق)، عورتن جا حق ۽ مسلمانن جو باهمي اتحاد جا سبق شامل ڪيا ويا آهن.

صبر ۽ استقامت

سکیا جي حاصلات

(قرآن مجید ۽ سنت جي روشنی ۾):

- ❖ صبر ۽ استقامت جي معنی ۽ مفهوم جاثی بيان کري سگھندا.
- ❖ صبر ۽ استقامت جي فضيلت ۽ اهميت سمجھي بيان کري سگھندا.
- ❖ صبر جا قسم جاثی بيان کري سگھندا.
- ❖ سيرت طيبة مان صبر ۽ استقامت جا عملني مثال جاثي بيان کري سگھندا.
- ❖ صبر ۽ استقامت جا فائدا ۽ ثمرات سمجھي بيان کري سگھندا.
- ❖ روزمره زندگي ۾ صبر ۽ استقامت تي عمل کري سگھندا.

صبر ۽ استقامت جي معنی ۽ مفهوم: لفظ صبر جي لغوی معنی: رُكْجَن، برداشت کرڻ ۽ جمي بیهڻ آهي. جڏهن ته استقامت، ثابت قدمي ۽ استقامت جي معنی لاے استعمال شيندو آهي. اصطلاح ۾ صبر ۽ استقامت جو مطلب آهي: الله تعالى جي فرمانبرداري ڪندي پاڻ کي هر نافرمانني ۽ گناه کان روکڻ ۽ ان ڪم ۾ ايندڙ هر مشڪل ۽ ڏکيائي کي سهندوي بي صبري جو مظاہرو نه کرڻ بلکه استقامت جو مظاہرو ڪرڻ.

صبر ۽ استقامت جي اهميت ۽ فضيلت: قرآن مجيد ۾ وضاحت سان بيان کيو ويو آهي ته: ”اي مؤمنو! الله تعالى اوهان کي دنيا ۾ بدامني، قحط سالي، اناج ۽ ميون جي اٺائ توزي جاني ۽ مالي نقصان ذريعي ضرور آزمائيندو. سو جيڪي آزمائش ۾ صابر ۽ ثابت قدم رهندما تن کي جنت ۽ انعامن جي خوشخبري آهي.“ (سورة البقرة: آيت 155)

قرآن مجيد ۾ الله تعالى صبر کي مؤمنن جي صفت ڳڻايو آهي ۽ جيڪي صبر اختيار ڪن ٿا، تن کي انعامن جون بشارتون ڏنيون آهن. جيڪي ماڻهو صبر ڪن ٿا، سڀ ڪڏهن به ناڪام نه ٿاين، صبر ڪرڻ پيغمبرن جي سنت آهي، تڏهن الله تعالى فرمadio: فاصلڊ ڪماصِبِكُأُلوَالْعَزْمٌ مَنَ الرُّسُلِ ترجمو: ۽ صبر ڪر جيئن جو همت وارن رسولن صبر ڪري ڏيڪاريو. (سورة الاحقاف: آيت 35)

حضور اكرم صَلَّى اللَّهُ عَلَيْهِ وَسَلَّمَ صبر کي روشنی جو ذريعي فرمadio آهي:

الصَّابُرُ ضَيَاءٌ ترجمو: صبر روشنی ۽ جو ذريعي فرمadio آهي. (صحیح مسلم: 223)

صبر جا قسم: صبر جاتي قسم آهن.

1. **الصَّابِرُ عَنْ مَعَاصِي اللَّهِ:** الله تعالى جي نافرمانیء کان بچن.
2. **الصَّابِرُ عَلَى الطَّاعَةِ:** الله تعالى جي فرمانبرداري تي مضبوطيء سان قائم ۽ ثابت قدم رهڻ، جنهن کي استقامت به چئيو آهي.
3. **الصَّابِرُ عَلَى قَسْبَاءِ اللَّهِ وَقَدْرِهِ:** قدرتي طور تي آيل تکليفن تي صبر ڪڻ ۽ مصيبن کي برداشت ڪڻ، ان کي 'الصبر علي المصائب' مصيبت کي برداشت ڪڻ چئيو آهي ۽ صبر جو اهو آخری قسم عرف عام ۾ صبر شمار ڪيو ويندو آهي.

سیرت طبیہ ۾ صبر ۽ استقامت: سیدنا حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَأَصْحَابِهِ وَسَلَّمَ جي مکي زندگي صبر ۽ استقامت جو كامل نمونو هئي. الله تعالى جي پيغام کي پهجائڻ جو عزم کشي نكتا ۽ ان راهه ۾ پراون ته کين صدما ۽ تکليفون ڏنيون پر پنهنجن عزيزن قريبن به کانئن منهن موڌيو ۽ قطع تعلق ڪيو ايتری قدر جو شعب ابي طالب ۾ تي سال محصور ٿيا ۽ هجرت ڪڻ تي مجبور ٿيا. سندن صحابن سڳورن رضي الله عنهم کي ايدايو ۽ سندن جان جادشمن ٿي پيا، حضور اكرم صَلَّى اللَّهُ عَلَيْهِ وَأَعْلَمَ وَسَلَّمَ توڙي سندن سائين اهي سڀ تکليفون برداشت ڪيون پر پنهنجي پيغام ۽ عزم تان بلڪل ڪين هتيا ايستائين جو پنهنجي اٻائي شهر مکي کي الوداع ڪري مستقل طور مديني منوره اچي آباد ٿيا. مدني زندگيء ۾ جيتويڪ مسلمانن کي ڪافرن سان لڑڻ ۽ ظلم جي بدلي وٺڻ جي اجازت ملي چکي هئي، پر اتي به پاڻ ڪريم صَلَّى اللَّهُ عَلَيْهِ وَأَعْلَمَ وَسَلَّمَ پنهنجي زندگي بي حد رحملي واري انداز سان گذاري، ڏکيائين ۽ مصيبن ۾ صبر جو مظاھرو ڪيو. امر المؤمنين حضرت عائشه رضي الله عنها فرمائي ٿي ته، مهينو مهينو اسان جي گهر ۾ کادي پچائڻ لاء باهه نه پرندي هئي، اسين صرف پاڻي ۽ کارکن تي گذر ڪندا هئاسين. (صحیح بخاری: 6458)

حضرت ڪريم صَلَّى اللَّهُ عَلَيْهِ وَأَعْلَمَ وَسَلَّمَ جن جو فرزند ابراهيم رضي الله عنه جڏهن ننڍپڻ ۾ ئي وفات ڪري ويو تڏهن حضور ڪريم صَلَّى اللَّهُ عَلَيْهِ وَأَعْلَمَ وَسَلَّمَ جن فرمایو اي ابراهيم! جيڪڏهن اهو سچو قول، ۽ سچو واعدو ۽ ڀقيني ايندڙ معاملو، ۽ اسان جو ايندڙ اسان جي پونير سان ملنڌڙ نه هجي هاته اسان تنهنجي مٿان هن غم کان وڌيڪ غم ڪيون ها. (شرح السنۃ للبغوي: 286) ۽ تڏهن ئي ان جو ثواب ملندو بعد ۾ ته هونئن به ماڻهو خاموشي اختيار ڪري ويندو آهي.

صبر جا فائدا: صبر ۽ استقامت جو مظاهرو ڪرڻ هڪ اهم عبادت ۽ اولوالعزم پيغمبرن جي سنت آهي. الله تعالى جي رضامنديءَ جي حصول جو سبب آهي، صبر سان جنت ۾ داخل ٿين ۽ جهنر کان چوتڪارو ملي ٿو. قیامت جي هولناکي کان ماڻهو محفوظ رهندو. صبر بهادری ۽ مصیبتن کي مڙسيءَ سان منهن ڏيڻ سيڪاري ٿو. صبر ڪرڻ وارن تي الله تعالى جي رحمت ۽ برڪتون نازل ٿين ٿيون. صبر جي ڪري ماڻهو گھڻي نڪسان کان محفوظ رهندو آهي ۽ کيس دلي سکون ۽ اطمینان نصیب ٿيڻندو آهي. چو ته کيس ڀقين رهندو آهي ته صبر جو ميوو ڻيو ٿيڻندو آهي.

شاغردن ۽
شاغردياڻين
لاڳو سرگرمي

مشق

(الف) هيٺ ڏنل سوالن جا تفصيلي جواب لکو:

1. صبر ۽ استقامت جي قرآن ۽ سيرت ۾ ڪھڙي اهميت آهي؟
2. صبر جي قسمن جي وضاحت ڪريو.

(ب) هيٺ ڏنل سوالن جا مختصر جواب لکو:

1. حضور ڪريم صَلَّى اللہُ عَلَيْهِ وَعَلَى آلِہٖ وَاصْحَابِہٖ وَسَلَّمَ صبر بابت چا فرمایو آهي؟
2. مکي زندگيءَ ۾ سيدنا رسول الله صَلَّى اللہُ عَلَيْهِ وَعَلَى آلِہٖ وَاصْحَابِہٖ وَسَلَّمَ جو صبر وارو ڪھڙو مثال ملي ٿو؟
3. صبر ۽ استقامت جا فائدا بيان ڪريو.

(ج) درست جواب جي سامهون (✓) جو نشان لڳايو:

1. صبر جي معنى آهي:

- | | |
|-------|-----------|
| (الف) | اڳي وڌڻ |
| (ب) | ركجن |
| (د) | خاموش رهڻ |

2. صبر ڪرڻ عادت آهي:

- | | |
|-------|---------------|
| (الف) | سچن جي |
| (ب) | ڪاوڙ ڪندڙن جي |
| (د) | بادشاهن جي |

3. 'الصبر ضياء' جي معنی آهي:

- (ب) صبر روشنی آهي
(الف) صبر کرٹو آهي
(ج) صبر پلو آهي

شاگردن ۽ شاگردیاڻین کي زندگي جي مشکلاتن ۽ ڏکين مرحلن
کي منهن ڏيڻ لاءِ مايوسي ۽ ناميدي بجائه همت سان اڪارڻ جي
اهميت سمجھايو ۽ سندن ٻڌايل آڪاڻي ۽ واقعي مناسب اصلاحي
تبصرو ڪريو.

شاگردن ۽
شاگردیاڻين
لاءِ سرگرمي

عفو ۽ درگذر ڪرڻ

سڪيا جي حاصلات

(قرآن مجید ۽ سنت جي روشنی، ٢٠١٩):

- ❖ عفو ۽ درگذر جي معنى ۽ مفهوم چاڻي بيان ڪري سگهندما.
- ❖ عفو ۽ درگذر جي فضيلت ۽ اهميه سمجهي پڌائي سگهندما.
- ❖ عفو ۽ درگذر جا فائدا ۽ ثمرات چاڻي بيان ڪري سگهندما.
- ❖ پنهنجي روزاني زندگي ۾ عفو ۽ درگذر واري صفت کي سمجهي اختيار ڪري سگهندما.

عفو ۽ درگذر جي معنى ۽ مفهوم: لفظ 'عفو' جي معنى آهي: معافي يا معاف ڪرڻ ۽ 'درگذر' جي معنى آهي: چڏي ڏيڻ، وساروي ڏيڻ. عفو ۽ درگذر مان مطلب آهي ته جڏهن ڪنهن شخص طرفان بي خبري، بي علمي يا غفلت ۽ لاپروا هي جي ڪري ۽ چاڻي پجهيءَ ڪاتڪليف پهچي ته الله تعالى ڪارڻ ان کي معاف ڪري چڏڻ ۽ ڪنهن به قسم جو بدلونه وٺڻ.

عفو ۽ درگذر جي فضيلت ۽ اهميه: عفو ۽ درگذر اعلى اخلاقي گُڻ آهي. جيڪو سڀ کان وڌيڪ الله تعالى جي ذات ۾ پنهنجي ٻانهن لاءِ سمايل آهي. جڏهن ڪو ٻانهو پنهنجي غلطين ۽ ڪوتاهين کي ياد ڪري الله تعالى جي بارگاهه ۾ انڪاري ۽ عاجزي ڏيڪاريندو آهي ته اهو مالڪ هربيان سندس سڀني اوٽائين کي ميٽي چڏيندو آهي. الله تعالى کي عفو ۽ درگذر واري صفت ڏاڍي پسند آهي، تنهنڪري قرآن مجيد ۾ ڪيترين جڳهن تي ان جي ترغيب ڏني وئي آهي ۽ اهو گُڻ اختيار ڪرڻ جو امت کي حڪم ڏنو ويو آهي. ارشاد باري تعالى آهي: ترجمو: ۽ اوهان جو بخشڻ پرهيزگاريءَ کي ڏاڍو ويجهو آهي، ۽ اوهين پاڻ ۾ نيكىءَ کي ن وساريءَ چاكاڻ ته جيڪي ڪندا آهي سو الله ڏسنڌڙ آهي. (سوره البقره آيت: 237) بي آيت ۾ عفو ۽ درگذر کي مؤمنن جي صفت طور بيان ڪيو ويو آهي. ارشاد باري تعالى آهي: ترجمو: جيڪي سُک ۽ ڏڪ ۾ خرج ڪندا آهن ۽ ڪاوڙ کي ڪائيندڙ ۽ ماڻهن کان تارو ڪندڙ آهن، ۽ الله ڀلان رکندا آهي. (سوره آل عمران آيت: 134)

حضور اكرم صَلَّى اللهُ عَلَيْهِ وَسَلَّمَ جي سيرت پاڪ قرآن مجید جو هو بھو عڪس آهي. تنهنڪري پاڻ سڳورن صَلَّى اللهُ عَلَيْهِ وَسَلَّمَ نه صرف عفو ۽ درگذر کي پسند فرمایو ۽ ان جي تلقين فرمائي آهي بلڪ ان جو عملی نمونو به اختيار ڪري ڏيڪاريوا

آهي. جذهن پاڻ ڪريم صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ طائف وارن کي دين جي دعوت ڏني ت انهن نه صرف ايمان آڻڻ کان انکار کيو پر پاڻ ڪريم صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ کي رخمي ڪري چڏيو. تدهن فرشتي کين عرض کيو: يارسول الله! اجازت ڏيو ت انهن سڀني کي جبلن جي وج ۾ پيهين چڏيون، تدهن فرمایائون: مون کي اميد آهي ته الله تعالى انهن جا پونير اهڻا پيدا فرمائيندو جيڪي اڪيلي الله تعالى جي بندگي ڪندا ۽ سائبش شرك ن ڪندا. (صحیح بخاری: 3231)

حضرت جابر رضي الله عنه بُڌايو ته اسين نجد جي طرف حضور ڪريم صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ سان هڪ جنگ ۾ شريڪ هئاسين ته رستي ۾ بېرن جي وطن وٽ سڀني آرام ڪرڻ جو ارادو ڪيو ۽ وطن جي چانو ۾ ترسن لاءِ لهي پياسون. پاڻ سڳورا صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ به پنهنجي تلوار وٽ ۾ تنگي ان جي چانو ۾ آرامي ٿيا. اسان کي ڪجهه ٿورو وقت ئي کو گذريو ته پاڻ سڳورن صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ جي سڏن جا آواز ڪن تي پيا ۽ جذهن اتي پهتاسين ته هڪ اعرابي وينل هو. پاڻ سڳورن صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ فرمایو ته آءِ آرامي هئس ته اوچتو هي منهنجي مثان تلوار کشي اٽي ڪري بيهي رهيو ۽ چوڻ لڳو: توکي مون کان ڪير بچائيندو؟ مون کيس تي دفعا چيو: الله! الله! الله! ۽ هي پريشان ٿي ويو ۽ اهو پاڻ سڳورن صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ جي قتل جي ارادي سان آيو هو. پر پاڻ سڳورن صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ کانس بدلو ڪين ورتو ۽ ان کي معاف ڪري چڏيائون. (صحیح مسلم: 843)

حضور ڪريم صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ ته پنهنجي چاچي حضرت حمزه رضي الله عنه جيقاتل وحشی بن حرب کي به معاف فرمایو ۽ کيس پنهنجي صحابین ۾ شامل ڪري چڏيو. پاڻ ڪريم صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ جن ارشاد فرمایائون: ترجمو: "جيڪو توسان تعلق ڇني تنهن سان ڳنڍي ۽ جيڪو توتي ڏاڍ ڪري تنهن کي معاف ڪري چڏ." (مسند احمد: 17452)

هڪ شخص حضور ڪريم صَلَّى اللهُ عَلَيْهِ وَعَلَى آلهٖ وَأَصْحَابِهِ وَسَلَّمَ وٽ آيو ۽ عرض ڪيائين. يارسول الله! خادر جي غلطين ۽ ڪوتاهين تي ڪيتري قدر عفو ۽ درگذر ڪرڻ گهرجي، پاڻ خاموش رهيا، ان بئي دفعي سوال کيو. پاڻ وري به خاموش رهيا. ٿئين دفعي سان فرمایائون:

ان کی روزانی ستر دفعا به معاف کر. (سنن ابی داود: 5164)
عفو یه درگذر جا فائدا: عفو یه درگذر اعلیٰ اخلاقی گُن یه عبادت آهي. عفو یه درگذر الله تعالى جو بیحد پسندیده عمل آهي، جنهن سان ان جي رضا حاصل ٿئي ٿي یه حضور کريم صَلَّى اللهُ عَلَيْهِ وَأَصْحَابِهِ وَسَلَّمَ ڪڏهن به پنهنجي ذات لاءَ کنهن کان به بدلوا نه ورتوبه ٻلك هميشه معاف کري چڏيو، عفو یه درگذر سان نه صرف آخرت ۾ وڏو اجر یه ثواب ملي ٿو، ٻلك سماج ۾ تلخي یه تعلقات جي ٺڻ کان به بچاءَ ٿئي ٿو. ان سان تقوی یه پرهیزگاري حاصل ٿئي ٿي یه ماڻهوه جو وقار بلند ٿئي ٿو.

مَشْقٌ

(الف) هیٺ ڏنل سوالن جا تفصيلي جواب لکو:

1. عفو یه درگذر جي اهميت یه فضيلت بيان کريو.

(ب) هیٺ ڏنل سوالن جا مختصر جواب لکو:

1. عفو یه درگذر جا فائدا پڌايو.

2. حضور کريم صَلَّى اللهُ عَلَيْهِ وَأَصْحَابِهِ وَسَلَّمَ جي معاف کرڻ وارا بيا کي به به مثال بيان کريو.

3. اوهان جي نظر ۾ عفو یه درگذر جي ڪھڙي هيٺيت آهي؟

(ج) درست جواب جي سامهون (✓) جو نشان لڳايو:

1. درگذر جو مطلب آهي:

(الف) معاف کرڻ (ب) احسان کرڻ

(ج) ياد کرڻ (د) وساري چڏڻ

2. حضور کريم صَلَّى اللهُ عَلَيْهِ وَأَصْحَابِهِ وَسَلَّمَ کي زخمی کري تکليف ڏني:

(الف) طائف وارن (ب) مدیني وارن

(ج) خيبر وارن (د) نجد وارن

3. اعرابيءَ حضور کريم صَلَّى اللهُ عَلَيْهِ وَأَصْحَابِهِ وَسَلَّمَ مثان جيکو هٿيار ايو کيو هو اهو هو:

(الف) ڪھاڙي (ب) ڀالو

(ج) تلوار (د) نيزو

عدل ۽ انصاف

سکیا جي حاصلات

(قرآن مجید ۽ سنت جي روشنی، ۾):

- ❖ عدل ۽ انصاف جي لغوی معنی ۽ مفہوم چاٹی بیان کری سکھندا.
- ❖ عدل ۽ انصاف جي فضیلت ۽ اہمیت سمجھی بیان کری سکھندا.
- ❖ عدل جا قسم: سماجی عدل، تجارتی عدل، قانونی عدل، سیاسی عدل ۽ معاشی عدل بابت چاٹ حاصل کری پُڈائی سکھندا.
- ❖ عدل ۽ انصاف جا فائدا ۽ اثرات چاٹی بیان کری سکھندا.
- ❖ عدل ۽ انصاف کي سمجھی پنهنجي روزاني زندگي، ۾ اختیار کری سکھندا.

عدل جي معنی ۽ مفہوم: لفظ 'عدل' جي لغوی معنی برابري آهي ۽ 'انصاف' جي معنی: کنهن شيء کي بن برابر حصن ۾ ورهائڻ آهي.

عدل ۽ انصاف پئي لفظ ظلم ۽ ناالنصافي جي ضد ۾ استعمال ٿيندا آهن. عدل ۽ انصاف جو مطلب آهي هرڪ شيء کي ان جي جاء تي رکڻ ۽ ان جو مناسب استعمال کرڻ ۽ برابري کرڻ.

عدل ۽ انصاف لاءِ اعتدال، مساوات ۽ قسط جا لفظ به استعمال ٿيندا آهن. قسط، انتهائي برابري، کي چئبو آهي. ان کري ساهمي/میزان کي به عربي ۾ 'قسط' سڀيو ويندو آهي. قرآن مجید ۾ به عدل ۽ انصاف لاءِ کافي جڳهن تي قسط جو لفظ استعمال ڪيو ويو آهي.

عدل جي فضیلت ۽ اہمیت: عدل ۽ انصاف انساني سماج جو بنیادي جزو ۽ ضرورت آهي. اللہ تعالیٰ هن جهان کي عدل ۽ انصاف تحت وجود ڏنو آهي ۽ سندس ذات اقدس به عدل ۽ انصاف جو مظہر آهي. ان کي پنهنجي پيدا ڪيل مخلوق بيحد پياري ۽ محبوب آهي ۽ ان پنهنجي علم ۽ حکمت جي آذار تي هر کنهن کي ان جي زندگي، نصیب، ڪردار، نتيجي تورڙي انجام ۾ عدل ۽ انصاف سان تخليق فرمایو آهي. ارشاد باري تعاليٰ آهي: ترجمو: بيشك اسان پنهنجن پيغمبرن کي پدرین نشانين سان موکليوسون ۽ ساڻن ڪتاب ۽ (انصاف جي) تارازي هن لاءِ موکلي سون ته ماڻهو انصاف سان بيٺو وٺن. (سورۃ الحید: آيت 25)

اللہ تعالیٰ جيڪو ڪجهه قرآن مجید ۾ فرمایو آهي ۽ رَسُولُ اللہِ خَاتَمُ النَّبِيِّينَ صَلَّى اللہُ عَلَيْهِ وَسَلَّمَ جنهن ڳالهه جي تلقين فرمائي آهي يا عمل کري ذيڪاريو آهي سو سڀ

عدل آهي. تنهنکري ايمانيات، عبادتن ۽ معاملن توڙي اخلاق ۽ ڪردار ۾ عدل ۽ انصاف کي اپنائڻ گهرجي. خاص ڪري شريعت ۾ معاملات جي عدل ۽ انصاف کي فوقيت ڏني وئي آهي ۽ ان ڳالهه جوئي حڪم ڪيو ويو آهي. ارشاد آهي: ترجمو: بيشڪ الله انصاف ۽ ڀلائي (ڪرڻ) ۽ مائشي وارن جي مدد ڪرڻ جو حڪم ڪري ٿو ۽ بي حيائي ۽ برائي ۽ زبردستي کان روکي ٿو، اوهان کي نصيحت ڏئي ٿو ته مان اوهين نصيحت وٺو. (سورة النحل: آيت 90)

جيڪو ماڻهو عدل ۽ انصاف کي مضبوطي، سان اختيار ڪري ٿو سو پرهيزگاري، جي ويجهو پهچي ٿو ۽ پرهيزگار ماڻهو الله تعالى کي بivid پسند آهي. جيئن ارشاد آهي: ترجمو: اي ايمان وارؤ! انصاف سان شاهدي ڏيندر ٿي الله لڳ بي هڪ وندڙ هجو ۽ ڪنهن قوم جي دشمني اوهان کي اوهان جي بي انصافي جو سبب نه بُجھي، انصاف ڪريو، اهو پرهيزگاري کي ڏاڍو ويجهو آهي، ۽ الله کان دجو چوته جيڪي اوهين ڪندا آهي ونهن جي الله خبر رکندڙ آهي. (سورة مائدہ آيت: 8)

عدل جا قسم: عدل ۽ انصاف ته هڪئي آهي البتا ان جو واسطه روزانه زندگي، جي ڪيترين ئي ڳالهين سان آهي، تنهنکري ان جا قسم يا حصا گهڻا آهن جن مان ڪجهه هي آهن:

سماجي عدل: سماج ۾ اُڻ ويهڻ دوران، گهر ٻار سان تعلق ۽ ذميوارين ۾، گفتار ۽ ڳالهائڻ، توڙي ڪائڻ پيئن، هلن چلن ۽ انداز ۾ اعتدال ۽ وچترائي هجڻ به عدل آهي.

تجارتي عدل: واپار و ڦنج ۽ ڏيتي ليتي ۾ سٺي شيء ڏيٺ، خراب ۽ هلكي شيء کان گرا هڪ کي واقف ڪرڻ، ماپ ۽ تور پوري ڏيٺ ۽ وٺڻ، ڪوڙا قسم نه ڪڻ، نقلی ۽ جعلی شين جي ڏيتي ليتي کان بچڻ سامهون واري سان مناسب لفظن ۾ ونهنوار ڪرڻ عدل ۽ انصاف جي تقاضا ڪن ٿيون. جيڪو عهدو ذميداري يا ملازمت جنهن طريقي سان اوهان تي لازم آهي ان کي ان طريقي سان ادا ڪرڻ به عدل آهي.

قانوني عدل: جڏهن ڪنهن جو فيصلو يا نبيرو ڪيو وڃي ته عدل ۽ انصاف کي سامهون رکجي. قرآن مجید فرمائي ٿو: ترجمو: جڏهن ماڻهن جي وچ ۾ فيصلو ڪريو (تڏهن) انصاف سان ڪريو (سورة النساء آيت: 58) سزا جي نفاذ ۾ عدل ۽ انصاف هجڻ گهرجي. امير ۽ غريب لاءِ قانون هڪ جهتو هجڻ گهرجي.

سياسي عدل: ڪنهن کي ڪو سياسي منصب هجي يا حڪومت جي ذميداري هجي ته پنهنجي ماتحتن کي سندن بنيدادي حقن جي ادائگي ۾ عدل ۽ انصاف کي اپنائي وڃي ۽ جتي جنهن جو جيترو حق مقرر ٿيل هجي ته ان کي ان طريقي سان هلائڻ به عدل ۽ انصاف ۾ شامل آهي.

معاشي عدل: معيشت ۽ اقتصاديات ۾ هر هڪ فرد، ڪتب، ڳوٽ، شهر، ضلعي توزي صوبوي جا کي مشترڪ حق ۽ ذميداريون ٿينديون آهن، جيڪڏهن ماڻهوءَ کي ان قسم جي صورتحال سامهون پيش اچي ته ان کي مناسب انداز سان پورو ڪرڻ به عدل ۽ انصاف آهي. جيئن حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ هڪ صحابيءَ کي فرمایو ته، “آءُ ظلم جي ورهاست جو گواه نه بظجننس.” جڏهن هن پنهنجي ٻئي اولاد کي ڇڏي صرف هڪ کي پنهنجي ملکيت ڏيڻ پئي چاهي. (صحيح مسلم: 1623)

فائدة: عدل ۽ انصاف سان معاشری مان ظلم ۽ نااصافي ختم ٿيندا. عدل ۽ انصاف سماج ۽ پوري عالم جي اصلاح جو واحد ذريuo آهي.

شاكِردن ۽
شاكِردياڻين
لايو سرگرمي

ڪلاس ۾ بن شاڪِردن جي درميان انصاف ۽ عدل جي ٺاه جو عملی مظاھرو ڪريو جڏهن انهن مان ڪنهن هڪ، ٻئي جو ڪتاب بغیر اجازت کڻي گم ڪري ڇڏيو هجي.

مشق

(الف) هيٺ ڏنل سوالن جا تفصيلي جواب لکو:

1. عدل ۽ انصاف جو مفهوم ۽ اهميت بيان ڪريو.
2. عدل ۽ انصاف جا قسم بيان ڪريو.

(ب) هيٺ ڏنل سوالن جا مختصر جواب لکو:

1. عدل ۽ انصاف جا فائدا ٻڌايو.
2. عدل ۽ انصاف نه هجڻ سان معاشری تي ڪهڙا منفي اثر پوندا؟
3. حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جي زندگيءَ مان عدل ۽ انصاف جو ڪو مثال ڏيو.

(ج) درست جواب جي سامهون (✓) جو نشان لڳايو:

1. عدل جي معني آهي:

- | | |
|----------------|-----------------|
| (ب) ادواذ ڪرڻ | (الف) سخاوت ڪرڻ |
| (د) برابري ڪرڻ | (ج) وچترائي ڪرڻ |

2. عدل لاءُ قرآن مجید ۾ لفظ استعمال ٿيو آهي:

- (ب) وسط
(د) مکیال

3. سورۃ المائدہ جي آیت 8 جي مطابق عدل وڌيک ويجهو آهي:

- (الف) پرهیزگاري کي
(ب) سچ کي
(د) صبر کي
(ج) سخاوت کي

شاگردن ۽ شاگردياڻين کي سرگرمي حل ڪرڻ ۾ رهنمائي ڪريو
۽ انصاف جي تقاضائين پوري ڪرڻ لاءُ جوابدار، ڏوهي ۽ وکيل
۽ جج جي ڪردارن منتخب ڪرڻ ۾ کين هدايتون ڏيو.

استادن لاءُ
هدايتون

اسلامي اخوت

سڪيا جي حاصلات

(قرآن مجید ۽ سنت جي روشنی ۾):

- ❖ اسلامي اخوت جي معنی ۽ مفہوم کي چائی بيان کري سکھندا.
- ❖ اسلامي اخوت جي فضیلت ۽ اهمیت سمجھی بيان کري سکھندا.
- ❖ حضور ڪریم ﷺ عَلَيْهِ وَآلِهِ وَسَلَّمَ جي بيان ٿيل اسلامي اخوت کي سمجھی سکھندا.
- ❖ اسلامي اخوت جون ڪجهه صورتون ۽ فائدا چائی ٻڌائي سکھندا.
- ❖ روزاني زندگي ۾ اسلامي اخوت کي سمجھي عمل کري سکھندا.

اسلامي اخوت جي معنی ۽ مفہوم: لفظ 'اخوٰ' جي لغوی معنی آهي: پائپي ۽ ڀاء بنجڻ. ان مان مواخات به آهي، جنهن جي معنی هڪ بئي جو ڀاء بنجڻ آهي. اسلامي اخوت جو مطلب آهي: نسل، رنگ، قوم، پولي ۽ جنس جي فرق کان سواه صرف اسلام ۽ ايمان ۾ شريڪ هجڻ جي ڪري پائپي ۽ برادری اختيار ڪرڻ ۽ هر هڪ مسلمان ۽ مؤمن کي پنهنجو ڀاء سمجھي ساڳين ڀائرن وارو سلوڪ ڪرڻ.

اسلامي اخوت جي فضیلت ۽ اهمیت: اخوٰ ۽ پائپي بن قسمن جي آهي. هڪ نسبی ۽ متی مائتی واري پائپي. جنهن ۾ هڪ ماڻ ۽ پيءُ جو اولاد پاڻ ۾ پائر سمجھيا ويندا آهن. جڏهن ته بي پائپي ايمان ۽ اسلام ۾ گڏ هجڻ جي ڪري ٿيندي آهي. سوره الحجرات جي آيت: 10 ۾ اللہ تعاليٰ فرمایو ته "ترجمو: مؤمن سڀ پائرن آهن." اسلامي اخوت يا ايماني پائپي جو مرتبو نسبی پائپي ۽ کان مٿانهون آهي. چو ته ان پائپي قائم ڪرڻ سان ماڻهو اللہ تعاليٰ ۽ سندس رسول ڪریم ﷺ عَلَيْهِ وَآلِهِ وَسَلَّمَ جي حڪم جي پيروي ڪري ٿو.

حضور اكرم ﷺ عَلَيْهِ وَآلِهِ وَسَلَّمَ اسلامي اخوت جو عملی نمونو هجرت جي پھرئين سال ئي قائم ڪري ڏيڪاريوں جنهن ۾ صحابه ڪرام رضي الله عنهم مان هر هڪ مهاجر صحابي ۽ کي هڪ انصار صحابي جو ڀاء بطيائون. پاڻ سڳورن ﷺ عَلَيْهِ وَآلِهِ وَسَلَّمَ جي قائم ڪيل ان رشتني کي سڀني صحابه ڪرام رضي الله عنهم تمام گهڻو پسند فرمایو ۽ انصار صحابين پنهنجي مالي طور تي ڪمزور اسلامي پائرن کي پنهنجن

سېگن پائرن کان به وڌيک عزيز رکيو. اسلامي تاريخ ۾ اهو موقعو 'مؤاخات مدينه' جي نالي سان ڄاتو وڃي ٿو.

جڏهن ڪوبه شخص اسلام ۾ داخل ٿئي ٿو ته اهو هن اسلامي اخوت واري سَڳي ۾ پوري وڃي ٿو ۽ اللہ تعاليٰ ۽ سيدنا حضرت مُحَمَّد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ اللَّهُ عَلَيْهِ وَسَلَّمَ طرفان مسلمانن سان بهتر تعلق قائم ڪرڻ ۽ خيرخواهي سان پيش اچن واريون نصيحتون مٿس لاڳو ٿيو وڃن. پاڻ ڪريمر صَلَّى اللَّهُ عَلَيْهِ وَسَلَّمَ فرمایو: مؤمن لاء مناسب ناهي ته پنهنجي مؤمن ڀاء کان تن ڏينهن کان وڌيک عرصي تائين ڳالهائڻ، ٻولهائڻ توڙي سندس خيرخواهي ڪرڻ کان ان کي بي يارو مددگار چڏي ڏئي. مسلمان ته مسلمان جو ڀاء آهي نه ان سان خيانت ڪندو آهي، نه ان سان ڪوڙ ڳالهائيندو آهي، نه ان کي خوار ڪندو آهي. تقوی دل ۾ هوندي آهي. هر مسلمان لاء پئي مسلمان جي جان، سندس مال ۽ ان جي آبرو تي حملو ڪرڻ حرام آهي. (سنن ترمذی: 1927)

فائدا: اسلامي اخوت ۽ پائپي کي قائم ڪرڻ ۽ مضبوط بنائي سان سماج، نسلی، قومی، سياسي توڙي وڏ نديائي واري ورچ کان آزاد ٿي برابري ۽ مساوات واري اصول تي برقرار رهندو. اسلامي پائپي ئي مسلمانن جي اتحاد ۽ اتفاق جو ذريعو آهي. اسلامي اخوت وارو جذبو مسلمانن کي پنهنجي مظلوم ۽ ستايل توڙي ڪمزور مسلمانن جي پريور پرگهور لهڻ ۽ سندن سهائتا ڪرڻ تي آماده ڪري ٿو. اسلامي اخوت سان سماج ۾ امن، پائچارو، قرب ۽ ايشار جا جذبا ترقی وئن ٿا.

شاكوڏن ۽
شاكريان
لاڳ سرگرمي

باهمي مشاورت سان اسلامي اخوت جون صورتون چارت تي
تحرير ڪري ڪلاس ۾ لڳائين.

مشق

(الف) هيٺ ڏنل سوالن جا تفصيلي جواب لکو:

1. اخوت اسلامي جي اهميت ۽ فائدا بيان ڪريو.

(ب) هيٺ ڏنل سوالن جا مختصر جواب لکو:

1. اسلامي اخوت جي لغوي معنى ۽ مفهوم بيان کريو.
2. پائيپي بابت حضور کريم ﷺ وعلی‌الله‌عَلَیْہِ وَعَلَیٰ آللہ واصحابہ وَسَلَّمَ جي فرمانن مان کي به به فرمان لکو.
3. ڪھڙيون شيون اسلامي اخوت جي خلاف آهن؟

(ج) درست جواب جي سامهون (✓) جو نشان لڳايو:

1. اخوت لفظ جي معنى آهي:

- | | |
|---------------------|-----------------------|
| (الف) پيڻ پاڻ بطيحن | (ب) هڪئي جو پاڻ بطيحن |
| (ج) همدردي ڪرڻ | (د) متى ماڻتي ڳندين |

2. سورة الحجرات جي آيت 10 جي مطابق سڀئي مؤمن پاڻ ۾ هڪ ٻئي جا آهن:

- | | |
|------------|----------|
| (الف) دوست | (ب) دشمن |
| (ج) مددگار | (د) پاير |

3. اسلامي اخوت قائم ٿيندي:

- | | |
|----------------|---------------|
| (الف) دولت سان | (ب) سخاوت سان |
| (ج) پيار سان | (د) اتحاد سان |

اسناڻن لڳو
هذاييون

محلي، ڳوڻ، شهن، صوبوي، ملڪ ۽ بين الاقومي اعتبار سان مسلمانن جي نااتفاقي ۽ اخوت قائم نه ڪرڻ جي نقصان ۽ تدارك بابت شاگردن ۽ شاگردياڻين کي مباحثي ڪرڻ تي آماده ڪريو ۽ سندن تجويز/نتيجه جي چڪاس ڪريو.

حقوق العباد

(مسلمانن ۽ غیر مسلمانن جا حق)

5

سکیا جي حاصلات

(قرآن مجید ۽ سنت جي روشنی، هر)

- ❖ حقوق العباد جي معنی ۽ مفهوم جاڻي بيان ڪري سگهندما.
- ❖ مسلمانن جاهڪ پئي لا، حقوق ۽ فرائض سمجهي بيان ڪري سگهندما.
- ❖ غير مسلمانن جا حق جاڻي بيان ڪري سگهندما.
- ❖ حقوق العباد جا سياسي، معاشي ۽ سماجي فائدا سمجهي بيان ڪري سگهندما.
- ❖ روزانه زندگي، حقوق العباد جي ادائگي نه ڪرڻ جا نقصان سمجهي بيان ڪري سگهندما.

حقوق العباد جي معنی ۽ مفهوم: حقوق العباد عربي بوليءَ جا لفظ آهن. 'حقوق' حق جو جمع آهي، جنهن جي لفظي معنی ثابت، صحيح ۽ واجب آهي. جڏهن ته 'عبد' عبد جو جمع آهي جنهن جي معنی پانهو ۽ بندو آهي. 'حقوق العباد' جي معنی آهي: پانهن جا حق.

حقن جي پهرين ورهاست حقوق الله ۽ حقوق العباد هر ڪئي ويندي آهي. ان کان پوءِ حقوق العباد هر ڏنڌي، جنس، عمر توڙي مذهب ۽ تعلق جي اعتبار سان به ورهاست ڪئي ويندي آهي. جهڙوڪ: واپارين، ڪاريگرن ۽ مزدورن جا حق، مردن ۽ عورتن جا حق، بارن، نوجوانن، بزرگن ۽ ضعيفن جا حق، والدين، زال مڙس، پاڙيسرين ۽ دوستن جا حق وغيره. اسلام اهو عالمگير ۽ انسان دوست مذهب آهي جيڪو انسانن جي مڙني حقن جو تحفظ ڏئي ٿو.

حقوق العباد جي اهميت: قرآن مجید ۽ سنت هر الله تعاليٰ جي حقن کان پوءِ سڀ کان وڌيڪ اهميت پانهن جي حقن کي ڏنڍي وئي آهي. حقوق العباد هر دنيا جي هر مذهب، هر ذات ۽ نسل، هر درجي ۽ هر حيشت جي انسانن جا حق شامل آهن. جيڪڏهن اسان پنهنجن جا حق ادا ڪريون ته گڏو گڏ پراون جا حق به ادا ڪريون. نوڪر جيڪڏهن مالڪ جي خدمت ڪري ته مالڪ به نوڪر جو پورو پورو خيال رکي. والدين جيڪڏهن اولاد جي لا، پنهنجي زندگي، جو هر سک قربان ڪن ته اولاد به انهن جي خدمت ۽ عزت هر گهه تائي نه ڪري. گھرواري جيڪڏهن مڙس جي خدمت ڪري ته مڙس کي به گھرجي ته پاڻ گھرواري، جي آرام ۽ سکون جي لا، ڪائي ڪسر نه چڏي. اها ئي دين اسلام جي سموري انسانيت جي لا، تعليم آهي. حقوق العباد هر والدين، اولاد، گھرواري، رشتيدان، ڀتير، مسکين، مسافر، مستحق،

پاڙيسيري، سوالى، قيدي ۽ ملازم وغيره شامل آهن. حقوق العباد ادا ڪرڻ مومنن ۽ جنتين جي صفت آهي. قيامت جي ڏينهن نه صرف حقوق الله جو حساب ٿيندو بلڪ حقوق العباد جو به حساب ٿيندو.

مسلمانن جا هڪ پئي تي حق: اسلام هڪڙن مسلمانن مٿان ٻين مسلمانن لاءِ جيڪي حق مقرر ڪيا آهن، اهي متئين ورهاست جي مڙني قسمن کي شامل آهن، تن مان مکيه هيٺ ڏجن ٿا:

- والدين لاءِ اولاد جي بهتر تربیت ڪرڻ، کين مناسب تعليم ڏيڻ، انهن جي کاڌ خوراڪ، ڪڀڻي اجهي توڙي ڏيٽي ليٽي ۾ برابري ڪرڻ ۽ سندن مناسب رشتى جو انتظام ڪرڻ سندن تي حق آهي.

- زال مڙس لاءِ هڪ پئي جي عزت ڪرڻ، ضرورتن ۽ گهرجن جو پورائو ڪرڻ، اولاد جي نگهباني ڪرڻ، هڪ پئي جي عزت، جان ۽ مال جي حفاظت ڪرڻ سندن حق آهي.
- مرد مٿان عورتن جي حقن ۾ مهر ڏيڻ، گهر جو خرج پکو ادا ڪرڻ، ۽ ڏيءُ، پيڻ ۽ ماءُ جي ضرورتن جو بندوبست ڪرڻ ۽ ڪفالت ڪرڻ وغيره.

عام طور تي هڪ مسلمان مٿان ٻئي مسلمان جا پنج حق شمار ڪيا ويا آهن. حضور ڪريم صَلَّى اللَّهُ عَلَيْهِ وَأَعْلَمَ فرمایو: ترجمو: هر هڪ مسلمان جا ٻئي مسلمان مٿان پنج حق آهن: *سلام جو جواب ڏيڻ، *بیمار جي طبع پرسی ڪرڻ، *جنازي جي پُشيان هلهڻ،

*دعوت قبول ڪرڻ ۽ *نج ڏيندر ڪي (يرحمك الله) چوڻ. (صحیح البخاری: 1240)

غير مسلمانن جا حق: ڪافرن سان جنگ جاري هجي ته مسلمانن مٿان حق آهي ته اهي لڙائي، کان پھرئين کين اسلام جي دعوت ڏين، نه مجھن جي صورت ۾ کين جزيي عيوض مسلمان رياست ۾ رهڻ جي اجازت ڏيڻ ۽ ٻئي صورتون نه مڃين ته جنگ ۾ اڳائي نه ڪرڻ پر جيڪڏهن جنگ لازمي ٿي وجي ته هيٺين ڳالهين جي پابندی ڪرڻ. *جنگ ۾ دشمن جي عورتن، ٻارن، پوزهن، بيمارن ۽ ڪمزورن تي ڪهل ڪرڻ. *پُرمانن طريقي سان مسلمان رياست ۾ فديي عيوض مستامن/ملازمت طور يا مسافر طور رهيل غير مسلمانن کي سندن جان، مال ۽ آبرو جو تحفظ فراهم ڪرڻ. *کين سندن عقيدي ۽ عبادت جي آزادي ڏيڻ، ساڻن معاملات ۽ قانوني طور روبي ۾ عدل ۽ انصاف برقرار رکڻ گدوگڏ تجارتى ۽ سماجي تعلقات ۾ برابري ۽ مساوات رکڻ. *ضرورت وقت سندن اعانت ۽ مدد ڪرڻ. اهي سڀ ڳالهيوون غير مسلمانن جي حقن ۾ شمار ٿين ٿيون.

فائدا: حقن جي ادائیگی سان سماج ۾ پُرمانن فضا قائم ٿئي ٿي، تعلقات ۾ بهتری اچي ٿي. هقدارن کي حق ملن سان نه صرف انهن جي ضرورتن ۽ مطالبن جو پورائو ٿئي ٿو بلکه ان سان بنهي ڏرين کي تسلی ۽ خوشی ملي ٿي ۽ اللہ تعالیٰ وٿ ان جو بهتر بدلو ملن جي اميد ٿئي ٿي. معاشي ضرورتن جو پورائو ٿئي ٿو ۽ سياسي اعتبار سان مختلف قومون ۽ رياستون هڪ ٻئي جي ويجهو ٿين ٿيون.

مشق

(الف) هيٺ ڏنل سوالن جا تفصيلي جواب لکو:

1. حقوق العباد جو مفهوم ۽ اهميت ٻڌايو.

(ب) هيٺ ڏنل سوالن جا مختصر جواب لکو:

1. مسلمانن جا باهمي حق ڪھڙا آهن؟

2. مسلمانن مٿان غير مسلمن جا ڪھڙا حق آهن؟

3. حقن جي ادائیگي جا ڪھڙا فائدنا آهن؟

(ج) درست جواب جي سامهون (✓) جو نشان لڳايو:

1. حق جي لغوي معنى آهي:

(الف) پاك (ب) ظاهر

(ج) واضح (د) ثابت

2. حديث جي مطابق مسلمان جي مسلمان مٿان حقن مان آهي:

(الف) اهميت نه ڏيڻ (ب) بي تعلق رهڻ

(ج) سلام ڪرڻ (د) دوستي ڪرڻ

3. حقن جي ادائیگي سان:

(الف) تعلقات بهتر ٿئي ٿا (ب) صحت بهتر ٿئي ٿي

(ج) دولت ملي ٿي (د) سوج وڌي ٿي

عورتن جا حق

سکیا جی حاصلات

(قرآن مجید ۽ سنت جی روشنی ۾):

- ❖ عورتن جا حق ۾ مفهوم جاثی بیان کری سکھندا.
- ❖ اسلام ۾ عورت جو مقام چائی بیان کری سکھندا.
- ❖ اسلام ۾ عورتن جی حقن جون ڪجهه صورتون: تعلیم ۽ تربیت، عورتن جو احترام، عزت نفس، معاشری ۽ سماجی تحفظ، ذہنی ۽ جسمانی اذیت کان تحفظ، اظہار راء جی آزادی، میراث ۾ حصیداری وغیرہ سمجھی بیان کری سکھندا.
- ❖ روزانی زندگی ۾ عورتن جی حقن جی ادائیگی ۽ کی سمجھی عمل کری سکھندا.

اسلام کان پھریان پوري دنیا ۽ خاص طور تي عربستان ۾ عورتن سان ظلم ۽ بي انصافی ۽ وارو رويو اختيار ڪيو ويندو هو. انهن کي ذہنی، جسمانی توڙی سماجی اعتبار سان اذیتن ۾ رکيو ويندو هو ايٽري قدر جو نیاڻین کي زندہ دفن ڪيو ويندو هو، نیاڻی ۽ جي پيدائش کي ناپسندیده سمجھی نفرت جي نگاه سان ڏٺو ويندو هو. جنهن جو ذکر قرآن مجید هن ريت فرمایو آهي: ترجمو: ۽ جڏهن منجهائين ڪنهن هڪ کي ذي ۽ (ڄمن) جي خبر ڏبي آهي (تڏهن) سندس مُنهن ڪارائجي ويندو آهي ۽ اهو ڏڪ پيريل هوندو آهي. (سورة النحل آيت 58:) ان دور ۾ عورت ۽ نیاڻی جا ڪي به حق تسلیم ڪرڻ ته ڇا ان کي جي پاپي جي حق کان محروم رکيو ويندو هو. اللہ تعالیٰ پنهنجو ڪرم فرمائی ڏرتی ۽ وارن سان احسان ڪندي انهن ڏا انهن حضرت مُحَمَّدُ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ کي رحمة للعالمين بطائي موکليون، جنهن انهن جي اکين تان انڌ ۽ جهالت جون پٽيون لاتيون ۽ کين سمجھايو ته عورت ۽ نیاڻی به انسان آهي ۽ مخلوق ۾ مردن وانگي اشرف المخلوقات جو درجور کي ٿي، اها ماء، ذي ۽، پيڻ ۽ گهر واري، جي روپ ۾ اوہان جي عزت ۽ شان جو سبب آهي. اللہ تعالیٰ جي ٿو ڻيک مرد کي سارسنيپال ۽ انتظامي اعتبار کان عورت تي هڪ درجو فوقيت ڏني آهي، تڏهن به اسلام عورت جي برابري ۽ مساوات جو قائل آهي.

عورتن جا حق ۽ انهن جي اهمیت: اسلام جي اچڻ سان عورت نه صرف ظلم ۽ زیادتین کان محفوظ ٿي بلکه ان جي تعلیم ۽ تربیت، شادي ۽ غمي، گهر ٻار، عمل ۽ ذمیداري توڙی هر

قسم جا حق مقرر کیا ویا. جنهن جو تفصیل قرآن ۽ سنت نبوی ﷺ عَلَيْهِ وَآلِهِ وَاصْحَابِهِ وَسَلَّمَ ۾ ڏنل آهي.

عورتن جی حقوق جی لاءِ قرآن مجید هدایت کري ٿو: ترجمو: عورتن جا به اهڙائي حق آهن جيڪي مردن جا مٿن دستور موجب آهن. (سورة البقره آيت: 228) اسلام عورت کي هر اهي حقوق ڏئي ٿو جنهن جي فطرت گھر ڪري ٿي. کيس زندگي پر پيءُ، ڀاءُ، مٿس ۽ اولاد جي تحفظ ۾ رکيو ويو آهي. جيڪڏهن هوءَ گھريلو ۽ خاندانی ذميداريون نياجي ٿي ته سندس ڪفالت به انهن فردن جي ذمي آهي، البتة ضرورت وقت کيس پنهنجي عزت ۽ آبرو جي حفاظت سان مناسب ڪمائڻ ۽ ملازمت جو اختيار به حاصل آهي. گھريلو ۽ ذاتي ضروريات جي ڏيتي ليتي کان علاوه مختلف شuben ۾ سندس راءُ کي اوليت حاصل هوندي آهي.

حضور ڪريم ﷺ عَلَيْهِ وَآلِهِ وَاصْحَابِهِ وَسَلَّمَ جي سيرت عائلي زندگي بابت سيكاري ٿي ته گھر وارن سان سھٹو ڳالهائڻ، سندن راءُ ۽ مشوري کي اهميت ڏيڻ، انهن سان گھر جي ڪم ڪاري هٿ وندائڻ، انهن سان ورونهن ۽ الفت جو اظهار ڪرڻ، کين تعليم ۽ تربیت جو موقعو فراهم ڪرڻ ۽ انهن جي ضرورتن ۽ تکلیفن ۾ ياگٰي ڀاگٰيوار ٿيڻ اهي سڀ عمل اجر ۽ ثواب جا سبب آهن. تنهنڪري پاڻ سڳورن ﷺ عَلَيْهِ وَآلِهِ وَاصْحَابِهِ وَسَلَّمَ فرمایو: توهان مان يلا اهي آهن جيڪي پنهنجي گھر وارن لاءِ يلا آهن ۽ آءُ پنهنجي گھر وارن لاءِ تمام ڀلو آهيان. (ترمذی: 3895)

مرد هجي يا عورت، ان کي زبان، هٿ يا ڪنهن به طرح ڪا ذهني، جسماني توزي سماجي اذيت پهچائڻ سخت گناه جو ڪم آهي. جيڪڏهن ڪنهن کي ادب، اخلاق ۽ تربیت جي ضرورت هجي ته ان کي مناسب گفتگو ۽ نرم روبي سان سمجھائڻ گھرجي. حضور ڪريم ﷺ عَلَيْهِ وَآلِهِ وَاصْحَابِهِ وَسَلَّمَ مردن کي عورتن سان بهتر سلوک جي تاكيد فرمائي آهي آءُ عورتن سان خير خواهي جي اوهان کي تلقين ڪريان ٿو. (صحيح بخاري: 3331) اسلام ۾ هر عورت جي ڪفالت جو ذمو سندس سريپرستن مٿان آهي، ۽ جيڪڏهن سندن مال ملكيت هوندي ته به اهي ملكيت جون وارث رهنديون ۽ انهن کي شريعات وراثت ۾ تاكيد ڪندي حصيدار بٽايو آهي.

مناسب تعليم ۽ تربیت هر مسلمان جو حق آهي، پوءِ اهو مرد هجي يا عورت. ذاتي زندگي جي بهتر معيار ۽ گھر پار جي سارسينپايل توزي اولاد جي تربیت لاءِ دين جي تعليم مردن سان گڏو گڏ عورتن جو به حق آهي. جڏهن ته هر علاقئي ۽ محلی مان سماجي ضرورتن

مَشْق

مطابق دعوت ۽ تبلیغ، علاج معالجي، مالياتي، طبي توڙي سماجي بهتری ۽ ترقى ۽ عورتن کي تعليم ۽ تربيت لاءٰ تيار ڪرڻ به شرعى مزاج جي خلاف ناهي ۽ انهن سڀني شuben هر عملی طور تي عورت پنهنجون خدمتون، تقرير، تحرير، تدریس توڙي تحقيق جي صورت هر پيش ڪري سگهي ٿي. البتا پاڪدامني، حياء ۽ پرديداري، جي اهتمام جي ڀرپور پوئاري ڪرڻي پوندي، چوته اهي شيون به سندس ذميدين ۾ شامل آهن.

(الف) هيٺ ڏنل سوالن جا تفصيلي جواب لکو:

1. اسلام عورتن کي ڪھڙا حق ڏنا آهن؟ وضاحت ڪريو.

(ب) هيٺ ڏنل سوالن جا مختصر جواب لکو:

1. اسلام کان اڳ عورتن جي ڪھڙي حي ثبت هئي؟
2. حضور ڪريم ﷺ وَعَلَىٰ إِهٗ وَأَصْحَابِهِ وَسَلَّمَ جو عورتن سان رويو ڪھڙو هو؟
3. عورت جي ڪفالت بابت اوھين چا ٿا جاڻو؟

(ج) درست جواب جي سامهون (✓) جو نشان لڳايو:

1. حدیث مطابق توهان مان پلا اهي آهن جيڪي گھروارن لاءٰ:

(الف) فائدي مند آهن (ب) لاپرواہ آهن

(ج) پلا آهن (د) سچا آهن

2. جهالت واري دور ۾ نياڻين کي:

(الف) بکيور ڪيو ويندو هو (ب) زنده دفن ڪيو ويندو هو

(ج) سرعامر قتل ڪيو ويندو هو (د) خاندان مان ڪڍيو ويندو هو

3. عورتن جي ڪفالت جو ذمو:

(الف) حڪومت تي آهي (ب) سڀني مسلمانن تي آهي

(ج) سندن سرپرستان تي آهي (د) پاڙيسرين تي آهي

قرآن ۽ حدیث جي روشني ۾ عورتن کي مليل حقن بابت هڪ
ورڪشاپ جو اهتمام ڪريو جنهن ۾ ماڻ، پيڻ، زال ۽ ذي جي حقن
بات وڌيڪ روشني وجهو.

استادن لاءٰ
هدایتون

مسلمانن جو باهمي اتحاد

سکيا جي حاصلات

(قرآن مجید ۽ سنت جي روشنی ۾):

- ❖ مسلمانن ۾ باهمي اتحاد جو مفهوم ۽ اهميت چاڻي بيان ڪري سگهندما.
- ❖ مسلمانن ۾ باهمي اتحاد جون صورتون سمجهي بيان ڪري سگهندما.
- ❖ جيڪي ڳالهيوں مسلمانن جي گذيل اتحاد لاءِ نقصانكار آهن سمجهي بيان ڪري سگهندما.
- ❖ روزاني زندگي ۾ مسلمانن جي باهمي اتحاد واري تعلق کي سمجهي عمل ڪري سگهندما.

تعارف: 'باهمي' لفظ جي معنى آهي: گذيل ۽ اجتماعي. جڏهن ته اتحاد، پڏتي، ايڪي ۽ اتفاقى کي چئبو آهي. مسلمانن جي باهمي اتحاد جو مطلب آهي ته پوري دنيا جا مسلمان پنهنجي مشكلاتن، تکلیفن ۽ چئلينجن کي منهن ڏڀڻ، اسلام جي متفق راءَ کي گذيل تعبير ۾ پيش ڪرڻ ۽ مستقبل جي حالات کي بهتر انداز سان هلانهن لاءِ پاڻ ۾ پڏتي ۽ ايڪو قائم رکن. الله تعالى انسانن جون طبیعتون ۽ سندن مزاج مختلف ٺاهيا آهن. هر ماڻهوءَ جي سوچ، راءَ، ڪردار، عادتون ۽ طور طريقا الڳ الڳ آهن. انسان پنهنجي ذات بابت ڪنهن فيصللي ڪرڻ ۾ آزاد ۽ خود مختار آهي. البته جڏهن معاملو ڪنهن پئي ماڻهوءَ يا گذيل مفاد جوهجي ته اتي ڪنهن جي ذاتي ۽ اڪيلي راءَ ڪارگر نه ٿيندي آهي، بلڪ ان لاءِ گذيل راءَ کي ترجيح ڏني ويندي آهي نه ته انتشار ۽ جهيزي جهتي جو خدشودي ويندو آهي.

اسلام ۾ باهمي تعاون، همدردي، صلاح مشوري توڙي گذيل اتحاد تي زور ڏنو ويو آهي، چو ته انهن شين سان عزت، وقار ۽ الله تعالى جي خوشنودي حاصل ٿئي ٿي. الله تعالى قرآن مجيد ۾ اتحاد لاءِ تاكيد ڪندي مؤمنن کي فرمائي ٿو: ترجمو: ۽ الله جي رسيءَ (يعني قرآن) کي سڀئي مضبوطي سان وٺو ۽ چڙوچڙ نه ٿيو. (سورة آل عمران آيت: 103)

حضر اكرم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ فرمایو: مؤمن مؤمن لاءِ دیوار مثل آهي ۽ پاڻ سڳورن صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ بنھي هتن جون آگريون ملائيندي فرمایو ته اهي هڪ پئي کي اهڙيءَ طرح مضبوط بنائيں ٿا. (بخاري: 481، مسلم: 2585)

اسلامي اتحاد جو بنويادي ايڪو ان جي آئين ۽ دستور سان منسلڪ آهي. جنهن جو بنوياد قرآن مجيد ۽ سنت آهن. ڏهاڙيءَ باجماعت نمان هفتني ۾ جمعي جا اجتماع سال ۾ بن

عیدن تي ميل ملاقات توڙي حج جا عالمي اجتماع مسلمانن جي اتحاد ۽ اتفاق جا وڏا مثال آهن.

مسلمانن سان تعلق رکندڙ جيڪي به جماعتون، ادارا ۽ رياستون توڙي ملڪ آهن، تن کي هر معاملي جي مشترڪ ڳالهين تي يڪراءٰ تيڻ ۾ اڳائي ڪرڻ گهرجي. خطبه حجه الوداع جي روشنيءَ ۾ رنگ، نسل ۽ جنس جي تفريقي کان سوء پرهيزگاري سچائي ۽ ديانداري واري پهلوءَ کي اختيار ڪرڻ گهرجي.

نيڪي ۽ پرهيزگاريءَ جي ڳالهه ۾ هڪ پئي سان تعاؤن ۽ اتحاد ڪرڻ گهرجي ۽ ڪڏهن به بُرائي توڙي گناه جي باري ۾ تعاؤن ۽ اتفاق ڪرڻ نه گهرجي. اتحاد ۽ اتفاق جو ٿمر ۽ نتيجو ان تي عمل ڪرڻ سان ظاهر ٿيندو آهي. تنهنکري عملي طور اتحاد ۽ مسلمانن کي گڏجڻ جي ترغيب ڏيڻ گهرجي ۽ ان ۾ پورو پورو حصو وٺڻ گهرجي.

مشق

(الف) هيٺ ڏنل سوالن جا تفصيلي جواب لکو:

1. باهمي اتحاد جو مفهوم ۽ اهميت بيان کريو.

(ب) هيٺ ڏنل سوالن جا مختصر جواب لکو:

1. اتحاد جا فائدا بيان کريو.

2. اسلام اتحاد ۽ اتفاق چا لاءِ ٿو سڀکاري؟

3. مسلمانن جي اتحاد جون صورتون ڪھڙيون آهن؟

(ج) درست جواب جي سامهون (✓) جو نشان لڳايو:

1. هڪ راءٰ تي نه گڏجڻ سان ٿيندو آهي:

(الف) فيصلو

(ب) جهيرڻو

(ج) اتفاق

(د) قرب

2. "الله جي رسٰي کي سڀئي مضبوطيءَ سان وٺو ۽ چڙو چڙن نه ٿيو" فرمайл آهي:

(الف) قرآن مجید ۾

(ب) حديث شريف ۾

(ج) فقه ۾

(د) تاريخ ۾

3. اسلامي اتحاد جا بنیاد آهن:

(الف) قرآن ۽ تفسير

(ب) حديث ۽ اصول حديث

(ج) قرآن ۽ سنت

(د) فقه ۽ اصول فقه

هدايت جا سرچشماء مشاهير اسلام

مشاهير اسلام مان اسلام جون اهي عظيم ۽ نامور شخصيتون مراد آهن جن دين، علم، تصوف، سائنس، فن، ادب، سياست ۽ سماج ۾ انمول خدمتون سرانجام ڏئي پنهنجي پنهنجي شعبي کي عوام ۾ مقبول بٽايو. جنهن سان نه صرف سماج ۾ بهتری آئي ۽ ماڻهن کي رهنمايي حاصل ٿي بلڪه اهي عظيم شخصيتون عوام لاءِ رهنما طور مقبول بٽجي ويون.

اهڙن عظيم شخصيتون جي ڪارنامن، مشاهدن ۽ تجربن توڙي علمي ڪارنامن مان اڳين دور جي ماڻهن مان سبق حاصل ڪري مستقبل جون راهون طئي ڪري سگهجن ٿيون. مضبوط ۽ پائيدار سماجي ترقيء ۾ اهڙين شخصيتون بابت معلومات حاصل ڪرڻ ۽ نئين نسل کي سندس خدمتن کان واقف ڪرڻ وقت جي اهم ضرورت آهي.

هن باب ۾ اهڙين مشهور شخصيتون مان حضرت امام جعفر صادق، حضرت امام ابو حنيف، حضرت امام مالک، حضرت امام شافعي ۽ حضرت امام احمد بن حنبل رحمهم الله بابت سبق شامل ڪيا ويا آهن. جنهن جو مقصد آهي ته شاگرد ۽ شاگردياڻيون مشاهير اسلام جي پاكيزه سوانح حيات کان واقف ٿي، عملی طور انهن جي تابعداري ڪري سگهن. سندن

حضرت امام جعفر صادق رحمة الله عليه

سکیا جی حاصلات

- ❖ ولادت ۽ حسب نسب ڄathi بیان کری سگھندا.
- ❖ اسلامی تعلیم ۽ تربیت سمجھی بیان کری سگھندا.
- ❖ حضرت امام جعفر صادق رحمة الله عليه جا اخلاق، او صاف ۽ فضائل ڄathi بیان کری سگھندا.
- ❖ حضرت امام جعفر صادق رحمة الله عليه جي علمي، دیني ۽ فقهي خدمتون سمجھی بیان کری سگھندا.
- ❖ روزانی زندگیء ۾ حضرت امام جعفر صادق رحمة الله عليه جي سیرت ۽ کردار جي نقش قدم تي هلڻ جي ڪوشش کری سگھندا.

حسب و نسب: امام جعفر صادق رحمة الله عليه سادات خاندان جا چشم و چراغ آهن. سندن نالو جعفر ڪُنیت ابو عبدالله ۽ لقب صادق آهي. سندن والد جو نالو محمد آهي ۽ 'باقر' جي لقب سان مشهور آهن. جيڪي حضرت امام حسين رضي الله عنه جا پوتا آهن ۽ ان اعتبار کان امام جعفر صادق رحمة الله عليه حضرت امام حسين رضي الله عنه جا پٿپوتا آهن. سندن سلسله نسب هن ریت آهي: سیدنا جعفر بن محمد بن علي بن حسين بن علي بن ابي طالب (رضي الله عنهم).

سندن نانائي خاندان حضرت ابوبکر صديق رضي الله عنه جن سان ملي ٿو چاڪاڻ ته امام جعفر صادق رحمة الله عليه جي والده حضرت امر فروه حضرت ابوبکر رضي الله عنه جي پوتي حضرت قاسم بن محمد جي ذيء هئي. حضرت انس بن مالک ۽ ڪجهه بين صحابن سڳورون رضي الله عنهم سان نديپڻ ۾ امام جعفر صادق رحمة الله عليه صاحب جي ملاقات ثابت هجڻ جي ڪري کن عالمن کين تابعین ۾ شمار ڪيو آهي.

تعلیم ۽ تربیت: حضرت امام جعفر صادق رحمة الله عليه جي ولادت 17 ربیع الاول سن 83 هجريء ۾ مدینه منوره ۾ ٿي ۽ پاڻ پنهنجي والد حضرت امام محمد باقر رحمة الله عليه وتان تعلیم جي شروعات ڪيائون. چوڏهن سالن تائين سندن ڏاڏي حضرت امام علي زين العابدين رحمة الله عليه جي صحبت مان به فيض حاصل ڪندا رهيا. پاڻ مشهور فقيه حضرت امام ابوحنيفه رحمة الله عليه جي استادن ۾ شامل آهن. هڪ پيری امام ابوحنيفه کان پُچيو

ویوته اوهان جي نظر ۾ سڀ کان وڏو فقيه ڪير آهي؟ جواب ۾ امام صاحب فرمایو ته ”مون سیدنا حضرت جعفر بن محمد کان وڏو فقيه نه ڏٺو آهي.“

اخلاق، اوصاف ۽ فضائل: حضرت امام جعفر صادق رحمة الله عليه عبادت، زهد، تقوى ۽ اخلاق ۾ وڏو درجو رکن ٿا. حضرت مالک بن انس رضي الله عنه فرمایو ته ”مون حضرت جعفر بن صادق کي هميسه تن حالتن ۾ ڏٺوياته پاڻ روزي سان يا نفل ۽ قيام سان ياتمام گھڻي ذكر و اذكار سان ڏسپا هئا.“ ان کان وڌيڪ مون فضيلت، علم، عمل ۽ تقوى ۾ ڪنهن کي به نه ڏٺو، نه ڪنهن کي بُدو ۽ نه ئي اهڙو ڪو صاحب فضيلت ڪنهن جي ذهن ۾ ٿي سگهي ٿو. (شرح زرقاني علي موطا امام مالک، كتاب الجمع، باب القراءت في صلوة الجمعة و احتباء و من تركها من غير عذر، جلد 1 صفحه 410) حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جن سان نسبت جي سبب سخاوت ۾ پاڻ سنت جو اعلى نمونو هئا. پاڻ ماڻهن کي صدقی ۽ خيرات جي ذريعي ايتروتے نوازيندا هئا جو سندن اهل ۽ عيال لاءِ به باقي نه بچندو هو. سخاوت ۾ پاڻ حضور ڪريم صَلَّى اللَّهُ عَلَيْهِ وَعَلَى آٰلِهٖ وَاصْحَابِهِ وَسَلَّمَ جن جي پيري ڪندا هئا، پنهنجي فقر جي حالت جي به پرواه نه ڪندا هئا.

سيدنا امام جعفر صادق رحمة الله عليه جن حق سچ چوڻ کان ڪين لهائيenda هئا. هڪ پيري پاڻ عباسي خليفي ’منصور‘ جي مجلس ۾ وينا هئا. جيڪو پنهنجي رب ۽ سختيءَ ڪري مشهور هو. اچانڪ هڪ مڪ خليفي جي نڪ تي اچي ويٺي، خليفي جي بار بار تڙڻ باوجود به واپس اچي نڪ تي ٿي ويٺي. خليفي امام جعفر صادق رحمة الله عليه کان پُچيو ته الله تعالى هن مڪ کي چو پيدا ڪيو آهي؟ تدهن پاڻ بي باڪ ٿي جواب ڏنائون ته ”ظالمن ۽ جابرن جي غرور ۽ تكبر ختم ڪرڻ لاءِ“، سندن اشارو خليفي ڏانهن هو. اهڙو جواب بُتي خليفو خاموش ٿي وييو. پاڻ رحمة الله عليه فرمائيندا هئا ته دين جي معاملي ۾ لڳائي جهڳڙي کان بچو ڇاڪاڻ ته ان سان بغض، نفتر، دشمني ۽ نفاق جهڙيون صفتون پيدا ٿين ٿيون.

خدمتون: امام جعفر صادق رحمة الله عليه حدیثن جي روایت، درس ۽ تدریس، سیاست، سفارت کان علاوه ماڻهن جي هدایت ۽ رہنمائي لاءِ عظيم خدمتون سرانجام ڏنيون آهن. سندن حياتيءَ ۾ مختلف ديني علمن مثال طور: تفسير، حدیث، فقه، علم الكلام، طب، فلسفی ۽ نجوم جو خاصو چرچو هو ۽ گدوگڏ فكري ۽ نظریاتي ميدان ۾ مختلف اعتبار سان قرآن ۽ سنت خلاف سازشون به ٿي رهيوون هيون، ان وقت امام جعفر صادق رحمة الله عليه

تعلیمی ۽ فکری لحاظ سان عوام کی حق تی آڻڻ لاءِ جدوجهد ڪندا رهيا. علمي اعتبار سان وڏا وڏا عالم ۽ فقيه هئا مثلاً: ان دور جا وڏا عالم امام ابو حنيف، امام مالک، واصل بن عطا ۽ امام موسى ڪاظم جھڙيون هستيون کائنن علم جا فيض حاصل ڪنديون رهيوون. طب ۽ سائنسی ميدان جو عظيم چاڻو جابر بن حيان به سندن شاگردن مان آهي، جنهن تamar گهڻين ايجادن سان عالم اسلام جو نالوروشن ڪيو.

حضرت امام جعفر صادق رحمة الله عليه جن تمام گهڻين علمي ۽ ديني خدمتن سان گذسياسي فريضوبه سرانجام ڏنو. پاڻ حڪمرانن کي سندن بدعنوانين، بي انصافين ۽ غير اسلامي سرگرمين تي تنبيء ڪندا رهنداهئا ۽ عوام جي بهتريءَ لاءِ ڪوشان رهنداهئا. هر وقت علمي ۽ فڪري جهاد ۾ مصروف رهنداهئا. سندن عظيم ڪارنامو علم حديث جي روایت ڪرڻ، ان کي فروغ ڏيڻ ۽ مسلمانن جي عقيدي ۽ فڪرجي لحاظ کان شبهن ۽ خطern کان حفاظت ڪرڻ آهي، انهن سڀني خوبين کان علاوه سندن خانداني حسب نسب پڻ ماڻهن ۾ رغبت ۽ مقبوليت جو سبب بطيو. هڪ قول مطابق اهي سڀ ڳالهيوون وقت جي خليفي کي پنهنجي لاءِ خطرناك محسوس ٿيون، جنهن امام صاحب کي زهر ڏياري شهيد ڪرائي چڏيو. امام جعفر صادق رحمة الله عليه جو سڀ کان وڌيڪ اهم ڪارنامو فقه جعفرير جو مشهور ڪتاب 'شائع الاسلام' جي تصنيف آهي، هن وقت ايران ۾ سرڪاري طور تي فقه جعفرير رائج آهي، فقه جعفرير جا پوئلڳ بحرین، عراق، هندستان، پاڪستان، لبنان ۽ شام وغيره ۾ موجود آهن.

وفات: حضرت امام جعفر صادق رحمة الله عليه جي شهادت 149 هجريءَ ۾ ٿي، سندن جنازي نماز سندن فرزند حضرت امام موسى ڪاظم رحمة الله عليه پڙهائي ۽ کين سندن والد حضرت امام محمد باقر رحمة الله عليه جي پرسان جنت البقيع ۾ دفنايو ويو.

مَسْقَ

(الف) هيٺ ڏنل سوالن جا تفصيلي جواب لکو:

1. حضرت امام جعفر صادق رحمة الله عليه جي زندگي ۽ ديني خدمتن جي باري ۾ تفصيلي مضمون لکو.

(ب) هيٺ ڏنل سوالن جا مختصر جواب لکو:

1. حضرت امام جعفر صادق رحمة الله عليه جو ڏاڻي ۽ نانائي وارو سسلو ڪهڙو آهي؟

2. حضرت امام جعفر صادق رحمة الله عليه جا اخلاق ۽ اوصاف چاهئا؟

3. حضرت امام جعفر صادق رحمة الله عليه کان ڪھڙين وڏين شخصيتن فيض حاصل ڪيو؟

4. حضرت امام جعفر صادق رحمة الله عليه جي سيرت مان اسان کي ڪھڙو سبق ملي ٿو.

(ج) درست جواب جي سامهون (✓) جو نشان لڳايو:

1. حضرت امام ابو حنيفه رحمة الله عليه جي نظر ۾ وقت جو سڀ کان وڏو فقيه هو:

(الف) امام جعفر صادق رحمة الله (ب) امام ابو يوسف رحمة الله عليه

(ج) امام محمد رحمة الله عليه (د) امام زفر رحمة الله عليه

2. ”حضرت امام جعفر صادق رحمة الله عليه يا روزي ۾ هوندا هئا يا نفلی عبادت ۾ یاتلاوت ۽ ذکر ۾“ اهو قول آهي:

(الف) حضرت انس بن مالک رضي (ب) حضرت امام مالک رحمة الله عليه

الله عنه جو

(ج) حضرت امام شافعي رحمة الله (د) حضرت امام احمد بن حنبل رحمة

الله عليه جو

3. حضرت امام جعفر صادق رحمة الله عليه جي جنازي نماز پڙهائی:

(الف) جابر بن حيان (ب) امام موسى کاظم رحمة الله عليه

(ج) امام ابو حنيفه رحمة الله عليه (د) امام مالک رحمة الله عليه

حضرت امام اعظم ابو حنیفہ رحمة الله علیہ

سکیا جی حاصلات

- ❖ حضرت امام ابو حنیفہ رحمة الله علیہ جی ولادت، حسب نسب ۽ تعلیم ۽ تربیت جاثی بیان کری سکھندا.
- ❖ حضرت امام ابو حنیفہ رحمة الله علیہ جا اخلاق، اوصاف ۽ فضیلتون سمجھی بیان کری سکھندا.
- ❖ حضرت امام ابو حنیفہ رحمة الله علیہ جی علمی، دینی ۽ فقہی خدمتون سمجھی بیان کری سکھندا.
- ❖ روزانی زندگی ۾ حضرت امام ابو حنیفہ رحمة الله علیہ جی سیرت ۽ کردار جی نقش قدم تی هلن جی کوشش کری سکھندا.

ولادت ۽ حسب نسب: حضرت امام اعظم ابو حنیفہ رحمة الله علیہ تمام بلند شان ۽ مرتبی واری شخصیت آهن. کین تابعی هجٹ جو شرف نصیب آهي، گڈو گڈ پاڻ فقه اسلامی جی ابتدائی تدوین ڪرڻ وارا هئا، محدث، مجتهد، فقيهه ۽ فقه حنفی جا باني مڃيا وڃن تا. امام ابو حنیفہ رحمة الله علیہ جو پورو نالو نعمان بن ثابت آهي. سندن ابا ڏاڏا فارسي هئا. پاڻ ابو حنیفہ جي ڪنیت استعمال ڪیائون. سندن ولادت 80 هجريء مطابق⁶⁹⁹ ع ڏاري عراق جي شهر ڪوفي ۾ هڪ خوشحال گھراڻي ۾ ٿي. سندن خاندان ڪاروبار ڪندڙ هو ۽ ڪپڙي جي واپار ۾ مشهور هو. ان وقت ڪوفو علم جو مرڪز هو ۽ ڪيتائي اصحابي سڳورا رضي الله عنهم به ان وقت حیات هئا.

تعلیم ۽ تربیت: حضرت امام ابو حنیفہ رحمة الله علیہ جو خاندان ڪوفي جي واپاري گھراڻن مان هو ۽ ڪپڙي جي واپار ۾ مشهور هو. پاڻ نديپڻ ۾ قرآن پاڪ ياد ڪیائون جڏهن ته تجويد ۽ قرائت جو علم امام عاصم ڪوفي رحمة الله علیہ کان حاصل ڪیائون. ان کان پوءِ پاڻ ڪاروباري ڪمن ۾ مصروف هئا ته هڪ پيری سندن ملاقات ان دور جي هڪ وڌي محدث امام عامر شعبي رحمة الله علیہ سان ٿي. جن کائنن مصروفیت پُچي ۽ نصیحت ڪئي ته آءٰ تو ۾ ھوشياري ۽ بیدار مغزي ڏسان پيو. سو منهن جو مشورو آهي ته ديني علم پراء ۽ عالمي جي مجلس ۾ شامل ٿيندو ره.

حضرت امام ابو حنیفه رحمة الله عليه فرمائی ثوته امام شعبي رحمة الله عليه جي اها نصیحت مون کي دل سان لڳي ۽ مون بازار جي اچ وج چڏي ڏني پنهنجو وقت علم جي حصول ۾ استعمال کرڻ لڳس، ۽ اللہ تعالیٰ مون کي تمام گھٹو نوازيو.

اهڙي طرح پاڻ تقریباً 18 سال امام حماد بن ابی سلیمان رحمة الله عليه وتن فيض پرائيندا رهيا، ايستانئين جو سندن شمار حماد بن سلیمان جي وڏن وڏن شاگردن ۾ ٿيڻ لڳو جڏهن ته فقه حنفي جو گھٹو مدار حماد بن ابی سلیمان رحمة الله عليه جي راء تي آهي، جيڪي حضرت علي ڪرم الله وجهه، حضرت عبدالله بن مسعود رضي الله عنه ۽ حضرت ابراهيم نخعي رحمة الله عليه جي فقه جاسڀپ کان وڏا عالم مجیل هئا، پاڻ سڀپ کان پهريان ڪوفي ۾ علم پرايائون، جيڪو ان وقت وڏو علمي مرڪز هو ۽ ان کان پوءِ حرمین شريفين ۽ آخر ۾ پاڻ بصرى مان به علم حاصل ڪيائون.

اخلاق ۽ اوصاف: حضرت امام ابو حنیفه رحمة الله عليه جي زندگيءَ جي مطالعى مان معلوم ٿو ٿئي ته پاڻ علم و عمل ۽ سهڻي اخلاق جا صاحب هئا، پاڻ نهايت ذهين ۽ مضبوط حافظي جا مالک، بربار، سخني، عبادت ۽ رياضت جي پابنديءَ سان گدوگڏ تفوئي ۽ دانائيءَ ۾ گھٹو مشهور هئا، امام ابو حنیفه رحمة الله عليه هيٺ ڏنل خوبين سبب منفرد مقام رکن ٿا:

- ڪجهه اصحاب سڳورن رضي الله عنهم جي زيارت جي ڪري کين تابعي هجڻ جو شرف ملييو.
- کين وڏن وڏن تابعين ۽ محدثن جي دور ۾ اجتهاد ۽ فتوئي نويسي جو موقعو مليو.
- حدیث ۽ فقه جي وڏين نامور هستین سندن کان روایتون ڪيون آهن.
- کين اهي عظيم شاگردد مليا جن علم حدیث ۽ فقه ۾ بیحد خدمتون سرانجام ڏنيون، جھڙوڪ: امام ابو يوسف، امام محمد ۽ امام زفر رحمة الله عليهم.
- کين تقریباً چار هزار استادن وتن علم حاصل کرڻ جو موقعو مليو.

علمی خدمتون: امام ابو حنیفه رحمة الله عليه جا اجتهادي مسائل ۽ طريقاً بارنهن سؤالن کان عالم اسلام ۾ ڦھليل آهن ۽ ڪيترن ئي وڏن وڏن اسلامي ملڪن ۾ قانون ۽ مسائل سندن ئي مسلڪ مطابق رائج آهن.

ڪوفي ۾ حضرت عبدالله بن مسعود رحمة الله عليه ماڻهن کي قرآن ۽ حدیث جي تعلیم ڏيندا رهيا، حضرت علقم بن قيس ڪوفي ۽ حضرت اسود بن يزيد ڪوفي سندن خاص شاگردد هئا، حضرت علقم ۽ حضرت اسود بن يزيد جي وفات کان پوءِ حضرت ابراهيم نخعي ڪوفي سندن مسند تي وينو ۽ علم فقه کي وڌي وسعت ڏنائين، کيس 'فقيه العراق' جولقب

مليو. حضرت ابراهيم نخعي جي زمانی ۾ فقهه جو غير مرتب مواد جمع ٿي چڪو هو جيڪو سندن خاص شاگرد حضرت حماد ڪوفي رحمة الله عليه محفوظ ڪيو جنهن اهو امام ابو حنيف رحمة الله عليه کي ڏنوءِ حضرت امام ابو حنيف رحمة الله عليه پنهنجي شاگردن امام ابو يوسف، امام محمد بن حسن الشيباني ۽ امام زفر کي مرتب شکل ۾ ڏنو جيڪو انهن باقاعدہ كتابن جي صورت ۾ پيش ڪيو. اهي كتاب اچ به موجود آهن. سندن شاگردن امام صاحب کان ورتل حدیثن کي، حدثنا ۽ اخبرنا جي لفظن سان لکيو آهي. امام اعظم جي ان درسي ورثي جو نالو 'كتاب الآثار' آهي. اهو پهريون كتاب آهي جنهن بعد وارن محدثن لاءِ فقهی ابوا بندی ۽ ترتیب جارهئما اصول فراهم ڪيا. امام صاحب جي مشهور شاگرد امام محمد بن حسن الشيباني رحمة الله عليه جا مشهور كتاب 'المبسوط'، 'الجامع الصغير'، 'الجامع الكبير'، 'الزيادات'، 'السير الصغير' ۽ 'السير الكبير' به فقه حنفي جا اهم مأخذ آهن. فقه حنفي دنيا جي گھڻن ملڪن ۾ رائج آهي جن ۾ تركي، شام، لبنان، اردن، مصر، عراق، افغانستان، پاڪستان ۽ بنگلاديش وغيره شامل آهن.

وفات: عباسی خلیفی ابو جعفر منصور، امام ابو حنيف رحمة الله عليه کي ملڪ جو قاضي القضاة ٿيڻ لاءِ چيو، پر پاڻ انكار ڪيائون ۽ خلیفو اصرار ڪرڻ لڳو. تدھن امام صاحب صاف انكار ڪيو ۽ قسم کنيوته آءٰ اهو عهدو سنپالي نٿو سگھان. ان انكار جي ڪري 146 هجريءَ ڏاري کين قيد ڪيو ويو. سندن مقبوليت سبب جيل ۾ به سندن تعليمي سلسليو جاري رهيو ۽ حضرت امام محمد الشيباني جھڙو محدث ۽ فقيه به جيل ۾ وٽائڻ علم پرائيندو رهيو، سن 150هـ ڏاري وفات ڪري ويا، تقربياً 50 هزار ماڻهن سندن جنازي نماز پڙهي ۽ بغداد جي خيزران قبرستان ۾ کين دفن ڪيو ويو. دفن ڪرڻ کان پوءِ به 20 ڏينهن تائين سندن قبر جي قریب جنازي نماز جو سلسليو جاري رهيو.

مَسْقَى

(الف) هيٺ ڏنل سوالن جا تفصيلي جواب لکو:

1. حضرت امام ابو حنيف رحمة الله عليه جي زندگي ۽ ڪارنامن تي تفصيلي نوٽ لکو.

(ب) هيٺ ڏنل سوالن جا مختصر جواب لکو:

1. حضرت امام ابو حنيف رحمة الله عليه جي استادن جو ذكر ڪريو.
2. حضرت امام ابو حنيف رحمة الله عليه جون علمي خدمتون لکو.
3. حضرت امام ابو حنيف رحمة الله عليه جا اخلاق ۽ اوصاف لکو.

(ج) دُرست جواب جي سامهون (✓) جو نشان لڳايو:

1. حضرت امام ابو حنیف رحمة الله عليه کي وڌيڪ تعلیم پرائڻ جي نصیحت
کئي:

(الف) عامر شعبي رحمة الله عليه (ب) عاصم کوفي رحمة الله عليه

(ج) ابراهيم نخعي رحمة الله عليه (د) حماد بن ابی سلمان رحمة الله عليه

2. حضرت امام ابو حنیف رحمة الله عليه کي الله تعاليٰ شرف عطا کيو:

(الف) صحابي هجڻ جو (ب)تابعی هجڻ جو

(ج) تبع تابعي هجڻ جو (د) ولایت جو

3. حضرت امام ابو حنیف رحمة الله عليه ڏانهن منسوب كتاب جو نالو آهي:

(الف) المبسوط (ب) الزيادات

(ج) الجامع الكبير (د) كتاب الآثار

حضرت امام مالک رحمة الله عليه

سکیا جی حاصلات

- ❖ حضرت امام مالک رحمة الله عليه ولادت ۽ حسب نسب ۽ تعلیم و تربیت چاٹی بیان کری سکھندا.
- ❖ حضرت امام مالک رحمة الله عليه جا اخلاق، اوصاف ۽ فضیلتون سمجھی بیان کری سکھندا.
- ❖ حضرت امام مالک رحمة الله عليه جی علمی، دینی ۽ فقہی خدمتن کان روشناس ٿی بیان کری سکھندا.
- ❖ روزانی زندگیء ۾ حضرت امام مالک رحمة الله عليه جی سیرت ۽ ڪردار جی نقش قدر تی هلڻ جی ڪوشش کری سکھندا.

تعارف: حضرت امام مالک بن انس رحمة الله عليه مدینہ منورہ جو امام ۽ اکابرین اسلام منجھان آهي. پاڻ حجاز ۾ حدیث ۽ فقه جا امام هئا. امام شافعی رحمة الله عليه کائنن علم حاصل ڪيو، امام مالک رحمة الله عليه جی فقهه تي عمل ڪندڙن کي مالکي سڈيو وڃي ٿو.

حضرت امام مالک رحمة الله عليه جی پیدائش 93 هجریء ۾ مدینہ منورہ ۾ ٿي. ڪنیت ابو عبدالله ۽ لقب امام دارالهجرة آهي. علماء وت 'امام مالک' ۽ 'شیخ الاسلام' جي نالی سان مشهور آهي. پاڻ فقه جی سپ کان و ذیک پروسی وارن عالمن مان آهي. امام شافعی نون سالن تائين امام مالک جو شاگرد رهيو ۽ پاڻ به پنهنجي دور جو هڪ وڏو عالم هئو، تنهن فرمایو ته، "عالمن ۾ مالک بن انس هڪ چمکندڙ تاري جيان آهي."

تعلیم ۽ تربیت: امام مالک رحمة الله عليه حدیث ۽ فقه جو علم چه سو استادن کان حاصل ڪيو، انهن مان ٿي سوتتابعين آهن، پهريون استاد ربیع بن ابي عبدالرحمن الرائي آهي ۽ پوءِ ابوبکر بن عبدالله ابن هرمز کان علم حاصل ڪيو. سندن استادن ۾ امام ابن شهاب زهري ۽ پيا چه سو استاد شامل آهن. جن مان نافع مولی بن عمر، ابوالزناد عبدالله بن زکوان، عبدالرحمن بن قاسم، ايوب سختيانی ۽ ثور بن زيد الدليلي رحمهم الله وغيره وذیک مشهور آهن. سندن اهي سڀ استاد مدنی آهن.

اخلاق ۽ اوصاف: پاڻ نهایت دیانتدار، اصول پرست ۽ بامروت هئا. کین جيڪو تحفو يا هديو ملندو هو ته ماڻهن ۾ ورهائي چڏيندا هئا. حق جي معاملي ۾ ڪنهن به سزا ۽ قيد کان ن گهپرایائون.

حضرت امام مالک رحمة الله عليه حضور اكرم ﷺ عَلَى اللَّهِ عَلَيْهِ وَسَلَّمَ جن جي نالي مبارڪ جو ايترو ته ادب ڪندا هئا جو سندن نالو مبارڪ چپن تي ايندي ئي امام صاحب جي چھري جورنگ بدلهجي ويندو هو. امام مالک رحمة الله عليه قرآن پاڪ کان پوءِ حدیث کي سڀ کان وڌيڪ اهمیت ڏيندا هئا. جنهن حدیث جي سند صحیح سمجھندا هئا، ان مان مسئلن جو استنباط ڪندا هئا. جنهن حدیث تي مدیني وارن جو عمل ھوندو هو ان کي معتبر چاڻندا هئا. اصحاب سڳورن رضي الله عنهم جي قول مان برہنمائي وٺندا هئا.

علمی خدمتون: حضرت امام مالک رحمة الله عليه سترهن سالن جي عمر ۾ مدیني شریف ۾ درس و تدریس جو ڪم سنپاليو. پاڻ حدیث جو سبق وڌي ادب ۽ احترام سان ڏيندا هئا. غسل ڪري، صاف سٿري پوشاك پائي، خوشبوءِ لڳائي پوءِ حدیث جو سبق ذیط لاءِ ويهندا هئا.

امام مالک رحمة الله عليه جي زمانی ۾ عباسي خلیفن جي بغداد تي حڪومت هئي، جنهن زمانی ۾ امام ابوحنیفہ رحمة الله عليه ڪوفي ۾ هو، ان ئي زمانی ۾ امام مالک رحمة الله عليه مدیني ۾ هو. مدیني ۾ رهڻ سبب پنهنجي زمانی جو حدیث جو سڀ کان وڏو عالم هو. پاڻ حدیث جو هڪ ڪتاب لکيائون، جيڪو مؤطا امام مالک جي نالي سان مشهور آهي. پاڻ عشق رسول ۽ اهل بيٽ جي محبت سان ايترو سرشار هئا جو مدیني شریف ۾ سڄي ڇمار پيرين اڳاڙي گھمندا رهيا. فقه مالکي جا پيروڪار شمالی آفريڪا، ڪويٽ، مصر، سودان، قطر، بحرین ۽ تيونس وغيره ۾ موجود آهن.

امام صاحب کان روایت ڪندڙن جو تعداد 1300 پُڈايو ويو آهي. امام محمد، امام شافعي ۽ امام ابو يوسف رحمة الله عليهم به سندن شاگردن ۾ شامل آهن.

وفات: حضرت امام مالک رحمة الله عليه 179 هجريءَ ڏاري مدیني ۾ چھاسي سالن جي عمر ۾ وفات ڪئي کين جنت البقيع ۾ دفنايو ويو.

مشق

(الف) هیث ڏنل سوالن جا تفصيلي جواب لکو:

1. حضرت امام مالک رحمة الله عليه جي زندگيءَ ۽ ديني خدمتن تي تفصيلي مضمون لکو.

(ب) هیث ڏنل سوالن جا مختصر جواب لکو:

2. حضرت امام مالک رحمة الله عليه جي شاگردن ۽ استادن جي باري ۾ اوهان چا ٿا جائو؟
3. حضرت امام مالک رحمة الله عليه جي ڪتاب جو نالو چا آهي ۽ ان جي ڪھڙي اهميت آهي؟
4. حضرت امام مالک رحمة الله عليه ڪڏهن وفات ڪئي ۽ کين ڪٿي دفن ڪيو ويyo؟

(ج) درست جواب جي سامهون (✓) جو نشان لڳایو:

1. حضرت امام مالک رحمة الله عليه جي حياتيءَ ۾ ڪوفي ۾ درس ڏيندو هو:

(الف) امام ابوحنيفه رحمة الله عليه (ب) امام شافعی رحمة الله عليه

(ج) امام ابويوسف رحمة الله عليه (د) امام احمد بن حنبل رحمة الله عليه

2. حضرت امام مالک رحمة الله عليه جي شاگردن مان هڪ عالم وڏو امام ثيو اهو هو:

(الف) امام شافعی رحمة الله عليه (ب) امام احمد بن حنبل رحمة الله عليه

(ج) امام ابويوسف رحمة الله عليه (د) امام محمد رحمة الله عليه

3. حضرت امام مالک رحمة الله عليه جو مرتب ڪيل ڪتاب مشهور آهي:

(الف) ڪتاب الآثار (ب) مسنڌ احمد

(ج) الجامع الصغير (د) مؤطا

حضرت امام محمد بن ادريس شافعی رحمة الله عليه

سکیا جی حاصلات

- ❖ حضرت امام شافعی رحمة الله عليه جی ولادت، حسب نسب، تعلیم ۽ تربیت چاٹی بیان کری سگھندا.
- ❖ حضرت امام شافعی رحمة الله عليه جا اخلاق، اوصاف ۽ فضیلتون بیان کری سگھندا.
- ❖ حضرت امام شافعی رحمة الله عليه جون علمی، دینی ۽ فقہی خدمتون بیان کری سگھندا.
- ❖ روزانی زندگی ۾ حضرت امام شافعی رحمة الله عليه جی سیرت ۽ کردار جی نقش قدر تی هلڻ جی کوشش کری سگھندا.

تعارف: حضرت امام محمد بن ادريس شافعی رحمة الله عليه پنهنجی زمانی جو وڏو عالم ۽ فقیه ٿي گذریو آهي. عربی زبان جو ماهر ۽ وڏو لیکڪ هو سندس نالو محمد ۽ ڪُنیت ابو عبدالله آهي. پاڻ مؤخرن ۽ محدثن وٽ امام محمد بن ادريس الشافعی رحمة الله عليه جي نالی سان مشهور آهن. سندن پیئڑهي هڪ صحابي حضرت شافع بن صائب رضي الله عنه سان ملي ٿي، جنهن جي کري کين شافعی چئجي ٿو ۽ ناصر الحديث جي لقب سان به مشهور آهن.

حضرت امام شافعی رحمة الله عليه جو نسب هن ریت آهي: محمد بن ادريس بن عباس بن عثمان بن شافع سندن والده جو نالو فاطمہ بنت عبدالله آهي. سندن ولادت رجب مهینی ۾ 150 هجري مطابق 768 ع ڏاري فلسطين جي غزہ شهر ۾ ٿي. سندن والد مکي مان پین مسلمانن سان گڏ هجرت کري فلسطين آيو هو جتي غزہ ۽ پوءِ عسقلان ۾ به رهيو پر پوءِ امام صاحب جي والده کيس مکي وٺي آئي. جتي پاڻ حضرت امام مالک رحمة الله عليه وٽ تعلیم ورتائون ۽ سندن عمر جو وڏو حصو مکي، مدیني، بغداد ۽ مصر ۾ گذریو.

تعلیم ۽ تربیت: حضرت امام شافعی رحمة الله عليه بدائي ٿو ته ”نديپ ۾ منهنجو ڏيان بن شين ڏانهن هو: حصول علم ۽ تير اندازي. تير اندازي، ۾ ايترو پڙ هئس جو ڏهن مان ڏهئي نشانا صحيح لڳندا هئا. آئي ٽيم هيس ۽ والده وٽ ايترا پئسا ڪونه هئا جو تعلیم حاصل کري سگھان پر پوءِ اهڙو انتظام ٿي ويو جو استاد مون کي بغیر اجرت جي پڙهائڻ لڳو. استاد صاحب جيڪو مون کي پڙهائيندو هو اهو مون کي زبانی ياد ٿي ويندو هو ۽ پوءِ استاد جي

غیر موجودگی ۾ آءُ شاگردن کي سبق پڙهائيندو هيں. استاد ان ڳالهه جي ڪري مون کان ايترو ته راضي هو جو ڪوبه خرچونه وٺندو هو، ستن سالن تائين قرآن پاک بامعنى ياد ڪيم ۽ ڏهن سالن تائين مؤطا امام مالڪ به ياد ڪري چڏيم ۽ عالمن واري مجلس مان حديثون ۽ مسئلا ياد ڪندو هيں”

حضرت امام شافعي رحمة الله عليه کي امام سفيان بن عيینه نصيحت ڪئي هئي ته بغداد وجي امام محمد بن حسن شيباني وتان فقه جو علم سکي مکمل ڪري اچ. امام شافعيءُ جو چوڻ آهي ته ”امام مالڪ رحمة الله عليه کان پوءِ آءُ امام محمد بن حسن شيباني کي استاد ميجان ٿو.

وصاف: امام شافعي رحمة الله عليه ڀوري رنگ جو سهڻو باُربع ۽ قدآور شخصيت جو مالڪ هو نازڪ ۽ نفيس طبيعت هو. لباس ۽ خوراڪ جو خاص اهتمام ڪندڙ هو. امام شافعي رحمة الله عليه ندي عمر ۾ ئي فقه، فتويءُ، حديث، تفسير، خوابن جي تعبيين، عربي شاعري، نحو، تير اندازي ۽ گهوزي سواريءُ ۾ پڙتئي ويyo هو. سندن استاد ۽ هم عمر ان ڳالهه جا معترف هئا، ويھن سالن جي عمر ۾ ئي سندن استاد مسلم بن خالد الزنجي کين فتوءُ جي اجازت ڏئي چڏي هئي. مصر، عرب، شام، عراق توڙي ايران ۾ صدين تائين سندن قابليت جو چرچورهيyo.

علمي خدمتون: حضرت امام شافعي رحمة الله عليه جي بن ڪتابن ’كتاب الامر‘ ۽ ’الرسالة‘ کي چڱي شهرت ملي، ان کان علاوه ’كتاب السنن‘ ۽ ’المسند‘ سندن قابل قدر ڪتاب آهن. شافعي مسلك جا پيروڪار اوير مصر،صوماليه، يمن جي ساحلي ڪناري، وچ اوير مان داغستان، فلسطين، لبنان، اندونيшиا، ملائيشيا، سريلنکا وغيره ۾ رهن ٿا.

اولاد: سندن بن پُن مان هڪ ابوالحسن محمد هو ۽ پيو عثمان هو جيڪو امام احمد بن حبل جو شاگردد ٿيو.

وفات: امام شافعي رحمة الله عليه شديد بيماريءُ سبب 54 سالن جي عمر ۾ خميس جي ڏينهن 29 رب 204 هـ مطابق 19 جنوري 820 عـ مصر جي شهر فسطاط ۾ سُومهڻي جي وقت وفات ڪيانون ۽ پئي ڏينهن سانجهيءُ جي نماز کان پوءِ جبل مقطر وٽ کين دفن ڪيو ويyo.

(الف) هیئ ذُل سوانن جا تفصيلي جواب لکو:

1. امام شافعي رحمة الله عليه جي زندگي ئے کارنامن تي هك تفصيلي مضمون لکو.

(ب) هیئ ذُل سوانن جا مختصر جواب لکو:

1. حضرت امام شافعي رحمة الله عليه جي نديپن ۽ تعليم پرائڻ بابت اوهان چا ٿا چاطو؟

2. حضرت امام شافعي رحمة الله عليه جي ڪن مشهور استادن جا نالا لکو.

3. حضرت امام شافعي رحمة الله عليه جي تصنیفات کي بيان ڪريو.

دُرست جواب جي سامهون (✓) جو نشان لڳايو:

1. حضرت امام شافعي رحمة الله عليه کي 'شافعي' نسبت جي ڪري سڌيو وڃي ٿواها نسبت آهي:

(الف) عثمان بن شافع (ب) شافع بن سائب

(ج) عباس شافعي (د) ادریس بن شافع

2. حضرت امام شافعي رحمة الله عليه جي والدجي وفات کان بعد سن دس والده کيس وني آئي:

(الف) فلسطين ۾ (ب) بصره ۾

(ج) مدیني منوره ۾ (د) مکي مكرمه ۾

3. حضرت امام شافعي رحمة الله عليه جي جنهن مشهور امام جي شاگرد منجهان آهي اهو آهي:

(الف) حضرت امام جعفر صادق رحمة الله (ب) حضرت امام ابوحنيفه رحمة الله عليه

(ج) حضرت امام مالک رحمة الله عليه (د) حضرت امام محمد بن حسن رحمة الله عليه

حضرت امام احمد بن حنبل رحمة الله عليه

سکیا جی حاصلات

- ❖ حضرت امام احمد بن حنبل رحمة الله عليه جي ولادت ۽ حسب نسب، تعلیم ۽ تربیت چائی بیان کري سگھندا.
- ❖ حضرت امام احمد بن حنبل رحمة الله عليه جي اخلاق، اوصاف ۽ فضیلتون کان آگاه ٿي بیان کري سگھندا.
- ❖ حضرت امام احمد بن حنبل رحمة الله عليه جي علمي، دیني ۽ فقهي خدمتن کان روشناس ٿي بیان کري سگھندا.
- ❖ روزاني زندگي ۾ حضرت احمد بن حنبل رحمة الله عليه جي سیرت ۽ کردار جي نقش قدم تي هلڻ جي کوشش کري سگھندا.

تعارف: حضرت امام احمد رحمة الله عليه 164 هجريءَ ڏاري بغداد ۾ پيدا ٿيو. سندن عمر جو گھٹو حصو بغداد ۾ گذرديو. سندن پورو نالو احمد بن حنبل بن هلال آهي. شيباني، ذهلي، بصرى، مروزي ۽ بغدادي سندن نسبتون آهن. پاڻ ابن حنبل جي نالي سان پڻ مشهور آهن. سندن وذا اصل عربي هئا. پاڻ بنو شيبان خاندان مان هئا. سندن ڏاڏو اموين جي دور ۾ سرخس جو گورنر هو ۽ سندن والد بهادر سپاهي هو ۽ جوانيءَ ۾ ئي وفات کري ويو. پاڻ تڏهن تن سالن جا هئا، سندن پرورش سندن والده ڪئي. سندن خاندان دنيوي ۽ ديني خدمتن جي ڪري ممتاز رهيو آهي.

تعلیم ۽ تربیت: امام صاحب چئن سالن تائين قرآن پاك حفظ کري چڪو هو ۽ ستون سالن جي عمر ۾ حدیث پڙھڻ شروع ڪيائين ۽ پندرنهن سالن جي عمر ۾ طلب علم ۽ تکمیل لاءِ مصروف ٿي ويو. بغداد ۾ پاڻ چار سال حافظ هشيم بن بشير واسطي وٽ فيض ورتائون. ننڍپڻ ۾ امام ابو يوسف رحمة الله عليه جي مجلسن ۾ به شامل تيا، سندن استادن ۾ مشهور ۽ ممتاز شخصيت امام شافعي رحمة الله عليه آهن. امام شافعي فتوئي ۾ پنهنجي شاگرد احمد بن حنبل سان پڻ مشورو ڪندا هئا. ان کان علاوه ڪيترن ئي استادن وٽان فيض پرايانوون.

حضرت امام احمد بن حنبل رحمة الله عليه بغداد، ڪوفي، بصره، مکي، مدیني، ڀمن ۽ شام ۾ وڌن وڌن عالمن کام فيض پرايو. پاڻ محدث جرير بن عبدالحميد کان حدیث جي سبق لاءِ ايران وڃڻ جو ارادو ڪيو پر خرج پکونه هئڻ ڪري وڃي نه سگھيا.

اخلاق ۽ اوصاف: حضرت امام احمد بن حببل رحمة الله عليه وذی درجی ۽ اعلىٰ گڻن وارو امام حديث ٿي گذريو آهي. پاڻ تام گھٹا ذهين، باوقار، شفيق ۽ عبادت گذار، حديث ۽ فقه جا ماهر، صابر، باهمت، سخي، حيادار ۽ متقي شخص هئا. سندن طبيعت ۽ درس جو انداز شاگرden کي موهي چڏيندو هو. هڪ پيري يمن ۾ سندن ڪپڙا چوري ٿي ويا ته پاڻ گهر کان پاھر نکرڻ چڏي ڏنائون. جڏهن ڪنهن شاگرden کي اها خبر پئي ته اهو ڪجهه پئسا ڪشي امام صاحب وقت آيو پر پاڻ پئسن وٺڻ کان انكار ڪيائون، ان شاگرden کين ڪجهه وقت تائين اڏارا پئسا وٺڻ جي آچ ڪئي پر پاڻ نه مجيائون. آخر ۾ اهو طئي ٿيو ته مون اوهان جانوتس (سبق جون ڪاپيون) صاف ڪري ٿولِکان ۽ ڪجهه مزدوري ٿو وٺان. تنهن کان پوءِ پاڻ ان کان ڪپڙا خريد ڪيا. پاڻ مزدوري ڪيائون، ايستائين جو فصلن جي وادي به ڪيائون پر خليفن ۽ اميرن جي نذرانن ۽ هدين کي قبول نه فرمائيائون.

علمي خدمتون: گھڻن سفرن ۽ حافظي جي ڪمال سبب کين ڏه لک حديشون ياد هيون پر پوءِ به حديشون لکي چڏيندا هئا ۽ روایت وقت ثبوت ڏسي روایت ڪندا هئا. حالانک کين حديث جو وڏو ذخирه ياد هو. سندن اهو احتياط سيدنا حضرت مُحَمَّدَ رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ وَأَصْحَابِهِ وَسَلَّمَ جن جي حديث کي غلطيءَ کان پاڪ رکڻ لاءِ هئو. پاڻ فقه ۽ فتوی جو علم به پڙهایائون پر گھٻيو ڏيان حديث تي ڏنائون ۽ ان لاءِ پنهنجي زندگي وقف ڪيائون. امام صاحب فارسي ٻولي پڻ چاڻندا هئا، ڇاڪاڻ ته سندن خاندان ڪجهه وقت فارس ۾ به رهيو هئو. ڪيترايي حج بغداد کان مکي پند ويحي ڪيائون ۽ گڌو گڏ علم به حاصل ڪندا رهيا. انهن سفرن ۽ تکلiven سندن علم جي طلب جي ذوق تي ڪوبه اثر نه وڏو. ايستائين جو مزدوري به ڪيائون.

”المسند“ (مسند احمد) سندن مشهور ڪتاب آهي. جنهن ۾ ٦٠٠ چار صحابه ڪرام رضي الله عنهم جا مسند شامل آهن. ان کان علاوه سندن تصنيفن ۾ ڪتاب الزهد، ڪتاب التاريخ ۽ ڪتاب التفسير شامل آهن.

وفات: امام صاحب 77 سالن جي عمر ۾ بيمار ٿي پيا، عيادت لاءِ سوين ماڻهو ايندا هئا. سندن وفات 12 ربیع الاول 241هـ ۾ ٿي.

مَسْقَى

(الف) هیٹ ڏنل سوالن جا تفصيلي جواب لکو:

1. حضرت امام احمد بن حنبل رحمة الله عليه جي زندگيءِ ديني خدمتن تي هڪ تفصيلي نوت لکو.

هیٹ ڏنل سوالن جا مختصر جواب لکو:

1. حضرت امام احمد بن حنبل رحمة الله عليه دین جي ڪھڙي خدمت کئي؟
2. حضرت امام احمد بن حنبل رحمة الله عليه ڪھڙن علاقن ڏانهن حصول علم لاءِ سفر ڪيو؟
3. حضرت امام احمد بن حنبل رحمة الله عليه جا اخلاق ۽ اوصاف لکو.

(ج) درست جواب جي سامهون (✓) جو نشان لڳايو:

1. حضرت امام احمد بن حنبل رحمة الله عليه کي حدیثون یاد هيون:

(الف) ڏه هزار	(ب) پنجاه هزار	(ج) هڪ لک
(د) ڏه لک		
2. حضرت امام احمد بن حنبل رحمة الله عليه جي تصنیف آهي:

(الف) کتاب الام	(ب) المؤطا	(ج) المسند
(د) کتاب الآثار		